

॥ श्रीः ॥

तर्कशास्त्रसाम्नायधुरन्धरमहामहोपाध्यायविद्वद्

श्री ग दा ध र भ ट्टा चार्य प्रणीतः

प्रकृतिशक्तिनिरूपणपर-

शक्तिवादः

(शब्दराज्यमन्यः)

— ❦ —

बखनदीय (पंजाबी) पण्डितमुदर्शनाचार्यशास्त्रिप्रणीतया

आदर्शाख्यव्याख्यया

लेखितः

स दीप

खेमराजश्रीकृष्णदासश्रेष्ठिना

बंबईनगरे

(खेतवाडी छातबी गली खंवाटा लेन)

स्वकीयश्रीवेङ्कटेश्वरयन्त्रालये मुद्रयित्वा

प्रकाशितः

वैफमसंवत् १९७०

पुनर्मुद्रणे श्रीवेङ्कटेश्वरयन्त्रालयाध्यक्षस्यैवाधिकारः

॥ श्रीः ॥

भूमिका



अपे गीर्वाणवाग्वीर्यल्लिखितालवालकलषा अनन्यादरकीर्त्यादिकमनीयगुणगणार्णवा विद्याविन्दघो
निभूषितायमुत्तराः ।

यिदितमेवैतत् तत्रभवतां यत् सर्वं हि वक्तव्यं श्रोतव्यं च शब्दाधीनमेव उक्तं चाभियुक्तैः—

“ न सोस्ति प्रत्ययो (शानम्) लोके यः शब्दानुगमादते ।

अनुविद्धमिव शानं सर्वं शब्देन भावते ॥ ” इति ।

स च शब्दः किं च कथं च बोधयतीति शब्दरूपेण निरूप्यते, शब्देऽपि प्रकृतिप्रत्ययभेदेन द्वौ भागौ
तत्र प्रत्ययार्थस्य भीमदाधरभट्टाचार्येण व्युत्पत्तिवादे निरूपणं कृतम् (तस्यापि मयाऽऽदर्शयित्वा व्याख्या
विरचितास्ति) प्रकृत्यर्थस्य शक्तेरुक्त्यादे, अस्य च ग्रन्थस्य सामान्यकाण्डविशेषकाण्डभेदेन भागद्वये
मयाक्रमं सामान्यविशेषशब्दानां शक्तिर्विचारः कृतः, अन्ते च मीमांसकमतमपि पूर्वपूर्वमतखण्डनपुरस्स-
रमुपन्यस्तं किं तु शानशक्तिवादस्य सर्वान्तनिश्चितस्य खण्डनं नोपलभ्यते तस्य कारणं न विशास्यते किं
नष्टः स भागः किं वा ग्रन्थकारेणैव केनचित्कारणेन न निर्मित इति ।

अस्य च शक्तिवादस्य ये सख्य मयाऽर्थं विद्यागुणकर्म्यो महामहोपाध्याय श्री आई ई श्री ७ भीमदाधर-
भास्त्रिचरणेभ्योऽनुमात्रमवगतारतान् स्वकीयशानरक्षार्थं संकल्प्याऽऽदर्शयित्वा व्याख्या केवलं छात्राणा-
मुपयोगार्थं प्रकाशितास्ति । एते चार्थाः प्रायः काशीस्थपैयाकरणकेसरीयांप्रदायिका एव । मूलपाठोप्या-
समाप्तिं ययामति प्राक्तनलिखितानेकपुस्तकग्राह्याभ्येन संशोधित इति मन्ये प्रीतिकरः कोविदानां
भविष्यतीति निवेदयन्

“ न चाप्रातीय कर्तव्यं दोषदृष्टिपरं मनः ।

दोषो ह्यविद्यमानोऽपि तद्विज्ञानं प्रकाशते ॥ ”

इत्यादीन्यय यावन्मानि चिन्तनीयानि कोविदैः ।

शुद्धं यदत्र तद् माहं दुष्टं चास्तु ममैव मे ॥

इति विज्ञापयति—

श्रीमतीयः पञ्चनदीयः

सुदर्शनचार्यः

काशी

अथ

शुद्धिपत्रम्—



पृ०	पं०	अशुद्धम्	शुद्धम्
१	१८	गंगा	गङ्गा
१७	२८	तावच्छेद	तावच्छेद
२५	८	तदंशे	तदंशे
४८	१	संबन्धेन	संबन्धेन
४८	९	धर्मिता	धर्मिता
४८	१२	सबन्ध	संबन्ध
४८	२२	घटत्वे	घटत्वे
४८	२४	निरूप	निरूपित
४८	२४	समवाये	समवाये
४८	२८	रिजि	परिजि
१२८	२५	त्वव	वत्व
१२६	३	संसर्गत्वे	संसर्गत्वे
१४२	११	त्स्वं सर्वपदम् (स्वं सर्वपदम्)	
१६७	२	भाग	भागं
१७६	३	नप	नुप

एतद्दिशा स्वयं शोध्यमशुद्धं यदि दृश्यते ।

अवश्यं शिष्यतेऽशुद्धिः सूक्ष्मदृष्ट्यापि दर्शने ॥

विषयानुक्रमणिका

विषयः	पृ०
शक्तिपदार्थः	१
पदार्थपदार्थः	२
शक्तिस्वरूपम्	३
मीमांसकमतोऽन पूर्वपक्षः	६
ज्ञानशक्तिवादः	१२
अन्यताभिधानवादः	२४
श्रोतृपनारम्भः	२८
तर्कमतविद्वान्तः	३९
सामान्यकाण्डसमाप्तिः	५७
विशेषकाण्डारम्भः	५८
आकाशपदम्	५८
सामान्यवाचकशब्दानां विशेषधर्मावच्छिन्ने लक्षणा...	६५
विशेषवाचकशब्दानां सामान्यधर्मावच्छिन्ने लक्षणा...	६६
धनुपदम्	६७
पुष्पयन्त्रपदम्	७२
तत्पदम्	८५
मुष्मदसम्पदम्	१११
सर्वपदम्	१२६
किंपदम्	१५४
यत्पदम्	१६०
तत्पदावाशिष्टम्	१६२
इदमेतत्पदे	१६३
अदःपदम्	१६३ ^५
स्वपदम्	१६३
एकपदम्	१७१
सामान्यकाण्डावशिष्टम्	१७३
मीमांसकविशेषमतानि	१७५

॥ श्रीः ॥

“ मयैरसर्वविदुरैर्विहिते क नाम
अन्येस्ति दोषविरहः सुचिरन्तनेपि ? ”

॥ श्रीः ॥

॥ श्रीः ॥

अथ

सटीकः

शक्तिवादः

॥ श्रीमते हयग्रीवाय नमः ॥

संकेतो लक्षणा चार्थं पदवृत्तिः ।

अथ

॥ शक्तिवादादर्शः ॥

॥ भगवते श्रीहयग्रीवाय नमः ॥

आय विद्यानिदानं विधिविविधधरेर्वन्द्यमानाद्विषम

धाम्ना धामैन्दवानां दनुजभुजगजां जन्मनां छत्र जिह्मम् ।

प्रहालोकार्कमतिप्रतिरूतिममतिध्वान्तदन्त्येणशक्रं

गक्रं मेकाचचक्रे हरिमिहतुल्यग्रीवमुग्रं प्रपसे ॥

नत्वा श्रीमद्वयग्रीवं व्याप्तवाचितविनाशनम् ।

स्मृत्या श्रीमत्पदाम्भोजे श्रीगङ्गाधरशास्त्रिणाम् ॥

करोति बालवोधार्थं मूलार्थप्रतिपादिकाम् ।

सुटीकां शक्तिवादस्य द्वाऽऽदर्शाख्यां सुदर्शनः ॥

अथ सर्वेषां जनानां श्रुतेरपि सर्वैः पदैः शाब्दबोधो न जायते किं तु कैश्चिदेनेति शाब्द-
बोधे प्रति वृत्तिप्रयोज्यपदार्थोपस्थितैरन्वयव्यतिरेकाभ्यां कारणत्वमवधार्यते तत्र का नाम वृत्ति-
रिति जिज्ञासायां श्रीगदाधरमहाचार्यो वृत्तिपदार्थनिरूपणमारभते—संकेत इति । “अर्थे” इति
सत्त्वार्थो निरूपितत्वं पदस्य वृत्तिः पदवृत्तिः पट्टवर्त्यो निष्ठत्वं तथा च—अर्थनिरूपिता पदनिष्ठा या
वृत्तिः सा संकेतो लक्षणा चेत्यर्थः । तत्र घटादिनिरूपिता घटादिपदनिष्ठा वृत्तिः संकेतरूपा,
सीरादिनिरूपिता गंगादिपदनिष्ठा या वृत्तिः सा लक्षणारूपेति विवेकः । ‘शक्तिर्लक्षणा चार्थे
पदवृत्तिः’ इत्युक्ते शक्तेरीश्वरसंकेतरूपत्वेन पित्रादिष्ठतानामाधुनिकसंकेतानां संग्रहो न स्यादिति
तदुभयसंग्रहार्थम् “संकेतः” इत्युक्तम् ।

वृत्तिपदस्य चात्र वृत्तिपदव्यवहारार्थं एवार्थः, अन्यथाऽर्थनिरूपितत्वमेव वृत्तित्वमिति वृत्ति-
पदार्थज्ञानार्थमर्थपदार्थज्ञानापेक्षा अर्थत्वं च वृत्त्या पदप्रतिपाद्यत्वमित्यर्थपदार्थज्ञानार्थं वृत्तिपदार्थ-

वृत्त्या पदप्रतिपाद्य एव पदार्थ इत्यभिधीयते ।

ज्ञानापेक्षेति परस्पराश्रयो दोषः स्यात्, वृत्तिपदस्य वृत्तिपदव्यवहार्यत्वपरत्वे च नायं दोषः, तथा च संकेतं लक्षणां चोद्दिश्य वृत्तिपदव्यवहार्यत्वमत्र विधीयते । अर्थपदमध्यत्र वस्तुमात्रपरं न तु तत्पदाभिधेयपरम्, अन्यथोक्तरीत्याऽन्योन्याश्रयः स्यात्-तत्पदामिधेयत्वज्ञानार्थमर्थनिरूपितत्वरूपवृत्तिपदार्थज्ञानापेक्षाया उक्तत्वात् । किं वा 'शक्तिर्लक्षणा च वृत्तिपदव्यवहार्या' इत्येवं वृत्तिपदार्थज्ञाने जाते "वृत्त्या पदप्रतिपाद्यः" इत्यग्रिमवाक्येनाऽर्थपदार्थज्ञाने च जातेऽत्राऽर्थपदस्य निवेशः कर्तव्यस्तथा च नाऽन्योन्याश्रयः ।

उक्तवाक्यघटकार्थपदार्थव्याचष्टे-वृत्त्येति, "वृत्त्या" इति तृतीयार्थः प्रयोज्यत्वम्, पदेन प्रतिपाद्यः पदप्रतिपाद्यस्तृतीयार्थो जन्यत्वम्, प्रतिपाद्यः=प्रतीतिविषयः विषयत्वं च प्रत्ययार्थस्तथा च वृत्तिप्रयोज्यपदजन्यप्रतीतिविषयः पदार्थ इति संकलितोर्थः । प्रतीतिश्च शाब्दबोधः, अत्र यदि "वृत्त्या" इति नोक्तं स्यात् किं तु 'पदजन्यशाब्दबोधविषयः पदार्थः' इत्येवोक्तं स्यात्तदा 'नीलो घटः' इत्यत्र अभेदसंबन्धावच्छिन्ननीलत्वावच्छिन्नप्रकारतानिरूपितघटत्वावच्छिन्नविशेष्यताकः शाब्दबोधो भवति एतादृशशाब्दबोधविषयत्वं यथा घटस्यास्ति तथा नीलस्याप्यस्त्येवेति नीलस्यापि घटपदार्थत्वं स्यादिति तद्व्यावृत्तये "वृत्त्या" इत्युक्तं तथा चात्र नीलस्य घटपदजन्यशाब्दबोधविषयत्वेऽपि नीले घटपदस्य वृत्तिर्नास्तीति नीलस्य नीलनिरूपितघटपदनिष्ठवृत्तिप्रयोज्यघटपदजन्यशाब्दबोधविषयत्वं नास्तीति न नीलस्य घटपदार्थत्वापत्तिः । किं घात्र प्रतीतिपदेनोपस्थितिर्नास्ति तथा च वृत्तिप्रयोज्यपदजन्योपस्थितिविषयत्वं पदार्थत्वमिति प्राप्तं नीलादेश्च घटादिपदजन्यशाब्दबोधविषयत्वेऽपि घटादिपदजन्योपस्थितिविषयत्वं तु नास्त्येव-नीलादिपदजन्योपस्थितिविषयत्वादिति न नीलादेर्घटादिपदार्थत्वापत्तिः । नन्वेवमपि यत्र 'घटो घटपदशक्यो नीलश्च घटसम्बन्धी' इत्याकारा समूहालम्बनात्मकोपस्थितिर्भवेत् तत्र घटपदनिष्ठवृत्तिप्रयोज्योपस्थितिविषयत्वं यथा घटस्यास्ति तथा नीलस्याप्यस्त्येव-घटनीलयोरुभयोरप्येकोपस्थितिविषयत्वादिति नीलस्य घटपदार्थत्वापत्तिस्तदवस्थैवेति चेत्? 'स्वनिष्ठवृत्तिविषयकज्ञानत्वावच्छिन्नजनकतानिरूपितजन्यतावच्छेदकविषयतावन्त्वमर्थत्वम् (पदार्थत्वम्) इति वक्तव्यम्, अत्र च स्वं घटपदं तन्निष्ठाया वृत्तिस्तद्विषयकं यज्ज्ञानत्वावच्छिन्नं ज्ञानम् 'घटो घटपदशक्यः' इत्याकारकं ज्ञानं तादृशज्ञाननिष्ठाया जनकता (उपस्थितिजनकता) तादृशजनकतानिरूपितं यदुपस्थितिनिष्ठं जन्यत्वं तादृशजन्यताया अवच्छेदकीभूता या विषयता तादृशविषयतावन्त्वं पदार्थत्वमित्यन्वयः । अत्रोपस्थितौ जन्यताप्यस्ति निरूपकत्वसम्बन्धेन च विषयताप्यस्तीति विषयता जन्यतावच्छेदिका जाता सा च विषयता निष्ठत्वसंबन्धेन घटेऽस्ति घटपदजन्योपस्थितिनिरूपितैतादृशविषयतावन्त्वं चोक्तस्थलेऽपि घटस्यैव भवति न नीलस्येति न नीलस्य घटपदार्थत्वापत्तिरिति सारः । एवमेव 'घटो घटपदशक्यः पुरुषो राजसम्बन्धी' इत्यादिसमूहालम्बनात्मकोपस्थितिविषयत्वेऽपि

‘इदं पदमिममर्थं बोधयतु’ इति ‘अस्माच्छब्दादयमर्थो बोद्धव्यः’ इति वेच्छा संकेतरूपा वृत्तिः । तत्र-आधुनिकसंकेतः परिभाषा तथा चार्थबोधकं पदं पारिभाषिकं यथा शास्त्रकारादिसंकेतितनदीवृद्ध्यादिपदम् । ईश्वरसंकेतः शक्तिस्तथा चार्थबोधकं पदं वाचकं यथा गोत्वादिविशिष्टबोधकं गवादिपदं तद्गोध्योऽर्थो गवादिर्वाच्यः स एव मुख्यार्थ इत्युच्यते ।

पुरुषादीनां घटादिपदार्थस्वरूपमवधेयम् । प्रतीतिरदेन शब्दबोधमण्डणे च ‘घटादिपदजन्यतावच्छेदकविषयत्वावत्त्वं घटादिपदार्थत्वम्’ इत्येवं यत्कथं घटादिपदजन्यशब्दबोधनिष्ठा या जन्मना तदवच्छेदकत्वं च घटादिविषयताया एव संभवति-अन्यूनानतिप्रसक्तत्वात् न तु नीलादिविषयतायास्तस्याः ‘पीनो घटः’ इत्यत्रासत्त्वेन न्यूनवृत्तित्वात् ‘नीलः पटः’ इत्यादी च सत्त्वेनातिप्रसक्तत्वाद् अन्यूनानतिप्रसक्तधर्मस्यावच्छेदकत्वस्वीकाराद् अतिप्रसक्तधर्मस्यावच्छेदकत्वस्वीकारेण न्यूनवृत्तिधर्मस्य सर्वधेयावच्छेदकत्वासंभवात् तादृशविषयतायत्त्वं च घटादावेव न नीलादाविति न नीलादेर्घटपदार्थत्वापत्तिरिति संक्षेपः ।

न्यायमते संकेतस्येच्छागुणत्वेन प्रथमं पदविशेषकसंकेतमाह-इदमिति, पदशब्दस्य प्रथमान्तत्वेन पदविशेषकत्वम्-प्रथमान्तार्थमुख्यविशेषकबोधस्वीकारात्, तथा च गोत्वाद्यवच्छिन्नविषयतानिरूपकबोधनिरूपितजनकताश्रयो गवादिपदमिति फलितं गोत्वाद्यवच्छिन्नविषयतानिरूपकत्वं बोधे तादृशबोधनिष्ठजन्यतानिरूपितजनकता च पदे इति स्पष्टमेव । अर्थविशेषकसंकेतमाह-अस्मादिति, यथा गवादिपदाद् गवादिपदार्थो बोद्धव्यस्तथा च गवादिपदजन्यबोधविषयताश्रयो गवादिकमिति फलितं गवादिपदजन्यबोधनिष्ठविषयतानिरूपितविषयताश्रयत्वं च गवादी स्पष्टमेव । एवं बोधादिविशेषकोपि संकेतः संभवति यथा-‘गोत्वाद्यवच्छिन्नविषयको बोधो गवादिपदजन्यो भवतु’ इति । उक्तसंकेतं द्विधा विभजते-तत्रेति, आधुनिकसंकेतः=जीवकृतः संकेतः परिमाणयुच्यते । तथा=परिभाषया । उदाहरति-यथेति, “यूस्त्राण्यो नदी” इत्यनेन भगवता पाणिनिना नित्यञ्चोऽङ्गानामीकारान्तानाम्कारान्तानां च शब्दानां नदीसंज्ञा कृतेति तादृशशब्देषु नदीपदं पारिभाषिकम्, एवम् “वृद्धिरादौच्” इत्येनेन वृद्धिपदमादेवोः पारिभाषिकम्, लोकप्रसिद्धार्थे तु शक्तिरेव-ईश्वरसंकेतसत्त्वात् । पित्रादिसंकेतितचैत्रादिपदं तु पुरुषादिव्यक्तौ शक्तमेव न पारिभाषिकम् “द्वादशेऽङ्गि पिता नाम कुर्यात्” इत्याकारकश्रुत्यनुमितेश्वरेच्छाविषयत्वात् । शक्तिस्वरूपमाह-ईश्वरेति, ईश्वरस्य संकेतरूपा इच्छा शक्तिस्तस्याश्चाकारद्वयमुक्तमेव । तथा=शक्त्या बोधकं पदं वाचकमित्युच्यते । उदाहरति-यथेति, गोत्वादिविशिष्टगवाद्यर्थबोधकं गवादिपदं गवादिवाचकं तद्गोध्यः=शक्त्या बोध एव गवादिपदार्थो वाच्य इत्युच्यते सः=शक्त्या बोध्य एव गवादिर्मुख्यार्थः-मुखमिव प्रथमप्रतीतिविषयत्वाच्छब्दस्य मुख्यार्थत्वमित्यन्वयः ।

वाच्यवाचकादिपदे ईश्वरेच्छायां बोधजनकत्वेन या विषयता सैव धात्वर्थस्तस्या आश्रयत्वरूपं कर्तृत्वं पदे कर्तृप्रत्ययेन बोध्यते 'पदं गां वक्ति. गां ब्रूते. गोर्वाचकम्' इत्यादौ 'कर्मप्रत्ययान्तेनाऽर्थवाचकपदेन तत्तदर्थविषयकत्वरूपतत्तत्कर्मकत्वं धात्वर्थैकदेशे बोधे बोध्यते ।

'पदेन गौरुच्यते' 'पदस्य गौर्वाच्यः' इत्यादौ पदनिष्ठधात्वर्थीभूततादृशविषयतायाः परस्परया निरूपकत्वम्, तच्च धात्वर्थीभूततादृशविषयतानिरूपकबोधजन-

'गवादिर्वाच्यः' 'पदं वाचकम्' इत्यादिवाक्यघटकवाच्यवाचकादिपदप्रकृतिभूतवचधातो-
र्थमाह—वाच्येति, उच्यते इति वाच्यः पदार्थः, वक्तीति वाचकं पदम्, 'ईश्वरेच्छायाः'
इतिषष्ठ्यर्थो निरूपितत्वम्, "बोधजनकत्वेन" इतितृतीयाया वैशिष्ट्यमर्थस्तथा च
बोधजनकत्वसमानाधिकरणा या विषयतेति फलितं पदविशेष्यकेच्छापक्षे बोधजनकत्वविषयतयोः
पदे सत्त्वादेव, ईश्वरेच्छायां बोधजनकत्वेन या विषयता नाम या बोधजनकत्वनिष्ठप्रकारता-
निरूपितभगवदिच्छीयविषयता सैव वाच्यवाचकादिपदेषु धात्वर्थः, विषयता चैषा विशेष्यतास्व-
रूपा विज्ञेया । आख्यातादिकर्तृप्रत्ययस्य व्युत्पत्तिवादोक्तदिशाऽऽश्रयत्वरूपकर्तृत्वे शक्तिं
स्वीकृत्याह—तस्यां इति, तस्याः=धात्वर्थीभूतविषयताया आश्रयत्वरूपं कर्तृत्वं पदे कर्तृप्रत्य-
येन=वक्ति ब्रूते इत्यादावाख्यातेन वाचकमित्यत्र च कृता बोध्यते, पदे भगवदिच्छीयवि-
षयतानिरूपिता कर्तृत्वरूपा कृतिर्न संभवतीति तादृशविषयतानिरूपितमाश्रयत्वमेवात्र कर्तृत्वं
ग्राह्यं तथा च "पदं गां वक्ति, गां ब्रूते, गोर्वाचकम्" इत्यादौ 'गोत्वावच्छिन्नविषयकबोधकजन-
त्वनिष्ठप्रकारतानिरूपितभगवदिच्छीयविषयता (विशेष्यता) ऽऽश्रयो गोपदम्' इति बोधाकारः ।
पदे बोधजनकत्वं बोधे च गवादिनिष्ठविषयतानिरूपकत्वं स्पष्टमेव । "पदं गां वक्ति" इत्यादि-
वाक्यघटककर्मप्रत्ययान्तगवादिपदबोध्यमाह—पदमिति । कर्मप्रत्ययान्तेन=द्वितीयादिविभक्तयन्तेन
अर्थवाचकपदेन गवादिवाचकेन गमित्यादिपदेन तत्तदर्थविषयकत्वरूपम्=गवाद्यर्थविषयकत्वरूपं
यत् तत्तत्कर्मकत्वं=गवादिकर्मकत्वं तदेव धात्वर्थैकदेशभूते बोधे बोध्यते इत्यन्वयः, 'बोधजन-
कत्वनिष्ठप्रकारतानिरूपितभगवदिच्छीयविशेष्यता धात्वर्थः' इत्युक्तं तादृशधात्वर्थैकदेशत्वं
तद्वटकबोधे स्पष्टमेव तादृशबोधे उक्तशब्दबोधानुसारेण यद् गवादिपदार्थविषयकत्वरूपं
गवादिपदार्थकर्मकत्वं भासते तत् कर्मप्रत्ययान्तगवादिपदादेव भासते तथा चात्र विषयत्वं
कर्मप्रत्ययार्थं इति फलितम्, 'गोर्वाचकम्' इत्यत्र च षष्ठी कर्मप्रत्ययः ।

कर्मप्रत्ययान्तधातुघटितप्रयोगमुदाहरति—पदेनेति, 'पदेन गौरुच्यते' इत्यादौ पदनिष्ठा या
धात्वर्थीभूता तादृशविषयता नाम बोधजनकत्वनिष्ठप्रकारतानिरूपितभगवदिच्छीयविषयता तस्याः
परस्परया निरूपकत्वम् (परस्परया तनिरूपकत्वम्) गवादौ कर्मप्रत्ययेन=धातूत्तरवर्तिकर्मप्रत्य-
येन बोध्यते इत्यन्वयः, तच्च निरूपकत्वं तादृशक्रियाकर्मत्वरूपम्=वच्यादिक्रियाकर्मत्वरूपं विज्ञे-
यम्, तादृशक्रियाकर्मत्वस्यापि स्वामीष्टस्वरूपमाह—तच्चेति, 'बोधजनकत्वनिष्ठप्रकारतानिरूपि

कत्वप्रकारतान्तःपातिबोधनिष्ठविषयतानिरूपकविषयितासंबन्धावच्छिन्नप्रकारता-
श्रयत्वरूपं तादृशक्रियाकर्मत्वं गवादीं कर्ममत्ययेन बोध्यते ।

द्वितीयेच्छायाः संकेतरूपत्वे वैपरीत्यनृत्यमिति न्यायसिद्धान्तः ।

तन्मगवदिच्छीयविषयता’ इत्यत्र ‘बोधो जनकत्वं प्रकारता विषयता च’ एते चत्वारः पदार्थाः
सन्ति तत्राऽन्यविषयतायाः (धात्वर्थीभूततादृशविषयतायाः), निरूपिका बोधजनकत्वनिष्ठा
प्रकारता प्राप्ता—बोधजनकत्वनिष्ठप्रकारतानिरूपिताया एव भगवदिच्छीयविषयताया धात्वर्थत्व-
स्वीकारात् तादृशप्रकारतान्तःपाती यो बोधस्तादृशबोधनिष्ठा या विषयतानिरूपिका विषयिता
(विषयता चात्र गवादिपदार्थनिष्ठा प्राप्ता तन्निरूपकविषयिताया बोधे सत्त्वात्) तादृशवि-
षयितासंबन्धेन गवादिपदार्थस्य बोधेऽन्यस्वीकारात् गवादिपदार्थनिष्ठा प्रकारता विषयितासंबन्धा-
वच्छिन्ना जाता तादृशप्रकारताश्रयं यत् तदेव तादृशक्रियाकर्मत्वमत्र गवादावस्ति तद्य
कर्मत्वं पदनिष्ठधात्वर्थीभूततादृशविषयतायाः परस्परया=बोधजनकत्वनिष्ठप्रकारताद्वारा निरूप-
कत्वग्रहणमस्ति—बोधस्यात्र गोविषयकत्वेन गोबोधविशेषणत्वाद् बोधजनकत्वनिष्ठप्रकारताद्वारा
गोबोधत्वर्थीभूतोक्तविषयतानिरूपकत्वात् तस्मात् तादृशगोनिष्ठकर्मत्वं परस्परया पदनिष्ठधात्वर्थीभूत-
तादृशविषयतानिरूपकत्वग्रहणं जातम्, तादृशविषयतायाः साक्षान्निरूपकत्वं तु बोधजनकत्वनिष्ठ-
प्रकारतायामस्तीतिसारः । अत्र ‘पदनिष्ठधात्वर्थीभूततादृशविषयतानिरूपकबोधजनकत्वनिष्ठप्रका-
रतान्तःपातिबोधनिष्ठविषयतानिरूपकविषयितासंबन्धावच्छिन्नप्रकारताश्रयो गोः’ इति शाब्दबोधः ।

अत्रापि पदविशेष्यकमगवदिच्छीयस्वीकारानुक्तम्—पदनिष्ठेति, तथा च भगवदिच्छानिरूपित-
विशेष्यतात्र पदेस्ति बोधनिरूपितविशेष्यता च गव्यस्ति—प्रथमान्तर्यामुद्विष्टविशेष्यकबोधस्वीका-
रादित्यपेक्षम् । पदविशेष्यकेश्वरेच्छारूपशक्तिपक्षे ‘पदेन गौरुच्यते’ इत्याकारकार्थविशेष्यक-
शाब्दबोधः, अर्थविशेष्यकशक्तिपक्षे च ‘पदं गां वक्ति’ इत्याकारकपदविशेष्यकशाब्दबोधः कथं
स्वादिति तु न शङ्क्यम्—शक्तिभूतेश्वरेच्छायाः शाब्दबोधनियामकत्वाभावात्, काममीश्वरेच्छा
यादृशी तादृशी भवतु सर्वविश्वेश्वरेच्छापक्षेपि सर्वविधः शाब्दबोधः संभवतीति प्रत्येकमीश्वरेच्छा-
रूपशक्तिपक्षे पदविशेष्यकोऽर्थविशेष्यकश्च शाब्दबोधो नानुपपन्नः ।

अर्थविशेष्यकमगवदिच्छारूपशक्तिमुदिश्याह—द्वितीयेच्छाया इति, द्वितीयेच्छायाः=“अस्मात्
पदादयमर्थो बोद्धव्यः” इतीच्छायाः संकेतरूपत्वे=शक्तिरूपपक्षे । वैपरीत्यमिति “इदं पदमिम-
मर्थं बोधयतु” इत्याकारकपदविशेष्यकशक्तिपक्षे ‘पदं गां वक्ति’ इत्यत्र ‘बोधजनकत्वनिष्ठप्र-
कारतानिरूपितभगवदिच्छीयविशेष्यता धात्वर्थः’ इत्युक्तम्, “अस्मात् पदात्” इत्याकार-
कार्थविशेष्यकशक्तिपक्षे तु ‘पदं गां वक्ति’ इत्यत्र विषयत्वनिष्ठप्रकारतासमानाधिकरणविशेष्य-
तानिरूपितबोधनिष्ठप्रकारतासमानाधिकरणविशेष्यतानिरूपितजन्यत्वनिष्ठप्रकारतासमानाधिकरण-
विशेष्यतानिरूपितप्रकारता धात्वर्थी-जात इति वैपरीत्यं तथा “इदं पदम्”, इत्याकारकपद-

अत्र मीमांसकानुयायिनः—अपभ्रंशादपि शक्तिभ्रमेणार्थप्रत्ययात् सन्मात्रविषयके भगवत्संकेते तस्यापि बोधकत्वेन विषयत्वमिति नैयायिकैरभ्युपगमात् तस्यापि वाचकत्वं साधुत्वं च स्यात् । एवं लाक्षणिकगङ्गादिपदस्योक्तयुक्त्या तीरादिवाचकत्वापत्तिः ।

यत्तु तादृशेच्छया भगवदुच्चरितत्वं वाचकत्वम् अपभ्रंशादयश्च नार्थप्रत्यायने-
च्छया भगवदुच्चरिता इति नातिप्रसङ्गः, तन्न—अस्मदाद्युच्चरितपदेष्वऽव्याप्तेः । भग-

विशेष्यकशक्तिपक्षे 'पदेन गौरुच्यते' इत्यत्र 'धात्वर्थीभूततादृशविषयतानिरूपकबोधजनकत्व-
निष्ठप्रकारतान्तःपातिबोधनिष्ठविषयतानिरूपकविषयितासंबन्धावच्छिन्नप्रकारता कर्मप्रत्ययार्थः' इत्युक्तम् "अस्मात् पदात्" इत्याकारकार्यविशेष्यकशक्तिपक्षे तु 'पदेन गौरुच्यते' इत्यत्र पदनिष्ठा या प्रकारता तादृशप्रकारतानिरूपितजन्यत्वनिष्ठविशेष्यतासमानाधिकरणप्रकारतानिरूपितबोधनिष्ठविशेष्यतासमानाधिकरणप्रकारतानिरूपितविषयत्वनिष्ठविशेष्यतासमानाधिकरणप्रकारतानिरूपितविशेष्यता कर्मप्रत्ययार्थो जात इति वैपरीत्यम् । पदविशेष्यकत्वार्थविशेष्यकत्वाभ्यामपि वैपरीत्यं विज्ञेयम् । "अस्मात् पदत्" इत्याकारकशक्तिपक्षे 'पदं गां वक्ति' इत्यत्र 'धात्वर्थीभूतोक्तप्रकारतासमानाधिकरणविशेष्यताश्रयः पदम्' इति शाब्दबोधः—अत्र पदे भगवदिच्छानिरूपितप्रकारतायाः शाब्दबोधीयविशेष्यतायाश्च सत्त्वात् । 'पदेन गौरुच्यते' इत्यत्र च 'प्रत्ययार्थीभूतोक्तविशेष्यताश्रयो गौः' इतिशाब्दबोधः । बोधविषयत्वनिष्ठप्रकारतानिरूपितगोत्वाद्यवच्छिन्नविशेष्यताका चैषा भगवदिच्छा विज्ञेया । विस्तरस्तु विशिष्टगुरोरवगन्तव्यः ।

न्यायमतविषयकमीमांसककृतकुचोद्यमनुवदति—अत्रेत्यादिना, अपभ्रंशात्=गगरीत्यादिलौकिकशब्दात् । तस्य=अपभ्रंशस्य । अयमर्थः—गगरीत्याद्यपभ्रंशशब्दाद् घटादिपदार्थबोधः शक्तिभ्रमेण भवति भगवदिच्छा च सन्मात्रविषयास्ति अपभ्रंशशब्दस्तन्निष्ठ बोधकत्वं तद्बोध्यो घटादिश्च सदेवेति तस्यापि=अपभ्रंशस्यापि बोधकत्वेन रूपेण भगवत्संकेतविषयत्वं प्राप्तं बोधकत्वेन भगवत्संकेतविषयत्वमेव च वाचकत्वं साधुत्वं चेति नैयायिकैरभ्युपगम्यते तथा च तस्य=अपभ्रंशस्यापि बोधकत्वेन रूपेण भगवत्संकेतविषयत्वाद् वाचकत्वं साधुत्वं च प्राप्नोति न च नैयायिकैरपभ्रंशस्य वाचकत्वं साधुत्वं च स्वीक्रियते इत्याक्षेपः । दोषान्तरमाह—एवमिति । उक्तयुक्त्येति—बोधकत्वेन भगवत्संकेतविषयत्वमेव वाचकत्वं भगवत्संकेतश्च सन्मात्रविषयो गङ्गादिपदेन तीरादिवोधनमपि च सदेवेति गङ्गादिपदस्यापि तीरादिवोधकत्वेन भगवत्संकेतविषयत्वं प्राप्तमिति गङ्गादिपदस्य तीरादिवाचकत्वापत्तिः, न चैतदिष्टमित्यर्थः ।

ननु न बोधकत्वेन भगवत्संकेतविषयत्वं वाचकत्वं येनोक्तदोषापत्तिः स्यात् किं तु तादृशेच्छया=बोधकत्वेच्छया "इदं पदमिममर्थं बोधयतु" इत्याद्याकारकेच्छयेति यावद् भगवदुच्चरितत्वमेव वाचकत्वम् अपभ्रंशशब्दाश्च नार्थप्रत्यायनेच्छया भगवदुच्चरिता इति अतिप्रसङ्गः=अपभ्रंशानां वाचकत्वापत्तिर्नास्तीत्याशङ्कते—यत्त्विति । परिहरति—तन्नेति, एवं हि न्यायमते पदानामनित्वेनाऽस्मदा

बहुचरितजातीयत्वनिवेशोपि वेदस्थलाक्षणिकेषु शब्देष्वतिव्याप्तेः, सादिदेवदत्तादिपदेऽव्याप्तेश्च । “द्वादशेति पिता नाम कुर्यात्” इतिवेदस्थनामपदस्य देवदत्तादिपदपरत्वेपि देवदत्तेत्यादिस्वरूपाणां भगवदनुचरितत्वात् ।

एवम्—ईश्वरसंकेतस्य शक्तित्वे ईश्वरानङ्गीकर्तुमते शब्दबोधानुपपत्तिः ।

बहुचरितघटादिपदानामपि भगवदुचरितत्वाभावाद्वाचकत्वं न स्यादित्यव्याप्तिरित्यर्थः । ननु तादृशेच्छया भगवदुचरितसजातीयत्वं वाचकत्वमिति वक्ष्यामस्तथा चाऽऽमदाबुचरितघटादिपदानां भगवदुचरितघटादिपदसजातीयत्वेन न वाचकत्वानुपपत्तिरित्याशङ्क्याह—भगवदुचरितसजातीयत्वेति, अत्रापि दोषमाह—वेदस्थेति, भगवदुचरितसजातीयत्वनिवेशोऽमदाबुचरितघटादिपदानां वाचकत्वे प्राप्तेपि वेदस्थलाक्षणिकेषु शब्देषु—“आदित्यो ये गृहः” इत्यादिवेदवाक्यघटकाऽऽदित्यादिशब्देभ्यस्मदाबुचरितेषु तादृशेच्छया भगवदुचरितसजातीयत्वसत्त्वेन वाचकत्वस्यातिव्याप्तिः स्याद् न चैतेषां वाचकत्वमिष्टं लाक्षणिकत्वस्वीकारादित्यर्थः, किं चैवं भगवदुचरितशब्दानां वाचकत्वं न स्यात्—भगवदुचरितसजातीयत्वाभावात् । दोषान्तरमाह—सादीति, सादिभूतं देवदत्तादिपदं भगवता देवदत्तादिव्यक्तबोधनाय नोचरितमिति तस्य वाचकत्वं न स्याद् इष्टं च न्यायमते तस्यापि वाचकत्वमित्यव्याप्तिः । सादित्वं च देवदत्तादिशब्दानामेवेष्टं न घटादिशब्दानामिति सादित्वं स्वजन्यबोधविषयतावच्छेदकधर्मावच्छिन्नविषयकबोधानुत्तरत्वं विज्ञेयं स्वं देवदत्तादिपदं तज्जन्यो यो देवदत्तादिविषयको बोधस्तादृशबोधविषयताया अवच्छेदको धर्मो देवदत्तात्वं तदवच्छिन्नं (देवदत्त) विषयको यो बोधो देवदत्तपदजन्यशब्दबोधस्तदनुत्तरत्वम्=पूर्वमाकित्वं देवदत्तपदेऽस्त्येव देवदत्तपदजन्यशब्दबोधोपापेक्षया देवदत्तपदस्य पूर्वमाहित्वाद् देवदत्तव्यक्ती देवदत्तपदसंकेतानन्तरमेव देवदत्तपदजन्यशब्दबोधसंभवात्, यद्यपि तर्कमते घटादिशब्दोपि सादिरेव तथापि न तस्य घटत्वावच्छिन्नविषयकबोधानुत्तरत्वम्—ईश्वरीयघटविषयकबोधानन्तरमेव घटादिशब्दानां जातत्वादित्यवधेयम् । ननु “द्वादशेति पिता नाम कुर्यात्” इति श्रूयते तथा चैतद्वेदवाक्यघटकं नामपदं देवदत्तादिपदपरमेवेति देवदत्तादिपदानां सामान्यतो नामपदेन भगवदुचरितत्वं प्राप्तमिति न तेषु वाचकत्वाव्याप्तिरित्याशङ्क्याह—द्वादशेति, उत्तरमाह—देवदत्तेत्यादिस्वरूपाणामिति, स्वरूपाणाम्=आनुपूर्वीणाम्, भगवता हि नामपदमेवोचरितं न तु देवदत्तादिपदमिति देवदत्तादिपदानां भगवदनुचरितत्वाद्वाचकत्वानुपपत्तिस्तदवस्थेतिव्यर्थः ।

किं च विशिष्टबुद्धौ विशेषणज्ञानस्य कारणत्वादीश्वरसंकेतस्य शक्तित्वे तादृशशक्तिज्ञानार्थमीश्वरज्ञानापेक्षास्ति—ईश्वरसंकेतरूपशक्तावीश्वरस्य विशेषणत्वाद् ईश्वरानङ्गीकर्तुं च मीमांसकस्येश्वरज्ञानासंभवेन ईश्वरसंकेतरूपशक्तेरपि ज्ञानं न संभवति तथा च शब्दबोधानुपपत्तिः—शब्दबोधं प्रति शक्तिज्ञानस्य कारणत्वादित्यभिप्रायेण दोषान्तरमाह—एवमिति ।

अथ शाब्दबोधोपयोगितायासीश्वरीयत्वमनुपादेयमेव. एवं चाधुनिकसंकेतज्ञानादपि शाब्दबोधस्तादृशसंकेतस्य वृत्तित्वं च निर्वहति ।

न चाधुनिकसंकेतस्य वृत्तिर्यत्र तात्पर्यस्यापि तथात्वप्रसङ्गः—तस्यापि बोधकत्वेन पदविषयकतया संकेतरूपत्वात्. न चेष्टापत्तिः—तथा सति लक्षणास्थलेपि तात्पर्यस्य वृत्तितया लक्षणाया वृत्तित्वोच्छेदप्रसङ्गादिति वाच्यम्, यतः पदार्थोपस्थितिव्यापारकः संकेतो वृत्तिः तात्पर्यज्ञानं च साक्षादेव शाब्दबोधोपयोगि न तु पदार्थोपस्थितिद्वारा—वृत्त्युपस्थापितपदार्थे एव प्रकरणादिना वक्तृतात्पर्यावधारणात्. तथा च लक्षणाया वृत्तित्वानुपगमे गङ्गादिपदात् तीरादिपदार्थानुपस्थितौ तत्र तत्तत्पदव्यक्तेस्तात्पर्याग्रहाच्छाब्दबोधानुपपत्तिरिति तस्या वृत्तित्वमावश्यकम् ।

न्यायमतेनाशङ्कते—अथेति, शाब्दबोधोपयोगितायाम्=शाब्दबोधकारणतायामिति यावत् ईश्वरीयत्वमनुपादेयम्=ईश्वरनिवेशो न कर्तव्यस्तथा च 'ईश्वरसंकेतः शक्तिः' इति नोच्यते किं तु 'संकेतः शक्तिः' इत्युच्यते संकेतश्चेच्छा एवं चेश्वरानङ्गीकर्तुमते शाब्दबोधानुपपत्तिर्नास्ति—शक्तिस्वरूपे ईश्वरनिवेशाभावादित्यर्थः । ईश्वरीयत्वनिवेशपरित्यागे तार्किक उपयोगान्तरमाह—एवं चेति, सामान्यतः 'संकेतः शक्तिः' इत्युक्ते आधुनिकसंकेतस्य=पाणिन्यादिकृतनदीवृद्ध्यादिरूपसंकेतस्यापि वृत्तित्वं निर्वहति तादृशाधुनिकसंकेतज्ञानाच्छाब्दबोधश्चापि निर्वहति, वृत्तित्वं च शाब्दबोधजनकपदार्थोपस्थितिरूपव्यापारवत्सम्बन्धत्वं तच्चाधुनिकसंकेतेऽप्यस्त्येवेत्यर्थः ।

नन्वाधुनिकसंकेतस्य वृत्तिर्यत्र तात्पर्यस्यापि तथात्वप्रसङ्गः=वृत्तित्वं स्यात्. यतः 'इदं पदमिममर्थं बोधयतु' इत्येवं रूपेण यद् बोधकत्वेन पदविषयकत्वं तदेव संकेतत्वं तच्च तात्पर्येऽप्यस्तीति तस्यापि=तात्पर्यस्यापि वृत्तित्वं स्यादेव, न चाऽनेष्टापत्तिः संभवति तथा सति=तात्पर्यस्य वृत्तिर्यत्र हि लक्षणास्थलेपि तात्पर्यस्यैव वृत्तित्वम्=शाब्दबोधजनकपदार्थोपस्थितिरूपव्यापारवत्सम्बन्धत्वं स्यादिति लक्षणाया वृत्तित्वोच्छेदप्रसङ्गः=लक्षणाया वृत्तित्वं न स्यात्—तात्पर्यज्ञानादेव गङ्गादिपदात् तीरादिपदार्थोपस्थितिसंभवादित्याशङ्क्याह—न चेति । परिहारमाह—यत इति, पदार्थोपस्थितिरूपव्यापारक एव संकेतो वृत्तिरित्युच्यते पदार्थोपस्थितिद्वारा शाब्दबोधोपयोगित्वं वृत्तित्वमिति लब्धं तात्पर्यज्ञानं च साक्षादेव शाब्दबोधोपयोगि न तु पदार्थोपस्थितिद्वारा, यतो वृत्त्या पदार्थोपस्थितौ जातायामेव तादृशवृत्त्युपस्थापितपदार्थे प्रकरणादिना वक्तृतात्पर्यावधारणं भवति न तु पदार्थोपस्थितेः पूर्वमपि तथा च तात्पर्यस्य वृत्तित्वप्रसक्तिर्नास्तीत्यर्थः । लक्षणाया वृत्तित्वमुपपादयति—तथा चेति, यदि लक्षणाया वृत्तित्वं न स्यात्तदा गङ्गादिपदात् तीरादिपदार्थोपस्थितिरपि न स्यात्तथा च तत्र=तीरादिपदार्थे तत्तत्पदव्यक्तेः=गङ्गादिपदस्य तात्पर्यग्रहोपि न स्यात् तथा च शाब्दबोधोपि न स्याद् न चैवमस्ति गङ्गादिपदात् तीरादिवि-

न च तात्पर्यग्रहार्थं लक्षणाधीनोपस्थितेरेपेक्षितत्वेपि तदधीनोपस्थितित्वेन शाब्द-
बोधहेतुत्वे मानाभावात् तस्या वृत्तित्वाऽसिद्धिः—लक्षणास्यले तात्पर्यात्मकसंके-
ताधीनोपस्थिति एव शाब्दबोधनिर्वाहाद् आधुनिकसंकेतस्यले तात्पर्याधीनोप-
स्थितेः शाब्दबोधप्रयोजकतायाः चलत्वादिति वाच्यम्, लक्षणाधीनपदार्थोप-
स्थितिसत्त्वे मुख्यार्थवाधादिना तत्तदर्थं तत्तत्पदव्यक्तेस्तात्पर्यग्रहे (जाते) उपस्थि-
त्यन्तरमन्तरेणैव तत्तदर्थानुभवस्य सर्वानुभवसिद्धत्वात् । आधुनिकसंकेतस्यले च
पूर्वं संकेतकर्तृपुरुषवाक्यतोऽर्थविशेषे इत्यादिपदस्य संकेतग्रहात् तत्तत्पदेनाऽर्थ-
विशेषोपस्थितौ (जातायाम्) प्रकरणादिना तत्तत्पदव्यक्तेस्तत्र तात्पर्यग्रहे
सति शाब्दबोधस्य वृत्त्यन्तराधीनोपस्थितिमन्तरेणैवोत्पत्त्या आधुनिकसंकेतस्य
वृत्तिस्त्वमिति चेत् ?

पयःशाब्दबोधस्य सर्वप्रसिद्धत्वात् तस्मात् तस्याः=लक्षणाया वृत्तित्वमावश्यकं लक्षणाया
वृत्तित्वे च लक्षणाया गङ्गादिपदात् तीरादिपदार्थे उपस्थिते तत्र गङ्गादिपदस्य वक्तृतात्पर्यं गृहीते
तीरादिपदस्यकशाब्दबोधः संभवतीत्यर्थः ।

ननु यथाऽऽधुनिकसंकेतस्यले तात्पर्याधीनोपस्थितेः प्रयोजकत्वमस्ति तथा लक्षणास्यलेपि
तात्पर्यात्मकसंकेतज्ञानाधीनोपस्थितिः शाब्दबोधनिर्वाहः संभवतीति तात्पर्यग्रहार्थं लक्षणाधी-
नोपस्थितेरेपेक्षितत्वेपि तदधीनोपस्थितित्वेन=लक्षणाधीनोपस्थितित्वेन रूपेण शाब्दबोधं प्रति
हेतुत्वे मानामावात् तस्याः=लक्षणाया वृत्तित्वानुपपत्तिस्तदवस्यैवेत्यभिप्रायेणाशङ्कते—न चेति ।
यज्ञानाधीनोपस्थितेः शाब्दबोधं प्रति हेतुत्वं तस्यैव वृत्तित्वमभिमतं लक्षणास्यले च लक्षणा-
ज्ञानाधीनोपस्थितेस्तात्पर्यग्रहं प्रत्येव हेतुत्वं न शाब्दबोधं प्रति, शाब्दबोधं प्रति तु तात्पर्यज्ञाना-
धीनोपस्थितेरेव हेतुत्वमिति तात्पर्यस्य वृत्तित्वं वक्तव्यं न लक्षणाया इत्यर्थः । आधुनिकसंकेत-
स्यलेपि तात्पर्यज्ञानाधीनोपस्थितेः शाब्दबोधं प्रति हेतुत्वं नास्ति यद्दृष्टान्तेन लक्षणास्यले
तात्पर्यज्ञानाधीनोपस्थितेः शाब्दबोधं प्रति हेतुत्वं स्यात् तेन च लक्षणाया वृत्तित्वोच्छेदः
स्यादित्यभिप्रायेण परिहरति—लक्षणाधीनपदार्थोपस्थितिसत्त्वे इति, गङ्गादिपदाद् मुख्यार्थवाधा-
दिना लक्षणाधीनतीरादिपदार्थोपस्थितिसत्त्वे तत्तदर्थं=तीरादिपदार्थं तत्तत्पदव्यक्तेः=गङ्गादिपदस्य
तात्पर्यग्रहे जाते पुनस्तीरादिपदस्यकोपस्थितेरेपेक्षा न भवतीत्युपस्थित्यन्तरमन्तरेणैव तत्तदर्थानु-
भवः=तीरादिपदस्यकशाब्दबोधः सर्वानुभवसिद्धोऽस्तीति, लक्षणाज्ञानाधीनपदार्थोपस्थितेः शाब्द-
बोधं प्रति हेतुत्वात् लक्षणाया वृत्तित्वं सिद्धं तात्पर्यज्ञानाधीना तूपस्थितिरिव न जायते—यस्याः
शाब्दबोधं प्रति हेतुत्वं स्यात् तेन च तात्पर्यस्य वृत्तित्वं स्यादित्यर्थः । आधुनिकसंकेतस्यलेपि
पूर्वं संकेतकर्तृपुरुषस्य 'इत्यादिपदादर्थं पिण्डो बोद्धव्यः' इत्याकारकवाक्यतोऽर्थविशेषे=इत्यादि-
पदार्थं इत्यादिपदस्य संकेतग्रहो भवति तेन च संकेतज्ञानेन इत्यादिपदाद् इत्यादिपदार्थः

एवमपि संकेतस्य शब्दसम्बन्धत्वे मानाभावेन निष्प्रतियोगिकतया तदसंभवेन च पदार्थोपस्थापकत्वासंभवेन वृत्तित्वानिर्वाहात् ।

स्योपस्थितिर्भवति प्रकरणादिना तत्तत्पदव्यक्तेः=द्वित्यादिपदस्य तत्र=द्वित्यादौ तात्पर्यग्रहे सति=जाते वृत्त्यन्तराधीनोपस्थितिं विनैव शाब्दबोधो जायते इति तत्राधुनिकसंकेतज्ञानाधीनोपस्थितेरेव शाब्दबोधं प्रति हेतुत्वादाधुनिकसंकेतस्य वृत्तित्वं सिद्धं तात्पर्यज्ञानाधीना तूपस्थितेरेव न भवति यस्याः शाब्दबोधं प्रति कारणत्वं तेन च तात्पर्यस्य वृत्तित्वं स्यादित्याह—आधुनिकसंकेतस्थले इति । आधुनिकसंकेतविषयनदीद्वित्यादिपदानामनेकार्थत्वात् तत्तात्पर्यग्रहं प्रति प्रकरणादेर्हेतुत्वादुक्तम्—“प्रकरणादिना” इति ।

लक्षणास्थले हि प्रथमं गङ्गादिपदाच्छक्या मुख्यार्थप्रवाहाद्युपस्थितिर्भवति तादृशमुख्यार्थे घोषाद्याधारत्वादिबोधज्ञाने जाते “एकसंबन्धिज्ञानमपरसम्बन्धिस्मारकम्” इतिरीत्या प्रवाहादिज्ञानेन तीराद्युपस्थितिर्भवति तदनन्तरं तीरादिविषयकशाब्दबोधो भवतीति क्रमः, अत्र च यद्यपि प्रवाहादिमुख्यार्थज्ञानेन तीरोपस्थितिर्भवतीति लक्षणाया मुख्यार्थवृत्तित्वं वक्तव्यं न पदवृत्तित्वं गङ्गादिपदेन तीरोपस्थितेरसंभवाद् मुख्यार्थोपस्थापनानन्तरं लक्ष्यार्थोपस्थापकत्वासंभवात् शब्दबुद्धिकर्मणां विरम्य व्यापाराभावाद् मुख्यार्थोपस्थितेश्चावश्यकत्वात् तथापि “शाब्दी ह्याकाङ्क्षा शब्देनैव प्रपूर्यते” इतिनियमाद् मुख्यार्थवृत्तिलक्षणाया अपि पदे आरोपो भवति अन्यथा लक्ष्यार्थबोधस्य मुख्यार्थप्रवाहसंबन्धज्ञानाधीनोपस्थित्या जायमानत्वेन लक्षणावृत्त्या पदज्ञानजन्योपस्थित्या चाऽजायमानत्वेन शाब्दबोधत्वं न स्यात् । पदजन्यपदार्थोपस्थितिजन्यबोधस्यैव शाब्दबोधत्वस्वीकारादित्यवधेयम् ।

अथेत्यादिना शङ्कितं परिहरति—एवमपीति, शाब्दबोधोपयोगितायामीश्वरीयत्वानुपादानेनेश्वरानङ्गीकर्तृमते शाब्दबोधसंभवेपीत्यर्थः । यदि संकेतस्य शब्दसम्बन्धत्वं स्यात् तदा संकेतस्य ज्ञातस्य पदार्थोपस्थापकत्वं स्यात् तदा च वृत्तित्वमपि स्यात् न च संकेतस्य शब्दसम्बन्धत्वे मानमस्ति—यतः ‘अयमस्य पिता अयमस्य पुत्रः’ इत्येवं यत्र प्रतीतिर्भवति तत्रैव जन्यजनकभावादेः संबन्धत्वं भवति, अत्र च ‘अर्थवत् पदम्’ इतिप्रतीतिसत्त्वेऽपि ‘पदवानर्थः’ इतिप्रतीत्यभावान्न संकेतस्य पदपदार्थसम्बन्धत्वं संभवति, संबन्धत्वाभावाच्च पदार्थोपस्थापकत्वाभावः प्राप्तः पदार्थानुपस्थापकस्य च वृत्तित्वं नेष्टमित्यर्थः । ननु यथा ‘भूतलवान् घटः’ इतिप्रतीत्यभावेऽपि ‘घटवद् भूतलम्’ इतिप्रतीतिमात्रेण घटभूतलयोः संयोगस्य संबन्धत्वं भवति तथा ‘पदवानर्थः’ इतिप्रतीत्यभावेऽपि ‘अर्थवत् पदम्’ इतिप्रतीतिमात्रेण संकेतस्य पदपदार्थसम्बन्धत्वं किं न स्यादित्याशङ्क्याह—निष्प्रतियोगिकतयेति, निरूपकांशे नित्यसाकाङ्क्षत्वाभावादित्यर्थः । संयोगस्तु प्रतियोग्यंशे (निरूपकांशे) नित्यसाकाङ्क्ष एव यतः संयोग इत्युक्ते भवति जिज्ञासा कस्येति, संकेतस्त्विच्छैव इच्छा च प्रतियोग्यंशे नित्यसाकाङ्क्षा न संभवतीति निष्प्रतियोगिकतया संकेतस्य

एतेन शाब्दबोधोपपत्तिकसम्बन्धत्वेन ईश्वरसंकेतज्ञानं हेतुस्तच्च मीमांसकाना-
मपि संभवति तादृशज्ञानविरोधिविपरीतज्ञानाभावादित्यापि निरस्तम् ।

यत्तु स्वजन्यज्ञानविषयत्वप्रकारकेच्छाविशेष्यत्वमर्थे पदसम्बन्धः पदे चार्थस्य
विपरीतः, अस्य सम्बन्धत्वमन्यथानुपपत्त्या कल्प्यते, एतादृशपरम्पराया अप-
भ्रंशादिस्थले सम्बन्धत्वं न स्वीक्रियते इति तत्र तत्सम्बन्धावगाहि ज्ञानं भ्रम

सम्बन्धवत्सम्भवोपि नास्ति सम्बन्धव्याभावे च पदार्थोपस्थापकत्वामात्रत्वेन च वृत्तित्वाभावे इत्यर्थः ।
यद्यपि पदज्ञानस्यैव पदार्थोपस्थापकत्वमस्ति तथापि संकेतज्ञानस्यापि सहकारित्वात् संके-
तस्य पदार्थोपस्थापकत्वमुक्तमित्यवधेयम् । प्रयुत 'पदमर्थवाचकमर्थे पदवाच्यः' इत्येवं प्रतीति-
सत्त्वाद् वाच्यवाचकभाव एव पदपदार्थयोः सम्बन्ध इति मीमांसकामिप्रायः ।

ननु यदीश्वरसंकेतत्वेन रूपेणेश्वरसंकेतस्य ज्ञानं शाब्दबोधहेतुरित्युच्येत तदेश्वरानङ्गीकर्तृमते
ईश्वरज्ञानासंभवाच्छाब्दबोधानुपपत्तिः स्यादपि न भिद्यमस्ति किं त्वीश्वरसंकेतस्यापि शाब्दबोधो-
पपत्तिकसम्बन्धत्वेन ज्ञानं शाब्दबोधहेतुरित्युच्यते तच्च=ईश्वरसंकेतस्यापि शाब्दबोधोपपत्तिक (शा-
ब्दबोधोपायभूत) सम्बन्धत्वेन ज्ञानं तु मीमांसकानामपि संभवत्येव, अत्र हेतुमाह— तादृशेति,
तादृशज्ञानस्य=ईश्वरसंकेतस्य शाब्दबोधोपपत्तिकसम्बन्धत्वेन ज्ञानस्य विरोधिभूतं यद् विपरीतं
ज्ञानम्='ईश्वरसंकेतः शाब्दबोधोपपत्तिकसम्बन्धो न' इत्याकारकं ज्ञानं तदभावात्, ईश्वर-
संकेतः शाब्दबोधोपपत्तिकसम्बन्धो न इत्याकारकं ज्ञानं प्रत्यर्पीश्वरज्ञानोपेक्षास्ति न चेश्वरज्ञानं
मीमांसकानां संभवतीत्यभिप्रायेणाह— एतेनेति । एतेन=उक्तेनेत्यपि निरस्तमित्यन्वयः, यदीश्वर-
संकेतस्य सम्बन्धत्वं स्यात्तदेश्वरसंकेतस्य शाब्दबोधोपपत्तिकसम्बन्धत्वेन ज्ञानं स्यादपि तेन च
शाब्दबोधोपि स्याद् न चेश्वरसंकेतस्य सम्बन्धत्वं सम्भवति निष्प्रतियोगिकत्वादित्यर्थः ।

पुनराशङ्कते—यस्त्विति । स्वजन्यज्ञानविषयत्वप्रकारकेच्छाविशेष्यत्वं नाम पदजन्यो यो बोध-
स्तादृशबोधनिरूपितं यदर्थं विषयत्वं तादृशविषयत्वनिष्ठप्रकारतानिरूपितमगवदिच्छीयविशेष्यत्वं
तच्चार्थोऽस्येत्येव तदेवार्थं पदस्य सम्बन्धः=एतादृशसम्बन्धेन पदविशिष्टोऽर्थ इति यावत् पदे चार्थस्य
सम्बन्धो विपरीतो नाम स्व(अर्थ)विषयकनोधजनकत्वनिष्ठप्रकारतानिरूपितमगवदिच्छीय-
विशेष्यत्वं तच्च पदेऽस्येत्येव, उक्ते प्रमाणमाह—अस्येति, अस्य=स्वजन्येत्याद्युक्तसम्बन्धद्वयस्य, पद-
ज्ञानेन पदार्थोपस्थितिर्भवत्येव सा च पदपदार्थयोः सम्बन्धं विना नोपपद्यते इत्यन्यथानुपपत्त्या
स्वजन्येत्याद्युक्तस्य सम्बन्धत्वं कल्प्यते, सिद्धे च सम्बन्धे "एकसम्बन्धिज्ञानमपरसंबन्धिस्मारकम्"
इतिन्यायेन पदज्ञानादर्थोपस्थितिः संभवति, ननु स्वजन्येत्याद्युक्तपरम्परासंबन्धोऽपभ्रंशादिस्थलेपि
स्यात् तेन चापभ्रंशस्यापि वाचकत्वं साधुत्वं च स्यादित्याशङ्क्याह—एतादृशेति । तत्र=अपभ्रंशादि-
स्थले । तत्सम्बन्धावगाहि=स्वजन्येत्याद्युक्तसंबन्धावगाहि ज्ञानं अमात्मकमेवेति नापभ्रंशस्य वाचक-

एवेति संप्रदायस्तदपि तुच्छम्— अक्लृप्तस्य तादृशेच्छाविषयत्वस्य संबन्धतोपगमे तादृशज्ञानविषयत्व—स्वसमानकालीनज्ञानविषयत्वादिपरम्पराया अपि विनिगमनाविरहेण संबन्धताप्रसङ्गात्, तस्मात् पदपदार्थयोः संबन्धान्तरमेव वाच्यवाचकभाव इति वदन्ति ।

यत्तु ज्ञाने पदानां शक्तिर्नत्वर्थे तथा च तज्ज्ञानशक्तत्वं तद्वाचकत्वं तच्च तद्विषयकशाब्दधीजनकतावच्छेदकधर्मवत्त्वम्, स च धर्मो बह्व्यादिनिष्ठदाहाद्यनुकूलशक्तिवत् पदार्थान्तरमेव । लाक्षणिकं च नानुभावकमेवेति न तत्र शक्तिः ।

त्वापत्तिरित्यर्थः । परिहरति—तदपि तुच्छमिति । विनिगमनाविरहाद् दोषमाह—अक्लृप्तस्येति, स्वजन्येत्याद्युक्तसंबन्धः क्लृप्तस्तु नास्ति किं तु त्वया कल्प्यते तथा चाऽक्लृप्तस्य तादृशेच्छाविषयत्वस्य=स्वजन्यज्ञानविषयत्वप्रकारकेच्छाविशेष्यत्वस्य संबन्धत्वस्वीकारे विनिगमनाविरहात् तादृशज्ञानविषयत्वस्य नाम पदजन्यबोधनिरूपितार्थनिष्ठविषयत्वनिष्ठप्रकारतानिरूपितभगवज्ज्ञानीयविशेष्यत्वस्यापि संबन्धत्वं स्यात् पदपदार्थयोर्भगवज्ज्ञानीयविशेष्यताया अपि सत्त्वात् तथा स्वसमानकालीनज्ञानविषयत्वस्यापि संबन्धत्वं स्यादेव—अर्थसमानकालिकं यद् भगवज्ज्ञानं तद्विषयत्वस्य पदे पदसमानकालिकभगवज्ज्ञानविषयत्वस्य चार्थे सत्त्वादित्यर्थः । तस्मात्तार्किकोक्तसंबन्धानामुपपत्त्यभावात् पदपदार्थयोर्वाच्यवाचकभाव एव संबन्धः स्वीकार्य इति मीमांसकः स्वाभिप्रायमुद्घाटयति—तस्मादिति । “वदन्ति” इत्यस्य पूर्वोक्तेन “अत्र मीमांसकानुयायिनः” इत्यनेनान्वयः ।

उक्तीत्या मीमांसकाभिप्रायमनूय पुनरपि मीमांसकमतमनुवदति—यच्चिति, जन्यनिरूपिता हि जनके शक्तिर्भवति यथा वह्नौ वह्निजन्यदाहपाकादिनिरूपिता, पदज्ञानेन चार्थज्ञानमेव जन्यते नत्वर्थस्तस्य पूर्वमेव सिद्धत्वादिति ज्ञाने=पदार्थज्ञाने (निरूपितत्वं सप्तम्यर्थः) पदानाम्=पदज्ञानस्य शक्तिरित्यर्थः । वाचकत्वलक्षणमाह—तज्ज्ञानमिति, तज्ज्ञानशक्तत्वं नाम घटादिपदार्थविषयकज्ञानोत्पादकशक्तिमत्त्वम् । ननु यदि तद्विषयकज्ञानोत्पादकशक्तिमत्त्वं वाचकत्वं तदा धूमस्यापि वह्निवाचकत्वं स्याद् धूमज्ञानेन वह्निज्ञानस्य जायमानत्वादित्याशङ्क्याह—तच्चिति, तद्विषयकेति—यथा घटविषयकशाब्दबोधजनकता घटपदेस्ति तत्र तादृशशाब्दबोधानुकूला शक्तिरप्यस्तीति सा शक्तिस्तादृशशाब्दबोधजनकताया अवच्छेदिका जातेति तादृशशाब्दबोधजनकतावच्छेदकशक्तिरूपो यो धर्मस्तद्वत्त्वं पदेऽस्त्येव तदेव तद्वाचकत्वम्, ध्रुमे च

घटादिपदस्य मितिमातृविषयकधीजनकत्वेऽपि न तद्वाचकत्वम्—तद्विषयकत्वावच्छिन्नज्ञानशक्तपदस्यैव तद्वाचकत्वात्, मितिमातृविषयकत्वेन च ज्ञानस्य न किञ्चित्पदशक्यता—ज्ञानसामान्यगामग्र्या एव मितिमातृभासकतया पदान्तरस्य च तदर्थभासकतया तद्विषयकत्वस्य तत्पदजन्यतावच्छेदकत्वे मानाभावात् ।

ननु यदि तद्विषयकशान्दधीजनकतावच्छेदकधर्मवत्त्वमेव तद्वाचकत्वं तदा तव प्रामाण्यस्य मते प्रत्येकज्ञाने विषयस्येव मितेः=तत्ज्ञानस्य मातुः=प्रमातुः (आत्मनः) च प्रकाशो भवत्येतेति घटादिपदस्य मितिमातृविषयकधीजनकत्वेन=मितिमातृविषयकशान्दधीजनकतावच्छेदकधर्मः शक्तिवत्त्वेन तद्वाचकत्वम्=मितिवाचकत्वं मातृवाचकत्वं च स्यादेवेत्याशङ्क्याह—घटादिपदस्येति । एवं घटादिपदजन्यबोधे नीलादीनां भासमानत्वेन नीलादिवाचकत्वापत्तिरपि ज्ञेया । घटादिपदस्य मितिमातृवाचकत्वाभावे हेतुमाह—तद्विषयकत्वेति, तद्विषयकत्वावच्छिन्नं यत्ज्ञानं तादृशज्ञानशक्तपदस्य तद्वाचकत्वमुच्यते तद्विषयकत्वावच्छिन्नस्य तद्विषयकत्वनिष्ठं ज्ञाननिरूपि-
तमवच्छेदकत्वं चाऽनूनाननिप्रसक्तं प्राप्तं मितिमातृविषयकत्वं न सकलज्ञानमाधारणत्वादिनिप्रसक्त-
मेवेति न तस्य घटादिपदजन्यज्ञानावच्छेदकत्वमिति न घटादिपदस्य मितिमातृवाचकत्वापत्तिः, नीलादिविषयकत्वं च नीलाघटादिविषयकबोधेऽप्यस्तिपत्तिप्रसक्तं धीतघटपदजन्यबोधे नास्तीति न्यूनतत्त्वपीति न नीलादिविषयकत्वस्यापि घटादिपदजन्यबोधावच्छेदकत्वं येन घटादिपदस्य नीला-
दिवाचकत्वं स्यात्, घटादिविषयकत्वं च घटादिपदजन्यबोधस्याऽनूनाननिप्रसक्तत्वावच्छेदकं भवतीति घटादिपदस्य घटादिवाचकत्वं न प्राप्तम्, तथा च 'तद्विषयकत्वावच्छिन्नशान्दबुद्धित्वावच्छि-
न्नजन्यतानिरूपितजनकतावच्छेदकशक्तिवत्त्वं तद्वाचकत्वम्' इति यक्तव्यम् । मितिमातृविषयकत्वस्य घटादिपदजन्यतावच्छेदकत्वमाशङ्क्यपादयति—मितिमातृविषयकत्वेनेति, ज्ञानस्य मितिमातृविषयकत्वेन रूपेण किञ्चित्पदशक्यता नाम मितिमात्रादिपदभिन्नं यद् घटादिपदं तच्छक्यता नास्ति यतो ज्ञानसा-
मान्यसामाग्र्या मितिमातृमानं भवति तथा पदान्तरस्य=मितिमात्रादिपदस्य च तदर्थभासकतया=मि-
निमातृभासकतया मितिमातृविषयकत्वस्यातिप्रसक्तत्वात् तत्पदजन्यतावच्छेदकत्वे=घटादिपदजन्य-
तावच्छेदकत्वे, घटादिपदजन्यज्ञानावच्छेदकत्वे) मानं नास्तीति न घटादिपदस्य मितिमातृवाचक-
त्वम्—यद्विषयकत्वस्य यत्पदजन्यतावच्छेदकत्वं तत्पदस्यैव तद्वाचकत्वस्वीकारादित्यर्थः । ननु यद्य-
तिप्रसक्ताया विषयताया घटादिपदजन्यतावच्छेदकत्वं न स्वीक्रियते तदा घटपदस्य घटवाचकत्वमपि
न स्याद् यतो यत्र घटपदजन्यता नास्ति कलशपदजन्यतास्ति तत्रापि शान्दबोधे घटत्वावच्छिन्न-
विषयतायाः सत्त्वेनातिप्रसक्तत्वादिति चेन्न यत्रैकं कार्यं प्रत्यनेकानि कारणानि भवन्ति तत्र कार्य-
तावच्छेदककोटौ कारणव्यवहितोत्तरत्वनिवेश आवश्यक एव तथा च घटपदज्ञानाव्यवहितोत्तरजा-
यमानघटत्वावच्छिन्नविषयकशान्दबुद्धित्वावच्छिन्नं प्रति घटपदज्ञानं कारणं कलशपदज्ञानाव्यवहितो-
त्तरजायमानघटत्वावच्छिन्नविषयकशान्दबुद्धित्वावच्छिन्नं प्रति कलशपदज्ञानं कारणमित्येवं, विशिष्य
कार्यकारणभावो यक्तव्यस्तथा च घटपदज्ञानाव्यवहितोत्तरत्वविशिष्टा, घटत्वावच्छिन्नविषयता

‘कार्यान्वितस्वार्थे पदानां शक्तिः’ इति वादिनां साक्षात्परम्परासाधारणकार्य-
त्वविषयतानिरूपितत्वेन घटादिविषयताया घटादिपदजन्यतावच्छेदकत्वेऽपि न
घटादिपदस्य कार्यतावाचकत्वम् अपि तु लिङादिपदस्यैव—तद्विषयकत्वावच्छि-
न्नेत्यत्र साक्षात्परम्परासाधारणनिरूपितत्वाऽविशेषणतयाऽवच्छेदकत्वस्यैव
निवेशात् ।

घटपदजन्यताया अतिप्रसक्ता नास्ति कलशपदजन्यतास्थले कलशपदज्ञानाव्यवहितोत्तरत्व-
विशिष्टाया एव घटत्वावच्छिन्नविषयताया सत्त्वादिति न घटपदस्य घटवाचकत्वानुपपत्तिरि-
त्यवधेयम् ।

ननु त्वया हि ‘तद्विषयकत्वावच्छिन्नशाब्दबुद्धित्वावच्छिन्नजन्यतानिरूपितजनकतावच्छेदक-
शक्तिमत्त्वं तद्वाचकत्वम्’ इत्युक्तं तत्र घटपदजन्यशाब्दबोधे यथा घटविषयकत्वमस्ति तथा तत्र
प्रभाकरस्य मते कार्यान्वितस्वार्थे पदानां शक्तिस्वीकारात् कार्यत्वविषयकत्वमप्यस्त्येव कार्यत्व-
स्यापि तादृशशाब्दबोधे भासमानत्वादिति घटपदस्य घटवाचकत्वमिव कार्यत्ववाचकत्वमपि
स्यादित्याशङ्क्याह—कार्यान्वितेति । कार्यत्वविषयतानिरूपिता आनयनादिरूपकार्यनिष्ठा विष-
यता, कार्यनिरूपिता च घटादिनिष्ठा विषयता (विशेष्यताख्यविषयता) भवतीति ‘घट-
मानय’ इत्यादी साक्षात् कार्यत्वविषयतानिरूपिता हि कार्यनिष्ठा विषयता, परम्परया कार्य-
त्वविषयतानिरूपिता च घटनिष्ठा विषयता—कार्यनिष्ठविषयताद्वारैव घटविषयतायाः कार्यत्व-
विषयतानिरूपितत्वात्, निरूपितत्वेनेति तृतीयार्थे वैशिष्ट्यमितिपदार्थाः, तथा च साक्षात्प-
रम्परासाधारणं यत् कार्यत्वविषयतानिरूपितत्वं तद्विशिष्टा या घटनिष्ठा विषयता (घटविष-
यकत्वमिति यावत्) सा घटपदजन्यशाब्दबोधनिष्ठजन्यतायाः सामानाधिकरण्येनावच्छेदिका
भवतीति यद्यपि घटादिपदस्य कार्यत्ववाचकतापत्तिरस्ति शाब्दबोधनिष्ठघटादिपदजन्यतावच्छे-
दकीभूताया घटादिविषयतायाः परम्परया कार्यत्वविषयतानिरूपितत्वात् कार्यत्वस्यापि शाब्द-
बोधे भासमानत्वाद् अन्यथा घटादिवाचकत्वमपि न स्यात् तथापि न घटादिपदस्य कार्यता-
वान्वयत्वं किं तु लिङादिपदस्यैव कार्यतावाचकत्वमस्तीत्यन्वयः । घटादिपदस्य कार्यत्ववाचक-

विषयताया विशेष्यतात्वात्, कार्यव्यविषयतानिरूपितघटपदवाच्यञ्जविषयताकशान्दबोधस्वी-
कारात् पूर्वपूर्वपदार्थस्य विशेष्यतादुत्तरोत्तरपदार्थानां विशेष्यत्वादिति न घटादिपदस्य कार्यता-
वाचकत्वापत्तिरित्यन्वयः, तथा च 'निरूपितत्वांशे अविशेषगतापन्ना या तद्धर्मावच्छिन्ना
(घटवाच्यवच्छिन्ना) विषयता तादृशविषयतानिष्ठा याऽवच्छेदकता तादृशवच्छेदकतानिरू-
पिता या शान्दबोधनिष्ठा जन्म्यता तादृशजन्म्यतानिरूपितजनकतावच्छेदकशक्तिमन्तं तद्वाचक-
त्वं' इतिसिद्धम्, कार्यव्यविषयतानिरूपितत्वे हि विशेषगतापन्ना कार्यव्यविषयतवांशे न
तु घटविषयतेति घटपदस्य घटवाचकत्वं प्राप्तं न तु कार्यतावाचकत्वमितितारः । अविशे-
षगतापन्ना=अविशेषगत्वेन रूपेण । अवच्छेदकत्वस्यैवेत्येवकारो भिन्नक्रमस्तेन 'अविशेषगतापन्नाऽ-
वच्छेदकत्वस्य निर्येतात्' इत्यन्वयः । "अवच्छेदकत्वस्य" इत्यत्र 'अवच्छेदकत्वस्य' इतिपाठे तु
अवच्छेदकपदेन तद्विषयकत्वं प्राप्तम्, अवच्छेदकीभूतं घटविषयकत्वं च कार्यव्यविषयतानि-
रूपितत्वांशे विशेष्यं नास्ति कार्यव्यविषयकत्वं च तत्र विशेषगमेनेत्युक्तमेव । तद्विषयकत्वं
तद्विषयता चेत्तन्पर्यान्तरम् । किं वा घटादिनिष्ठापि विषयता निरूपकत्वसम्बन्धेन शान्दबो-
धस्तिन्याम्नाम्बोधनिष्ठजन्म्यताया अवच्छेदिका भवयेव ।

ननु कार्यव्यविषयतापि 'पटमानय' इत्यादावपि सत्त्वादतिप्रसक्तैव अतिप्रसक्तधर्मस्य चाव-
च्छेदकत्वं न स्वीक्रियते इति घटादिपदस्य पूर्वोक्तमितिमातृवाचकत्वपरिहारेणैव तद्विषया कार्य-
तावाचकत्वपरिहारापि संभवतीति किमर्थोऽयम् (कार्यान्वितत्वायै इत्यादिः) ग्रन्थ इति चेत् ?
उक्तरीत्यात्रापि कार्यतावच्छेदककोटी कारणाव्यवहितोत्तरत्वनिर्देश आवश्यक एव तमा च घट-
पदज्ञानाव्यवहितोत्तरजायमानकार्यव्यविषयतानिरूपितघटपदवाच्यञ्जविषयताकबोधं प्रति घट-
पदज्ञानं कारणमित्येवं विशेषरूपेणैव कार्यकारणभावो वक्तव्यः घटपदज्ञानाव्यवहितोत्तरत्वविशिष्टा
च कार्यव्यविषयता घटपदजन्म्यताया अतिप्रसक्ता नास्ति 'पटमानय' इत्यादिवाक्यजन्यशान्द-
बोधस्येष्टे पटादिपदज्ञानाव्यवहितोत्तरत्वविशिष्टाया एव कार्यव्यविषयतायाः सत्त्वादिति घट-
पदस्य कार्यतावाचकत्वं प्राप्तं तत्परिहारायायं ग्रन्थः । नन्वेवं घटपदज्ञानाव्यवहितोत्तरत्ववि-
शिष्टा मितिमातृविषयताऽपि घटपदजन्म्यताया अतिप्रसक्ता न स्यादिति घटपदस्य मितिमातृ-
वाचकत्वं पुनरापयेतेति चेत् ? मितिमात्रोर्विषयतैव नास्ति येन मितिमातृविषयताया घटादि-
पदजन्म्यतावच्छेदकत्वेन घटादिपदस्य मितिमातृवाचकत्वं स्याद् मितिमात्रोर्विषयित्वात् तयो-
र्मस्यैव स्वीक्रियते न विषयता तथा च न घटपदस्य मितिमातृवाचकत्वापत्तिः । 'ज्ञान-
मस्ति न वा' 'अहमस्मि न वा' इत्याकारकसंशयव्यवच्छेदायैव मितिमात्रोर्विषयता स्वीक्रियते
तादृशसंशयव्यवच्छेदस्तु मितिमात्रोर्मस्यतयापि संभवत्येव विषयतासम्बन्धेन संशयं प्रति विष-
यतासंबन्धेन निश्चयस्य प्रतिबन्धकत्ववद् भास्यतासंबन्धेनापि निश्चयस्य प्रतिबन्धकत्वस्वीकारा-
दिति संक्षेपः, विस्तरस्तु गुरुमुखादेवावगन्तव्यः ।

न च कार्यानुकूलशक्तेः स्वरूपसत्या एव कार्यानुकूलतया पदार्थोपस्थितौ शाब्दबोधे च ज्ञातोपयोगिनोऽर्थे पदस्य वृत्तिरूपशक्त्यन्तरस्य स्वीकार आवश्यक इति वाच्यम्, दाहादिकार्ये वन्त्यादिनिष्ठशक्तेः स्वरूपसत्या एवोपयोगित्वेपि शाब्दबोधानुकूलशक्तेः शाब्दबोधे पदार्थोपस्थितौ च ज्ञातोपयोगित्वोपगमे बाधकाभावात् ।

अतीतानागतपदज्ञानादपि शाब्दबोधोत्पत्त्या पदानामहेतुत्वेन तत्र हेतुतावच्छेदकशक्त्यसंभव इति तु न शङ्क्यम्, तन्मते पदानां नित्यत्वात् ।

अस्तु वा तज्ज्ञाननिष्ठशक्त्या तस्य वाचकत्वमिति मीमांसकमतविशेषः

न चेति—वह्नौ दाहानुकूला शक्तिरस्तीति ज्ञानाभावेपि वह्निसंयोगेन दाहो भवति, पदनिष्ठशक्तेश्च ज्ञानाभावे तत्कार्यभूता पदार्थोपस्थितिर्न भवतीति ज्ञाता सत्येव तादृशा शक्तिरूपयोगिनी भवतीति पदे ज्ञातोपयोगिन्येव शक्तिः स्वीकार्येति पूर्वपक्षार्थः, “ ज्ञातोपयोगिनः ” इति “ वृत्तिरूपशक्त्यन्तरस्य ” इत्यस्य विशेषणम्, “ अर्थे ” इति सप्तम्यर्थो निरूपितत्वम्, “ पदस्य ” इति षष्ठ्यर्थो निष्ठत्वम्, उक्तं स्वीकरोति—दाहादिकार्ये इति । अत्र पूर्वोत्तरपक्षयोः सामानार्थत्वादयमभिप्रायः—यथा हि वन्त्यादिनिष्ठा शक्तिः स्वरूपसत्येवोपयोगिनी पदनिष्ठा च शक्तिः ज्ञातासत्युपयोगिनीति वैषम्यमस्ति तथा वन्त्यादिनिष्ठा शक्तिस्तु जन्यो यो दाहादिस्तन्निरूपिता भवतु पदनिष्ठा च शक्तिर्जन्यं यज्ज्ञानं तन्निरूपिता न भवतु किं तु जन्यं यज्ज्ञानं तद्विषयो योऽर्हस्तन्निरूपितास्तीत्यपि वैषम्यं किं न स्यात्, पदनिष्ठशक्तेरर्थनिरूपितत्वस्वीकारे हि “ ज्ञाने पदानां शक्तिर्नत्वर्थे ” इति सिद्धान्तहानिः स्यादिति पूर्वपक्षाशयः, परिहारस्तु—एकवैषम्ये प्राप्ते सकलधर्मवैषम्यं न युक्तमिति यथा वन्त्यादिनिष्ठा शक्तिर्जन्यदाहादिनिरूपिता तथा पदनिष्ठापि शक्तिर्जन्यज्ञाननिरूपितैव तथा च “ ज्ञाने पदानां शक्तिः ” इति सिद्धमित्युत्तरपक्षाशयः ।

नन्वऽतीतानागतपदानामपि ज्ञानाच्छाब्दबोधो भवति अतीतानागतपदानां सत्त्वाभावात्तेषु हेतुतावच्छेदकभूतशक्तेः सत्त्वं न संभवति—सत्येव पदार्थे हेतुताया हेतुतावच्छेदकशक्तेश्च संभवादित्याशङ्क्याह—अतीतेति । उत्तरमाह—तन्मते इति, मीमांसकमते वर्णात्मकान्येव पदानि वर्णाश्च नित्या इति पदानां नित्यत्वादुक्तशङ्काया अवसरो नास्तीत्यर्थः । अतीतपदानां ज्ञानाच्छाब्दबोधः पत्रपठनादौ विज्ञेयः—तत्र लेखकोच्चारितपदानामतीतत्वात्, अनागतपदानां ज्ञानाच्च शाब्दबोधो भविष्यत्कालिकराजाज्ञाप्रचारकपत्रपठनादौ विज्ञेयस्तत्र राज्ञोच्चार्यमाणपदानामनागतत्वात्, पत्रपठनं चैतत्पदोच्चारणहीनं मानसिकरूपं विज्ञेयम् ।

ननु वर्णानां नित्यत्वेपि पदानां नित्यत्वं न संभवति वर्णानुपूर्व्या एवं पदरूपत्वाद् आनुपूर्व्याश्च स्पष्टमनित्यत्वात् तस्माद् यथा पदार्थज्ञाननिरूपिता शक्तिर्न पदार्थनिरूपिता तथा पदज्ञाननिष्ठा शक्तिर्न पदनिष्ठा तथा च यथा पदार्थज्ञाननिरूपितशक्तिस्वीकारेपि पदार्थस्यैव वाच्यत्वं न पदार्थ-

न चासौ विचारसहः, यतस्तन्मते लाक्षणिकस्यानुभावकत्वं दुर्घटम्-पदार्थोपस्थितिद्वारा शक्यार्थानुभवे शक्तस्येव लक्ष्यार्थबोधे लाक्षणिकस्यापि हेतुताया दुर्वासत्वात् तत्रापि शक्तेरावश्यकतया वाचकतापत्तेः, पदार्थोपस्थित्याऽन्यथासिद्धत्वे शक्तस्यापि तथात्वापातात् ।

न चाऽनुभावकतावच्छेदकशक्त्यभावाल्लक्षणिकस्य नाऽनुभावकत्वसंभव इति
 धाव्यपार्यव्यवहृतीभूताऽर्थान्तरवाचकमेव पदं स्वार्थस्येव तदन्ययमतिथोगिल्क्ष्यार्थ-
 स्थाप्यनुभावकमुपैयते इतिवाच्यम्, एवं सति 'गङ्गायां धावः' इत्यादि धावा-

ज्ञानस्य तथा पदज्ञाननिष्ठशक्तिसौकारेण पदस्थेय वाचकत्वं न पदज्ञानस्य, पदज्ञानं तु पदाना-
मतीतानामतत्तावस्थायामपि संभवतीति तत्र हेतुताप-^१ष्टदशकतेनुपपत्तिर्नास्तीत्यभिप्रायेणाह—अस्तु
येति, तज्ज्ञाननिष्ठशक्त्या=पदज्ञाननिष्ठशक्त्या । तस्य=यदस्य । मीमांसकमतमुपसंहरति—
इतिमीमांसकमतविशेष इति ।

मीमांसकमतस्याप्युक्तममाह—न चाताविति । अयुक्तत्वमुपपादयति—यन इत्यादिना । तन्मते=मीमांसकमते यद् लाक्षणिकस्य पदस्याङ्गनुमात्रात्कम्—शाब्दबोधोपाजनकत्वंमुक्तं तद् दुर्धटम्=दुर्ध-
पपादमित्यन्वयः । उक्तदुर्धटत्वे हेतुमाह—यदार्थेति, स्पष्टोयं ग्रन्थः । समाभिप्रायमुद्घाटयति—तत्रा-
पीति, तत्रापि=लाक्षणिकपदेऽपि, तत्र मते उक्तत्वात्वा शाब्दबोधजनकशक्तिमत्त्वमेव वाचकत्वं
लाक्षणिकपदे च नादृगशाब्दबोधोपानुकूलतः स्वीकारे लाक्षणिकपदस्य उद्धार्यवाचकत्वं
स्यात्, लाक्षणिकपदस्य उद्धार्यमित्यवकाशाद्बोधजनकत्वं तु सर्वप्रसिद्धमिति तदनुकूल-
शक्तेस्तत्र स्वीकारोपपादक एवैवपर्यः । ननु लाक्षणिकपदेन उद्धार्यस्योपस्थितिमात्रं भवति
तादृशोपस्थित्या च उद्धार्यविषयकः शाब्दबोधो भवतीति लाक्षणिकपदस्य उद्धार्य-
विषयकोपस्थित्या उद्धार्यमित्यवकाशाद्बोधं प्रापञ्च्ययासिद्धत्वेन कारणस्यैव नास्ति येन
तत्र उद्धार्यमित्यवकाशाद्बोधजनकशक्तिर्व्योकारोपपत्तिः स्यादित्याशङ्क्य प्रतिबन्दीमाह—पदा-
र्थोपस्थित्येति । एवं हि शक्तत्वेन शब्दार्थविषयकोपस्थितिमात्रं तथा चोपस्थित्या शाब्दबोध
इत्यपि स्वीकार्यं तथा च शक्तत्वापि पदस्य शब्दार्थविषयकोपस्थित्या शब्दार्थ-
विषयकशाब्दबोधं प्रत्यन्ययासिद्धत्वेन कारणत्वं न स्यादिति तत्रापि शक्तिस्वीकारो व्यर्थ एव
स्यादित्यर्थः । तर्कमते तु ' गङ्गापदं तीरं बोधयन्तु ' इत्याकारकविशिष्टेश्वरेच्छायाः स्वीकारामा-
यात् लाक्षणिकपदस्य उद्धार्यवाचकत्वापत्तिर्नास्ति, अधिकमपे यदयमिति ।

नन्वऽनुभाषकतावच्छेदकशक्तिमतो हानुभाषकत्वम्=शब्दबोधजनकत्वं संभवति यथा शक्त-
पदस्य छाश्रमिकपदस्य चानुभाषकतावच्छेदकशक्तिरहितत्वान्नानुभाषकत्वसंभवः, 'गङ्गायां घोषः'
इत्यादिवाक्यार्थवटकीभूतं यदर्थान्तरं घोषपदार्थतद्वाचकं यद् घोषपदं तदेव स्वार्थस्येव=घोषप-
दार्थस्येव तदन्यप्रतियोगिभूतम्=घोषान्वयप्रतियोगिभूतं यत्तदर्थभूतं तीरं तस्यानुभाषकमु-
पेयते इति तदर्थविषयकशब्दबोधस्याप्यनुपपत्तिर्नोतीयाशङ्क्याह-न चेति । घोषे तीरस्या-

दिपदस्य गङ्गातीरादिरूपार्थाऽनुभावकतावच्छेदकशक्तिमत्त्वेन तद्वाचकत्वापत्तेः ।
 लाक्षणिकस्यानुभावकत्वे शक्तपदाघटितात् ' धूमात् ' इत्यादिहेतुवाक्यादन्व-
 यानुपपत्तिः—तत्र धूमादिपदस्य ज्ञाने विभक्तेश्च ज्ञाप्यत्वे लाक्षणिकत्वात् ।

अथ लक्ष्यार्थस्य न शाब्दबोधे प्रवेशः अपि तु स्मृतस्य तस्य समभिव्याहृत-
 पदार्थेऽसंसर्गाग्रहमात्रं तथा च नानुपपत्तिरिति, न च लक्ष्यार्थस्य शाब्दबोधविष-

यत्वानुपगमे तदुपरागेण 'शृणोमि' इत्यनुव्यवसायानुपपत्तिरिति वाच्यम्, इष्ट-
त्वाद् विधेयोपरागेणैव तथाप्रत्ययात्, लक्ष्यार्थस्य शाब्दबोधविषयत्वेऽपि तस्य
विधेयतया भानानुपगमात् "विधौ न परः शब्दार्थः" इतिसिद्धान्तादिति चेत् ?

न- 'मञ्चाः क्रोशन्ति' इत्यादौ लक्ष्यार्थमश्वस्थपुरुषादेः शाब्दबोधविषयताया
आवश्यकत्वात्. अन्यथा पूर्वाननुभूतस्य पुरुषादेः प्रतीत्यनिर्वाहात्. अननुभूत-
स्य स्मरणासम्भवात् । समानप्रकारकत्वमात्रेण शाब्दबोधपदार्थोपस्थित्योः कार्य

विषयकत्वेन (लक्ष्यार्थप्रकारत्वेन वा) 'शृणोमि=तीरं शृणोमि' इत्याद्यनुव्यवसायो न स्यात्,
अनुव्यवसायस्य स्मृतिरूपत्वात् स्मृतेऽनुभूतार्थविषयकत्वनियमात्, 'शृणोमि' इति च शाब्दो-
नुव्यवसायः शाब्दानुपपत्तिविषयक एव सम्भवति लक्ष्यार्थस्य च त्वया शाब्दबोधविषयत्वं न
स्वीक्रियते इति तद्विषयकानुव्यवसायानुपपत्तिरित्याशङ्क्याह- न चेति, उक्ते इष्टापत्तिमाह-इष्ट-
त्वादिति, लक्ष्यार्थविषयकानुव्यवसाय एव न स्वीक्रियते येन तदनुपपत्तिर्दायः स्यादित्यर्थः ।
उक्ते हेतुमाह-विधेयेति, विधेयोपरागेण=विधेयविषयकत्वेन, तथाप्रत्ययात्=अनुव्यवसायविषय-
ताप्रत्ययात्, विधेयस्यैवानुव्यवसायो भवतीत्यर्थः । 'स्यामिप्रायमुद्घाटयति'-लक्ष्यार्थस्येति, लक्ष्य-
ार्थस्य शाब्दबोधविषयत्वस्वीकारेऽपि तस्य=लक्ष्यार्थस्य विधेयतया भानं नाम विधेयत्वं न स्वीक्रियते,
शक्यसम्भवित्वेन गृहीतो हि लक्ष्यार्थो भवति "विधिरत्यन्तमप्राप्ती" इति प्रमाणात् प्रमाणान्त-
रेण गृहीतस्य च विधेयत्वं न भवतीति न लक्ष्यार्थस्य विधेयत्वसम्भवः, प्रमाणमाह-विधाविति,
विषयत्वं सप्तम्यर्थेन च परः=शक्यार्थमिन्नः शब्दार्थः=लक्ष्यार्थो विधिविषयः (विधेयः)
न भवतीति विधेयत्वामावादेव लक्ष्यार्थस्यानुव्यवसायविषयत्वमपि न भवतीति न तदनुपप-
त्तिर्दाय इत्यर्थः ।

अथेत्यादिनाशङ्कितं परिरक्षति-नेति, 'मञ्चाः क्रोशन्ति' इत्यत्र मन्त्रपदस्य मन्त्रस्थपुरुषे लक्ष-
णास्ति मन्त्रानां क्रोशनकर्तृत्वासम्भवाद् मन्त्रस्थत्वस्य मार्जारदौ सम्भवेऽपि क्रोशनकर्तृत्वस्य
तत्राप्यसम्भवादिति मन्त्रपदेनात्र लक्षणावृत्त्या लक्ष्यार्थस्य मन्त्रस्थपुरुषस्य प्रतीयमानस्य शाब्दबोध-
विषयत्वमावश्यकमेवेत्यर्थः । विपक्षे बाधकमाह-अन्यथेति, यदि मन्त्रस्थपुरुषे लक्ष्यार्थभूते शाब्द-
बोधविषयता न स्यात्तदा तादृशमन्त्रस्थपुरुषस्य पूर्वाननुभूतत्वाद् अननुभूतस्य च स्मृतेरप्यसम्भ-
वात् प्रतीतिनिर्वाहो न स्याद् भवति च प्रतीतिरिति शाब्दबोधविषयताऽऽर्थं स्वाकार्येत्यर्थः ।
'गङ्गायां घोषः' इत्यादौ तु लक्ष्यार्थस्य तीरादेः पूर्वाननुभूतत्वेन स्मृतिरूपा प्रतीतिः सम्भवतीति
तत् त्यक्त्वा 'मञ्चाः क्रोशन्ति' इत्युदाहृतम् । ननु शाब्दबोधविषयतायां वृत्त्यधीनोपस्थितेः कार-
णत्वात् मन्त्रस्थपुरुषस्य च पूर्वमननुभूतत्वादुपस्थितिरेव न सम्भवतीति कथं तस्य शाब्दबोधे भानं
स्यादित्याशङ्क्य गुरुमतेन मन्त्रस्थपुरुषस्य पूर्वाननुभूतस्यापि शाब्दबोधविषयतामुपपादयति-
समानेति, अयमर्थः-तर्कमते शक्तिप्रहकाले घटत्वेन रूपेण सकलघटानां सामान्यलक्षणाप्रत्यास-

इदं तु तत्त्वम्-तीरादां गङ्गापदजन्यबोधविषयत्वसत्त्वेऽपि तदंशे शुद्धबोध-
विषयतात्पार्दिनैव तादृशविषयत्वादिप्रकारकत्वमीश्वरेच्छाया उपगम्यते न तु
गङ्गापदजन्यबोधविषयतात्पार्दिनापि तत्प्रकारकत्वं मानाभावात् । तदन्त्युपगमेऽपि
तस्याः सर्वविषयकत्वव्याघाताभावात् ।

कारणं गौरवाच्च न युक्तम् । यदि तद्विषयकत्वाद्बोधे प्रणि तत्पदस्य तत्पदज्ञानस्य
वा कारणत्वं स्यात्तदा 'घटः कर्मयमानः कृतिः' इति पात्रादपि घटकर्मज्ञानयनविषयक-
त्वाद्बोधः स्यादेव-तच्च तदर्थबोधप्रदानामत्र सत्त्वादेव 'घटः' इत्येकपदादपि ज्ञानबोधः स्याद्
न च भवतीति उक्तमप्यबोधासितेः स्वीकारात्पदज्ञानबोधसिद्धिं प्रत्येव कारणत्वं दक्तव्यं न
तु ज्ञानबोधे प्रत्येव तस्मात् 'आनयनः शक्तिः प्रविशति तन्मित्रिणः कर्मणा विच्छिन्नप्रकारता-
समानाधिकरणविशेषतया निरविवर्तयति घटः शक्तिः प्रविशति तन्मित्रिणः कर्मणा विच्छिन्नप्रकारता-
नीरदत्तमभिव्याहृतद्वितीयात्तच्च घटः पदार्थरूपाकाङ्क्षाज्ञानं कारणम्' इत्येवमेव कार्यकारणभावो
पक्षस्य इत्येवमेव कार्यकारणभावेन ज्ञानबोधोपपत्तिः संभवतीति नीमासक्तोक्तः कार्यकारणभावो
निर्मुक्तिक एव ।

ननु यदि गङ्गादिपदानां लक्षणीयत्वादिवोधकत्वमस्ति तदा तर्कमेव ईश्वरेच्छायाः सन्धान-
विषयकत्वम् 'गङ्गापदं तीरं बोधयतु' इत्याकारके ईश्वरेच्छा स्वीकार्या ईश्वरेच्छा च तर्कमेव शक्ति-
रिति गङ्गादिपदानां तीरादिवाचकत्वं स्यात् 'गगरी' इत्याद्यप्यज्ञानामपि घटादिवाचकत्वं
स्यादेव तत्रापि 'गगरीपदं घटं बोधयतु' इत्याकारके ईश्वरेच्छायाः स्वीकार्यत्वादिन्याशङ्क्य तर्क-
मेवेन समाश्रिते-इदं तु तत्त्वमिति, अवश्यम्-ईश्वरेच्छा द्विविधास्ति एका विशिष्टभेदिष्टवाक्या-
हिनी यथा 'घटपदं घटावाचकत्वेन बोधयतु' इति अन्यथेष्टत्वा वाच्यवाचकत्वव्यवहारो भवति
यथा घटस्य वाच्यत्वं घटपदस्य च वाचकत्वमिति, द्वितीया शुद्धबोधविषया विशकलितेति या-
वद् यथा 'गङ्गापदं बोधयतु' 'तीरं च बोधयिष्यो भवतु' इति, तथा च 'गङ्गापदं तीरं
बोधयतु' किं वा 'तीरं गङ्गापदजन्यबोधविषयो भवतु' 'गगरीपदं घटं बोधयतु' इत्याकारके-
ईश्वरेच्छाया अभावान्न गङ्गादिपदस्य लक्षणीयत्वादिवचन्यापत्तिर्न वा गगरीत्याद्यप्यज्ञानां वाच-
कत्वापत्तिः । एतदेवोपपादयति-तीरादिविनि, यद्यपि 'गङ्गायां घोषः' इत्यत्र तीरे गङ्गापदजन्य-
बोधविषयत्वमस्ति तथापि तदंशे-तीरांशे शुद्धबोधविषयत्वत्वेनैव रूपेण तादृशविषयत्वादिप्रकार-
कत्वम्-गङ्गापदजन्यबोधविषयत्वप्रकारकत्वमीश्वरेच्छाया उपगम्यते अर्थात् 'तीरं बोधविषयो
भवतु' इत्येवमीश्वरेच्छा स्वीक्रियते अत्र चेच्छायां तीरेण विशेष्यतया बोधविषयत्वं च तीर-
प्रकारतया भासते इति बोधविषयत्वप्रकारकत्वमीश्वरेच्छाया प्राप्तं तच्च प्रकारभूतं बोधविषयत्वं
शुद्धबोधविषयत्वरूपमेव स्वीक्रियते न तु गङ्गापदजन्यबोधविषयत्वरूपम्, एतदेवाह-नविति,
'तीरं गङ्गापदजन्यबोधविषयो भवतु' इत्याकारके ईश्वरेच्छाया अस्वीकाराद् गङ्गापदजन्य-

न च तथा सति बोधांशे गङ्गापदजन्यत्वानवगाहितया सर्वविषयकत्वानुपपत्तिरिति वाच्यम्, तीरादिनिष्ठविशेष्यतानिरूपितप्रकारतावच्छेदकघटकतया तदनव-

बोधविषयत्वत्वेन रूपेण तत्प्रकारकत्वम्=बोधविषयत्वप्रकारकत्वमीश्वरेच्छाया नोपगम्यते येन गङ्गापदस्य तीरवाचकत्वं स्यादित्यर्थः । अत्र 'गङ्गापदजन्यो बोधो भवतु' 'तीरं च बोधविषयो भवतु' इत्येवं विशकलिताया एव भगवदिच्छायाः स्वीकारान्न गङ्गादिपदानां तीरादिवाचकत्वापत्तिर्न बाधप्रशङ्गानां वाचकत्वापत्तिरितिसारः । नन्वेवमीश्वरेच्छायाः सर्वविषयकत्वं न स्यात्-तीरे गङ्गापदजन्यबोधविषयत्वस्यावगाहनाभावादित्याशङ्क्याह-तदनभ्युपगमेपीति, तदनभ्युपगमे='तीरं गङ्गापदजन्यबोधविषयो भवतु' इत्याकारकविशिष्टेच्छाया अस्वीकारेपि तस्याः=ईश्वरेच्छायाः सर्वविषयकत्वव्याघातो नास्ति यत उक्तविशकलितेच्छास्वीकारपक्षेपि तीरे बोधविषयत्वं बोधे च गङ्गापदजन्यत्वमवगाहितमेव न च तदधिकं किञ्चिदस्ति यस्यानवगाहनेन सर्वविषयकत्वव्याघातः स्यात् । उक्तविशिष्टेच्छाया वाच्यवाचकभावस्थले एव स्वीकारादिति सर्वं सुस्थम् ।

ननु यदि 'तीरं बोधविषयो भवतु' इत्येवेश्वरेच्छा स्वीक्रियते तदा गङ्गापदस्य तीरवाचकत्वाभावेपीश्वरेच्छायास्तीरांशे गङ्गापदजन्यबोधविषयकत्वाभावेन बोधांशे गङ्गापदजन्यत्वानवगाहितया च सर्वविषयकत्वव्याघातः स्यादेव यदि च बोधांशे गङ्गापदजन्यत्वावगाहनार्थम् 'तीरं गङ्गापदजन्यबोधविषयो भवतु' इतीश्वरेच्छां स्वीकृत्य तीरांशे गङ्गापदजन्यबोधविषयत्वं स्वीक्रियते तदा गङ्गापदस्य तीरवाचकत्वं स्यादित्युभयतः पाशारज्जुरित्याशङ्क्याह- न चेति । तथा सति=उक्तरीत्या तीरांशे शुद्धबोधविषयत्वत्वेनैव रूपेण गङ्गापदजन्यबोधविषयत्वप्रकारकेश्वरेच्छायाः स्वीकारे सति, 'तीरं बोधविषयो भवतु' इत्याकारकेश्वरेच्छास्वीकारे सतीति यावत् । 'तीरविषयको बोधो गङ्गापदजन्यो भवतु' इत्याकारकेश्वरेच्छाया अस्वीकारादितिसारः । परिहारमाह- तीरादिति, उक्तरीत्या द्विविधविशकलितेच्छास्वीकारेण 'बोधो गङ्गापदजन्यो भवतु' इतीच्छायाः स्वीकृतत्वाद् बोधांशे गङ्गापदजन्यत्वावगाहनमपि जातमेवेति नेश्वरेच्छायाः सर्वविषयकत्वव्याघातः, 'तीरं बोधविषयो भवतु' इत्येवं तीरांशे शुद्धबोधविषयत्वेनेश्वरेच्छायाः स्वीकारान्न गङ्गापदस्य तीरवाचकत्वापत्तिरपीतिसारः । 'तीरं बोधविषयो भवतु' इत्यत्र तीरमेव विशेष्यं तीरनिष्ठविशेष्यतानिरूपितप्रकारता बोधे वर्तते तस्मिंश्च बोधे गङ्गापदजन्यत्वमप्यस्तीति प्रकारतावच्छेदकं गङ्गापदजन्यत्वमिति प्राप्तं तथा च तीरनिष्ठविशेष्यतानिरूपितप्रकारतावच्छेदकघटकतया नाम तीरनिष्ठविशेष्यतानिरूपितप्रकारतावच्छेदकतया तदनवगाहित्वेपि=गङ्गापदजन्यत्वानवगाहित्वेपि (ईश्वरेच्छाया इति शेषः) बोधांशे स्वातन्त्र्येण नाम तीरांशं त्यक्त्वा किं वोक्तप्रकारतानवच्छेदकतया 'बोधो गङ्गापदजन्यो भवतु' इत्येवं तदवगाहित्वोपगमात्=गङ्गापदजन्यत्वावगाहित्वोपगमादेव न सर्वविषयकत्वव्याघातापत्तिः, गङ्गापदजन्यतायां तीरनिष्ठविशेष्यतानिरूपितप्रकारतावच्छेदकत्वं न स्वीक्रियते इत्यन्वयः । 'तीरं गङ्गापदजन्यबोधविषयो भवतु' इति वा

गाहित्वेपि बोधांशे स्वातन्त्र्येण तदवगाहित्वोपगमात् । तथा च तत्पदजन्यबोध-
विषयतात्वावच्छिन्नप्रकारतानिरूपितविशेष्यतासम्बन्धेनैश्वरेच्छावत्त्वस्य इच्छा-
निरूपिततादृशविशेष्यतावत्त्वस्यैव वा तत्पदशक्यतारूपतया नातिप्रसङ्गः ।

उत्तरीत्येव च घटादिपदजन्यबोधविषयस्य घटान्वितकर्मत्वानयनादेर्घटादि-
संसर्गस्य च तादृशबोधविषयत्वप्रकारकेश्वरेच्छाविषयत्वेपि घटादिपदावाच्यत्वमु-
पपादनीयम् ।

तीरविषयको बोधो गङ्गापदजन्यो भवतु' इति वेश्वरेच्छास्वीकारे एव तादृशेच्छया गङ्गापदजन्य-
त्वस्य तीरनिष्ठविशेष्यतानिरूपितप्रकारतावच्छेदकतयाऽनगाहनं संभवति नोक्तविशकलितनेच्छास्वीका-
रपक्षे इत्यवश्यम् । उपसंहरन् शक्यत्वस्वरूपमाह—तथा चेति, यथा—घटपदजन्यबोधविषयत्वं घटेति
तादृशबोधविषयनिष्ठा बोधविषयत्वोत्पत्तिश्च या प्रकारता तादृशप्रकारतानिरूपितविशेष्यता घटे-
स्तीति तादृशविशेष्यतासम्बन्धेन 'घटपदं घटं बोधयतु' इतीश्वरेच्छावत्त्वे घटे प्राप्तं तदेव घटपदश-
क्यत्वमस्तीति घटस्य वाच्यत्वं घटपदस्य च वाचक्यं सिद्धम्, तीरे च शुद्धबोधविषयत्वमेव स्वीक्रियते
न गङ्गापदजन्यबोधविषयत्वमिति तीरे गङ्गापदजन्यबोधविषयत्वत्वावच्छिन्नप्रकारतानिरूपितविशेष्य-
ताया अभवेन तादृशविशेष्यतासम्बन्धेनैश्वरेच्छावत्त्वमपि न संभवतीति न तीरस्य गङ्गापदवाच्यत्वं
न वा गङ्गापदस्य तीरवाचकत्वं वा प्राप्नोति । पक्षान्तरमाह—इच्छानिरूपितेति, भगवदिच्छानि-
रूपिता या तादृशविशेष्यता—तत्पदजन्यबोधविषयत्वत्वावच्छिन्नप्रकारतानिरूपितविशेष्यता तादृश-
विशेष्यतावत्त्वमेव तत्पदशक्यत्वमिति घटादीनामेव घटादिपदवाच्यत्वं प्राप्तं न तीरादीनां गङ्गादिप-
दवाच्यत्वमित्यर्थः । समन्वयः पूर्वपदेव । नातिप्रसङ्गः—गङ्गादिपदानां उच्यतीरादिवाचकत्वापत्ति-
र्नास्ति । अत्र हरिनाथभट्टाचार्यः—“ननु तादृशसम्बन्धेन उक्तविशेष्यता(स्वातन्त्र्येण) ईश्वरे-
च्छायाः शक्यतात्वे 'घटपदशक्यत्वं घटे न तु पटे' इत्यादिष्ववधारानुपपत्तिः—तत्त्वनियामकतादृ-
शसम्बन्धावच्छिन्नप्रतियोगिताकामात्राप्रसिद्धेः, सम्बन्धान्तरावच्छिन्नतादृशशक्यताभावस्य तु घटेपि
सत्त्वेन 'घटे न घटपदशक्यत्वम्' इत्यादिष्ववधारानुपपत्तिरित्यत आह—इच्छानिरूपितेत्यादि” इति ।

उत्तरीत्येति—यद्यपि 'घटमानय' इत्यत्र घटपदजन्यबोधविषयत्वं यथा घटस्यास्ति तथा घटा-
न्वितकर्मत्वस्य घटान्वितानयनस्य कर्मत्वादिभिर्घटादिसंसर्गस्य चावेयत्वादेरप्यभ्येव—एतादृशवाक्य-
जन्यबोधे मासमानत्वादिति कर्मत्वादी तादृशबोधविषयत्वप्रकारकेश्वरेच्छाविषयत्वं नामेश्वरेच्छा-
निरूपिता या घटपदजन्यबोधविषयत्वत्वावच्छिन्नप्रकारतानिरूपितविशेष्यतोक्ता तादृशविशे-
ष्यतावत्त्वमस्येति कर्मत्वादीनां घटादिपदवाच्यत्व स्यादेव तथापि 'कर्मत्वादिकं
घटपदजन्यबोधविषयो भवतु' इत्याकारकविशिष्टेच्छा न स्वीक्रियते किं तु 'कर्मत्वादिकं बोधविषयो
भवतु' 'घटपदजन्यश्च बोधो भवतु' इत्येव विशकलितमिच्छाद्वयं स्वीक्रियते तथा चात्र घटपदजन्य-
त्वस्योत्तरीत्या कर्मत्वादिनिष्ठविशेष्यतानिरूपितप्रकारतावच्छेदकतयाऽनगाहनाद् वस्तुतो घटपदज-

अन्विताभिधानवादिनस्तु पदार्थसंसर्गस्यापि वाच्यतां स्वीकुर्वन्ति तन्मते
'इतरान्वितो घटो घटपदशक्यः' एतादृशमेव शक्तिज्ञानं शाब्दबोधप्रयोजकम् ।
'घटो घटपदवाच्यः' इत्याकारकस्याऽन्वयांशानन्तर्भावेन शक्तिग्रहस्य तथात्वे
वृत्तिग्रहाविषयतया पदार्थसंसर्गस्य शाब्दबोधविषयतानुपपत्तेः ।

न्यबोधविषयत्वत्वावच्छिन्नप्रकारतानिरूपितविशेष्यतायाः कर्मत्वादावभावाच्च न कर्मत्वादीनां घटादि-
पदवाच्यत्वापत्तिर्न वा घटादिपदानां कर्मत्वादिवाचकत्वापत्तिः, बोधांशे स्वातन्त्र्येण घटादिपदज-
न्यत्वस्यावगाहनाच्च नेश्वरेच्छायाः सर्वविषयकत्वव्याघातोपीत्यर्थः ।

सम्प्रति प्रभाकरमतमाह—अन्विताभिधानेति, अन्वितस्य=आनयनादिरूपेतरपदार्थेनान्वितस्य=
विशिष्टस्याऽभिधानम्=उपस्थापनम्=उपस्थितिः—शक्तिग्रहविषयस्यैवोपस्थितिविषयत्वसम्भवात् श-
क्तिग्रहो हि बालस्य 'घटमानय' इत्यादिवाक्येन जायमान आनयनादिरूपेतरपदार्थेनान्वितविषयक
एव भवतीत्यन्विताभिधानमेव युक्तं न त्वमिहितान्वय इति प्राभाकराणामभिप्रायः । अभिहिताना-
म्=वृत्त्योपस्थितानामेव घटादीनामितरपदार्थेनाऽन्वयो भवति—आनयेत्यादिपदावापोद्वापाम्भ्यां बा-
लस्य घटादिपदानां शुद्धघटादिपदार्थे शक्तिग्रहसंभवादित्यभिहितान्वयवादिनां प्राभाकरेतराणामभि-
प्रायः, शाब्दबोधस्तूभयत्रैवान्वितविषयक एवेत्यभिधेयम् ।

पदार्थसंसर्गस्य नाम नीलादिपदार्थान्तरस्य यः समवायादिलक्षणसम्बन्धस्तस्य वाच्यताम्=
घटादिपदवाच्यतां स्वीकुर्वन्ति—घटादिपदजन्यबोधविषयस्य घटादिपदवाच्यत्वमावश्यकमेवाऽन्यथा
घटादेरपि घटादिपदवाच्यत्वं न स्याद् अस्ति च 'नीलो घटः' इत्यादौ नीलादिप्रतियोगिकसमवा-
यस्यापि घटादिपदजन्यबोधविषयत्वम् 'नीलसमवायवान् घटः' इत्याद्याकारकबोधस्य जायमा-
नत्वादिति नीलादिसमवायस्यापि घटादिपदवाच्यत्वं प्राप्तमित्यभिप्रायः । उक्तवाच्यतामुपपादय-
ति—तन्मते इति, तन्मते=प्राभाकरमते 'इतरान्वितो घटो घटपदशक्यः' इत्येतादृशमेव
शक्तिज्ञानं शाब्दबोधप्रयोजकमस्ति एतादृशशक्तिज्ञानविषयत्वं च घटवत् पदार्थान्तरसंसर्गस्याप्य-
स्त्येव शक्तिज्ञानविषयस्य च वाच्यत्वमावश्यकमऽन्यथा घटादेरपि घटादिपदवाच्यत्वं न स्यादिति
पदार्थान्तरसंसर्गस्यापि घटादिपदवाच्यत्वं प्राप्तमित्यर्थः । विपक्षे बाधकमाह—घट इति, -यदि
'इतरान्वितः' इत्याकारकमन्वयांशमनन्तर्भाव्य=त्यक्त्वा केवलम् 'घटो घटपदशक्यः' इत्या-
कारक एव शक्तिग्रहः स्यात् तदा पदार्थान्तरसंसर्गस्य वृत्तिग्रहाऽविषयतया शाब्दबोधविषयत्वं न
स्यात्—वृत्तिग्रहविषयस्यैव शाब्दबोधविषयत्वस्वीकाराद् अन्यथातिप्रसङ्गात् । तथात्वे=शाब्द-
बोधप्रयोजकत्वे ।

नन्वाऽऽनयनादीतरपदार्थघटितस्य घटादेः 'घटमानय' इत्यादिवाक्यप्रतिपाद्यतया तादृशवाक्य-
जन्यशाब्दबोधात् प्राक् तत्र=पदार्थान्तरघटितघटादौ घटादिपदस्य शक्तिग्रह एव न संभवति—
अनुपस्थितत्वाद् उपस्थित एव पदार्थे शक्तिग्रहसंभवात् तथा च पदार्थान्तरसंसर्गस्य शक्तिग्रहावि-

न चेतरेणैतद्वदस्य वाक्यप्रतिपाद्यतया शाब्दबोधात् प्राक् (तत्र) शक्तिग्रह-
णं नुयंशः-अनुपस्थितत्वादितिवाच्यम्, विशेषतः पदार्थान्तरघटितस्य=तदन्वित-
घटादिरूपवाक्यार्थस्य प्रागनुपस्थितावपि इतरपदार्थत्वादिना सामान्यधर्मे तद-
घटितस्य=तदन्वितघटादेः प्रागुपस्थितिसंभवेन तत्र शक्तिग्रहस्य सुघटत्वात् ।

वस्तुतस्तु पदार्थान्तरमनन्तर्भाव्य केवलाऽन्वयांशान्तर्भावेनैव शक्तिग्रहस्य
शाब्दधीप्रयोजकतापेयते-पदार्थान्तरस्य पदान्तग्लभ्यतया तदंशान्तर्भावेन शक्ति-
ग्रहस्यानुपयुक्तत्वात् ।

न चान्वयस्य पदवाच्यत्वे तदंशे शक्तिग्रहस्य शाब्दबोधोपयोगित्वे च माना-
भाव इतिवाच्यम्, तद्विषयकशाब्दबोधं प्रति वृत्तिज्ञानजन्यतदुपस्थितिहेतुतायाः
सामान्यत एव क्लृप्ततया वृत्तिज्ञानादन्वयानुपस्थितौ तस्य शाब्दबोधविषयत्वाऽसं-

पत्तयया घटादिप्रदवाक्यप्रतिनिष्ठायाऽपवादः- न चेति । परिहारहेतुमाह-विशेषत इति ।
“पदार्थान्तरघटितस्य” इतिपदं त्वयं व्याचष्टे-तदन्वितेन । “तदघटितस्य” इतिपदं व्याचष्टे-तद-
न्वितघटादेरिति । विशेषतः=आनयनादिविशेषरूपेणाऽऽनयनादिपदार्थान्तरघटितस्य वाक्यार्थभूतस्य
घटादेः शाब्दबोधात् प्रागुपस्थितिसंभवेपीतरपदार्थत्वादिरूपसामान्यधर्मण रूपेण तदघटितस्य=आ-
नयनादिघटितघटादेः शाब्दबोधान् प्रागुपस्थितिसंभवेन तत्र=इतरपदार्थत्वादिसामान्यधर्मरूपेणा-
नयनादिघटितघटादौ शक्तिग्रहस्य संभवात्, तथा च पदार्थान्तरसंसर्गस्य शक्तिग्रहविषयत्वाद् घटा-
दिप्रदवाक्ये न का चिदनुपस्थितिरित्यवयवः ।

वस्तुगत्याऽऽनयनादिपदार्थान्तरस्य ‘आनय’ इत्यादिपदान्तराण्य बोधसंभवात् तत्र घटादि-
पदशक्तिग्रहविषयस्वीकारस्यानुपयुक्तत्वात् प्राभाकरमतेन निष्कर्षणाह- वस्तुत इति । तथा
च ‘अन्विता घटो घटपदशतयः’ इत्येवं शक्तिग्रहो जायते । तदंशान्तर्भावेन=पदार्थान्त-
रंशान्तर्भावेन ।

नन्वाऽन्वयस्य=पदार्थान्तरसंसर्गस्य घटादिपदवाक्ये मानं नास्ति तथा तदंशे=अन्वयांशे घटादि-
पदशक्तिग्रहं विनाऽन्वयांशविषयकशाब्दबोधो न संभवतीत्यत्र च मानं नास्ति-आकाङ्क्षाबलेनापि
शाब्दबोधेऽन्वयांशस्य भानसंभवादिनाशङ्क्याह-न चेति । परिहारहेतुमाह-तद्विषयवेति । क्लृप्त-
तया=नियततया । यस्य वृत्तिज्ञानजन्यबोधोपस्थितिर्भवति तस्यैव शाब्दबोधविषयत्वं भवति नाऽन्व-
यस्यातिप्रसङ्गोपत्तेरिति कार्यकारणभावनियम एवान्वयस्योक्तघटादिपदवाक्यत्वेऽन्वयांशे शक्तिग्रहस्य
शाब्दबोधोपयोगित्वे च मानमित्यर्थः । निष्कर्षणाह=अन्वांशे इति । “पात्रे दातव्यम्” इत्यस्य
‘पात्राय दातव्यम्’ इत्यर्थवत् “शाब्दबोधे” इत्यस्य शाब्दबोधार्थमित्यर्थः । तथा च जायमानाऽ-
न्वयांशविषयकशाब्दबोधोपपत्त्यर्थमन्वयांशेपि घटादिपदशक्तिग्रहस्याऽवश्यमपेक्षास्तीत्यर्थः । ननु पदा-
र्थान्तरसंसर्गविषयकशाब्दबोधं प्रति वृत्तिज्ञानजन्यबोधोपस्थितेः कारणत्वं न स्वीकरिष्यामो येनोक्तरीत्या

भवात् अन्वयांशे शक्तिग्रहस्यापि शाब्दबोधेऽवश्योपेक्षणीयत्वात् । संसर्गताभिन्न-
विषयतायास्तादृशोपस्थितिजन्यतावच्छेदकत्वे गौरवात् ।

अत्र वदन्ति-सामान्यतस्तद्विषयकशाब्दबोधे वृत्तिज्ञानजन्यतदुपस्थितित्वेन
न हेतुता-स्वतन्त्रवृत्तिज्ञानाद् विशृङ्खलभावेनैकपदोपस्थितयोः पदार्थतत्त्वाव-
च्छेदकयोर्विशेष्यविशेषणभावक्रमेण शाब्दबोधापत्तेः, किं तु तद्धर्मप्रकारेण
तद्विषयकशाब्दबोधे वृत्तिज्ञानजन्यतद्धर्मावच्छिन्नविषयकोपस्थितित्वेनैव हेतुता

पदार्थान्तरसंसर्गस्य घटादिपदवाच्यतापत्तिः स्यात् किं तु संसर्गभिन्नपदार्थान्तरविषयकशाब्दबोधं
प्रत्येव वृत्तिज्ञानजन्योपस्थितेः कारणत्वं कल्पयिष्याम इत्याशङ्क्याह— संसर्गतेति । अत्र पक्षे
संसर्गतामेदनिवेशाद् गौरवमाह— गौरवादिति । तादृश=वृत्तिज्ञानजन्य । संसर्गताभिन्नविषयताया
इत्यस्य संसर्गताभिन्नविषयकत्वस्येत्यर्थः, वृत्तिज्ञानजन्योपस्थितौ हि संसर्गताभिन्नविषयकत्वं वृत्ति-
ज्ञानजन्यत्वं च वर्तत एवेति तयोरेवच्छेदावच्छेदकभाव इत्यवधेयम् । यदि च प्रकारतासंबन्धेन
शाब्दबोधं प्रति विषयतासंबन्धेन वृत्तिज्ञानजन्योपस्थितेः कारणत्वं विशेष्यतासंबन्धने च शाब्द-
बोधं प्रति विषयतासंबन्धेन वृत्तिज्ञानजन्योपस्थितेः कारणत्वं तत्र प्रथमकार्यकारणभावेन प्रकारी-
भूतधर्माणां द्वितीयकार्यकारणभावेन च धर्मिणः शाब्दबोधे भानमुपपाद्यते सामान्यतस्तद्विषयक-
शाब्दबोधं प्रति वृत्तिज्ञानजन्योपस्थितेः कारणत्वं न कल्प्यते येनोक्तरीत्या पदार्थान्तरसंसर्गस्य
घटादिपदवाच्यतापत्तिः स्यात् ? तदाप्येतादृशद्विविधकार्यकारणभावकल्पनेन गौरवं स्यादेव ।

उक्तान्विताभिधानवादं परिहर्तुमुपक्रमते—अत्रेति । वदन्तीत्यत्र तार्किका इतिशेषः । सामा-
न्यतस्तद्विषयकशाब्दबोधं प्रति तद्विषयकवृत्तिज्ञानजन्यतदुपस्थितेर्न हेतुता स्वीक्रियते येनोक्त-
रीत्या पदार्थान्तरसंसर्गस्य घटपदवाच्यत्वमापद्येतेत्यर्थः । उक्ते हेतुमाह—स्वतन्त्रेति । स्वतन्त्रात्=
विशेष्यविशेषणभावानवगाहितो वृत्तिज्ञानाद् विशृङ्खलभावेन=विशेष्यविशेषणभावरहित्येनैकपदो-
पस्थितयोः=एकघटादिपदोपस्थितयोः पदार्थतत्त्वावच्छेदकयोः=घटघटत्वादिलक्षणपदार्थपदार्थता-
वच्छेदकयोर्विशेष्यविशेषणभावक्रमेण शाब्दबोधापत्तेरित्यन्वयः । क्रमेण=पुरस्सरम् । ‘घटघटत्वं
घटपदवाच्ये’ इत्याकारकविशेष्यविशेषणभावरहितवृत्तिज्ञानाद् विशेष्यविशेषणभावरहितयोरेव घट-
घटत्वयोरुपस्थितिशाब्दबोधो भवतो न तु घटत्वप्रकारकघटविशेष्यकाविति सिद्धान्तः, यदि च
सामान्यतस्तद्विषयकशाब्दबोधं प्रति वृत्तिज्ञानजन्योपस्थितेः कारणत्वं स्यात्तदा या स्वतन्त्रवृत्ति-
ज्ञानादुक्तविशृङ्खलभावेनापि घटवत्त्वयोरुपस्थितिः सापि वृत्तिज्ञानजन्येवेति तादृशोपस्थित्या
विशृङ्खलभावेनाप्युपस्थितयोर्घटवत्त्वयोर्विशेष्यविशेषणभावेन घटत्वप्रकारकघटविशेष्यकः शाब्द-
बोध आशयेनेति दोष इति न सामान्यतस्तद्विषयकशाब्दबोधं प्रति तद्विषयकवृत्तिज्ञानजन्योप-
स्थितेः कारणत्वं संभवतीति भावः । न्यमनेन कार्यकारणभावमाह—किं न्विति । तद्धर्मप्रकारकतद्वि-
शेष्यकतावच्छेदकं प्रति वृत्तिज्ञानजन्यतद्धर्मप्रकारकतद्विशेष्यकोपस्थितेः कारणत्वं युक्तं यथा घट-
वत्त्वप्रकारकविशेष्यकशाब्दबोधं प्रति वृत्तिज्ञानजन्यवत्त्वप्रकारकतद्विशेष्यकोपस्थितेः कारणत्वं

वाच्या. एवं च तत्संसर्गकबोधस्य किञ्चिद्धर्मप्रकारेण तद्विषयकत्वाभावाद् वृत्ति-
ज्ञानात् तदनुपस्थितावपि सत्संसर्गकः शाब्दबोधः संभवत्येव ।

वस्तुतस्तु शक्त्या लक्षणया चोपस्थितस्य तत्तदर्थस्य शाब्दवाधे भानादुभय-
विधतत्तदर्थोपस्थितेरेव तत्तद्विषयकशाब्दबोधहेतुता वाच्या, तादृशोपस्थित्या-
श्चाऽनुगताऽनतिप्रसक्तकारणतावच्छेदकस्याऽगुरोर्दुर्वचतया व्यभिचारवारणाय
शक्त्यादिज्ञानजन्यतदनुपस्थितेर्जन्यतावच्छेदककोटौ तत्तत्कारणाव्यवहितोत्तरत्वनि-

मित्यन्वयः । उपसंहरति-एवं चेति । एवं च=तद्धर्मप्रकारेणेत्याद्युक्तकार्यकारणभावे स्वीकृते च
तत्संसर्गकबोधस्य=पदार्थान्तरसंसर्गकबोधस्य किञ्चिद्धर्मप्रकारेण तद्विषयकत्वाभावात्=संसर्गवि-
षयकत्वाभावाद् वृत्तिज्ञानात् तदनुपस्थितावपि=पदार्थान्तरसंसर्गानुपस्थितावपि तत्संसर्गकः=पदा-
र्थान्तरसंसर्गविषयकः शाब्दबोधः संभवत्येवेत्यन्वयः । यस्य घटादिपदार्थस्य घटादिकिञ्चिद्धर्म-
प्रकारेण शाब्दबोधो भवति तस्यैव शाब्दबोध प्रति तद्विषयकवृत्तिज्ञानजन्योपस्थितेः कारणत्व
स्वीक्रियते न तु निष्प्रकारकपदार्थविषयकशाब्दबोधं प्रत्यपि पदार्थान्तरसंसर्गस्य च स्वरूपत
एव शाब्दबोधे भानं भवति न तु किञ्चिद्धर्मप्रकारेणेति न पदार्थान्तरसंसर्गस्य शाब्दबोधे
भानार्थं तद्विषयकवृत्तिज्ञानजन्योपस्थितेरेपेक्षेति न पदार्थान्तरसंसर्गस्य वृत्तिज्ञानविषयतापत्तिर्न वा
घटादिपदवाच्यतावतिरितिसारः ।

सिद्धान्तमाह-वस्तुत इति । तत्तदर्थस्य=शक्यार्थस्य घटादेर्लक्ष्यार्थस्य तीरादेश्च । उभयवि-
धतत्तदर्थोपस्थितेः=शक्तिज्ञानाधीनशक्यार्थोपस्थितेर्लक्षणज्ञानाधीनलक्ष्यार्थोपस्थितेः । एवकारेण
शक्यलक्ष्यार्थोतिरिक्तसंसर्गादिपदार्थस्य शाब्दबोधे भानार्थं तद्विषयकवृत्तिज्ञानाधीनोपस्थितेः शाब्द-
बोधहेतुत्वं नास्तीतिप्राप्तम्- संसर्गादीनामाकाङ्क्षावलेन भानसम्भवात्, तत्तद्विषयकशाब्दबोध-
हेतुता=शक्यलक्ष्यार्थविषयकशाब्दबोधहेतुता वाच्या । तादृशोपस्थित्योः=शक्यार्थविषयकलक्ष्यार्थ-
विषयकोपस्थित्योश्चाऽनूनानतिप्रसक्तोऽवच्छेदकधर्मः कोऽप्यगुरुर्न समवति यस्य तादृशोभयोप-
स्थितिनिष्ठकारणतावच्छेदकत्वं स्यात्, शक्यार्थविषयकशाब्दबोधवत्येले लक्षणाज्ञानाधीनोपस्थितेरे-
भावात् लक्ष्यार्थविषयकशाब्दबोधवत्येले च शक्तिज्ञानाधीनोपस्थितेरेभावात् परस्परं व्यभिचारः
प्राप्त इत्येतादृशव्यभिचारस्य वारणाय शक्त्यादिज्ञानजन्यशक्यार्थविषयकोपस्थितिनिष्ठकारणतानि-
रूपितशाब्दबोधनिष्ठ कार्यतावच्छेदककोटौ तत्तत्कारणाव्यवहितोत्तरत्वस्य=शक्तिज्ञानाधीनोपस्थि-
त्यव्यवहितोत्तरत्वस्य लक्षणाज्ञानाधीनोपस्थित्यव्यवहितोत्तरत्वस्य च निवेशोऽवश्यं कर्तव्यः
यथा- शक्तिज्ञानाधीनोपस्थित्यव्यवहितोत्तरत्वविशिष्टावबुद्धित्वावच्छिन्नं प्रति शक्तिज्ञानाधीनो-
पस्थितिः कारणं लक्षणाज्ञानाधीनोपस्थित्यव्यवहितोत्तरत्वविशिष्टावबुद्धित्वावच्छिन्नं प्रति लक्ष-
णाज्ञानाधीनोपस्थितिः कारणमिति । यद्युक्तोभयविधोपस्थितिनिष्ठकारणताया अवच्छेदकधर्मः
कोऽप्यगुरुः संभवेत्तदा तादृशधर्मेणोपस्थित्योरनुगमसंभवादुक्त्यव्यभिचारापत्तिर्न स्यादित्युक्तरीत्या कार-
णाव्यवहितोत्तरत्वनिवेशेन विशेषरूपेण कार्यकारणभावकल्पनावश्यकता न स्यादितिभावः । उप-

वेश आवश्यकः, इत्थं च वृत्त्यनुपस्थितस्यापि संसर्गस्य शाब्दबोधोपगमे व्यभि-
चाराप्रसक्त्याऽन्वयस्य पदवाच्यत्वेऽपि न किं चिद् बाधकमिति किं तत्र
वृत्तिकल्पनेन ।

अथ

क्रोडपत्रम्

न च शक्तिलक्षणयोर्वृत्तित्वेनाऽनुगमसंभवात् तदुभयविषयकज्ञानजन्योपस्थि-
त्योरेकरूपेणैव हेतुतया नोक्तव्यभिचारप्रसक्तिरिति वाच्यम्, उभयसाधारणवृत्ति-
त्वस्यानुगतस्य दुर्वचत्वात् ।

संहरति—इत्थं चेति । अन्वयस्य संसर्गस्य । तत्र=संसर्गे । व्यभिचाराप्रसक्तयेति—उत्तरीत्य-
शक्यलक्ष्यलक्षणोभयविधार्थविषयकशाब्दबोधं प्रत्येव तद्विषयकवृत्तिज्ञानाधीनोपस्थितेः कारणत्व-
मस्ति संसर्गस्य च न शक्यत्वं न वा लक्ष्यत्वं स्वीक्रियते इति न शाब्दबोधे संसर्गमानार्थं संसर्ग-
विषयकवृत्तिज्ञानाधीनोपस्थितेरपेक्षा, यदि च सामान्यतस्तद्विषयकशाब्दबोधं प्रति वृत्तिज्ञानाधीनो-
पस्थितेः कारणत्वं स्वीक्रियेत तदा शाब्दबोधे संसर्गमानार्थं संसर्गविषयकवृत्तिज्ञानाधीनोपस्थिते-
स्तदर्थं च संसर्गस्य घटादिपदवाच्यत्वस्य चापेक्षा स्यादपि न चैवमस्ति—उत्तरीत्या विशेषरूपे-
णैव कार्यकारणभावस्वीकारादिति भावः ।

अथ

क्रोडपत्रटीका

ननु शक्तिरपि वृत्तिर्लक्षणापि वृत्तिरिति शक्तिर्लक्षणयोर्वृत्तित्वेनाऽनुगमः संभवति वृत्तित्वस्योभयानु-
पस्थित्यादिति तदुभयविषयकज्ञानजन्योपस्थित्योः=शक्तिविषयकज्ञानजन्योपस्थितेर्लक्षणाविषयकज्ञा-
नजन्योपस्थितेश्चैकरूपेण=वृत्तिविषयकज्ञानजन्योपस्थितित्वेनैव रूपेण शाब्दबोधहेतुत्वान्नोक्तव्यभि-
चारप्रसक्तिरस्ति येनोत्तरीत्या तत्तत्कारणाव्यवहितोत्तरत्वनिवेशपूर्वकं विशेषरूपेण कार्यकार-
णभावकल्पनापेक्षा स्यात् किं तु तद्विषयकशाब्दबोधं प्रति तद्विषयकवृत्तिज्ञानाधीनोपस्थितिः
हारणमित्येवं सामान्यत एव कार्यकारणभावकल्पना कर्तव्या तथा च संसर्गस्यापि शाब्दबोधे-
मानार्थं संसर्गविषयकवृत्तिज्ञानाधीनोपस्थितेस्तदर्थं च संसर्गस्य घटादिपदवाच्यत्वस्य चापेक्षा
मातृवैत्यभिप्रायेणाशङ्क्याह—न चेति । परिहारहेतुमाह—उभयेति । उभयसाधारणस्य=शक्ति-
लक्षणोभयसाधारणस्य । वृत्तित्वं हि न जात्यादिरूपं संभवति वृत्तेर्द्रव्यगुणकर्मन्यतमरूपत्वाभावात्,
लक्षणायाश्च शक्यसंबन्धरूपत्वादित्यर्थः ।

यत्तु शक्तिविषयकज्ञानजन्यतदुपस्थितित्वेनैव शक्तिलक्षणा (ज्ञाना) धीन-
पदार्थोपस्थित्योरनुगमसंभवः—घटशक्तं घटपदमित्येतादृशशक्तिज्ञानजन्योपस्थिते-
रिव घटसंबन्धिशक्तं पटपदमित्यादिलक्षणाज्ञानजन्योपस्थितेरपि घटादिसंबन्धि-
पटादिनिरूपितशक्तिविषयकज्ञानजन्यत्वादिति नोक्तव्याभिचारप्रसक्तिः ।

न च घटशक्तं घटपदमित्यादिज्ञानजन्यघटाद्युपस्थितौ यत्रोद्बोधकान्तरात्
पटादिभानं तादृशपटादिविषयकोपस्थितेरपि पटादिशाब्दबोधजनकत्वापत्तिरिति
तद्विषयकशाब्दबोधे तदर्थविशेषितशक्तिविशिष्टपदविषयकज्ञानजन्यतदुपस्थि-

शङ्कते—यत्त्विति, शक्तिविषयकज्ञानाधीनपदार्थोपस्थितेर्लक्षणाविषयकज्ञानाधीनपदार्थोपस्थितेश्च
शक्तिविषयकज्ञानजन्यपदार्थोपस्थितित्वेन रूपेणानुगमः संभवति—शस्यार्थविषयकोपस्थितेरपि शक्ति-
विषयकज्ञानाधीनपदार्थोपस्थितिरूपत्वात् लक्ष्यार्थविषयकोपस्थितेरपि शक्तिविषयकज्ञानाधीनपदार्थो-
पस्थितिरूपत्वात् शक्तिविषयकज्ञानं विना लक्षणाज्ञानाधीनोपस्थितेरसंभवात् लक्षणाज्ञानस्य
' गङ्गापटनिष्ठशक्तिनिरूपकप्रवाहसंबन्धि तीरम् ' किं वा ' तीरसंबन्धिप्रवाहशक्तं गङ्गापदम् '
इत्येवं रूपत्वादत्र च शक्तिविषयकज्ञानस्यापि प्रवेशात् । उक्तं व्युत्पादयति—घटशक्तमिति ।
' घटसंबन्धिशक्तं पटपदम् ' इत्यस्य स्थाने वालानां मुखबोधार्थम् ' तीरसंबन्धि (प्रवाह)
शक्तं गङ्गापदम् ' इत्येवमुदाहर्तव्यम् । ' घटसंबन्धिशक्तं पटपदम् ' इत्याकारकलक्षणाज्ञानजन्योप-
स्थितेरपि लक्ष्यार्थभूतो यो घटादिस्त्वसंबन्धिः शक्यार्थभूतो यः पटादिस्त्वनिरूपिता पटादिपदनिष्ठा
या शक्तिस्तादृशशक्तिविषयकज्ञानजन्यत्वात् शक्तिलक्षणाज्ञानाधीनपदार्थोपस्थित्योः शक्तिवि-
षयकज्ञानजन्यपदार्थोपस्थितित्वेन रूपेणानुगमः संभवतीति पुनरप्युक्तरीत्या सप्तमस्य घटादिपद-
वाच्यत्वं प्राप्तमित्यर्थः ।

ननु तदर्थनिरूपितशक्तिविशिष्टपदविषयकज्ञानजन्यतदर्थोपस्थितेरेव शक्यार्थविषयकशाब्दबोध-
हेतुता वक्तव्या अन्यथा—' घटशक्तं घटपदम् ' इत्याकारकशक्तिविषयकज्ञानजन्यघटोपस्थितिकाले
यदा साहचर्योद्बोधोक्तान्तरवशात् पटादिभानम्=पटाद्युपस्थितिर्जायेत तदा तादृशपटादिविषयको-
पस्थितेरपि तादृशपटादिविषयकशाब्दबोधजनकत्वमापद्येत—तादृशपटादिविषयकोपस्थितिरपि कालि-
कसंबन्धेन शक्तिविषयकज्ञानजन्यत्वात्, न चोद्बोधकान्तरजन्यपदार्थोपस्थितेः शाब्दबोधजनकत्व-
मभीष्टम्, तद्विषयकशाब्दबोधं प्रति तदर्थनिरूपितशक्तिविशिष्टपदविषयकज्ञानजन्यपदार्थोपस्थि-
तेश्च हेतुत्वे स्वीकृतं ' घटसंबन्धिशक्तं पटपदम् ' इत्याकारकलक्षणाज्ञानजन्यलक्ष्यार्थोपस्थितेस्तु
न तेन रूपेण=तदर्थनिरूपितशक्तिविशिष्टपदविषयकज्ञानजन्यपदार्थोपस्थितित्वेन रूपेण संग्रहः
संभवति—' घटसंबन्धिशक्तं पटपदम् ' इत्याकारकलक्षणाज्ञानजन्यलक्ष्यार्थोपस्थितौ लक्ष्यार्थनि-
रूपितशक्तिविशिष्टपदविषयकज्ञानजन्यत्वस्याभावाद् अत्र प्रविष्टशक्तेर्लक्ष्यार्थनिरूपितत्वाभावात्
शक्यार्थमात्रनिरूपितत्वात्, न हि गङ्गापटनिष्ठा शक्तिर्लक्ष्यतीरनिरूपिता भवति, तथा च

पयतापर्यन्तस्योपस्थितिनिष्ठकारणतावच्छेदकेऽनिवेशादनुगमसंभवादुक्तलक्षणा-
ज्ञानहेतुतायामपि शक्तिविषयताया अवच्छेदकत्वेन प्रवेशादिति ।

तत्र समीचीनम्— उक्तानुगतरूपेण पदार्थोपस्थितहेतुत्वे 'घटकालीना या
शक्तिस्तद्वत् पटपदम्' इत्यादिज्ञानजन्यव्यवहारोपस्थितितोपि घटादिशाब्दबोधम-
सङ्गात्, तत्कालीनशक्तिरूपपरम्परासंबन्धविषयतान्तःपातिन्याः शक्तिविषयताया

शक्तं पटपदम्' इत्याकारकलक्षणाज्ञाननिष्ठायामुपस्थितिनिष्ठकार्यतानिरूपितकारणतायामपि शक्ति-
विषयतायाः=शक्तिविषयकत्वस्यावच्छेदकत्वेन निवेशान्नोक्तलक्षणाज्ञानजन्योपस्थितेरसंग्रह इत्याह—
उक्तलक्षणेति । "शक्तिविषयतामिच्छन्" इत्यादिना शक्तिविषयकज्ञानव्यावृत्तिजनकारणतानिरू-
पितकार्यतावच्छेदकविषयताशास्त्युपस्थितेः शान्द्रबोधकारणत्वमुक्तं एतादृशविषयताशास्तिव्यं च
यथा शक्तिविषयकज्ञानजन्योपस्थितावस्थि नया 'घटसंबन्धिशक्तं पटपदम्' 'तीरसंबन्धिप्रवाहशक्तं
गङ्गापदम्' इत्याकारकलक्षणाज्ञानजन्यलक्ष्यार्थविषयकोपस्थितावस्थेय—लक्षणायाः शायसं-
बन्धव्याप्तेन लक्षणाज्ञानस्यापि शक्तिविषयकस्यावश्यंभावादित्यभिप्रायः । लक्षणाज्ञाने उपस्थितिनि-
ष्ठकार्यतानिरूपितहेतुताव्यभिक्त शक्तिविषयकत्वमव्यक्तीति नादृशशक्तिविषयतायास्तादृशहेतुताव-
च्छेदकत्वं प्राप्तम् । अनुगमसंभवाच्च न पूर्वोक्तपिशेषकार्यकारणभाषकत्वनापेक्षेति सामान्यत उक्त-
कार्यकारणभाषेन संसर्गस्यापि शान्द्रबोधे भानार्थं तृप्तिज्ञानजन्योपस्थितेभ्यश्च घटादिपदवाच्य-
त्वस्य चापेक्षा प्राप्तव्यम् ।

यत्तुःप्रादिनोक्तं पराचष्टे— तमेति, उक्तानुगतरूपेण=शक्तिविषयव्यावृत्तिनेत्यादिरूपेण,
अर्थात् शक्तिविषयकज्ञानव्यावृत्तिजनकारणतानिरूपितकार्यतावच्छेदकविषयताशास्तिव्येन रूपेण
पदार्थोपस्थितेः शान्द्रबोधहेतुत्वे हि 'घटकाटिका या शक्तिरुद्रत् पटपदम्' इत्यादिज्ञानजन्यव्यवहा-
रुपस्थितेरपि घटादिविषयकशान्द्रबोधजनकत्वमापेक्षेत न चेतिःप्रतिपत्त्यर्थः । पटादिपदनिष्ठा
शक्तिर्व्येष्टकाटिपि वर्तते ईश्वरेत्याकृपशक्तेर्निष्कवादिभ्युत्पन्नम्— "घटकालीना" इति । उक्ते हेतु-
माह— तत्कालीनेति, घटकाटिकशक्तिरूपो यः परम्परासंबन्धस्तादृशसंबन्धनिष्ठा या विषयता
तदन्तःपातिनी या शक्तिविषयता तस्या अपि तादृशसंबन्धप्रयोग्या=घटकाटिकशक्तिमत्त्वसंबन्ध-
प्रयोग्या योपस्थितिनिष्ठा घटादिविषयता तत्प्रयोजकत्वादित्यन्वयः । घटकालीनेत्यस्य 'घट-
काटिकशक्तिमत्त्वसंबन्धेन घटविशिष्टं पटपदम्' इति पर्यवसितं स्यादित्यभिप्रेक्ष्य शक्तः संबन्ध-
त्वमुक्तम्, तत्रापि घटस्य काटे कालस्य च शक्ताव्ययेन शक्तः परम्परासंबन्धत्वमुक्तम् । तादृश-
संबन्धविषयता च संबन्धनिष्ठा सांसारिकविषयता तदन्तःपातिनी शक्तिविषयतास्ति—शक्तेरुक्त-
संबन्धस्वरूपे प्रविष्टत्वात्, शक्तिविषयता च शक्तिनिष्ठाऽवच्छेदकत्वरूपा विषयता विज्ञेया शक्तेः
संबन्धस्वरूपे प्रवेशेन संबन्धनिष्ठविषयतावच्छेदकत्वात्, तादृशशक्तिविषयताया उक्तसंबन्धप्रयोग्य-
घटादिविषयताप्रयोजकत्वमस्यैव—'घटकाटिकशक्तिपत् पटपदम्' इत्याकारकवृत्तिज्ञाने च

अपि तादृशसंबन्धप्रयोज्यघटादिविषयताप्रयोजकत्वात् । तादृशशक्तिविषयकधियश्च घटादिनिरूपितत्वोपरागेण तत्संबन्धिनिरूपितत्वोपरागेण च पदे शक्त्यवगाहितया शाब्दबोधप्रयोजकतच्छक्तपदज्ञानतल्लाक्षणिकपदज्ञानानात्मकतया तज्जन्योपस्थितेः शाब्दबोधजनकत्वोपगमासंभवात् ।

न च यत्किंचिन्निरूपितत्वोपरक्तशक्तिविषयताप्रयोज्यतत्तदर्थविषयताकोपस्थितित्वेनैव शाब्दबोधजनकत्वोपगमाच्चायमिति प्रसङ्गः— उक्तज्ञानीयशक्तिविषयतायाः

स्यापि विषयत्वेनैतादृशवृत्तिज्ञानात् पटवद् घटस्याप्युपस्थितेरवश्यंभावाद् एतादृशघटोपस्थितेरप्युक्तशक्तिविषयकज्ञानत्वावच्छिन्नकारणतानिरूपितकार्यतावच्छेदकविषयताशालित्वात् तादृशोपस्थितेः शाब्दबोधजनकत्वस्वीकारात् 'घटकालिकशक्तिमत् पटपदम्' इत्याकारकज्ञानजन्यघटोपस्थित्या घटविषयकशाब्दबोधस्यापत्तिरस्त्येव न चैतदिष्टम्—नित्याया ईश्वरेच्छारूपशक्तेः पदार्थमात्रसमानकालिकत्वेन सकलविषयकशाब्दबोधप्रसङ्गादित्यर्थः । नन्वस्तु 'घटकालिकशक्तिमत् पटपदम्' इत्यादिज्ञानजन्यघटोपस्थितेः घटविषयकशाब्दबोधजनकत्वमित्यत्र बाधकमाह— तादृशशक्तीति । तादृशशक्तिविषयकधियः= 'घटकालिकशक्तिमत् पटपदम्' इत्याकारकज्ञानस्य घटादिनिरूपितत्वोपरागेण= घटादिनिरूपितत्वेनापि पदे शक्त्यवगाहित्वं नाम घटादिशक्यनिरूपितपदनिष्ठशक्तिविषयकत्वमपि नास्ति येन शाब्दबोधप्रयोजकतच्छक्तपदज्ञानात्मकत्वप्राप्त्या तज्जन्योपस्थितेः शक्यार्थविषयकशाब्दबोधजनकत्वमुपपद्येत तथा 'घटकालिकशक्तिमत् पटपदम्' इतिज्ञानस्य तत्संबन्धिनिरूपितत्वोपरागेण= लक्ष्यार्थसंबन्धिशक्यार्थनिरूपितत्वेनापि पदे शक्त्यवगाहित्वं नाम लक्ष्यार्थसंबन्धिशक्यार्थनिरूपितपदनिष्ठशक्तिविषयकत्वमपि नास्ति येन शाब्दबोधप्रयोजकतल्लाक्षणिकपदविषयकज्ञानात्मकत्वप्राप्त्या तज्जन्योपस्थितेः लक्ष्यार्थविषयकशाब्दबोधजनकत्वमुपपद्येनेति न 'घटकालिकशक्तिमत् पटपदम्' इत्यादिज्ञानजन्यघटोपस्थितेः घटविषयकशाब्दबोधजनकत्वोपगमः संभवतीत्यर्थः । उपरागेण=वैशिष्ट्येन । पदे इति सप्तम्यर्थो निष्ठत्वम् । शक्त्यवगाहितया= शक्त्यविषयकतया=शक्तिविषयकत्वाभावात् । एवं हि शक्यार्थनिरूपितपदनिष्ठशक्त्यवगाहितज्ञानजन्योपस्थितेः शक्यार्थविषयकशाब्दबोधजनकत्वं लक्ष्यार्थसंबन्धिशक्यार्थनिरूपितपदनिष्ठशक्त्यवगाहितज्ञानजन्योपस्थितेश्च लक्ष्यार्थविषयकशाब्दबोधजनकत्वमिति प्रातम् ।

किञ्चिन्निरूपितत्वविषयतानिरूपितत्वविरहादिति वाच्यम्, एवमपि 'घटकालीना या पटनिरूपिता शक्तिस्तद्वत् पटपदम्' इत्यादिज्ञानप्रयोज्यघटाद्युपस्थितेरव्यावृत्तेः ।

अयं किञ्चिन्निरूपितत्वविषयतानिरूपितत्वेन शक्तिविषयता यादृशकारणता-
वच्छेदिका तादृशकारणताप्रतियोगिकप्रकृतार्थविषयतावच्छिन्नकार्यताशालित्वेन
निरूपितः प्रामाण्यम्, अर्थात् 'घटकालिकशक्तिमत्पटपदम्' इत्याकारकज्ञाने या शक्तिः प्रविष्टास्ति
तस्याः किञ्चिन्निरूपितत्वेन रूपेण प्रवेशप्रामाण्यात्तादृशज्ञानजन्योपस्थितेः शान्द्रबोधजनकत्वाप-
त्तिरित्याद्यन्वयाह— न चेति । परिहारहेतुमाह— एवमपीति, एवमपि=उक्तयत्किञ्चिन्निरूपितत्वो-
परक्तशक्तिविषयताप्रयोज्यतत्तदर्थविषयताकोपस्थितित्वेन रूपेणोपस्थितेः शान्द्रबोधजनकत्वोपग-
मेपि 'घटकालिका या पटनिरूपिता शक्तिस्तद्वत् पटपदम्' इत्याकारकज्ञानजन्यघटाद्युपस्थि-
तेस्तु अव्यावृत्तेः=शान्द्रबोधजनकत्वमापश्येत्— एतज्ज्ञानीयशक्तिविषयतायाः पटनिरूपितत्ववि-
षयतानिरूपितत्वात्, अर्थात् 'घटकालिकपटनिरूपितशक्तिमत्पटपदम्' इत्याकारकज्ञाने या
शक्तिः प्रविष्टास्ति तस्याः पटनिरूपितत्वैवैव रूपेण प्रवेशादेतादृशज्ञानजन्यघटाद्युपस्थितेर्घटादि-
शान्द्रबोधजनकत्वं स्यादेव न चेत्तद्विष्टम्— ईश्वरेन्द्राण्यपदान्तेर्भिन्यत्वेन पदार्थमात्रसमानकालि-
कत्वात् सकलविषयकशान्द्रबोधप्रसङ्गादित्यर्थः ।

शङ्कते—अथेति, किञ्चिन्निरूपितत्वविषयतानिरूपितत्वेन नाम किञ्चिन्निरूपितत्वनिष्ठा या
विषयता तादृशविषयतानिरूपिता या शक्तिज्ञाननिष्ठा शक्तीविषयता सा यादृशकारणतावच्छे-
दिका=यया पटविषयकोपस्थितिनिष्ठकार्यतानिरूपितायाः 'घटकालिकपटनिरूपितशक्तिमत्पटप-
दम्' इत्याकारकशक्तिज्ञाननिष्ठकारणताया अवच्छेदिका भवति तादृशकारणताप्रतियोगिका=
तादृशपटविषयकोपस्थितिजनकोक्तशक्तिज्ञाननिष्ठकारणतानिरूपिता या प्रकृतार्थविषयत्वाव-
च्छिन्ना=पटरूपार्थविषयत्वावच्छिन्ना कार्यता=उपस्थितिनिष्ठा कार्यता तादृशकार्यताशालित्वेन
नाम तादृशकार्यतावती या पदार्थोपस्थितिस्तस्या एव शान्द्रबोधं प्रति हेतुत्वं स्वीक्रियते इति
नायमतिप्रसङ्गो नाम "घटकालीना या पटनिरूपिता शक्तिस्तद्वत्पटपदम्" इत्याकारकज्ञान-
प्रयोज्यघटोपस्थित्या घटविषयकशान्द्रबोधापत्तिर्नास्तीत्यन्वयः । घटकालीनेत्याद्युक्तशक्तिज्ञान-
जन्यपटोपस्थितौ उक्तशक्तिज्ञाननिष्ठकारणतानिरूपितकार्यताप्यस्ति पटरूपार्थविषयकत्वमप्य-
स्तीति उपस्थितिनिष्ठा कार्यता पटलक्षणप्रकृतार्थविषयत्वावच्छिन्ना जतेति विज्ञेयम् । अय-
मर्थः— 'घटकालिकपटनिरूपितशक्तिमत्पटपदम्' इत्याकारकोक्तशक्तिज्ञानेन घटोपस्थितिरपि
जायते पटोपस्थितिरपि जायते इत्युभयविधोपस्थितिं प्रति कारणं तूक्तशक्तिज्ञानमेकमेव यद्यपि
तथापि कारणतावच्छेदकं पृथक् पृथगेव यया घटोपस्थितेस्तु घटकालिकशक्तिविषयकत्वं पटोप-
स्थितेश्च पटनिरूपितशक्तिविषयकत्वम्, तथा च "किञ्चिन्निरूपितत्वविषयतानिरूपितत्वेन"
इत्याद्युक्तकार्यकारणभावे स्वीकृते घटकालीनेत्यादिशक्तिज्ञानेन पदे शक्तेर्विशेषणत्वेन शक्तावपि विषय-
तास्ति सा च शक्तिविषयता पटनिरूपितत्वविषयतानिरूपिता सती तादृशशक्तिज्ञाननिष्ठकार-

पदार्थोपस्थितेहेतुत्वोपगमान्नायमतिप्रसङ्गः— शक्तयंशे उदासीनस्य पटनिरूपित-
त्वादेर्भानेपि घटकालीनशक्तिरूपघटीयपरम्परासंबन्धविषयकपदज्ञानस्य घटादि-
स्मारकतया तत्स्मृतिजनकतायां पटादिनिरूपितत्वविषयतानिरूपितत्वस्य शक्ति-
विषयकत्वेऽनिवेशादिति चेत् ?

एवमपि यत्र ज्ञाने घटादेः शक्तत्वसंबन्धेन पदांशे प्रकारता तज्जन्योपस्थि-
तितोपि घटादेः शब्दबोधोत्पत्त्या तदनुपपत्तिदुर्वारैव—तत्र पदांशेऽर्थसंसर्गतया
भासमानशक्तावर्थस्य निरूपितत्वेऽस्मिन्संबन्धान्तराऽभानात् ।

पटानिरूपितपटमात्रविषयकत्वावच्छिन्नकार्यताशाल्युपस्थितेरेव कारणतावच्छेदिका भवति न तु
घटोपस्थितेरेपीत्युक्तशक्तिज्ञानजन्यपटोपस्थित्या पटविषयकशब्दबोधो जायते घटोपस्थित्या च
घटविषयकशब्दबोधापत्तिर्नास्त्येव— घटोपस्थितिनिष्ठकार्यतानिरूपितार्थशक्तत्वात् निष्ठकारणता-
वच्छेदिका या शक्तिविषयता तस्या घटनिरूपितत्वविषयतानिरूपितत्वाभावाद् घट-
कालिकशक्तिविषयतारूपत्वात् घटस्य कालमात्रे विशेषणत्वाद् निरूपितत्वे च विशे-
षणत्वाभावात् । उक्तशक्तिज्ञानजन्यपटोपस्थित्या पटविषयकशब्दबोधस्त्विष्ट एव ।
उक्तातिप्रसङ्गाभावे हेतुमाह— शक्तयंश इति, शक्तयंशे= ‘ घटकालीनपटनिरूपितशक्ति-
मत्पटपदम् ’ इत्याकारकशक्तिज्ञानघटकशक्तौ पटनिरूपितत्वादेरुदासीनस्य=उदासीनतया
भानेपि ‘ घटकालीनशक्तिसंबन्धेन घटविशिष्टं पटपदम् ’ इत्यत्र घटकालीनशक्तिरूपो
यो घटस्य पटपदे परम्परासंबन्धस्तादृशसंबन्धविषयकं यत् ‘ घटकालीनपटनिरूपितशक्ति-
मत्पटपदम् ’ इत्याकारकं पदज्ञानम्=पदविशेष्यकं शक्तिज्ञानं तस्यैव घटादिस्मारकतया=
घटोपस्थितिजनकतया तत्स्मृतिजनकतायाम्=उक्तपदज्ञाननिष्ठा या घटोपस्थितिजनकता तादृ-
शजनकतायां कारणतावच्छेदकत्वेन प्रविष्टं यच्छक्तिविषयकत्वं तस्मिन् पटादिनिरूपितत्वविष-
यतानिरूपितत्वस्य=किञ्चिनिरूपितत्वविषयतानिरूपितत्वस्याऽनिवेशादित्यन्वयः । घटोपस्थिति-
जनकं हि घटकालिकशक्तिविषयकमेव ज्ञानं न तु किञ्चिनिरूपितशक्तिविषयकं घटकालिकश-
क्तिविषयकज्ञानीयशक्तिविषयकत्वे चावच्छेदकत्वेन किञ्चिनिरूपितत्वविषयतानिरूपितत्वस्य नि-
वेशो नास्त्येवेति न तादृशघटोपस्थित्या घटविषयकशब्दबोधापत्तिरित्यर्थः । भगवदिच्छारूप-
शक्तौ पटादिनिरूपितत्वस्याऽनवच्छेदकत्वेनोदासीनत्वम्—, घटस्य काले कालस्य शक्तौ शक्तेश्च
पदेऽन्वय इति घटस्य साक्षाच्छक्तावन्वयाभावेन शक्तेर्घटीयपरम्परासंबन्धत्वमुक्तम् । “ भानेपि ”
इत्यत्र “ अभानेपि ” इत्यपि पाठस्तस्य च ‘ अभानेन ’ इत्यर्थः, तच्चाभानमनिवेशे हेतुः,
अभाने चोदासीनत्वं हेतुः शेषं पूर्ववदेव ।

अत्रापि दोषमाह—एवमपीति, यत्र=यस्मिन् ज्ञाने=शक्तिज्ञाने घटादेः शक्तत्वसंबन्धेन पदांशे
प्रकारता यथा ‘ शक्तत्वसंबन्धेन घटविशिष्टं घटपदम् ’ इत्याकारकशक्तिज्ञानेनापि घटोपस्थि-
तिर्जायते तथा च घटोपस्थित्या घटविषयकशब्दबोध इष्ट एव स चोक्तकार्यकारणभावे स्वीकृते

यस्तुतो घटत्वाद्युपलक्षितवाचकाद् द्रव्यादिपदाच्छत्तपाऽभ्रान्तस्य घटत्वादिप्रकारकशाब्दबोधवारणाय तद्धर्मप्रकारकशाब्दबोधे शक्तौ तद्धर्मविशिष्टनिरूपितत्वावगाहित्वेन शक्तिज्ञानस्योपयोगिता वाच्या तथा च तत्संबन्धिशक्तत्वावगाहिनो लक्षणाग्रहस्य तेन रूपेणाऽऽग्रहादऽननुगमेन व्यभिचारप्रसक्त्या उक्तकार्यकारणभावे कारणानन्तर्यप्रवेश आवश्यकः ।

न स्याद्य । उक्ते हेतुमाह—तत्रेति, तत्र=‘स्वशक्त्यसंबन्धेन घटविशिष्टं घटपदम्’ इत्याकारकशक्तिज्ञाने पदेऽर्थसंसर्गताया=घटप्रतिपयोगिकसंबन्धत्वेन या शक्तिर्मासते तस्यापार्थस्य घटस्य निरूपितत्वस्वरूपसंबन्धस्याऽभावात् । अत्र शक्तौ घटस्य स्वनिरूपितत्वसंबन्धेनाऽन्वयाभावादिति यावत्, त्वया चोक्तत्वा शक्तिज्ञाने शक्तौ यस्य स्वनिरूपितत्वसंबन्धेनान्यथो भवति तद्विषयकशाब्दबोधस्यैव नियमिन्यात् । तदनुपपत्तिः=उक्तपदादिविषयकशाब्दबोधानुपपत्तिः ।

कार्यतावच्छेदककोटी कारणानन्तर्यप्रवेशस्यावश्यकत्वे हेतुवन्तमाह—यस्तुन इति, द्रव्यपदं घटस्य घटत्वाद्युपलक्षितत्वेन रूपेण वाचकं भवति न तु घटत्वविशिष्टत्वेन रूपेण द्रव्यपदस्य द्रव्यत्वमात्रविशिष्टवाचकत्वाद् द्रव्यपदशक्तिज्ञानविषयतावच्छेदकत्वस्य द्रव्यत्वे एव स्वीकाराद् घटत्वे च द्रव्यपदशक्तिज्ञानीपरिपयतासामानाधिकरण्यमात्रस्यैव सत्त्वात्, तथा च द्रव्यपदादुक्त्या घटत्वप्रकारकशाब्दबोधोऽभ्रान्तस्य नेष्ट इति नष्टारणाय तद्धर्मप्रकारकशाब्दबोधे=तद्धर्मप्रकारकशाब्दबोधे प्रति शक्तौ=शक्तिविषयकं यत् तद्धर्मविशिष्टनिरूपितत्वावगाहित्वेन नाम शक्तिनिष्ठे यद् घटत्वादिधर्मविशिष्टपदादिपदार्थनिरूपितत्वं तदवगाहि यत् ‘द्रव्यपदं द्रव्यत्वविशिष्टनिरूपितशक्तिविशिष्टम्’ ‘घटपदं घटत्वविशिष्टनिरूपितशक्तिविशिष्टम्’ इत्याकारक शक्तिज्ञानं तस्यैवोपयोगिता=कारणता वक्तव्या एवं हि द्रव्यपदादऽभ्रान्तस्य शक्त्या घटत्वप्रकारकशाब्दबोधोपतिर्नास्ति—द्रव्यपदस्य घटत्वविशिष्टनिरूपितशक्तिविशिष्टत्वाभावात् द्रव्यत्वविशिष्टनिरूपितशक्तिविशिष्टत्वाचेत्यर्थः । उपसंहरति—तथा चेति, शक्तिज्ञानं हि शक्तौ तद्धर्मविशिष्टनिरूपितत्वावगाहकमेव शाब्दबोधजनकं भवति लक्षणाज्ञानं च तत्संबन्धिशक्तत्वावगाहि=लक्षणाज्ञानादिसंबन्धिप्रवाहादिनिरूपितत्वावगाहोपलक्षणाग्रहस्य तदवगाहि यत् तद्धर्मविशिष्टनिरूपितत्वावगाहित्वेन रूपेण लक्षणाज्ञानस्याऽऽग्रहाच्छक्तिज्ञानलक्षणाज्ञानयोरननुगमः प्राप्तस्तेन चाननुगमेन लक्षणाज्ञानजन्यशाब्दबोधे शक्तिज्ञानस्य शक्तिज्ञानजन्यशाब्दबोधे च लक्षणाज्ञानस्य व्यभिचारः प्राप्तस्तादृशव्यभिचारस्य निवृत्त्यर्थं हि (२७) पूर्वोक्तरीत्योक्तकार्यकारणभावे=कार्यतावच्छेदककोटी कारणानन्तर्यस्य प्रवेश आवश्यक एव तथा च घटत्वनुपस्थितस्यापि संसर्गस्य शाब्दबोधस्वीकारे व्यभिचारप्रसक्त्या संसर्गस्य घटादिपदवाच्यत्वं घृतिज्ञानविषयत्वं च न स्वीकार्यमित्यर्थः । सर्वं चेत्तत् पूर्वमेव व्याख्यातम् ।

एवं शक्तिज्ञानमुभयविधं विनिगमकाभावाच्छाब्दबोधप्रयोजकम्—पदेऽर्थवाच-
कत्वावगाहि. अर्थे पदवाच्यत्वावगाहि च तयोरपि नानुगमसंभवः—वाच्यत्ववा-
चकत्वयोः शक्तिप्रतियोगित्वशक्त्याश्रयत्वरूपयोर्मिथोविलक्षणसंबन्धरूपतया-
ऽनुगतानतिरिक्तरूपाभावात् । संबन्धत्वादिनाऽनुगमे ? तदीयकालिकादिसंबन्ध-
ज्ञानादर्थधर्मिकपदवाचकतायाः पदधर्मिकार्थवाच्यतायाश्च ज्ञानाच्छाब्दबोधापत्तेः,
तज्जन्योपस्थितयोरपि परस्परजन्यबोधे व्यभिचारः ।

एवं लक्षणाज्ञानमपि पदेऽर्थसंबन्धवाचकतावगाहितयाऽर्थे पदवाच्यसंबन्धि-
तावगाहितया च द्विविधं शाब्दबोधप्रयोजकं तदधीनोपस्थितयोरप्यनतिप्रसक्त-

न केवलं शक्तिज्ञानलक्षणाज्ञानयोरेवाऽननुगमः किं तु शक्तिज्ञानस्यापि पद तदर्थयोर्विशेष्यता
भेदेन भेदाननुगम एवेत्याह— एवमिति । उभयविधं शक्तिज्ञानमाह— पद इति । पदेऽर्थवाचक-
त्वावगाहि नाम 'घटपदं घटत्वविशिष्टवाचकम्' इत्याकारकमर्थवाचकत्वप्रकारकपदविशेष्यकम्
अर्थे पदवाच्यत्वावगाहि नाम 'घटो घटपदवाच्यः' इत्याकारकं पदवाच्यत्वप्रकारकाऽर्थविशेष्य-
कम् । तयोः=उक्तशक्तिज्ञानयोः । अनुगमासंभवे हेतुमाह— वाच्यत्वेति; वाच्यत्वं हि शक्तिप्रति-
योगित्वम्=शक्तिनिरूपकत्वं वाच्यस्यैव पदनिष्ठशक्तिनिरूपकत्वात्, वाचकत्वं च शक्त्याश्रयत-
शक्तेः पदनिष्ठत्वात्, तयोश्च शक्तिनिरूपकत्वशक्त्याश्रयत्वरूपयोर्वाच्यत्ववाचकत्वयोः परस्प-
रविलक्षणसंबन्धरूपत्वेनाऽनुगतानतिरिक्तरूपाभावाच्चानुगमसंभवः । निरूपकत्वसंबन्धेन शक्तिर-
वर्तते आश्रयत्वसंबन्धेन च पदे इत्यभिप्रेत्य शक्तिप्रतियोगित्वशक्त्याश्रयत्वयोः संबन्धत्वमुक्तं त-
योश्च परस्परविलक्षणत्वं (विभिन्नरूपत्वम्) स्पष्टमेव । ननु शक्तिप्रतियोगित्वशक्त्याश्रयत्वरूप-
संबन्धयोरपि संबन्धत्वेन रूपेणानुगमः संभवतीत्याशङ्क्याह—सम्बन्धत्वादिनेति, उक्तसंबन्धयो-
संबन्धत्वेनानुगमे हि तदीयकालिकादिसंबन्धस्यापि संबन्धत्वात्तादृशविधिसंबन्धज्ञानादा-
शाब्दबोधः स्याद् न चैतदिष्टमित्यर्थः । तदीयकालिकादिसंबन्धज्ञानानाम् 'घटकालिक-
शक्तिविशिष्टं पदपदम्' इत्याकारकशक्तिज्ञानात् । अर्थधर्मिकपदवाचकताया नाम 'घटपद-
निष्ठवाचकताश्रयो घटः' इत्याकारकाद् वाचकत्वप्रकारकार्यविशेष्यकज्ञानात्, वाचकत्वप्रकारक-
पदविशेष्यकज्ञानाच्छाब्दबोधस्येष्टत्वादुक्तम्—अर्थधर्मिकेति । पदधर्मिकार्थवाच्यताया नाम 'घट-
निष्ठवाच्यताश्रयो घटपदम्' इत्याकारकाद् वाच्यत्वप्रकारकपदविशेष्यकज्ञानात्, वाच्यत्वप्रकार-
कार्यविशेष्यकज्ञानाच्छाब्दबोधस्येष्टत्वादुक्तम्—पदधर्मिकेति । उपसंहरति—तज्ज्येति । तज्जन्यो-
पस्थितयोः=उक्तद्विविधशक्तिज्ञानजन्यद्विविधोपस्थितयोः ।

शक्तिज्ञानलक्षणाज्ञानस्यापि पदतदर्थयोर्विशेष्यताभेदेन भेदाननुगम एवेत्याह—एवमिति
उभयविधं लक्षणाज्ञानमाह—पद इति । 'गङ्गापदं तीरसंबन्धिप्रवाहवाचकम्' इत्येवमर्थसंब-
न्धिवाचकत्वप्रकारकपदविशेष्यकम् 'तीरं गङ्गापदवाच्यप्रवाहसंबन्धि' इत्येवं पदवाच्यसं-
बन्धिनाप्रकारकपदार्थविशेष्यकं च द्विविधमेव लक्षणाज्ञानं शाब्दबोधप्रयोजकं भवति

रूपेणाऽनुगमासंभवात् परस्परजन्यबोधे व्यभिचार इति कार्यतावच्छेदकगर्भे तत्त-
त्कारणानन्तर्यप्रवेशो ध्रुव इत्यवधेयम् ।

॥ इति क्रोडपत्रं समाप्तम् ॥

अथ वृत्त्यनुपस्थितस्यापि पदार्थद्वयसंसर्गस्य शाब्दबोधविषयत्वोपगमे संबन्ध-
भाने नियामकाभावाच्छाब्दबोधेऽवाधितयावत्संसर्गभानापत्तिरिति चेत् ? न-
कयोश्चित् पदयोः केनचित्संबन्धेन स्वार्थान्वयबोधे साकाङ्क्षतयाऽऽकाङ्क्षज्ञान-
स्यैव पदार्थसंसर्गभाने नियामकत्वात्पयोश्च पदयोर्नानासंबन्धेन स्वार्थान्वयबोधे

तयोरननुगमः, तज्जन्योपस्थित्योरपि परस्परं विलक्षणरूपत्वेनाऽनुगमाऽसंभवात् परस्परजन्य-
शाब्दबोधे व्यभिचारः प्राप्त इति तादृशव्यभिचारस्य निवृत्त्यर्थं कार्यतावच्छेदककोटी नत्तत्कार-
णानन्तर्यप्रवेश आवश्यक एवेत्यर्थः । कारणानन्तर्यप्रवेशप्रकारश्च पूर्वमेव प्रदर्शितो यथा पदविशे-
ष्यकशक्तिज्ञानाधीनोपस्थित्यव्यवहितोत्तरजायमानशाब्दबोधं प्रति पदविशेष्यकशक्तिज्ञानाधीनो-
पस्थितिः कारणम्, अर्थविशेष्यकशक्तिज्ञानजन्योपस्थित्यव्यवहितोत्तरजायमानशाब्दबोधं प्रत्यर्थ-
विशेष्यकशक्तिज्ञानजन्योपस्थितिः कारणमित्यादि । एवं लक्षणास्थलेपि कल्पनीयम् ।

॥ इति क्रोडपत्रटीका समाप्ता ॥

ननु यदि वृत्त्यनुपस्थितस्यापि पदार्थद्वयसंसर्गस्याऽभेदादेः शाब्दबोधे भानं स्यात्तदा वृत्त्यनु-
पस्थितत्वाविशेषादऽवाधितयावत्संसर्गिणां शाब्दबोधे भानापत्तिः स्यादिति पदार्थद्वयसंसर्गस्य
वृत्त्यनुपस्थितत्वं तदर्थं च घटादिपदवाच्यत्वं स्वीकार्यमित्याशङ्कते—अथेति । परिहरति—नेति ।
कयोश्चिदिति—यथा ‘ नीलो घटः ’ इत्यत्र नीलघटपदयोः केनचित्संबन्धेन—अभेदसंबन्धेनैव स्वा-
र्थान्वयबोधे साकाङ्क्षतया तादृशाकाङ्क्षज्ञानमेव पदार्थद्वयसंसर्गभाने नियामकमस्तीत्याकाङ्क्षा-
ज्ञानविषयस्यैव संसर्गस्य शाब्दबोधे भानमुपपद्यते नत्ववाधितयावत्संसर्गभानापत्तिरित्यर्थः । आ-
काङ्क्षज्ञानं चाऽव्यवहितोत्तरत्वसंसर्गेणैकपदविशिष्टापरपदज्ञानरूपं विज्ञेयं यथा ‘ नीलो घटः ’
इत्यत्राभेदसंबन्धावच्छिन्ननीलत्वावच्छिन्नप्रकारतानिरूपितघटत्वावच्छिन्नविशेष्यताकशाब्दबोधं प्र-
त्यर्थव्यवहितोत्तरत्वसंबन्धेन नीलपदविशिष्टं यद् घटपदं तज्ज्ञानम् । ‘ कारणम् । ’ राज्ञः पुरुषः ’
इत्यत्र च सत्त्वसंज्ञावच्छिन्नराजत्वावच्छिन्नप्रकारतानिरूपितपुरुषत्वावच्छिन्नविशेष्यताकशाब्द-
बोधं प्रति पट्टयन्तराजपदसमभिप्राहतपुरुषपदज्ञानं कारणम् ।

ननु ‘ ब्राह्मणस्य दर्शनम् ’ इत्यत्र ‘ कर्तृकर्मणोः कृति ’ इत्यनेन ‘ ब्राह्मणस्य ’ इति पट्टी
कर्मण्यपि संभवति कर्तरिपीति ‘ ब्राह्मणकर्मकं दर्शनम् ’ ‘ ब्राह्मणकर्तृकं दर्शनम् ’ इति द्विविधो-
प्यर्थः संभवतीति तत्र कथमाकाङ्क्षज्ञानस्य ‘ ब्राह्मणकर्मस्त्वकर्तृकत्वरूपसंबन्धयोरन्यतरभाननि-
यामकत्वं स्यादित्याशङ्क्याह—ययोश्चेति । नानासंबन्धेन स्वार्थान्वयबोधे साकाङ्क्षपदयोः शाब्द-
बोधे संसर्गविशेषविषयकं यत् तात्पर्यज्ञानं तादृशतात्पर्यज्ञानसहकृताकाङ्क्षज्ञानमेव संसर्गविशेष-

आकाङ्क्षा तज्जन्यशाब्दबोधे संसर्गविशेषतात्पर्यज्ञानरूपकारणबलादेव संबन्धभाननियमोपपत्तेः । अन्वयांशे शक्त्युपगमेऽप्येकैकस्यैव पदार्थसंसर्गस्य संसर्गविधया क्वचित् कस्यचिद् भानं क्वचित् कस्यचिद् भानमित्यनियमेन सामान्यरूपेणैवान्वयस्य शक्यकोटावन्तर्भावनीयतयोक्तस्यैव संसर्गभाननियामकत्वात् ।

न च संसर्गविशेषानुपस्थितौ तात्पर्यज्ञानासंभवेन तदुपस्थितेरावश्यकतया तद्गोचरसंस्कारोद्बोधार्थमेव तत्र वृत्तिज्ञानमपेक्षितमिति वाच्यम्, उद्बोधकान्तरादुपस्थितेऽपि संसर्गे तात्पर्यग्रहसंभवात् तत्र वृत्तिज्ञानस्याऽनपेक्षितत्वात्, तस्माद् घटत्वगोत्वादिविशिष्टे एव घटादिपदस्य शक्तिः पदार्थद्वयसंसर्गस्त्वाऽऽकाङ्क्षादिवल्लभ्य एवेति स्थितम् ।

भाननियामकं भवतीति न काचिदनुपपत्तिः । संसर्गविशेषविषयकतात्पर्यज्ञानं च प्रकरणादिना जायते । यस्मिन् संसर्गे वक्तुं तात्पर्यं भवति तस्यैव वक्तुं तात्पर्यज्ञानेन शाब्दबोधे भानं भवतीति यावत् ।

विपक्षे बाधकमाह—अन्वयांशे इति, पदार्थद्वयसंसर्गे घटादिपदस्य शक्तिस्वीकारपक्षेऽनन्त्यव्यभिचारदोषनिवृत्त्यर्थं संसर्गत्वे एव शक्तिः स्वीकर्तव्या तथा च संसर्गत्वेन रूपेणाविशेषादऽबाधितयावत्संसर्गभानापत्तिः स्यादेव न चाऽबाधितयावत्संसर्गभानं भवति किं तु क्वचित् कस्यचिदेव संसर्गस्य भानं भवति कस्यचिद् भानमपि भवतीति कस्य भानं स्यात् कस्य च न स्यादित्यनियमे प्राप्ते उक्तस्याऽऽकाङ्क्षाज्ञानस्यैव संसर्गभाननियामकत्वं स्वीकार्यमित्यर्थः । सामान्यरूपेण=अन्वयत्वेन रूपेण । किं वा शाब्दबोधे भासमानस्यैव संसर्गस्य घटादिपदवाच्यत्वं वक्तव्यं भानं चास्यैव संसर्गस्य भवत्यस्य च नेति नियमाभावेन संसर्गत्वेन सामान्यरूपेणैव संसर्गस्य शक्यकोटावन्तर्भावः=घटादिपदवाच्यत्वं वक्तव्यं तथा च सर्वेषामपि संसर्गाणां संसर्गत्वाऽविशेषाद् घटादिपदवाच्यत्वं शाब्दबोधे भानं च प्राप्तं न च यावत्संसर्गभानं भवतीत्युक्ताऽऽकाङ्क्षाज्ञानस्यैवागत्या संसर्गभाननियामकत्वं प्राप्तमित्येवं ग्रन्थयोजना कर्तव्या । “अन्वयांशे शक्त्युपगमेऽपि” इत्यादिपाठस्तु प्रक्षिप्त एव प्रतिभाति प्राक्तनपुस्तकेऽनुपलम्भात् ।

ननुपस्थितपदार्थे एव तात्पर्यस्य ज्ञानं जायते उपस्थितिश्च तद्विषयकसंस्कारस्योद्बोधेन भवतीति संसर्गविशेषविषयकतात्पर्यज्ञानार्थं तदुपस्थितेः=संसर्गविशेषोपस्थितेरावश्यकतया तदुपस्थितये तद्गोचरसंस्कारोद्बोधार्थम्=संसर्गविशेषविषयकसंस्कारोद्बोधार्थमेव तत्र=संसर्गे (संसर्गविषयकम्) वृत्तिज्ञानमपेक्षितमस्तीति संसर्गस्य घटादिपदवाच्यत्वं वृत्तिज्ञानविषयत्वं च स्वीकार्यमित्याशङ्क्याह—न चेति । परिहारहेतुमाह—उद्बोधकान्तरेति, प्रकरणादिलक्षणोद्बोधकान्तरेणोपस्थितेऽपि संसर्गे तात्पर्यज्ञानसंभवात् तत्र=संसर्गे (संसर्गविषयकस्य) वृत्तिज्ञानस्यापेक्षा नास्तीति न संसर्गस्य घटादिपदवाच्यत्वापत्तिरित्यर्थः । उपसंहरति—तस्मादिति, घटत्वादिविशिष्टे एव घटादिपदानां शक्तिर्न तु पदार्थद्वयसंसर्गेऽपि पदार्थद्वयसंसर्गस्तु शाब्दबोधे आकाङ्क्षाज्ञानत्रयेनैव भासते इति स्थितम् ।

घटादिपदस्य पदार्थतावच्छेदकीभूतघटत्वादिविशिष्टे एव शक्तिर्न तु तदुपलक्षिते घटत्वादेरुपलक्षणत्वे तस्य द्रव्यत्वाद्यविशेषेण ' घटादिपदाद् द्रव्यत्वादिना न बोधोऽपि तु घटत्वादिनैव ' इतिनियमानुपपत्तेः ।

अथ घटत्वादेरिव द्रव्यत्वादेरपि वैशिष्ट्यस्य घटादौ सत्त्वाद् घटादिपदशक्तौ घटत्वादिसामानाधिकरण्यरूपवैशिष्ट्यवद् द्रव्यत्वादिसामानाधिकरण्यरूपवैशिष्ट्यस्याप्यक्षततया ' घटत्वादिविशिष्टे शक्तिर्न तु द्रव्यत्वादिविशिष्टे ' इत्यस्य कोर्यः ?

अत्र वदन्ति—' तद्विशिष्टे शक्तिः ' इत्यस्य ' तद्धर्मतद्वैशिष्ट्यतदाश्रयेष्वेव शक्तिः ' इत्यर्थः । घटादिपदशक्तिमति द्रव्यत्वादिवैशिष्ट्यसत्त्वेपि द्रव्यत्वादी

घटादीति—घटादिपदस्य घटत्वादिविशिष्टे एव घटादिपदार्थे शक्तिः, घटत्वादिकं च घटादौ विशेषणमेव न तूपलक्षणमित्यर्थः । तदुपलक्षिते=घटत्वाद्युपलक्षिते । विपक्षे बाधकमाह—घटत्वादेरिति, यदि घटादौ घटत्वादिकमुपलक्षणं स्यात्तदा तस्य=घटत्वादेरुपलक्षणत्वेन रूपेण द्रव्यत्वादधर्माविशेषाद् यथा घटादिपदाद् घटादेर्घटत्वादिरूपेण बोधो भवति तथा द्रव्यत्वादिरूपेणापि बोधः स्यात् तथा च " घटादिपदाद् द्रव्यत्वादिना न बोधोऽपि तु घटत्वादिनैव " इति नियमो नोपपद्येत, घटत्वादेर्विशेषणत्वे तु घटत्वादिकं विशेषणं द्रव्यत्वादिकं चोपलक्षणमिति विशेषाद् विशेषणीभूतधर्मरूपेणैव बोधयोगाकाराद्योक्तनियम उपपद्यते इति सारः ।

ननु यथा घटादौ घटत्वादिकं वर्तते तथा द्रव्यत्वादिकमपि वर्तते एवेति " घटादिपदानां घटत्वादिविशिष्टे एव शक्तिर्न तु द्रव्यत्वादिविशिष्टे " इतिनियमस्य किं तात्पर्यमित्याशङ्कते—अथेति । घटादौ निरूपकत्वसंबन्धेन घटादिपदशक्तिरपि वर्तते समवायेन च घटत्वद्रव्यत्वादिफमपि वर्तते इति घटादिपदशक्तौ घटत्वद्रव्यत्वादिधर्मसामानाधिकरण्यरूपं वैशिष्ट्यं प्राप्तम् । शक्तौ च यादृशधर्मस्य सामानाधिकरण्यरूपवैशिष्ट्यं भवति तादृशधर्मरूपेणैव पदार्थस्य शक्त्या बोधो भवति, अस्ति च घटादिपदशक्तौ द्रव्यत्वादेरपि सामानाधिकरण्यरूपं वैशिष्ट्यमिति घटादिपदाच्छक्त्या घटादेर्द्रव्यत्वादिरूपेणापि बोधः कथं न स्यादित्याक्षेपः ।

उत्तरमारमते—अत्रेति । " तद्विशिष्टे शक्तिः " इत्यस्य नाम " घटत्वादिविशिष्टे शक्तिर्न तु द्रव्यत्वादिविशिष्टे " इतिनियमस्य । अर्थमाह—तद्धर्ममिति, तद्धर्मः=घटत्वादधर्मः तद्वैशिष्ट्यम्=घटत्वादिसमवायः, तदाश्रयः=घटत्वाद्याश्रयो घटादिः, तथा च घटघटत्वतत्समवायेषु घटपदस्य शक्तिरिति सिद्धम्, एवमन्यत्रापि ज्ञेयम् । घटादौ घटत्वादेरेव विशेषणत्वं द्रव्यत्वादेश्चोपलक्षणत्वमेव न विशेषणत्वमित्यत्र विनिगमनामाह—घटादिपदेति, निरूपकत्वसंबन्धेन घटादिपदशक्तिमति घटादौ यद्यपि द्रव्यत्वादिवैशिष्ट्यमस्ति तथापि द्रव्यत्वादौ अवच्छेदकत्वसंबन्धेन तच्छक्तिविरहात्=घटादिपदशक्त्यभावात् तेषाम्=द्रव्यत्वादीनामुपलक्षणता, घटत्वादौ चावच्छेदकत्वसं-

तच्छक्तिविरहात् तेषामुपलक्षणता घटत्वादौ तत्सत्त्वाच्च तेषां विशेषणता । एवं च प्रवृत्तिनिमित्तेषु शक्तेः सत्त्वात् तस्यापि वाच्यतया “ वाच्यत्वे सति वाच्यवृत्तित्वे सति वाच्योपस्थितिप्रकारत्वम् ” इतिप्रवृत्तिनिमित्तलक्षणे “ वाच्यत्वे सति ” इतिविशेषणदानम् “ जात्याकृतिव्यक्तयः पदार्थः ” इतिन्यायसूत्रोक्तं गोत्वादिजातेर्गवादिपदार्थत्वं चाऽप्युपपद्यते ।

अन्वेन तत्सत्त्वात् = घटादिपदशक्तेः सत्त्वात् तेषाम् = घटत्वादीनां विशेषणता सिद्धेत्यर्थः । ‘ घटपदाद् घटो बोद्धव्यः ’ ‘ घटपदं घटत्वावच्छिन्नवाचकम् ’ इत्याद्याकारा भगवदिच्छारूपा शक्तिरस्ति तत्र घटो नाम समवायेन घटत्वावच्छिन्ना व्यक्तिरेवेति भगवदिच्छारूपशक्तौ घटो घटत्वं समवायश्चेति त्रितयमेव भासते न तु द्रव्यत्वमपि येन द्रव्यत्वादिविशिष्टे घटादिपदानां शक्तिः स्यादिति सारः ।

घटत्वादेर्घटादिपदवाच्यत्वे मानमाह—एवं चेति । घटादिपदानां बोधकत्वलक्षणा या घटादौ प्रवृत्तिरस्ति तत्र घटत्वादिकमेव निमित्तं घटत्वादिविशिष्टे एव तादृशप्रवृत्तेः सत्त्वादिति घटत्वादिकं प्रवृत्तिनिमित्तं विज्ञेयम् । तस्य = प्रवृत्तिनिमित्तलक्षणघटत्वादेः । यदि घटत्वादेर्घटादिपदवाच्यत्वं न स्यात्तदोक्तप्रवृत्तिनिमित्तलक्षणे प्रवृत्तिनिमित्तस्य घटत्वादेः “ वाच्यत्वे सति ” इति वाच्यत्वविशेषणं नोपपद्येत तथा “ जात्याकृतिव्यक्तयः पदार्थः ” इतिन्यायसूत्रोक्तं पदार्थत्वं च नोपपद्येत तस्माद् घटत्वादेरपि घटादिपदवाच्यत्वमावश्यकमेवेत्यर्थः । वाच्यत्वे इति—घटत्वादौ वाच्यत्वमप्यस्ति वाच्यभूतघटादिव्यक्तिवृत्तिव्यमप्यस्ति वाच्यभूतघटादिव्यक्तिविषयकोपस्थितौ प्रकारतया भासमानत्वमप्यस्तीति विशेषणत्रयाथः । प्रवृत्तिनिमित्तत्वमिति च शेषः । अत्र च लक्षणे “ वाच्यत्वे सति ” इत्यनुक्ते शब्दाश्रयत्वस्याकाशपदप्रवृत्तिनिमित्तत्वं स्यात्—शब्दाश्रयत्वस्याकाशवृत्तित्वादाकाशोपस्थितौ प्रकारतया भासमानत्वाच्च न चैतदिष्टमिति “ वाच्यत्वे सति ” इत्युक्तं तथा च शब्दाश्रयत्वस्याऽऽकाशपदवाच्यत्वाभावादाकाशपदप्रवृत्तिनिमित्तत्वापत्तिर्नास्ति एतच्चाकाशपदे द्रष्टव्यम्, “ वाच्यवृत्तित्वे सति ” इत्यनुक्ते आकृतेरपि गवादिपदप्रवृत्तिनिमित्तत्वं स्यात्—उक्तन्यायसूत्रप्रामाण्येनाकृतेरपि पदार्थत्वेन वाच्यत्वाद्वाच्योपस्थितिप्रकारत्वाच्च न चैतदिष्टमिति “ वाच्यवृत्तित्वे सति ” इत्युक्तं तथा चाकृतेरवयवसंयोगरूपत्वादवयवमात्रवृत्तिव्येन वाच्यभूतगवादिव्यक्तयऽवृत्तित्वाद् गवादिपदप्रवृत्तिनिमित्तत्वापत्तिर्नास्ति आकृतेर्यच्चैतत्त्वं वाच्योपस्थितिप्रकारत्वं च “ पिष्टकमथ्यो गावः ” इत्यादौ द्रष्टव्यं पिष्टकमयीगोषु गोत्वजातेरसंभवात्, “ वाच्योपस्थितिप्रकारत्वम् ” इत्यनुक्ते घटस्य मृत्पदप्रवृत्तिनिमित्तत्वं स्यात्—घटस्य मृत्पदवाच्यत्वाद् मृत्पदवाच्यकपालाद्यवृत्तित्वाच्च न चैतदिष्टमिति “ वाच्योपस्थितिप्रकारत्वम् ” इत्युक्तं तथा च घटस्य मृत्पदवाच्यघटकपालाद्युपस्थितौ प्रकारत्वाभावाद् मृत्पदप्रवृत्तिनिमित्तत्वापत्तिर्नास्ति, नवीनतार्कितमते तु द्रव्यादिपदानां घटत्वादेः प्रवृत्तिनिमित्तत्वारणाय “ वाच्यत्वे सति ” इतिविशेषणमिति विशेषणत्रयसार्थक्यम् ।

अथ 'घटशब्दाद् घटो बोद्धव्यः' इत्याकारिकाया भगवदिच्छाया बोधविशेषविषयतात्वेन बोधविषयतानिष्ठप्रकारतानिरूपितविशेष्यता घटे एव न तु घटत्वाद् बोधविषयतामात्रं च वस्तुमात्रे एवेति कथं घटपदशक्तिर्व्यवहारादिषु त्रिविधेवेति नियम इति चेत् ?

ईश्वरेच्छायास्तत्पदजन्यशब्दबोधविषयताप्रयोजकः संबन्ध एव तत्र तत्पद-

ननु 'घटपदशब्दो घटो बोद्धव्यः' इत्याकारिकाया भगवदिच्छायाः=भगवदिच्छाविषयीभूता या बोधविषयतानिष्ठप्रकारतानिरूपिता विशेष्यता सा बोधविशेषविषयतात्वेन रूपेण नामाऽऽश्रयत्व-संबन्धावच्छिन्नत्वेन रूपेण तु घटे एवास्ति न तु घटत्वाद् बोधविषयतामात्रं तु वस्तुमात्रे एवास्तीति कथं घटपदशक्तिर्व्यवहारादिषु त्रिषु=घटघटत्वसमवायेष्वेवेति नियम उपपद्यते-त्याशङ्कते-अथेति । आश्रयत्वसंबन्धावच्छिन्नाया भगवदिच्छाविशेष्यतायाः शक्यताप्रयोजकत्वे घटादिपदानां घटादिवशेन शक्तिः स्यान्न तु घटत्वाद्-आश्रयत्वसंबन्धेन भगवदिच्छाविशेष्यताया घटादिशक्तिमात्रवृत्तिनात् सामान्यतो भगवदिच्छाविशेष्यतायाः शक्यताप्रयोजकत्वे तस्या वस्तुमात्रवृत्तिवाद् वस्तुमात्रे घटादिपदशक्तिः स्यान्न तु घटघटत्व-समवायेति त्रिनियमात्रेऽप्यक्षेपाभिप्रायः । घटादिपदजन्यबोधविषयता घटाद् बोधविषयतानिष्ठप्रकारतानिरूपिता विशेष्यता घटाद् बोधविशेष्यता । बोधविशेषविषयतया विषयता विशेष्यतारूपा विशेष्यता । बोधविशेषविषयता प्रकारताऽसमानाधिकरणरूपा वा विशेष्यता मा त्र घटादेवेव संभवति-व्यक्तौ प्रकारताया अभावात्, घटत्वाद् च घटादिनिष्ठविशेष्यतानिरूपितप्रकारताया अपि सत्त्वाद् बोधविषयविषयता प्रकारतासमानाधिकरण्येन भवतीत्यनुसंधेयम् ।

उत्तरभारते- ईश्वरेति, ईश्वरेच्छाया इति पष्ठपर्यां निरूपितत्वं तथा च 'घटपदाद् घटो बोद्धव्यः' इत्याकारिकायैश्वरेच्छानिरूपिता या घटादिपदजन्यबोधविषयता तत्प्रयोजको यः संबन्धः स एव तत्र=घटघटत्वाद् घटादिपदशक्तिरस्तीतिव्यपदेशस्य=उक्तिव्यवहारस्य नियामको-स्ति स च संबन्धो नैकत्रि एव येन घटादेरेव बान्धव्यं स्यान्न घटत्वादेः, किंतु त्रिविधत्वाद् घटघटत्वसमवायेषु त्रिविधे शक्तिरिति नियम उपपद्यते तथा चाऽऽश्रयत्वसंबन्धावच्छिन्नबोधविषयतात्वावच्छिन्नप्रकारतानिरूपितभगवदिच्छाविशेष्यतारूपसंबन्धेन घटादिपदजन्यबोधविषयता घटाद् वर्तते इति घटाद् घटादिपदानां शक्तिः । स्वनिष्ठावच्छेद्यतानिरूपितावच्छेदकत्वसंबन्धावच्छिन्नबोधविषयतात्वावच्छिन्नप्रकारतानिरूपितभगवदिच्छाविशेष्यतारूपसंबन्धेन घटादिपदजन्यबोधविषयता घटत्वाद् वर्तते इति घटत्वादावपि घटादिपदशक्तिः, अत्र स्वं बोधविषयता सापि घटे वर्तते घटत्वमपि घटे वर्तते इत्यवच्छेदकत्वं घटत्वे अवच्छेद्यत्वं च बोधविषयतायां प्राप्तं तादृशबोधविषयतानिष्ठावच्छेद्यत्वनिरूपितं यद् घटत्वनिष्ठमवच्छेदकत्वं तत्संबन्धावच्छिन्ना या घटत्वनिष्ठा बोधविषयता तन्निष्ठप्रकारतानिरूपितभगवदिच्छाविशेष्यता घटत्वे वर्तते एव, 'घटत्वं

शक्तिरिति व्यपदेशनियामकः, 'घटपदाद् घटो बोद्धव्यः' इत्येतादृशेच्छायां च घटत्वावच्छेदेन बोधविषयत्वमवगाहमानायां समवायावच्छिन्नं बोधविषयतावच्छेदकत्वं घटत्वे समवायेन घटत्वावच्छेद्यत्वं वा विषयतायां संसर्गमर्यादया भासते ।

एवं चाऽऽश्रयत्वसंबन्धावच्छिन्नबोधविषयत्वप्रकारतानिरूपितविशेष्यत्वं घटस्य. अवच्छेदकत्वसंसर्गावच्छिन्ना घटविशेषणतापन्नबोधविषयत्वस्य या प्रकारता तन्निरूपितविशेष्यत्वं घटत्वस्य, घटविशेषणतापन्नबोधविषयत्वांशोऽवच्छेद्यत्वसंबन्धेन प्रकारत्वं वा घटत्वस्य. घटत्वे बोधविषयतायाः संसर्गविधया भास-

घटपदजन्यबोधविषयतावच्छेदकं भवतु' इति च भगवदिच्छाया आकारः । स्वनिष्ठावच्छेद्यतानिरूपितावच्छेदकतावच्छेदकत्वसंबन्धावच्छिन्नबोधविषयतात्वावच्छिन्नप्रकारतानिरूपितभगवदिच्छीयविशेष्यतारूपसंबन्धेन घटादिपदजन्यबोधविषयता घटत्वादिसमवाये वर्तते इति घटत्वादि समवायेऽपि घटादिपदशक्तिः, अत्रापि पूर्ववदेव एवं बोधविषयता तादृशबोधविषयतानिष्ठावच्छेद्यतानिरूपितावच्छेदकता घटत्वे घटत्वनिष्ठतादृशावच्छेदकताया अवच्छेदकत्वं समवाये तादृशसंबन्धेन घटादिपदजन्यबोधविषयता समवाये तादृशबोधविषयतानिष्ठप्रकारतानिरूपितविशेष्यता समवाये वर्तते एव, 'समवायो घटपदजन्यबोधविषयतावच्छेदकतावच्छेदको भवतु' इति च भगवदिच्छाया आकारः । बोधविषयता ह्याश्रयतासंबन्धेन व्यक्तौ स्वावच्छेदकतासंबन्धेन घटत्वादौ स्वावच्छेदकतावच्छेदकत्वसंबन्धेन च समवाये वर्तते इति त्रिष्वेव शक्तिरिति नियम उपपद्यते इति सारः । स्वयमपि विशदयति— घटपदादित्यादिना, घटत्वावच्छेदेन=घटत्वावच्छिन्नं यद् घटनिष्ठं घटपदजन्यबोधविषयत्वं तदवगाहमानायाम्=तद्विषयकायाम् 'घटपदाद् घटो बोद्धव्यः' इत्याकारायां भगवदिच्छायां समवायेन बोधविषयतावच्छेदकत्वं घटत्वे संसर्गमर्यादया=आकाङ्क्षाबलेन भासते—बोधविषयतायाः समवायेन घटत्वस्य च घटे सत्त्वात्तयोरवच्छेद्यावच्छेदकभावः, किं वा समवायेन घटत्वावच्छेद्यत्वं बोधविषयतायां संसर्गमर्यादया भासते इत्यन्वयः । अत्र 'बोधविषयतावच्छेदकतावच्छेदकत्वं समवाये समवायावच्छिन्नघटत्वावच्छिन्नत्वं वा बोधविषयतायां संसर्गमर्यादया भासते' इति शेषः ।

तत्पदजन्यबोधविषयताप्रयोजकसंबन्धस्य त्रैविध्यं स्वयमप्याह— एवं चेत्यादिना । सर्वं चैतत् पूर्वमेव स्पष्टीकृतम् । घटस्येत्यत्रास्तीति शेषः, घटे इति यावत् । घटविशेषणतापन्नेति— घटे विशेषणताप्राप्तमपि बोधविषयत्वमवच्छेदकत्वसंबन्धेन घटत्वे वर्तते इति तादृशबोधविषयत्वनिष्ठाऽवच्छेदकत्वसंबन्धावच्छिन्ना या प्रकारता तन्निरूपितविशेष्यता घटत्वस्य=घटत्वे इत्यर्थः । पक्षान्तरमाह— घटविशेषणतेति, उक्तघटत्वनिष्ठावच्छेदकतानिरूपितावच्छेद्यत्वं घटविशेषणतापन्नबोधविषयतायामस्तीति तादृशावच्छेद्यत्वसंबन्धेन घटत्वस्य बोधविषयतायां प्रकारत्वं वा वक्तव्यमित्यर्थः । घटत्वे इति— बोधविषयतानिष्ठावच्छेद्यतानिरूपितावच्छेदकत्वं घटत्वे यदस्ति तदवच्छे-

मानेऽवच्छेदकत्वेऽवच्छेदकतया भासमानत्वं समवायस्य. इति धितयमेव घटपद-
जन्यबोधविषयतायामुपयुज्यते इति त्रयाणां वाच्यतोपपत्तिः ।

दकत्वं समवायेऽस्तीति घटघटत्वसमवायेति त्रितयमेव घटपदजन्यबोधविषयतायामुपयुज्यते=
अन्वेतीति त्रयाणामेव वाच्यतोपपत्तिः, त्रिप्रेष शक्तिरित्यर्थः । “ ज्ञातमुपयुज्यते ”
इति पाठे तु त्रितयमेव घटपदजन्यबोधविषयताविषयकज्ञानविषयो भवतीति त्रयाणां वाच्य-
तोपपत्तिरित्यर्थः ।

अत्र च— अनवच्छिन्नधर्मिताकज्ञानस्य स्वविरोधिज्ञानप्रतिबन्धकत्वं न भवति अत्र तु
‘ घटत्वं घटपदजन्यबोधविषयतावच्छेदकम् ’ इति ज्ञानस्य ‘ घटत्वं घटपदजन्यबोधविषयतावच्छेदकं
न ’ इत्याकारकज्ञानं प्रति प्रतिबन्धकत्वमिष्टमस्ति तदर्थं घटत्वस्य घटत्वत्वेन रूपेणोपस्थितिः
स्वीकार्या तथा च घटत्वनिष्ठधर्मिताया घटत्वत्वेनावच्छिन्नत्वसंभवेद्युक्तप्रतिबन्धप्रतिबन्धकभाव
उपपद्येत घटत्वस्य चात्र स्वरूपेणैवोपस्थितिर्निवर्तते न तु घटत्वत्वेन रूपेण गौरवादिति घटत्वे
विशेष्यता न स्वीकार्या किं तु प्रकारतैव अनवच्छिन्नप्रकारताकज्ञानस्य तु स्वविरोधिज्ञानप्रति-
बन्धकत्वं संभवतीत्युक्तप्रतिबन्धप्रतिबन्धकभावोपपत्त्यर्थं पक्षान्तरेण घटत्वे प्रकारत्वमुक्तम्, अस्मिन्
पक्षे ‘ घटपदजन्यबोधविषयता घटत्वावच्छिन्ना भवतु ’ इत्येवं मगवदिच्छाया आकारः, तथा च
स्वनिष्ठावच्छेदकतानिरूपितावच्छेद्यत्वसंसर्गावच्छिन्नघटत्वनिष्ठप्रकारतानिरूपितबोधविषयतात्वाव-
च्छिन्ना विशेष्यता तत्पदजन्यबोधविषयतायां विज्ञेया स्वं घटत्वम् । एवं समवायस्यापि समवा-
यत्वेनोपस्थितिस्वीकारे गौरवाद् अनवच्छिन्नधर्मिताकज्ञानस्य च स्वविरोधिज्ञानप्रतिबन्धकत्वासंभ-
वाच्च ‘ समवायो घटपदजन्यबोधविषयतावच्छेदकतावच्छेदको भवतु ’ इति ज्ञानस्य ‘ समवायो
घटपदजन्यबोधविषयतावच्छेदकतावच्छेदको न ’ इत्याकारकज्ञानप्रतिबन्धकत्वं न स्यादिति
समवायेऽपि प्रकारतैव स्वीकार्या न तूक्तरीत्या विशेष्यता अस्मिन् पक्षे ‘ घटत्वनिष्ठा बोधविषयता
समवायसंबन्धावच्छिन्ना भवतु ’ इति मगवदिच्छाया आकारः, तथा च स्वनिष्ठावच्छेदकतानि-
रूपितावच्छेदकतानिरूपितावच्छेद्यत्वसंबन्धावच्छिन्ना समवायनिष्ठप्रकारतानिरूपितबोधविषय-
तात्वावच्छिन्ना विशेष्यता तत्पदजन्यबोधविषयतायां विज्ञेया. अत्र स्वं घटत्वं घटत्वनिष्ठावच्छेदकता-
वच्छेदकत्वं समवाये समवायनिष्ठावच्छेदकतानिरूपितावच्छेद्यता बोधविषयतायां समवाय-
निष्ठप्रकारतानिरूपितविशेष्यतापि बोधविषयतायां प्राप्ता तथा चानवच्छिन्नप्रकारताकज्ञानस्य तु
स्वविरोधिज्ञानप्रतिबन्धकत्वसंभवादुक्तप्रतिबन्धप्रतिबन्धकभाव उपपद्यते इत्यवधेयम् ।

ननु संकेतविषयता=मगवदिच्छीयविशेष्यतोक्तरीत्या घटे आश्रयत्वसंबन्धेन. घटत्वे स्वनिष्ठा-
वच्छेद्यतानिरूपितावच्छेदकत्वसंबन्धेन समवाये च स्वनिष्ठावच्छेद्यतानिरूपितावच्छेदकतावच्छेद-
कत्वसंबन्धेन वर्तते इति घटघटत्वसंसर्गेषु=घटघटत्वसमवायेषु वर्तमानानां तादृशसंकेतविषयतानां
संबन्धभेदेन भेदात् तत्पदजन्यबोधविषयताप्रयोजकसंबन्धस्यापि चोक्तरीत्या भेदाद् घटघटत्वसमवा-

घटघटत्वसंसर्गेषु संकेतविषयतानां मिथो वैलक्षण्येपि तन्निरूपकबोधविषय-
ताया ऐक्याच्छक्त्यैक्यप्रवादो न तु संकेतैक्यात्—शक्तशक्यतावच्छेदकभेदेनापि
शक्तिभेदानुपपत्तेः—भगवत्संकेतस्याऽभेदात् ।

तदंशे आश्रयत्वसंबन्धावच्छिन्नबोधविषयत्वप्रकारतानिरूपितसंकेतविषयता-
वगाहिज्ञानस्यैव पदार्थान्तरान्वयबोधोपयोगित्वमिति शक्तिभ्रमं विना न पदा-
र्थतावच्छेदके पदार्थान्तरान्वयः ।

येषु कथमेका शक्तिः स्यादित्याशङ्क्याह— घटघटत्वेति, घटघटत्वसंसर्गेषु संकेतविषयतानां
स्वसंबन्धभेदेन मिथो वैलक्षण्येपि=परस्परं भेदेपि तन्निरूपकबोधविषयतायाः=भगवत्संकेतनिरूपक-
घटादिपञ्चबोधविषयतायास्त्रिवैक्याच्छक्त्यैक्यप्रवादो न तु संकेतैक्यादित्यर्थः । संकेतैक्येन
शक्त्यैक्यस्वीकारे बाधकमाह— शक्तेति, यदि संकेतभेदेनैव शक्तिभेदः संकेतैक्येन च
शक्त्यैक्यं स्यात्तदा भगवदिच्छारूपस्य संकेतस्य नित्यत्वेनाऽभेदात्=एकत्वात् शक्तभेदेनापि=
घटपटादिपदानां शक्तानां भेदेनापि शक्तिभेदो न स्यात्तथा शक्यतावच्छेदकानां घटत्वपट-
त्वादीनां भेदेनापि शक्तिभेदो न स्याद् इष्टञ्च शक्तशक्यतावच्छेदकभेदेन शक्तिभेद इति
संकेतनिरूपकबोधविषयताया एव भेदाभेदौ शक्तिभेदाभेदनियामकावित्यभ्युपगन्तव्यमित्यर्थः ।

नन्वेवं घटत्वादेरपि वाच्यत्वेन पदार्थत्वात् ' नित्यो घटः ' इत्यादौ घटपदवाच्यघटत्वे नित्य-
त्वस्य पदार्थान्तरस्यान्वयः स्याद् न चैतदिष्टम्, किं वा घटत्वे नित्यत्वपदार्थान्वयतात्पर्येण ' नित्यो
घटः ' इति प्रयोगः स्याद् घटत्वस्याप्युक्तरीत्या घटपदवाच्यत्वेन पदार्थत्वाद् न चैतदिष्टमित्य-
भिप्रायेणाह—तदंशे इति, पदार्थान्तरनिष्ठप्रकारतानिरूपितविशेष्यतासंबन्धेन शाब्दबोधं प्रति आश्र-
यत्वसंबन्धावच्छिन्नबोधविषयतात्वावच्छिन्नप्रकारतानिरूपितविशेष्यतासंबन्धेन शक्तिज्ञानं कारणं
तथा च ' नीलो घटः ' इत्यत्र पदार्थान्तरनीलनिष्ठप्रकारतानिरूपितविशेष्यतासंबन्धेन शाब्द-
बोधं प्रति आश्रयत्वसंबन्धेत्याद्युक्तरूपेण शक्तिज्ञानं कारणमिति प्राप्तमाऽऽश्रयत्वसंबन्धेत्यादिरूप-
शक्तिज्ञानं च घटस्यैवास्ति न घटत्वादेरिति नीलपदार्थस्य घटे एवान्वयो भवति न घटत्वे
एवम् ' नित्यो घटः ' इत्यत्राप्याश्रयत्वसंबन्धेत्याद्युक्तरूपेण शक्तिज्ञानं घटस्यैवास्ति न घटत्व-
स्येति घटे एव नित्यत्वान्वयः स्यान्न घटत्वे. घटे च नित्यत्वं बाधितमिति ' नित्यो घटः ' इति-
प्रयोगो न भवति । यस्मिन् घटादौ बोधविषयत्वप्रकारतानिरूपितभगवदिच्छीयविशेष्यता आश्र-
यत्वसंबन्धेन वर्तते तस्मिन्नेव पदार्थान्तरस्यान्वयो भवति नान्यत्रेति सारः । संकेतविषयता=भग-
वदिच्छीयविशेष्यता तदवगाहि=तद्विषयकं यच्छक्तिज्ञानं तस्यैव पदार्थान्तरान्वयबोधकारणत्वमि-
त्यन्वयः । यद्विषयकमुक्तसंकेतविषयतावगाहिशक्तिज्ञानं भवति तत्र पदार्थान्तरान्वयो भवति यथा
घटादिव्यक्तौ, न तु घटत्वादौ घटत्वे अवच्छेदकत्वसंबन्धेनैवोक्तरीत्या भगवदिच्छीयविशेष्यतायाः
सत्त्वादित्यर्थः । यदि च घटपदस्य घटत्वे शक्तिभ्रमो भवति नाम घटत्वे एवाश्रयत्वसंबन्धेन घटपद-

यत्तु तदंशे संकेतमुख्यविशेष्यताग्रहस्तत्रैतान्वयबोधप्रयोजकः ' लोमादि-
मान् पशुपदाद् बोद्धव्यः ' इत्याकारकसंकेते लोमाद्यंशे बोधविषयतायाः प्रका-
रत्वेऽपि लोमादेर्धर्मविशेषणतापन्नस्यैव तादृशविषयताविशेष्यत्वं न तु मुख्यविशे-
ष्यत्वमतो शक्तिभ्रमं विना न लोमादौ पदार्थान्तरान्वय इति तादृशबोधविषय-
त्वप्रकारतायामाऽऽश्रयत्वसंसर्गावच्छिन्नत्वंविशेषणमनर्थकमिति, ।

जन्यबोधविषयत्वप्रकारतानिरूपितमगवदिच्छीयविशेष्यताभ्रमो भवति तदा तु घटत्वाद् पदार्थ-
तावच्छेदकैः पदार्थान्तरान्वय इष्ट एवेत्याह— शक्तिभ्रममिति ।

ननु पदार्थान्तरनिष्ठप्रकारतानिरूपितविशेष्यतासंबन्धेन शाब्दबुद्धित्वावच्छिन्नं प्रति आश्रय-
त्वसंबन्धावच्छिन्नबोधविषयतात्वावच्छिन्नप्रकारतानिरूपितविशेष्यतासंबन्धेन शक्तिज्ञानं कारण-
मित्येवं कार्यकारणभावकल्पनाया अपेक्षा नास्ति—आश्रयत्वसम्बन्धनिवेशेन गौरवात् किं तु
पदार्थात्तन्निष्ठप्रकारतानिरूपितविशेष्यतासंबन्धेन शाब्दबोधं प्रति संकेतमुख्यविशेष्यतासं-
बन्धेन शक्तिज्ञानं कारणमित्येवं कार्यकारणभावनकल्पना कर्तव्या तथा च ' नीलो घटः '
इत्यत्र संकेतमुख्यविशेष्यतासंबन्धेन शक्तिज्ञानं घटविषयकमेवास्तीति घटे नीलपदार्थान्वयः,
' नित्यो घटः ' इत्यत्र च घटत्वे शक्तिज्ञानं संकेतमुख्यविशेष्यतासंबन्धेन नास्ति—घटत्वे
प्रकारताया अपि सत्त्वात् प्रकारताऽसमानाधिकरण्याया एव विशेष्यताया मुख्यत्वसंभवादिति न
घटत्वे नित्यत्वान्वयसंभवो घटे च नित्यत्वं बाधितमेव । एवम् 'लोमादिमान् पशुपदाद् बोद्धव्यः'
इत्याकारकमगवसंकेते यद्यपि लोमां लोमत्वेन रूपेणोपस्थितिरप्यस्ति बोधविषयतानिरूपितविशे-
ष्यतापि लोमस्यऽस्ति तथापि लोमसु न संकेतमुख्यविशेष्यता—अथयविनिष्ठविशेष्यतानिरूपित-
प्रकारताया अपि सत्त्वादिति ' दीर्घो लोमादिमान् ' इत्यत्र दीर्घत्वस्य न लोमस्यन्वयापत्तिः किं
तु लोमादिमत्वेव तथा च त्वदुक्तरीत्या बोधविषयतात्वावच्छिन्नप्रकारतायामाश्रयत्वसंबन्धावच्छि-
न्नत्वविशेषणमनर्थकमेवेत्याशङ्कते—यत्त्विति । लोमाद्यंशे बोधविषयतायाः प्रकारत्वेऽपि नाम
लोमसु बोधविषयतात्वावच्छिन्नप्रकारतानिरूपितविशेष्यतायाः सत्त्वेऽपि लोमादेर्धर्मभूतव्यक्तौ विशेष-
णत्वेन प्रकारत्वात् प्रकारतासमानाधिकरणमेव तादृशविषयताविशेष्यत्वम्=बोधविषयतानिष्ठ-
प्रकारतानिरूपितविशेष्यत्वं न तु मुख्यविशेष्यत्वम्=प्रकारताऽसमानाधिकरणं विशेषणत्वमिति न
लोमादौ दीर्घादिपदार्थान्तरान्वयापत्तिरित्यन्वयः । पशुपदस्य लोमसु शक्तिभ्रमे तु लोमसु
पदार्थान्तरान्वय इष्ट एवेत्युक्तम्—शक्तिभ्रममिति । ' नित्यो घटः ' इत्यत्र तु घटत्वस्यान्वयिता-
वच्छेदकत्वेनैवोपस्थितिर्भवति न त्वऽन्वयित्वेन घटत्वत्वेन रूपेणापि येन घटत्वे नित्यत्वान्वया-
पत्तिः स्यादिति तदुदाहरणं त्यक्त्वा लोमादिमानित्युदाहृतं लोमां च लोमत्वेन रूपेणोपस्थिति-
स्वीकारात्तत्र दीर्घत्वादिपदार्थान्तरान्वयापत्तिरस्तीत्यनुसंधेयम् । यस्मिन् संकेतमुख्यविशेष्यता-
तस्मिन् पदार्थान्तरान्वय इति सारः ।

तत्र—‘लोम पशुपदजन्यबोधविषयतावच्छेदकं भवतु’ इत्यादिसंकेतविषयका-
दवच्छेदकतासंसर्गकतादृशबोधविषयत्वप्रकारताकसंकेतमुख्यविशेष्यं लोमेति-
ज्ञानालोमादिमुख्यविशेष्यकशाब्दबोधानुदयेनाश्रयत्वसंबन्धावच्छिन्नत्वेन तादृश-
शाब्दबोधविषयत्वप्रकारताया अवश्यं निवेशनीयत्वात् तत्र च लोमावच्छिन्नवि-
शेष्यकबोधस्यैव संकेतविषयतया ग्रहेणाऽन्यादृशबोधोत्पत्तेरनुभवविरुद्धतयेशापत्ते-
रयोगात् ।

एवं च ‘पदार्थः पदार्थेनान्वेति न तु पदार्थैकदेशेन’ इत्यत्र पदार्थत्वम्=बोध-
विषयताश्रयत्वेन संकेतविषयत्वम् । तदेकदेशत्वं च बोधविषयतावच्छेदकत्वेन
तथात्वरूपं तदेव शक्यतावच्छेदकत्वमित्यवधेयम् ।

उक्तपूर्वपक्षं पराकरोति— तन्नेत्यादिना, यदि संकेतमुख्यविशेष्यतासम्बन्धेन शक्तिज्ञानमुक्तरी-
त्या पदार्थान्तरान्वयं प्रति मुख्यविशेष्यताकशाब्दबोधं प्रति च कारणं स्यात्तदा ‘लोम पशुपद-
जन्यबोधविषयतावच्छेदकं भवतु’ इत्याकारकसंकेतविषयकं यद् अवच्छेदकतासंसर्गावच्छिन्नतादृश-
बोधविषयत्वप्रकारताकं संकेतमुख्यविशेष्यं लोमेतिज्ञानं नामाऽवच्छेदकत्वसंबन्धावच्छिन्नबोध-
विषयतात्वावच्छिन्नप्रकारतानिरूपितविशेष्यताश्रयो लोमेतिज्ञानं तस्मादलोमविषयको मुख्यविशे-
ष्यताकः शाब्दबोधो भवेदेव—उक्तसंकेते लोम्नामेव मुख्यविशेष्यत्वाद् न चोक्तसंकेतज्ञानालोमवि-
षयको मुख्यविशेष्यताकः शाब्दबोधो जायते इति तादृशशाब्दबोधानुदयोपपादनाय तादृशशाब्द-
बोधविषयत्वप्रकारताया आश्रयत्वसंबन्धावच्छिन्नत्वेन रूपेण निवेशः कर्तव्यो यथा— पदार्था-
न्तरान्वयं प्रति मुख्यविशेष्यताकशाब्दबोधं प्रति चाश्रयत्वसंबन्धावच्छिन्नबोधविषयतात्वावच्छिन्न-
प्रकारतानिरूपितविशेष्यतासंबन्धेन शक्तिज्ञानं कारणमिति । ननु ‘लोम पशुपदजन्यबोधविषय-
तावच्छेदकं भवतु’ इत्याकारकसंकेतविषयकादुक्तज्ञानादपि लोमादिविषयकमुख्यविशेष्यताकः
शाब्दबोधो भवतु को दोष इत्याशङ्क्याह—तत्र चेति, तत्र=उक्तसंकेतविषयकोक्तज्ञानस्थले लोमा-
वच्छिन्ना या पशुव्यक्तिस्तद्विशेष्यकबोधस्यैव संकेतविषयतया ग्रहेण तादृशसंकेतग्रहेण पशुव्यक्ति-
विशेष्यक एव शाब्दबोधो जायते. अन्यादृशबोधोत्पत्तेः=लोमादिविशेष्यकबोधोत्पत्तेरनुभवविरु-
द्धतया लोमादिविशेष्यकबोधोत्पत्ताविष्टापत्तिर्न संभवतीत्यर्थः । ‘लोम पशुपदजन्यबोधविषयताव-
च्छेदकं भवतु’ इत्याकारकसंकेते लोम्नां बोधविषयतावच्छेदकत्वेन विषयतया तादृशसंकेतग्रहेण
पशुव्यक्तिविशेष्यकलोमप्रकारक एव बोधो युक्तः अर्थाद् यस्मिन् बोधे लोम बोधविषयतावच्छेदक-
त्वेन भासेत तादृश एव बोधो युक्तस्तादृशबोधश्च पशुव्यक्तिविशेष्यक एव संभवति न तु लोमवि-
शेष्यक इति सारः ।

एवं चेति— एवं च=आश्रयत्वसंबन्धावच्छिन्नबोधविषयतायाः पदार्थान्तरान्वयप्रयोजकत्वे च
सिद्धे ‘नीलादिपदार्थः पदार्थेन घटादिनैवाऽन्वेति न तु पदार्थैकदेशेन घटत्वादिना’ इत्यत्र बोध-
विषयताश्रयत्वेनैव रूपेण संकेतविषयत्वं पदार्थत्वम्, तदेकदेशत्वम्=पदार्थैकदेशत्वं च बोधविषय-

अथ घटत्वाद्युपलक्षितेः द्रव्यपदशक्त्यवगाहिप्रमातो घटत्वादिप्रकारकस्य घटादिपदशक्तिप्रमातः कालिकादिसंबन्धेन घटत्वादिप्रकारकस्य च शाब्दबोधस्य वारणाय तत्सम्बन्धेन तद्धर्मप्रकारकबोधं प्रति तत्संबन्धेन तद्धर्मविशिष्टांशे तत्पदवाच्यत्वावगाहि ज्ञानं कारणं वाच्यं विशिष्टांशे तत्पदवाच्यत्वावगाहित्वं च विशेषणीभूततद्धर्मतत्संबन्धतद्धर्म्यंशे तदवगाहित्वरूपं वाच्यं न तु तेन संबन्धेन तद्धर्म धर्मितावच्छेदकीकृत्य तदवगाहित्वम्-घटत्वादिकं धर्मितावच्छेद-

तावच्छेदकत्वेन रूपेण तथात्वरूपम्=संज्ञितविषयत्वरूपं विशेष्यं तदेव=बोधविषयतावच्छेदकत्वमेव शाश्वतावच्छेदकत्वं यथा घटत्वाद्वा, घटघटत्वसमवायेषु त्रिषु घटपदशक्तिस्वीकाराद् घटत्वादेः पदार्थकदेशत्वमेव पदार्थत्वं च घटादेरेवेत्यर्थः । तथा चाश्रयत्वसंबन्धावच्छिन्नबोधविषयतावाच्यच्छिन्नप्रकारतानिरूपितभगवदिच्छीयविशेष्यताश्रयत्वं पदार्थत्वम्, अवच्छेदकत्वसंबन्धावच्छिन्नबोधविषयतावाच्यच्छिन्नप्रकारतानिरूपितभगवदिच्छीयविशेष्यताश्रयत्वं पदार्थकदेशत्वमिति सिद्धम् ।

संप्रति यद्व्यपेक्षया शक्तिज्ञानस्य शाब्दबोधहेतुत्वमस्ति तद्रूपनिरूपणमारभते-अथेत्यादिना । ननु घटत्वोपलक्षिते घटे नाम घटत्वोपलक्षितघटविषयकं यद् द्रव्यपदशक्तिज्ञानं तदपि यथार्थत्वात् प्रमेयं तादृशद्रव्यपदशक्तिज्ञानाद् द्रव्यत्वप्रकारक एव बोध इष्टः-द्रव्यपदसंज्ञिते द्रव्यत्वस्यैव प्रकारतया मानाद् न तु घटत्वप्रकारकोपि बोध इति घटत्वोपलक्षितविषयकद्रव्यपदशक्तिज्ञानाद् घटत्वप्रकारकबोधोत्पत्तेर्वारणाय तथा घटपदशक्तिज्ञानादपि समवायसंबन्धेनैव घटत्वप्रकारकबोधो नाम समवायसंबन्धावच्छिन्नघटत्वनिष्ठप्रकारनाक एव बोध इष्टः-घटपदसंज्ञिते प्रकारतावच्छेदकसंबन्धत्वेन समवायस्यैव प्रवेशाद् न तु कालिकादिसंबन्धेनापि घटत्वप्रकारकबोध इष्ट इति घटपदशक्तिज्ञानादपि कालिकादिसंबन्धावच्छिन्नघटत्वनिष्ठप्रकारनाकबोधोत्पत्तेर्वारणाय तत्संबन्धेन=समवायसंबन्धेन तद्धर्मप्रकारबोधम्=घटत्वादिधर्मप्रकारकबोधं प्रति तासंबन्धेन=समवायसंबन्धेन तद्धर्मविशिष्टांशे=घटत्वादिधर्मविशिष्टा या घटादिव्यक्तिस्तद्विषयकं यत् तत्पदवाच्यत्वावगाहि=समवायेन घटत्वविशिष्टो घटो घटपदवाच्यः'इत्याकारकं शक्तिज्ञानं तस्यैव कारणत्वं यक्तव्यं तथा च द्रव्यपदसंज्ञिते द्रव्यत्वस्यैवावच्छेदकत्वेन मानाद् द्रव्यपदशक्तिज्ञानाद् घटत्वप्रकारकबोधस्यापत्तिर्नास्ति तथा घटपदसंज्ञिते प्रकारतावच्छेदकसंबन्धत्वेन समवायस्यैव मानाद् घटपदशक्तिज्ञानात् कालिकादिसंबन्धेनापि घटत्वप्रकारकबोधस्यापत्तिर्नास्तीत्यर्थः । तत्संबन्धेन तद्धर्मविशिष्टांशे तत्पदवाच्यत्वावगाहित्वं परिक्रूरोति-विशिष्टांश इति, विशेषणीति-विशेषणीभूतो यो घटत्वादिरूपो धर्मस्तादृशधर्मस्य च व्यक्ता यः समवायरूपः संबन्धस्तयोर्धर्मिभूता च या घटादिव्यक्तिस्तेषु त्रिव्येव तदवगाहित्वरूपम्=घटादिपदवाच्यत्वावगाहित्वरूपं विशिष्टांशे तत्पदवाच्यत्वावगाहित्वं यक्तव्यं न तु तेन समवायसंबन्धेन तद्धर्मम्=घटत्वादिकं धर्मितावच्छेदकीकृत्य=धर्मितावच्छेदकमात्रं कृत्वा तदवगाहित्वम्=घटादिपदवाच्यत्वावगाहित्वरूपम्-अर्थाद् घटत्वं समवायसंबन्धेन धर्मितावच्छेदकं मत्वा समवायेन

दकीकृत्य द्रव्यादिपदशक्तिज्ञानस्यापि कालिकादिसंबन्धेन घटत्वादिकं धर्मिता-
वच्छेदकीकृत्य घटादौ घटादिपदशक्तिग्रहस्यापि च प्रमात्वेनोक्तातिप्रसङ्गा-
ऽवारणात् ।

एवमपि घटत्वांशे निर्धर्मितावच्छेदककात् प्रमेयत्वादिधर्मितावच्छेदककाच्च

घटत्वविशिष्टघटव्यक्तिमात्रविषयकघटपदशक्तिज्ञानस्य समवायसंबन्धेन घटत्वप्रकारकबोधं प्रति
कारणत्वं न वक्तव्यमन्यथा—घटत्वं धर्मितावच्छेदकीकृत्य घटविषयकं यद् द्रव्यपदशक्तिज्ञानं तदपि
यथार्थत्वात् प्रमेव—घटस्य द्रव्यत्वादिति घटत्वोपलक्षितविषयकद्रव्यपदशक्तिज्ञानादपि घटत्वप्रकार-
कबोध आपद्येत न चैतदिष्टम्—द्रव्यपदशक्तिज्ञानाद् द्रव्यत्वप्रकारकबोधस्यैवेष्टत्वात्, तथा कालि-
कसंबन्धेनापि घटत्वं घटे वर्तते एवेति कालिकसंबन्धेन घटत्वं धर्मितावच्छेदकं मत्वा घटादौ=
घटविषयकं यद् घटपदशक्तिज्ञानं तदपि यथार्थत्वात् प्रमेवेति घटपदशक्तिज्ञानात् कालिकसंब-
न्धेनापि घटत्वप्रकारकबोध आपद्येत न चैतदिष्टम्—घटपदशक्तिज्ञानात् समवायसंबन्धेनैव घट-
त्वप्रकारकबोधस्येष्टत्वात्, यदा तु विशेषणीभूततद्धर्मतत्संबन्धतद्धर्मिषु त्रिष्वेव तत्पदवाच्यत्वावगाहि-
ज्ञानस्य तत्संबन्धेन तद्धर्मप्रकारकबोधं प्रति कारणत्वमुच्यते तदा तु द्रव्यपदसंकेते द्रव्यत्वस्यैवा-
वच्छेदकत्वेन भानाद् घटत्वस्य चाऽभानाद् द्रव्यपदशक्तिज्ञानाद् घटत्वप्रकारकबोधस्यापत्तिर्नास्ति
तथा घटादिपदशक्तिज्ञानं संबन्धांशे समवायविषयकमेव भवतीति घटपदशक्तिज्ञानात् समवायाति-
रिक्तकालिकादिसंबन्धेनापि घटत्वप्रकारकबोधस्यापत्तिर्नास्तीति । उक्तातिप्रसङ्गः=द्रव्यपदशक्ति-
ज्ञानाद् घटत्वप्रकारकबोधातिप्रसङ्गो घटपदशक्तिज्ञानात् कालिकादिसंबन्धेन घटत्वप्रकारकबो-
धातिप्रसङ्गश्च ।

तत्संबन्धेन तद्धर्मप्रकारकबोधं प्रति विशेषणीभूततद्धर्मतत्संबन्धतद्धर्मिषु त्रिष्वेव तत्पदवाच्यत्वा-
वगाहिशक्तिज्ञानस्य कारणत्वस्वीकारेणोक्तातिप्रसङ्गयोर्वारणे कृतेपि दोषान्तरं किं वेष्टबोधस्यानुप-
पत्तिमुद्घाटयति—एवमपीत्यादिना । तथा हि घटघटत्वसमवायेषु त्रिष्वपि शक्तिस्वीकारपक्षे—आ-
श्रयत्वसंबन्धावच्छिन्नबोधविषयतात्वावच्छिन्नप्रकारतानिरूपितविशेष्यता घटे अवच्छेदकत्वसंबन्धाव-
च्छिन्नबोधविषयतात्वावच्छिन्नप्रकारतानिरूपितविशेष्यता घटेत्वे स्वनिष्ठावच्छेद्यतानिरूपितावच्छेद-
कतावच्छेदकत्वसंबन्धावच्छिन्नबोधविषयतात्वावच्छिन्नप्रकारतानिरूपितविशेष्यता च समवाये प्राप्ता
तत्र घटे तु विशेष्यता युक्तैव—विशेष्यतायाः सावच्छिन्नत्वनियमाद् घटनिष्ठविशेष्यतायाश्च घट-
त्वावच्छिन्नत्वात्, घटत्वे या विशेष्यता तयापि घटत्वत्वधर्मेण सावच्छिन्नैव भवितव्यमिति घटत्वस्य
घटत्वत्वरूपेणोपस्थितरेपेक्षा प्राप्ता घटत्वस्य घटत्वत्वरूपेणोपस्थित्यभावदशायां शाब्दबोधा-
नुपपत्तिः, एतदोपरिजिहीर्षया यद्युक्तप्रकारेण घटत्वे विशेष्यतां त्यक्त्वा प्रकारता स्वीक्रियते
तदा जात्यऽखण्डोपाधिनिष्ठप्रकारताया निरवच्छिन्नत्वस्वीकारेण घटत्वस्य च जातिरूपत्वाद्
घटत्वत्वेन रूपेणोपस्थित्यपेक्षाभावाद् घटत्वत्वेन रूपेणानुपस्थितिदशायां शाब्दबोधानुपपत्तिवारणे

घटादिपदनिरूपितवाच्यताग्रहात् तत्प्रकारकबोधवारणाय स्वरूपतो घटत्वादिप्रकारकबोधे घटत्वत्वाद्यवच्छिन्नधार्मिकवाच्यत्वग्रहापेक्षोपेया तथा च घटत्वत्वाद्यनुपस्थितिदशायां घटादिपदाच्छान्दबोधानुपपत्तिः ।

कृतेपि समवाये या विशेष्यता तयापि सावच्छिन्नया भवितव्यं तदवच्छेदकसमवायत्वं च नित्यसंवन्धत्वमेवेति नित्यसंवन्धत्वरूपेण समवायानुपस्थितिदशायां शान्दबोधानुपपत्तिः, समवाये प्रकारतास्वीकारपक्षेपि जात्यखण्डोपाधिनिष्ठैव प्रकारता निरवच्छिन्ना भवति समवायस्तु न जातिर्न वाऽखण्डोपाधिः— संवन्धविशेषरूपत्वादिति समवायनिष्ठया प्रकारतयापि नित्यसंवन्धत्वरूपसमवायत्वेन सावच्छिन्नयैव भवितव्यमिति समवायस्य नित्यसंवन्धत्वरूपेणानुपस्थितिदशायां शान्दबोधानुपपत्तिस्तदवस्थैव, शक्तिज्ञानोपस्थितिशान्दबोधानां च समानरूपतानियम इति केन रूपेण शक्तिज्ञानं कारणमिति पूर्वपक्षाभिप्रायः ।

घटत्वांशे=घटत्वविषयकं यन्निर्धर्मितावच्छेदकं नाम यस्मिन् घटादिपदनिरूपितवाच्यताज्ञाने घटत्वे धर्मितावच्छेदकत्वेन कोपि धर्मो न भासेत तादृशशक्तिज्ञानादपि शान्दबोधो नेष्टः—घटत्वांशे तादृशनिर्धर्मितावच्छेदकशक्तिज्ञानाद् घटत्वांशे निर्धर्मितावच्छेदक एव शान्दबोधः स्याद् निर्धर्मितावच्छेदकशान्दबोधस्य च स्वविरोधिज्ञानप्रतिबन्धकत्वामायेनोपयोगामावात् तथा यस्मिन् शक्तिज्ञाने घटत्वांशे प्रमेयत्वादिकं धर्मितावच्छेदकत्वेन भासेत तादृशादपि घटादिपदनिरूपितवाच्यताग्रहात् शान्दबोधो नेष्टः—तादृशशान्दबोधे घटत्वस्य प्रमेयत्वेन भानं स्याद् घटत्वस्य प्रमेयत्वेन च भानासंभव एवेति घटत्वांशे निर्धर्मितावच्छेदकशक्तिज्ञानाद् घटत्वांशे निर्धर्मितावच्छेदकबोधवारणाय घटत्वांशे प्रमेयत्वादिधर्मितावच्छेदकशक्तिज्ञानात् प्रमेयत्वादिप्रकारकबोधवारणाय च स्वरूपतो घटत्वादिप्रकारकबोधे नाम यस्मिन् शान्दबोधे घटत्वं घटत्वत्वादिरूपेण न भासेत किं तु स्वरूपेणैव भासेत तादृशबोधार्थमपि घटत्वत्वाद्यवच्छिन्नधार्मिकवाच्यत्वग्रहापेक्षा स्वीकार्या अर्थात् यद्यपि शान्दबोधः स्वरूपत एव घटत्वप्रकारक इत्यस्तथापि वाच्यत्वग्रहः=घटत्वविषयकं शक्तिज्ञानं तु घटत्वत्वावच्छिन्नधार्मिकमेव स्वीकार्यं तथा च शक्तिज्ञानशान्दबोधयोः समानप्रकारकत्वनियमाद् अनवच्छिन्नघटत्वविषयकोपि शान्दबोधो न भविष्यति प्रमेयत्वादिप्रकारकघटत्वविषयकोपि शान्दबोधो न भविष्यति शक्तिज्ञानेन घटत्वत्वावच्छिन्नस्यैव घटत्वस्याऽऽकलनात् तथा च=घटत्वांशे घटत्वत्वावच्छिन्नधार्मिकशक्तिज्ञाने स्वीकृते च शान्दबोधार्थं घटत्वस्य घटत्वत्वेनैव रूपेणोपस्थितेरपेक्षा प्राप्तेति घटत्वत्वाद्यनुपस्थितिदशायां घटादिपदाच्छान्दबोधानुपपत्तिरित्यर्थः ।

नन्वर्थविशेष्यकशक्तिज्ञानस्य शान्दबोधहेतुत्वे हि घटत्वविषयकशक्तिज्ञाने घटत्वस्य विशेष्यतया भानाद् विशेष्यतायाश्च सावच्छिन्नत्वनियमाद् घटत्वत्वाद्यनुपस्थितिदशायां शान्दबोधानुपपत्तिरस्तीति नार्थविशेष्यकशक्तिज्ञानस्य शान्दबोधहेतुत्वं वक्ष्यामः किं तु पदविशेष्यकशक्तिज्ञानस्य

शयां घटादिपदाच्छाब्दबोधानुपपत्तिः, तथा च केन रूपेण शक्तिधियो हेतुता? ।

अत्रोच्यते—तत्सम्बन्धेन तद्धर्मप्रकारकशाब्दबोधे तत्संबन्धावच्छिन्नतद्धर्मनिष्ठावच्छेदकताकस्वजन्यबोधविषयत्वप्रकारतानिरूपितेच्छाविशेष्यतात्वावच्छिन्नसंसर्गकतत्सम्बन्धावच्छिन्नतद्धर्मनिष्ठधर्मितावच्छेदकताकपदप्रकारकज्ञानत्वेन विषयताविशेषसंसर्गकार्थविशेष्यकशक्तिज्ञानस्य हेतुता, ईदृशशक्तिग्रहे च संव-

च्छाब्दबोधानुपपत्तिः, तथा च तत्र=शाब्दबोधे=शाब्दबोधं प्रति शक्तिज्ञानस्य केन रूपे हेतुतेत्यन्वयः । समवायस्य नित्यसंबन्धत्वं तार्किक एव जानातीति तार्किकातिरिक्तस्य नित्यसंबन्धरूपेण समवायोपस्थितिरिव न संभवतीति भावः । समवायनिष्ठया विशेष्यतयापि सावच्छिन्नभवितव्यं पदविशेष्यकशक्तिज्ञाने तु समवायः प्रकारतयैव भासते प्रकारता च जात्यखण्डोपा निष्ठैवाऽनवच्छिन्ना भवति समवायश्च न जातिर्नवाऽखण्डोपाधिरिति समवायनिष्ठप्रकारतया सावच्छिन्नयैव भवितव्यमिति समवायस्य स्वरूपतः प्रकारत्वासंभवः प्रदर्शितः । घटपदे समवायाचकतास्येवेति घटपदविशेष्यकं समवायमानप्रयोजकं शक्तिज्ञानं समवायाचकताप्रकाशित्वेन, समवायस्य प्रकारत्वं च वाचकतायां विज्ञेयम् ।

अर्थविशेष्यकशक्तिज्ञानस्य शाब्दबोधहेतुतामाश्रित्य समाधत्ते—अत्रोच्यत इत्यादिना । तत्संबन्धेन=यथा समवायसंबन्धेन तद्धर्मप्रकारकशाब्दबोधे=घटत्वादिधर्मप्रकारकघटादिविशेष्यकशाब्दबोधं प्रति तत्संबन्धावच्छिन्ना=समवायसंबन्धावच्छिन्ना या तद्धर्मनिष्ठा=घटत्वादिधर्मनिष्ठाऽवच्छेदकता (बोधविषयतावच्छेदकता) तादृशवच्छेदकताको यः स्वजन्यः=घटादिपदजन्यो बोधस्तादृशबोधस्य घटादौ यद्विषयत्वं तादृशबोधविषयत्वनिष्ठा या प्रकारता तादृशप्रकारतानिरूपिता विशेष्यतात्वावच्छिन्ना भगवदिच्छीयविशेष्यता तादृशविशेष्यतासंसर्गकं तथा तत्संबन्धावच्छिन्नसमवायसंबन्धावच्छिन्ना या तद्धर्मनिष्ठा=घटत्वादिधर्मनिष्ठा धर्मितावच्छेदकता (विशेष्यतावच्छेदकता) तादृशधर्मितावच्छेदकताकं यत् पदप्रकारकं 'उक्तविशेष्यतासंबन्धेन घटपदविदिघटः' इत्याकारकं ज्ञानम्=अर्थविशेष्यकशक्तिज्ञानं तादृशज्ञानत्वेन रूपेण विषयताविशेषसंसर्गस्य=भगवदिच्छीयविशेष्यतासंसर्गकस्यार्थविशेष्यकशक्तिज्ञानस्य हेतुता स्वीक्रियते इत्यन्वयः । उक्तपदप्रकारकस्य विषयताविशेषसंसर्गकार्थविशेष्यकशक्तिज्ञानस्य हेतुतेत्यर्थः । 'तत्सम्बन्धावच्छिन्नतद्धर्मनिष्ठावच्छेदकताकतत्संजन्यबोधविषयतानिष्ठप्रकारतानिरूपितभगवदिच्छीयविशेष्यतासम्बन्धेन घटपदविशिष्टो घटः' इत्येवं शक्तिज्ञानस्वरूपं यत्कथं, घटे उक्तविशेष्यताऽस्तीति तादृशविशेष्यतासम्बन्धेन घटो घटपदविशिष्टो विज्ञेयः । विषयताविशेषसंसर्गकार्थविशेष्यकशक्तिज्ञानहेतुता स्वीकृता तादृशशक्तिज्ञानस्य स्वरूपं च तत्सम्बन्धावच्छिन्नतादिना प्रदर्शितम् । ३ विशेष्यकशक्तिज्ञाने पदमर्थे विषयताविशेषेण=भगवदिच्छीयविशेष्यतासम्बन्धेन प्रकारो भवति तादृशशक्तिज्ञानं विषयताविशेषसंसर्गकं विज्ञेयम् । एतदभिप्रायेणैव स्वरूपवाक्ये विशेष्यतात्वच्छिन्नसंसर्गकेत्युक्तम् । समवायस्य समवायत्वेनोपस्थितेरेषाभावाह—ईदृशेति, ईदृशशक्तिग्र

न्यघटकतयैवाऽऽवच्छिन्नत्वांशे समवायभानात् स्वरूपतोपि तस्य तथाभानसंभवेन समवायत्वोपस्थितेर्नाऽपेक्षेति सामञ्जस्यम् ।

‘द्रव्यपदाद् द्रव्यं बोद्धव्यम्’ इत्याकारताप्रयोजकद्रव्यपदजन्यबोधविषय-
त्वीयभगवदिच्छाप्रकारता न घटत्वावच्छिन्नविषयत्वनिष्ठा अपि तु द्रव्यत्वाव-
च्छिन्नविषयत्वनिष्ठेवेति । द्रव्यपदजन्यबोधीयघटत्वावच्छिन्नविषयत्वनिष्ठप्रकार-

उक्तरूपार्थविशेष्यकशक्तिज्ञाने समवायस्याऽवच्छिन्नत्वांशे=घटत्वादिधर्मनिष्ठधर्मितावच्छेदकतानिष्ठं
यःसमवायसम्बन्धावच्छिन्नत्वं तादृशावच्छिन्नत्वांशे सम्बन्धघटकतयैव=सम्बन्धरूपेणैव=संसर्गतयैव
मानात् तथा च तस्य=समवायस्य स्वरूपतोपि=समवायरूपेणापि तथा=संसर्गताया भानसंभवेन
समवायत्वेन रूपेणोपस्थितेर्नाऽपेक्षेति समवायस्य समवायत्वेन रूपेणानुपस्थितिदशायामपि न
शाब्दबोधानुपपत्तिरित्यर्थः । जालखण्डोपाध्यतिरिक्तपदार्थनिष्ठा प्रकारता सावच्छिन्नैव भवतीति
नियमेपि संसर्गतापि सावच्छिन्ना भवतीति नियमाभावात् समवाये चात्र संसर्गताया एव स्वीकारान्न
समवायत्वोपस्थितेरपेक्षेति भावः ।

द्रव्यपदात् प्रदर्शितां घटत्वप्रकारकबोधोपपत्तिं पराकरोति— द्रव्यपदादिति, शक्तिज्ञाननिष्ठा
या ‘द्रव्यपदाद् द्रव्यं बोद्धव्यम्’ इत्याकारता तादृशाकारताप्रयोजको यो द्रव्यपदजन्यो बोधस्ता-
दृशबोधस्य या विषयता तादृशविषयतानिष्ठा या भगवदिच्छीयविशेष्यतानिरूपिता प्रकारता
सा प्रकारता घटत्वावच्छिन्नं यद् घटनिष्ठं बोधविषयत्वं तन्निष्ठा न भवति किं तु द्रव्यत्वावच्छिन्नं
यद् द्रव्यनिष्ठं बोधविषयत्वं तन्निष्ठैव भवति—द्रव्यपदजन्यबोधविषयताया द्रव्यत्वावच्छिन्नत्वनिय-
माद् घटत्वानवच्छिन्नत्वाच्च द्रव्यपदशक्तिज्ञाने द्रव्यस्य द्रव्यत्वेनैव भानाद् घटत्वेन चाऽभानादि-
ति द्रव्यपदान् ‘द्रव्यपदाद् द्रव्यं बोद्धव्यम्’ इत्याकारकशक्तिज्ञानेन द्रव्यत्वप्रकारक एव शाब्द-
बोधः संभवति न घटत्वप्रकारक इत्यर्थः । यद्युक्तप्रकारता घटत्वावच्छिन्नविषयत्वनिष्ठा स्यात्तदा
द्रव्यपदाद् घटत्वप्रकारकबोधः स्यादपि न चैवमस्ति, तत्पदजन्यबोधविषयत्वनिष्ठा प्रकारता
तद्वर्मावच्छिन्नविषयत्वनिष्ठा भवति तद्वर्माप्रकारक एव बोधो भवतीति नियमस्तथा भगवदिच्छीय-
विशेष्यतानिरूपितप्रकारता यत्पदजन्यबोधविषयत्वनिष्ठा भवति तद्वर्मावच्छिन्नविषयत्वनिष्ठैव भवति
किं ना यत्पदजन्यबोधविषयत्वनिष्ठा प्रकारता यत्पदजन्यबोधविषयत्वनिष्ठप्रकारतानिरूपकभगव-
दिच्छीयविशेष्यतानिरूपिता भवति तद्वर्मावच्छिन्नविषयत्वनिष्ठैव भवतीति नियम इति द्रव्यपद-
जन्यबोधविषयत्वनिष्ठा प्रकारता द्रव्यपदजन्यबोधविषयत्वनिष्ठप्रकारतानिरूपकभगवदिच्छीयविशे-
ष्यतानिरूपिता भवति द्रव्यत्वावच्छिन्नविषयत्वनिष्ठा च भवतीति द्रव्यपदाद् द्रव्यत्वप्रकारक एव
बोधो जायते न घटत्वप्रकारक इत्यभिप्रायः । घटविशेष्यकं द्रव्यपदप्रकारकं शक्तिज्ञानं तु न
तत्प्रकारकं भवति येन द्रव्यपदादभानात्तस्य घटत्वप्रकारकबोधः स्यादित्याह—द्रव्यपदेति, द्रव्यपदाद्
घटत्वप्रकारकत्वोपपत्तिं ‘द्रव्यपदजन्यबोधीयघटत्वावच्छिन्नविषयत्वनिष्ठप्रकारतानिरूपितभगवदि-

तानिरूपितभगवदिच्छीयविशेष्यतात्वावच्छिन्नसंसर्गेण घटत्वावच्छिन्ने द्रव्यपद-
प्रकारकं ज्ञानं संसर्गतावच्छेदकघटकघटत्वावच्छिन्नत्वांशे भ्रम एव ।

न च द्रव्यपदजन्यविभक्त्युपस्थापितैकत्वादिप्रकारकद्रव्यत्वावच्छिन्नविशेष्य-
कबोधीया या एकत्वावच्छिन्नद्रव्यत्वावच्छिन्नविषयता सापि द्रव्यपदजन्यबोधी-
यद्रव्यत्वावच्छिन्नविषयतात्वेन भगवदिच्छाविषयः एवं च द्रव्यपदजन्यबोधी-
यैकत्वावच्छिन्नविषयत्वनिष्ठप्रकारतानिरूपितभगवदिच्छाविशेष्यतासम्बन्धेनैक-
त्वादिमतो द्रव्यपदवत्त्वाद् द्रव्यपदादभ्रान्तस्य पदान्तरानुपस्थितैकत्वप्रकारे-

च्छीयविशेष्यतात्वावच्छिन्नसंसर्गेण द्रव्यपदविशिष्टो घटः' इत्याकारकशक्तिज्ञानस्य कारणत्वं
वक्तव्यम् एतादृशशक्तिज्ञाने संसर्गता भगवदिच्छीयविशेष्यतायां प्राप्तां तादृशसंसर्गतावच्छेदकं
चात्र घटत्वावच्छिन्नविषयत्वनिष्ठप्रकारतानिरूपितत्वमेव घटत्वं च तद्घटकमिति संसर्गतावच्छेद-
कघटकघटत्वेन यद् द्रव्यपदजन्यबोधविषयस्यावच्छिन्नत्वं तद् बाधितमेव—द्रव्यपदजन्यबोधवि-
षयस्य द्रव्यत्वावच्छिन्नत्वनिर्णयनं घटत्वावच्छिन्नतासम्भवादिति घटत्वावच्छिन्ने=घटविशेष्यक
(घटविषयकम्) द्रव्यरूपप्रकारकं शक्तिज्ञानं संसर्गतावच्छेदकघटकघटत्वावच्छिन्नत्वांशे भ्रम एव
जगत्प्रकाशशक्तिज्ञानस्य च न प्रमात्मकबोधं प्रति कारणेति न द्रव्यपदाद् घटत्वप्रकारकप्रमा-
त्मबोधोपापत्तिरित्यर्थः । द्रव्यपदेति—द्रव्यपदजन्यो यो बोधस्तादृशबोधीयं यद् घटत्वावच्छिन्नं
विषयत्वं तन्निष्ठा या प्रकारतातन्निरूपिता या भगवदिच्छीया विशेष्यतात्वावच्छिन्ना विशेष्यता
सासम्बन्धेनेत्यन्वयः ।

ननु 'द्रव्यपदाद् द्रव्यं बोद्धव्यम्' इत्याकारकभगवत्संकेतस्वीकारे द्रव्यनिष्ठा या द्रव्यपदज-
न्यबोधविषयता सा यथा द्रव्यत्वावच्छिन्नास्ति तथा 'द्रव्यम्' इत्येकवचनोपस्थितैकत्वस्यापि
द्रव्ये एवान्वयादेकत्वावच्छिन्नाप्यस्यैव तथा 'यैकत्वावच्छिन्ना द्रव्यत्वावच्छिन्ना च या द्रव्यपद-
जन्यस्तथा द्रव्यमित्येकवचनविभक्त्युपस्थापितैकत्वप्रकारको द्रव्यत्वावच्छिन्न (द्रव्य) विशेष्यको
बोधस्तादृशबोधीया विषयता सापि द्रव्यपदजन्यबोधीयाद्रव्यत्वावच्छिन्ना या विषयता तादृशवि-
षयतात्वेन रूपेण भगवदिच्छाविषय एव तथा 'यैकत्वादिमतः=एकत्वादिविशिष्टस्य घटादिद्रव्यस्य
द्रव्यपदजन्यबोधीया 'यैकत्वावच्छिन्ना द्रव्यनिष्ठा विषयता तादृशविषयतानिष्ठप्रकारतानिरूपिता
या द्रव्यनिष्ठा भगवदिच्छीयविशेष्यता तादृशविशेष्यतासंबन्धेन द्रव्यपदवत्त्वाद् द्रव्यपदादभ्रान्त-
स्यापि पदान्तरानुपस्थितैकत्वप्रकारेण=पदान्तरेणैकत्वस्यानुपस्थितिदशायामप्येकत्वप्रकारकः शा-
ब्दबोधः स्यादेव, यथा द्रव्यत्वप्रकारकबोधं प्रति द्रव्यपदजन्यबोधीयविषयतायां द्रव्यत्वान्वय
एव हेतुस्तथैकत्वप्रकारकबोधं प्रति बोधीयविषयतायामेकत्वान्वयस्यैव हेतुत्व प्राप्तम् अस्ति चोक्तरी-
त्या द्रव्यपदजन्यबोधीयविषयतायामेकत्वान्वयः, किं च यथा द्रव्यत्वप्रकारकबोधं प्रति द्रव्ये
द्रव्यपदजन्यबोधीयद्रव्यत्वावच्छिन्नविषयतानिष्ठप्रकारतानिरूपितभगवदिच्छीयविशेष्यतासंबन्धेन द्र-
व्यपदवत्त्वं हेतुस्तथैकत्वप्रकारकबोधं प्रति एकत्ववति द्रव्यपदजन्यबोधीयैकत्वावच्छिन्नविषयतानि-

णापि शाब्दबोधप्रसङ्गो दुर्वार एवेति वाच्यम्, तादृशविशेष्यतात्वेन तस्याःसम्बन्धत्वानुपगमात् ।

अथ वा— तत्पदजन्यतद्धर्मप्रकारकशाब्दबोधे तद्धर्मावच्छिन्नत्वावच्छिन्नत्वेन तत्पदजन्यबोधविषयत्वप्रकारतावगाहि तादृशप्रकारतानिरूपिताविशेष्यतासंसर्गकं पदप्रकारकं ज्ञानं हेतुः, एवं चैकत्वादिप्रकारकद्रव्यादिपदजन्यबोधजनकशक्तिग्रहेण

षट्प्रकारतानिरूपितभगवदिच्छीयविशेष्यतासम्बन्धेन द्रव्यपदवत्त्वस्य हेतुत्वं प्राप्तम् अस्ति चैकत्ववति घटादिद्रव्ये उक्तसम्बन्धेन द्रव्यपदवत्त्वमिति द्रव्यपदादभ्रान्तस्यापि पदान्तरानुपस्थितैकत्वप्रकारेण शाब्दबोधप्रसङ्गो दुर्वार एवेत्याशङ्क्याह— न चेति । परिहारहेतुमाह— तादृशेति, तादृशविशेष्यतात्वेन= द्रव्यपदजन्यबोधीयैकत्वावच्छिन्नविषयत्वनिष्ठप्रकारतानिरूपितभगवदिच्छीयविशेष्यतात्वेन रूपेण तस्याः=भगवदिच्छीयविशेष्यतायाः सम्बन्धत्वं न स्वीक्रियते येन द्रव्यपदादभ्रान्तस्य पदान्तरानुपस्थितैकत्वप्रकारेण शाब्दबोधापत्तिः स्यात्, यद्युक्तरूपेण भगवदिच्छीयविशेष्यतायाः सम्बन्धत्वं स्यात्तदा द्रव्यपदजन्यबोधीयविषयताया एकत्वावच्छिन्नत्वेन तत्र प्रवेशेनैकत्वस्य पदान्तरानुपस्थितिदशायामप्येकत्वप्रकारकबोधो द्रव्यपदात् स्यादपि न चैवमस्ति, द्रव्यपदजन्यबोधीयविषयतायास्तत्र द्रव्यत्वमात्रावच्छिन्नत्वेन प्रवेशादित्यर्थः ।

प्रकारान्तरेण समाधत्ते— अथ वेति, यथा—घटपदजन्यघटत्वप्रकारकशाब्दबोधं प्रति घटत्वावच्छिन्नत्वावच्छिन्नत्वेन रूपेण घटपदजन्यबोधविषयतानिष्ठप्रकारताया अवगाहि तथा तादृशप्रकारतानिरूपितविशेष्यतासंसर्गकम्=घटपदजन्यबोधविषयत्वनिष्ठप्रकारतानिरूपितविशेष्यतासंसर्गेण पदप्रकारकमर्थविशेष्यकं यत् ‘घटपदजन्यबोधविषयतानिष्ठप्रकारतानिरूपितभगवदिच्छीयविशेष्यतासम्बन्धेन घटपदविशिष्टो घटः’ इत्याकारकं शक्तिज्ञानं तदेव हेतुरित्यन्वयः । घट घटत्वमप्यस्ति घटपदजन्यबोधविषयत्वमप्यस्तीति घटपदजन्यबोधविषयत्वं घटत्वावच्छिन्नं जातमिति घटपदजन्यबोधविषयत्वे घटत्वावच्छिन्नत्वमप्यस्ति भगवदिच्छीयविशेष्यतानिरूपिता प्रकारताप्यस्तीति सा प्रकारता घटत्वावच्छिन्नत्वावच्छिन्ना जातेति शक्तिज्ञानस्य तद्धर्मावच्छिन्नत्वावच्छिन्नत्वेन रूपेण तत्पदजन्यबोधविषयत्वनिष्ठप्रकारताया अवगाहित्वमुक्तं तथा च शक्तिज्ञानं यद्धर्मावच्छिन्नत्वावच्छिन्नत्वेन रूपेण तत्पदजन्यबोधविषयत्वनिष्ठप्रकारताया अवगाहनं करोति तद्धर्मप्रकारक एव तेन पदेन शाब्दबोधो भवति नान्यधर्मप्रकारेण यथा घटपदेन घटत्वप्रकारक एव बोधो जायते—घटपदशक्तिज्ञानेन घटत्वमात्रावच्छिन्नत्वावच्छिन्नत्वेनैव घटपदजन्यबोधविषयत्वनिष्ठप्रकारताया अवगाहनात्, तथा च द्रव्यपदशक्तिज्ञानेन द्रव्यपदजन्यबोधविषयत्वनिष्ठप्रकारताया द्रव्यत्वमात्रावच्छिन्नत्वावच्छिन्नत्वेनैवावगाहनाद् द्रव्यपदाद् द्रव्यत्वमात्रप्रकारक एव बोधो जायते न तु पदान्तरानुपस्थितैकत्वप्रकारकोपि । एवं च द्रव्यपदाद् घटत्वप्रकारकबोधस्याप्यापत्तिर्नास्तीत्यर्थः । स्वाभिप्रायमुद्घाटयति— एवं चेति, ‘द्रव्यपदाद् द्रव्यं बोद्धव्यम्’ इत्याकारा-

द्रव्यादिपदजन्यबोधविषयत्वनिष्ठद्रव्यत्वावच्छिन्नत्वेनैव तादृशविषयत्वमवगाहमानाया भगवदिच्छायाः प्रकारतायां द्रव्यत्वमात्रावच्छिन्नत्वेनावच्छिन्नायां बाधितस्यैकत्वावच्छिन्नत्वावच्छिन्नत्वस्यावगाहनात् तस्य भ्रमत्वनिर्वाहेणातिप्रसङ्गान्नवकाशात् ।

यत्तु पदार्थांशे घटत्वादेः शाब्दबोधप्रकारतायां तदंशे तत्पदशक्यतावच्छेदकत्वमेव प्रयोजकं शक्यतावच्छेदकत्वं च=तत्पदजन्यबोधविषयत्वप्रकारतानिरूपि-

मगवदिच्छा द्रव्यपदजन्यबोधविषयत्वनिष्ठं यद् द्रव्यत्वावच्छिन्नत्वं तेनैव रूपेण तादृशविषयत्वम्=द्रव्यपदजन्यबोधविषयत्वमवगाहते=द्रव्यपदजन्यबोधविषयत्वाधिकरणे द्रव्ये द्रव्यत्वधर्मस्य सत्त्वात् तस्यैव च बोधविषयतावच्छेदकत्वेन भगवदिच्छाविषयत्वाद् अत्र च 'द्रव्यपदेन द्रव्यत्वप्रकारक एव घटपदेन च घटत्वप्रकारक एव बोधो जायते नान्यधर्मप्रकारकः' इतिनियमस्यैव नियामकत्वात्, द्रव्यपदजन्यबोधविषयत्वं द्रव्यत्वावच्छिन्नत्वेन रूपेणावगाहमानाया भगवदिच्छाया नाम तादृशभगवदिच्छानिरूपिता अर्थात् तादृशभगवदिच्छीयविशेष्यतानिरूपिता या द्रव्यपदजन्यबोधविषयत्वनिष्ठा प्रकारता तस्यां द्रव्यत्वमात्रावच्छिन्नत्वान्च्छिन्नत्वं वर्तते=द्रव्यवृत्तिद्रव्यपदजन्यबोधविषयत्वे द्रव्यत्वावच्छिन्नत्वस्य सत्त्वेन तादृशबोधविषयत्वनिष्ठप्रकारतायां द्रव्यत्वावच्छिन्नत्वावच्छिन्नत्वस्य सत्त्वाद् न त्वेकत्वावच्छिन्नत्वावच्छिन्नत्वमपीति तादृशप्रकारतायां बाधितस्यैकत्वावच्छिन्नत्वावच्छिन्नत्वस्य एकत्वप्रकारकद्रव्यपदजन्यबोधजनकशक्तिग्रहेण नाम पदान्तरेणैकत्वानुपस्थितिदिशायामेकत्वप्रकारको द्रव्यपदजन्यो यो बोधस्तादृशबोधजनकेन शक्तिग्रहेणावगाहनाद् बाधितार्थविषयकज्ञानस्य भ्रमत्वनियमेन तस्य=द्रव्यपदजन्यबोधविषयत्वनिष्ठप्रकारतां बाधि, तेनैकत्वावच्छिन्नत्वावच्छिन्नत्वेन रूपेणावगाहमानस्योक्तशक्तिग्रहस्य भ्रमत्वनिर्वाहेण=भ्रमत्वप्राप्त्या अतिप्रसङ्गः=पदान्तरेणैकत्वानुपस्थितिदिशायां द्रव्यपदादेकत्वप्रकारकबोधापत्तिर्नास्ति=उक्तभ्रमात्मकशक्तिज्ञानेन द्रव्यपदात् प्रमात्मकैकत्वप्रकारकबोधासंभवादित्यर्थः ।

पराकर्तुं दीधितिकारमतमनुदति=यत्त्वित्यादिना, घटादिपदार्थविषयकशाब्दबोधे घटादौ घटत्वादेर्यत् प्रकारतायां भानं भवति तादृशघटत्वादिनिष्ठशाब्दबोधप्रकारतायां तदंशे=घटत्वादौ यद् घटादिपदशक्यतावच्छेदकत्वं तदेव प्रयोजकमस्ति शक्यतावच्छेदकत्वं च घटादिपदजन्यबोधविषयत्वनिष्ठप्रकारतानिरूपितभगवदिच्छीयविशेष्यतावच्छेदकत्वरूपं विज्ञेयम्=घटादिपदार्थे तादृशविशेष्यतायां घटत्वादेष्व सत्त्वेन घटत्वादौ तादृशविशेष्यतावच्छेदकत्वप्राप्तेः, बोधविषयतया संकेतविषयत्वरूपं यद् विशेषणविधया वाच्यत्वं तद्रूपं शक्यतावच्छेदकत्वं न विज्ञेयम्, प्रवृत्तिनिमित्तस्य घटत्वादेर्वीच्यत्वपक्षे तु बोधविषयतया संकेतविषयत्वरूपं यद् विशेषणविधया वाच्यत्वं तदेव शक्यतावच्छेदकत्वं सम्भवति=घटत्वादेर्घटादौ विशेषणत्वमस्तीति विशेषणविधयेव घटादिपदवाच्यत्वात्, यदा च शक्यतावच्छेदकत्वमुक्तविशेष्यतावच्छेदकत्वरूपं स्वीकृतं तदा प्रवृत्तिनिमित्तस्य घटत्वादेर्घटादिपदवाच्यत्वापत्तेरभावाद् वाच्यत्वस्वीकारो व्यर्थः

तविशेष्यतावच्छेदकत्वं न तु बोधविषयतया संकेतविषयत्वरूपं विशेषणविधया वाच्यत्वम्. तथा च तद्धर्मप्रकारकशाब्दबोधे तद्धर्मावच्छिन्नत्वविशिष्टतादृशविषयतासंसर्गकं पदशक्तिज्ञानमेव कारणमास्ताम्. द्रव्यादिपदजन्यबोधविषयत्वप्रकारतानिरूपितद्रव्यत्वावच्छिन्नभगवत्संकेतीयविशेष्यतात्वेनैव सम्बन्धता न तु तादृशप्रकारतानिरूपितघटत्वावच्छिन्नविशेष्यतात्वेन—तादृशप्रकारतानिरूपितभगवदिच्छाविशेष्यतायां द्रव्यत्वादेरेवाऽवच्छेदकत्वं न तु घटत्वादेरित्येवं स्वीकरणीयमिति नोक्तातिप्रसङ्ग इति किं प्रवृत्तिनिमित्तस्य वाच्यत्वोपगमेनेति शक्यतावच्छेदकमवाच्यमेवेति दीधितिकारमतम् ।

तत्र शोभनम्— एवं सति शक्तिज्ञानाऽऽधुनिकसंकेतज्ञानयोरेकरूपेणैव हेतुत्वाद्

एवेति शक्यतावच्छेदकं घटत्वादिकं घटादिपदाऽवाच्यमेवेत्युक्तप्रवृत्तिनिमित्तलक्षणे “वाच्यत्वे सति” इति वेशषणमनर्थकमेव । अत्र “किं प्रवृत्तिनिमित्तस्य वाच्यत्वोपगमेन” इत्यग्रिमवाक्येनान्वयः । शक्तिज्ञानशाब्दबोधयोः कार्यकारणभावस्वरूपमाह—तथा चेति, शक्यतावच्छेदकत्वस्य तत्पदजन्यबोधविषयत्वनिष्ठप्रकारतानिरूपितभगवदिच्छीयविशेष्यतावच्छेदकत्वरूपत्वस्वीकारात् । तद्धर्मप्रकारकशाब्दबोधे=द्रव्यत्वादिप्रकारकशाब्दबोधं प्रति तद्धर्मावच्छिन्नत्वविशिष्टा=द्रव्यत्वादिधर्मावच्छिन्ना या तादृशविषयता=द्रव्यादिपदजन्यबोधविषयत्वनिष्ठप्रकारतानिरूपितभगवदिच्छीयविशेष्यता तत्संसर्गकम्=तादृशविशेष्यतासम्बन्धेन पदप्रकारकमर्थविशेष्यकम् ‘उक्तविशेष्यतासम्बन्धेन द्रव्यपदविशिष्टं द्रव्यम्’ इत्याकारकं यत् शक्तिज्ञानं तदेव कारणमित्यर्थः । उक्तविशेष्यताया येन रूपेण पदप्रतियोगिकसम्बन्धत्वमभिमतं तदाह—द्रव्यादीति, द्रव्यपदजन्यबोधविषयत्वनिष्ठप्रकारतानिरूपिता द्रव्यत्वावच्छिन्ना च या भगवदिच्छीयविशेष्यता तादृशविशेष्यतात्वेनैव रूपेणोक्तविशेष्यतायाः सम्बन्धत्वं न तु तादृशप्रकारतानिरूपिता=द्रव्यपदजन्यबोधविषयत्वनिष्ठप्रकारतानिरूपिता या घटत्वावच्छिन्ना भगवदिच्छीयविशेष्यता तादृशविशेष्यतात्वेन रूपेण—‘द्रव्यपदाद् द्रव्यं बोद्धव्यम्’ इत्येवं रूपेण भगवत्संकेतस्वीकाराद् द्रव्यपदजन्यबोधविषयत्वनिष्ठप्रकारतानिरूपितभगवदिच्छीयविशेष्यतावच्छेदकत्वं द्रव्यत्वे एव स्वीकृतं न तु घटत्वेपि येन उक्तातिप्रसङ्गः=द्रव्यपदाद् घटत्वप्रकारकबोधस्यापत्तिः स्यात्—‘द्रव्यपदाद् घटो बोद्धव्यः’ इत्येवं भगवत्संकेताऽस्वीकारादिति द्रव्यपदाद् घटत्वप्रकारकबोधातिप्रसङ्गो नास्तीत्यर्थः ॥

उक्तं पराकरोति— तत्रेति, त्वदुक्तरीत्या हि शक्यतावच्छेदकप्रकारताकशक्तिज्ञानस्य शाब्दबोधकारणत्वं प्राप्तं शक्यतावच्छेदकं च विशेष्यतावच्छेदकमेव विशेष्यतावच्छेदकं च धर्मितावच्छेदकमेव तथा च शक्तिज्ञानाऽऽधुनिकसंकेतज्ञानयोरेकरूपेणैव शाब्दबोधं प्रति हेतुत्वाद् यदि शक्तिज्ञानस्य शक्यतावच्छेदकप्रकारताकशक्तिज्ञानत्वेन रूपेण शाब्दबोधहेतुत्वं तदाऽऽधुनिक-

यत्र 'द्रव्यपदाद् गुणवत्त्वादिना द्रव्यं बोद्धव्यम्' इत्याकारक आयुनिकः कस्य-
चित्संकेतो द्रव्यत्वावच्छिन्नविशेष्यतासंबन्धेन द्रव्ये गृहीतेस्तत्र तादृशसंकेतग्रहाद्
द्रव्यत्वेन द्रव्यबोधापत्तेः गुणवत्त्वादिप्रकारकशाब्दबोधानुपपत्तेश्च दुर्वारत्वात् ।

॥ इति शक्तिवादसामान्यकाण्डं समाप्तम् ॥

संकेतज्ञानस्यापि शक्यतावच्छेदकप्रकारताकशक्तिज्ञानत्वेनैव रूपेण शाब्दबोधहेतुत्वं वक्तव्यमिति
'द्रव्यपदाद् गुणवत्त्वेन द्रव्यं बोद्धव्यम्' इत्याकारकायुनिकसंकेतस्यापि शक्यतावच्छेदकप्रकारताक-
शक्तिज्ञानत्वेनैव रूपेण शाब्दबोधकारणत्वं प्राप्त शक्यतावच्छेदकं च धर्मितावच्छेदकमेव धर्मिताव-
च्छेदकं चोक्तायुनिकसंकेतस्थले द्रव्यत्वमेव द्रव्यस्यैव धर्मित्वाद् न तु गुणवत्त्वमपि. शक्तिज्ञानशा-
ब्दबोधयोश्च समानप्रकारकत्वनियमाद् द्रव्यत्वप्रकारकसंकेतज्ञाने जाते शाब्दबोधोपि द्रव्यत्वप्रकारक
एव स्यान्न तु गुणवत्त्वप्रकारक इष्टोक्तायुनिकसंकेतस्थले गुणवत्त्वप्रकारकः शाब्दबोध इत्याक्षेपः ।
द्रव्ये इत्यस्य द्रव्यविषयक इत्यर्थः । अस्मन्मते च तत्पदजन्यबोधविषयतायां यस्य धर्मस्यावच्छेद्यत्व-
संबन्धेनान्वयो भवति तद्धर्मप्रकारक एव शाब्दबोधो भवति 'द्रव्यपदाद् गुणवत्त्वेन द्रव्यं
बोद्धव्यम्' इत्यत्र 'गुणवत्त्वेन' इति तृतीयाया अवच्छेदकत्वमर्थः 'एतादृशसंकेतज्ञानेन जाय-
मानद्रव्यपदजन्यबोधविषयतायां स्वनिष्ठावच्छेदकतानिरूपितावच्छेद्यत्वसंबन्धेन गुणवत्त्वस्यैवान्वयो
भवति न द्रव्यत्वस्येति गुणवत्त्वप्रकारक एव बोधो जायते न तु द्रव्यत्वप्रकारकः । अयवं-
त्यायुक्तकार्यकारणभावेन चोक्तसंकेतस्थले द्रव्यपदजन्यबोधविषयत्वनिष्ठा प्रकारता गुणवत्त्वावच्छि-
न्नत्वावच्छिन्ना भवतीति गुणवत्त्वप्रकारक एव बोधो जायते न द्रव्यत्वप्रकारकः— तत्पदजन्यबोध-
विषयत्वनिष्ठा प्रकारता यद्धर्मावच्छिन्नत्वावच्छिन्ना भवति तद्धर्मप्रकारकरयैव शाब्दबोधस्य
सम्भवादित्यभिप्रायः । 'द्रव्यपदजन्यबोधविषयतायां गुणवत्त्वावच्छिन्नत्वमस्तीति तादृशविषयतानिष्ठा
प्रकारता गुणवत्त्वावच्छिन्नत्वावच्छिन्ना ज्ञातेत्यवश्यम् ।

॥ इति सामान्यकाण्डशक्तिवादस्याऽऽदर्शाख्या व्याख्या समाप्ता ॥

अथ

विशेषकाण्डम् ।

अथ पदार्थांशे इव प्रकारीभूतधर्मांशेषि वाच्यत्वग्रहस्यापेक्षितत्वे आकाशप-
दाच्छब्दाश्रयतया बोधो न स्यात्— शब्दाश्रयत्वस्याऽऽकाशपदावाच्यतायाः
सिद्धान्तशिद्धत्वात्. तद्वारणायैव प्रवृत्तिनिमित्तलक्षणे “ वाच्यत्वे सति ” इतिवि-
शेषणोपादानादिति चेत् ? न— शब्दाश्रयत्वस्याकाशपदवाच्यत्वमनङ्गीकर्तृभिः
प्राचीनैराकाशपदादाकाशांशे तदुपस्थाप्यधर्माप्रकारकशाब्दबुद्धेरेवोपगमात् तदु-
क्तम्— “ अस्तु पदादपि निर्विकल्पकम् ” इति, निर्विकल्पकत्वं च=तदंशे तत्प-

सामान्यकाण्डवाक्यार्थपूर्णज्ञानवतां नृणाम् ।

स्वल्पं विशेषकाण्डेस्मिन् ज्ञातव्यमवशिष्यते ॥

गोघटादिसामान्यशब्दानां शक्तिशक्तिज्ञानयोः स्वरूपनिरूपणं कृत्वा संप्रत्याऽऽकाशादिविशेष-
शब्दानां शक्तिवादमारभते— अथेत्यादिना । विशेषतो निगदव्याख्यातोयं ग्रन्थः । यथा घटादि-
पदार्थविषयकघटादिपदवाच्यत्वज्ञानस्य घटादिपदजन्यशाब्दबोधार्थमपेक्षास्ति तथा यदि प्रकारी-
भूतघटत्वादिधर्मविषयकघटादिपदवाच्यत्वज्ञानस्यापि घटादिपदजन्यशाब्दबोधार्थमपेक्षा स्यात्तदा
घटत्वादेर्घटादिपदवाच्यत्वस्वीकाराद् घटादिपदाद् घटत्वादिप्रकारकशाब्दबोधसंभवेऽप्याकाशपदाच्छ-
ब्दाश्रयत्वप्रकारकबोधो न स्यादेव— शब्दाश्रयत्वस्याकाशपदवाच्यत्वाऽनङ्गीकारात्, वाच्यधर्म-
प्रकारकबोधस्यैवेष्टत्वात्, आकाशत्वं च न जातिः— एकमात्रवृत्तिवादित्याकाशत्वं शब्दाश्रयत्वमेवे-
त्यर्थः । तद्वारणाय=शब्दाश्रयत्वस्याकाशपदवाच्यत्ववारणायैव । इष्टापत्त्या परिहरति— नेति,
आकाशपदात् स्वरूपत एवाकाशविषयकः शाब्दबोधो जायते न तु शब्दाश्रयत्वरूपेण नाम
शब्दाश्रयत्वप्रकारक इत्यर्थः । यदि शब्दाश्रयत्वस्याकाशपदवाच्यत्वेऽप्याकाशपदाच्छब्दाश्रयत्वप्र-
कारकबोधः स्यात्तदा वाच्यधर्मप्रकारक एव बोधो भवतीति नियमभङ्गेन घटत्वादीनामपि घटादि-
पदावाच्यत्वेऽपि घटत्वादिप्रकारबोधसंभवेन घटत्वादीनां घटादिपदवाच्यत्वमनर्थकं स्यादपि न
चैवमस्ति— आकाशपदाच्छब्दाश्रयत्वाऽप्रकारकस्यैव स्वरूपत आकाशविषयकबोधस्य स्वीकारादि-
तिभावः । तदुपस्थाप्यधर्माप्रकारकशाब्दबुद्धेः=आकाशपदोपस्थाप्यो यः शब्दाश्रयत्वधर्मस्तदऽप्र-
कारकशाब्दबोधस्यैव । तथा चाकाशपदादाकाशस्योपस्थितिस्तु शब्दाश्रयत्वप्रकारिकैव भवतीति
प्राप्तम् । आकाशपदानिष्प्रकारकबोधे प्रमाणमाह— अस्त्विति, ज्ञानमिति शेषः । इन्द्रियेण
प्रत्यक्षं तु प्रथमं निर्विकल्पकं जायते एवेति सर्वमतसिद्धम्. आकाशपदादपि सविकल्पकः=
किञ्चिद्धर्मप्रकारको बोधो नोपपद्यते इत्याकाशपदादपि निर्विकल्पकम्=आकाशपदोपस्थाप्य-

दोषस्थाप्यधर्माप्रकारकत्वं न तु तदंशे सामान्यतो निष्प्रकारकत्वम्— विभक्त्युप-
स्थापितैकत्वादीनां तदंशे प्रकारताया आवश्यकत्वात् तेन समं पदार्थान्तरस्य
संसर्गानवगाहने तादृशबोधस्य शब्दत्वासंभवाच्च ।

वस्तुतस्तु तत्र निर्विकल्पकपदं तत्पदोपस्थाप्यवस्त्वविशेषितधर्मविषयकशा-
ब्दानुभवजनकनिर्विकल्पकस्मरणपरम्. अत एव तत्र “ निर्विकल्पकरूपस्य
स्मरणस्यानुपपत्तिः— अनुभवस्य स्वसमानप्रकारकमात्रस्मृतिजनकत्वात् ” इत्या-
शङ्क्य प्रकारान्तरेण तादृशस्मरणमुपपादितं मिश्रैः ।

धर्माप्रकारकं ज्ञानम्=बोधो भवतु । अयं भावः— आकाशत्वं यथा शब्दाश्रयत्वरूपं
तथाऽष्टद्रव्यातिरिक्तद्रव्यत्वरूपमपि तत्र यथाकाशपदस्य शक्तिः शब्दाश्रयत्वे स्यात्तथाऽष्टद्रव्याति-
रिक्तद्रव्यत्वेपि स्यात् न चैतद् युक्तम्— एकधर्मप्रकारभूतेषु नानाधर्मेष्वेकपदस्य पर्याप्त्या
नानाशक्तीनां कचिदप्यदर्शनात्, उभयत्रैकापि शक्तिर्न संभवति— एकदाऽऽकाशपदादुभ-
यधर्मप्रकारकबोधस्याऽऽशानात्, एकत्र शक्तिरेकत्र च लक्षणेऽपि न युक्तम्— विनिगमनाविरहादि-
त्याकाशपदस्य कस्मिन्नपि धर्मे शक्तिर्नास्ति तस्मान्निर्विकल्पक एव बोधो जायते इत्यगत्या
स्वीकार्यमिति । इन्द्रियजन्यं निर्विकल्पकज्ञानं तु सामान्यतो निष्प्रकारकमेव जायते— अस्ति
किंचिदित्येवं रूपत्वाद् व्यक्तिमात्रविषयत्वाद्वा पदात्तु सामान्यतो निष्प्रकारकं ज्ञानं न जायते
“ शब्दबोधे चैकपदार्थेऽपरपदार्थस्य संसर्गः संसर्गमर्यादया भासते ” इति नियमेन पदार्थान्त-
रसंसर्गं विना शब्दबोधत्वानुपपत्तेरित्यभिप्रेत्य निर्विकल्पकत्वस्वरूपमाह— निर्विकल्पकत्वं चेति ।
तदंशे=तत्पदवाच्यव्यक्तौ । तेन=तत्पदवाच्यव्यक्त्या ।

ननु यथाकाशपदादुपस्थितिस्तु शब्दाश्रयत्वप्रकारिका बोधश्च निष्प्रकारकस्तदोपस्थितिशाब्द-
बोधयोः समानप्रकारकत्वनियमभङ्गः स्यादित्याशङ्क्याह=वस्तुतस्त्विति, तत्र=“ अस्तु वा पदाद-
पि निर्विकल्पकम् ” इत्यत्र । तदिति— आकाशपदोपस्थाप्यं यच्छब्दाश्रयत्वरूपं वस्तु तदविशे-
षितं यदाकाशरूपं धर्मितद्विषयको यः शाब्दानुभवस्तज्जनकं यन्निर्विकल्पकस्मरणम्=उपस्थिति-
स्तत्परमित्यर्थः, तथा चाकाशपदादाकाशस्य स्वरूपत एवोपस्थितिशाब्दबोधौ भवत इति प्राप्त-
मिति नोपस्थितिशाब्दबोधयोः समानप्रकारकत्वनियमभङ्गापत्तिरित्यभिप्रायः । तत्र निर्विकल्पक-
पदं निर्विकल्पकोपस्थितिपरं न तु निर्विकल्पकशाब्दबोधपरमित्यत्र प्रमाणमाह— अत एवेति । अत
एव=तत्र निर्विकल्पकपदस्य निर्विकल्पकस्मरणपरत्वादेव, निर्विकल्पकं स्मरणं न संभवति— स्म-
रणं ह्यनुभूतपदार्थविषयकं जायते तत्रानुभवो यत्प्रकारको भवति तत्प्रकारकमेव संस्कारमुत्पाद-
यतीति तादृशसंस्कारोद्बोधेन जायमानं स्मरणं सप्रकारकमेव जायते न तु निष्प्रकारकं स्वजन्यसं-
स्कारद्वाराऽनुभवस्य स्वसमानप्रकारकमात्रस्मृतिजनकत्वादिति शङ्कार्थः । प्रकारान्तरेणेति— स्म-
रणमनुभूतस्यैव भवतीति नियमे सत्यप्यनुभूतस्य स्मरणं भवत्येवेति नियमो नास्ति— संस्कारप्र-
मोपेण स्मरणाभावस्यापि संभवादिति यथा कटकादिविशिष्टदेवदत्तदर्शने जाते, कालान्तरे

अत्र च मते जात्यतिरिक्तस्य तस्य स्वरूपतः पदार्थान्तरे प्रकारत्वासंभवात्
‘आकाशवासी’ इत्यादौ शब्दबोधानुपपत्तिः, ‘अन्वयितावच्छेदकावच्छिन्ने
एव पदार्थान्तरान्वयः’ इतिनियमानुपपत्तिश्चेति पदार्थे इव पदार्थप्रकारीभूतधर्मा-
शोपि शक्तिग्रहापेक्षायां गोत्वादेर्गवादिपदवाच्यत्ववच्छब्दाश्रयत्वस्याप्याकाशपद-
वाच्यत्वमावश्यकम् । अत एव दीधितिकृता गुणटिप्पण्यां रूपग्रन्थे “ अत्रेदं
तत्त्वम् ” इत्यादिना गोत्वादिना शब्दाश्रयत्वस्याऽविशेषं व्युत्पाद्य प्रकाशस्थप्रवृ-

कटकादिविषयकसंस्कारप्रमोषेण केवलदेवदत्तव्यक्तिमात्रविषयकं स्मरणं जायते न तु कटकादिवि-
षयकमपि तथा शब्दाश्रयत्वप्रकारकशक्तिज्ञाने जातेप्याकाशपदानिष्प्रकारकस्मरणं (उपस्थितिः)
संभवति— शब्दाश्रयत्वविषयकसंस्कारप्रमोषस्वीकारादित्येवं तादृशस्मरणम्=निर्विकल्पकस्मरणमुप-
पादितं मुरारिमिश्रैरित्यर्थः ।

उक्तप्राचीनमतमालोचयति— अत्र चेत्यादिना । तस्य=आकाशस्य । पदार्थान्तरे=आकाश-
वास्यादौ । जात्यखण्डोपाधिनिष्ठैव प्रकारताऽनवच्छिन्ना भवति न तु तदतिरिक्तपदार्थनिष्ठापि ।
आकाशस्तु न जातिर्न वाऽखण्डोपाधिरिति यद्याकाशपदादाकाशस्य स्वरूपत एव भानं स्यात्त-
दाऽऽकाशस्याकाशवासिनि स्वरूपतः प्रकारत्वासंभवात् ‘आकाशवासी’ इत्याकाशप्रकारका-
काशवासिविशेष्यकबोधो न स्यादेवेत्यर्थः । ‘नीलमाकाशम्’ इत्यादावाकाशविशेष्यकोपि बोधो
न स्यात्— अन्वयितावच्छेदकावच्छिन्ने एव पदार्थान्तरान्वयस्य स्वीकाराद् यथा ‘नीलो घटः’
इत्यादावान्वयितावच्छेदकेन घटत्वेनावच्छिन्ने एव नीलपदार्थान्वयो भवति— घटपदाद् घटत्वेन
रूपेण घटस्य भानस्वीकारात्, आकाशपदाच्चाकाशस्य स्वरूपत एव भानस्वीकाराद् । यदि
स्वरूपेणाप्युपस्थिते आकाशे नीलादिपदार्थान्तरान्वयः क्रियते तदा “ अन्वयितावच्छेदका-
वच्छिन्ने एव पदार्थान्तरान्वयः ” इतिनियममङ्गः स्यादित्याह— अन्वयितेति । यदि गोत्वादेर्ग-
वादिपदवाच्यत्वमिष्टं तदा शब्दाश्रयत्वस्याप्याकाशपदवाच्यत्वं स्वीकार्यमेवेत्याह— पदार्थे इति ।
तथा चाकाशपदाच्छब्दाश्रयत्वरूपेणाकाशभानसंभवात् ‘आकाशवासी’ इत्याकाशस्य शब्दा-
श्रवणेन प्रकारतया भानं पदार्थान्तरे प्रकारत्वं च संभवति, ‘नीलमाकाशम्’ इत्यादावप्याकाश-
स्यान्वयितावच्छेदकेन शब्दाश्रयत्वेनावच्छिन्नत्वात्तत्र नीलपदार्थान्वयः संभवतीति न कोपि दोष-
इत्यर्थः । शब्दाश्रयत्वस्याकाशपदवाच्यत्वे मानमाह— अत एवेति । अत एव=शब्दाश्रयत्वस्या-
काशपदवाच्यत्वादेव । गुणटिप्पण्याम्=तत्त्वचिन्तामणिनामकन्यायग्रन्थे गुणपदार्थनिरूपणगटि-
प्पण्यां यत्र रूपात्मकगुणनिरूपणं तत्रेत्यर्थः । यदि गोत्वादीनां गवादिपदवाच्यत्वं स्वीक्रियते
तदा गोत्वाद्यऽविशेषाच्छब्दाश्रयत्वस्याप्याकाशपदवाच्यत्वमवश्यं स्वीकार्यमेव तथा चोक्तप्रवृत्ति-
निमित्तलक्षणे “ वाच्यत्वे सति ” इति विशेषणं नोपादेयं तस्य शब्दाश्रयत्वे आकाशपदवाच्यत्व-
वारणार्थमेवोपादेयत्वात् । शब्दाश्रयत्वे चाकाशपदवाच्यत्वस्यावश्यकत्वेन स्वीकारादित्याह—
गोत्वादिनेति । दीधितिग्रन्थे पूर्वापरविरोधमुद्धृत्यति— प्रत्यक्षेति । उक्तरूपग्रन्थे तु दीधिति-

त्तिनिमित्तलक्षणे वाच्यत्वविशेषणस्योपादानं दूषितमेव । प्रत्यक्षमणिदीधितौ च पदार्थांशे गोत्वादेः प्रकारतायां शक्यतावच्छेदकत्वस्य प्रयोजकत्वमुपगम्य शक्यतावच्छेदके शक्तिदूषितैव तत्रोक्तानुपपत्तिश्चिन्त्या ।

यत्तु शक्त्याऽऽकाशपदाऽऽष्टद्रव्यातिरिक्तद्रव्यत्वादिनाप्याकाशबोधो भवति न तु नियमतः शब्दाश्रयत्वेनैव तथा सति ' आकाशः शब्दाश्रयः ' इति सहप्रयोगस्य

कृता गोत्वादीनां गवादिपदवाच्यत्ववच्छब्दाश्रयत्वस्याप्याकाशपदवाच्यत्वं व्यवस्थापितं चिन्तामणिप्रत्यक्षखण्डे च दीधितिरुक्ता गोत्वादेरपि गवादिपदवाच्यत्वं दूषितं सुतरां शब्दाश्रयत्वस्याप्याकाशपदवाच्यत्व प्राप्तिमितिपूर्वापरविरोधः । यदि च गोत्वादौ गवादिपदशक्तिर्नास्ति तदा गवादिपदजन्यबोधे गोत्वादेः पदार्थांशे=गवादौ प्रकारतया भानवद् द्रव्यत्वादेरपि प्रकारतया भानं स्यादविशेषादित्याशङ्क्य गोत्वादेः प्रकारतायां शक्यतावच्छेदकत्वस्यैव प्रयोजकत्वं स्वीकृतं शक्यतावच्छेदकत्वं च गोत्वादेरेव न द्रव्यत्वादेः— ' गोपदं गोत्वावच्छिन्नवाचकम् ' इत्येवं भगवत्संकेतस्वीकारात् ' गोपदं द्रव्यत्वावच्छिन्नवाचकम् ' इत्येवं भगवत्संकेतास्वीकाराच्च, तथा च गोत्वादेः प्रकारतायां शक्यतावच्छेदकत्वमेव प्रयोजकं न तु गवादिपदवाच्यत्वं येन गोत्वादौ गवादिपदशक्तिस्वीकारावश्यकता स्यादिति शक्यतावच्छेदकं गोत्वादिकं गवादिपदवाच्यमेवेत्यर्थः, एतच्च पूर्वेणपि (५६पृ) प्रतिपादितम् । गोत्वादेर्गवादिपदवाच्यत्वे दोषमाह— तत्रेति । उक्तानुपपत्तिः=(५६पृ) " तन्न शोभनम् " इत्यादिनोक्तानुपपत्तिः । शाब्दबोधे शक्यतावच्छेदकत्वस्यैव प्रकारतया भानस्वीकारे ' द्रव्यपदाद् गुणवत्त्वेन द्रव्यं बोद्धव्यम् ' इत्याकारकाधुनिकसंकेतग्रहेण द्रव्यपदाद् द्रव्यत्वप्रकारक एव बोधः स्याद् गुणवत्त्वप्रकारकबोधश्च न स्याद् द्रव्यत्वस्यैव द्रव्यपदशक्यतावच्छेदकत्वादित्यर्थः । गोत्वादेर्वाच्यत्वपक्षे तु यथात्र गुणवत्त्वप्रकारकबोधो भवति तत्पूर्वं पूर्वमेव (५७ पृ) प्रतिपादितं तत्रैव द्रष्टव्यमित्यलम् ।

परिहाराय मतान्तरमनुवदति—यत्त्विति, आकाशं पृथिव्याद्यष्टद्रव्यातिरिक्तद्रव्यमस्तीत्याकाशपदादाकाशस्याष्टद्रव्यातिरिक्तद्रव्यत्वेन रूपेणापि बोधः संभवति । तथा सति=यवाकाशपदादाकाशस्य शक्त्या नियमतः शब्दाश्रयत्वेनैव रूपेण बोधः स्यात्तदा ' आकाशः शब्दाश्रयः ' इति सहप्रयोगस्य=आकाशपदशब्दाश्रयपदयोः सहप्रयोगवाक्यस्य मुख्यता न स्याद् यत् आकाशपदेनापि शब्दाश्रयत्वेनोपस्थितिः स्याच्छब्दाश्रयपदेनापि शब्दाश्रयत्वेनोपस्थितिः स्यादिति ' घटो घटः ' इत्याद्यन्वयबोधाजनकवाक्यतुल्यत्वं स्याद्—विरूपोपस्थितयोरेवाऽमेदान्वयस्वीकाराद् न च ' घटो घटः ' इत्यादिवाक्यतुल्यत्वमिष्टमित्याकाशपदेनात्र लक्षणयाऽष्टद्रव्यातिरिक्तद्रव्यत्वेन रूपेणाकाशोपस्थितिः स्वीकार्या तथा चान्वयबोधोपपत्तौ सत्यामपि वाक्यस्य मुख्यता न स्यात्—शक्यार्थप्रतिपादने एव मुख्यतायाः संभवाद् यदा चाकाशपदेन शक्त्याऽष्टद्रव्यातिरिक्तद्रव्यत्वेनापि बोधः स्वीक्रियते तदा त्वत्राकाशपदेन शक्त्यैवाष्टद्रव्यातिरिक्तद्रव्यत्वेन बोधे जाते वाक्यस्य मुख्यता संभवति—शक्त्यैवार्थप्रतिपादनात् । एवं चैकस्मिन्नेवाकाशे प्रत्येकं शब्दाश्रय-

मुख्यतानुपपत्तिः । प्रत्येकं नानाधर्मविशिष्टे एवाकाशे तत्पदस्य नानाशक्तिकल्पनं तु न संभवति—नानाधर्मावच्छिन्ने एकधर्मिण्येकपदवाच्यताया काप्यऽष्टत्वादिति शब्दाश्रयत्वोपलक्षिते एवाकाशपदशक्तिरिति प्राचीनमतमेव साधु, उपलक्षणस्यापि विशिष्टाऽवाचकपदजन्यशब्दबोधप्रकारत्वे न किञ्चिद् बाधकम् ।

न च शब्दाश्रयत्वस्योपलक्षणत्वे तस्यैवाऽविशेषात् प्रमेयत्वादेरप्याकाशपदजन्याऽनुभवप्रकारतापत्तिरिति वाच्यम्, तत्प्रकारकशब्दबोधे तदंशेऽनतिप्रसक्तत्वरूपशक्यतावच्छेदकत्वावगाहित्वेनोपलक्षिते शक्तिज्ञानस्य हेतुत्वादिति ।

त्वादिनानाधर्मविशिष्टे तत्पदस्य=आकाशपदस्य नानाशक्तिकल्पनं कर्तव्यं येनैकशक्त्या कचिच्छब्दाश्रयत्वेन कचिदपरशक्त्या चाष्टद्रव्यातिरिक्तद्रव्यत्वेनाकाशबोधः स्यात्, न चैतदपि युक्तम्—नानाधर्मावच्छिन्ने एकधर्मिण्येकपदवाच्यताया नाम नानाधर्मविशिष्टे एकपदस्य नानाशक्तीनां कचिदप्यदर्शनात् नानाशक्तिकल्पनाऽभावे उक्तसहप्रयोगस्य मुख्यतानुपपत्तिरित्युभयतः पाशारज्जुरिति हेतोः प्राचीनमतमेव साधु नाम विनिगमनाविरहेणाकाशे कस्यापि धर्मस्य विशेषणत्वासंभवादुपलक्षणत्वमेव स्वीक्रियते इति शब्दाश्रयत्वोपलक्षिते एवाकाशे आकाशपदशक्तिरस्तीति प्राचीनमतमेव साधु तथा चोपलक्षणत्वाविशेषात् कचिच्छब्दाश्रयत्वेन कचिदष्टद्रव्यातिरिक्तद्रव्यत्वेन चाकाशपदाच्छक्त्यैवाकाशबोधः संभवतीति ' आकाशः शब्दाश्रयः ' इत्यत्राकाशपदेन शक्त्याऽष्टद्रव्यातिरिक्तद्रव्यत्वेन शब्दाश्रयपदेन च शक्त्या शब्दाश्रयत्वेनाकाशोपस्थितौ जातायाः समेदान्वयः संभवतीति नोक्तसहप्रयोगस्य मुख्यत्वानुपपत्तिः—शक्त्यर्थप्रतिपादने मुख्यत्ववाधाभावादित्यर्थः । ननूपलक्षणस्य तु प्रकारतया भानं कचिदपि न दृष्टमिति शब्दाश्रयत्वादीनामुपलक्षणत्वे तेषां बोधे प्रकारतया भानं कथं स्यादित्याशङ्क्याह—उपलक्षणस्येति, द्विविधं पदं भवति—विशिष्टवाचकं विशिष्टावाचकं च तत्र विशिष्टवाचकं गवादिपदं गोत्वादिविशिष्टव्यक्तिवाचकत्वाद् गवादौ गोत्वादेर्विशेषणत्वस्वीकाराद्, विशिष्टावाचकं चाकाशादिपदं शब्दाश्रयत्वानुपलक्षितवाचकत्वादाकाशे कस्यापि धर्मस्य विशेषणत्वाभावात् तत्र विशिष्टवाचकपदजन्यबोधे तूपलक्षणस्य प्रकारत्वं न संभवति विशेषणीभूतधर्मस्यैव प्रकारत्वाधिकारित्वाद् विशिष्टावाचकपदजन्यबोधे तूपलक्षणस्यैवागत्या प्रकारत्वं भवति कस्यचिद्विशेषणत्वाभावाद् निष्प्रकारकशब्दबोधासंभवाच्चेत्यर्थः ।

ननूपलक्षणीभूतस्यापि शब्दाश्रयत्वस्याकाशपदजन्यबोधे प्रकारतया भाने उपलक्षणत्वाविशेषात् प्रमेयत्वादेरपि तत्र प्रकारतया भानं स्यादित्याशङ्क्याह—न चेति । परिहारहेतुमाह—तत्प्रकारकेति, तदंशे=प्रकारतया भासमानधर्मे । उपलक्षितविषयकं शक्तिज्ञानं यं धर्ममनतिप्रसक्तरूपशक्यतावच्छेदकत्वेनावगाहते तस्यैव धर्मस्य तत्पदजन्यबोधे प्रकारतया भानं भवति नान्यस्य तथा चाकाशपदशक्तिज्ञानेन शब्दाश्रयत्वादीनामेवाऽनतिप्रसक्तशक्यतावच्छेदकत्वेनावगाहनात्तेषामेव प्रकारतया भानं भवति ' आकाशपदाच्छब्दाश्रयो बोद्धव्यः ' इत्येवं भगवत्संकेतस्वीकारात्

तत्र—‘ आकाशः शब्दाश्रयः ’ इतिसहयोगस्य मुख्यत्वाऽसिद्ध्याऽष्टद्रव्यातिरिक्तद्रव्यत्वाकाशपदवाच्यत्वाद्येकतररूपेण लक्षणाया एव तत्रोपगमादिति ।

यादे च ‘ आकाशः शब्दाश्रयः ’ इत्यादिवाक्यस्यमाकाशपदं मुख्यमेव निर्धर्मितावच्छेदककथान्वयबोधो न कुत्रापि ? तदाऽऽकाशादिपदादऽष्टद्रव्यातिरिक्तद्रव्यत्वादिना बोधनिर्वाहाय विशिष्टावाचकाऽऽकाशादिपदस्य प्रकारांशे वाच्यत्वानवगाहिशक्तिग्रहस्यैव (अपि) तद्धर्मावच्छिन्नविशेष्यकतद्धर्मप्रकारकान्वयप्रमेयत्वादौ त्वनतिप्रसक्ता शक्यतावच्छेदकतैव नास्ति तेषां घटादावपि सत्त्वादिति नाकाशपदजन्यबोध प्रमेयत्वादीनां प्रकारतया भानापत्तिरित्यर्थः ।

उक्तं परिहरति—तत्रेति, ‘ आकाशः शब्दाश्रयः ’ इतिप्रयोगस्य प्रमाणाभावाद् मुख्यत्वमेव सिद्धं नास्ति येन तादृशमुख्यत्वस्योपपत्त्यर्थं प्राचीनमतस्योक्तस्य साधुत्वं स्वीकार्यत्वं च स्यात्, तथा च तत्र—‘ आकाशः शब्दाश्रयः ’ इतिप्रयोगे आकाशपदस्याकाशे अष्टद्रव्यातिरिक्तद्रव्यत्वेन वाऽऽकाशपदवाच्यत्वेन वा रूपेण लक्षणीवास्तीति स्वीकार्यं तत्राकाशपदेनोक्तान्यतररूपेण लक्षणयाकाशोपस्थितौ जातायां शब्दाश्रयपदेन च शक्त्या शब्दाश्रयत्वरूपेणोपस्थितौ जातायामभेदान्वयः संभवत्येव, शक्तिस्त्वाकाशपदस्य शब्दाश्रयत्वविशिष्टे एवाकाशे इति शक्त्याऽऽकाशपदाच्छब्दाश्रयत्वेनैवाकाशबोधः संभवति शब्दाश्रयत्वस्य चाकाशपदवाच्यत्वं सिद्धमिति न काचिदनुपपत्तिरित्यर्थः ।

‘ आकाशः शब्दाश्रयः ’ इतिप्रयोगस्य मुख्यत्वोपपादनप्रकारमपि पक्षान्तरेणाह—यदि चेति, मुख्यम्—शक्त्याऽयं प्रतिपादकम् । निर्धर्मितावच्छेदकः—यस्मिन् शब्दबोधे धर्मितावच्छेदकतया कस्यापि धर्मस्य भानं न स्यात् स निर्धर्मितावच्छेदक एतादृशशब्दबोधः कचिदपि नेष्टः—कस्यापि धर्मस्य धर्मितावच्छेदकतयाऽयं भानादित्यर्थः । तदेति—‘ आकाशः शब्दाश्रयः ’ इतिप्रयोगस्याकाशपदेनाकाशास्याष्टद्रव्यातिरिक्तद्रव्यत्वादिरूपेण शक्त्यैव बोधसंभवे मुख्यत्वं सम्भवति—शक्त्यर्थप्रतिपादने एव मुख्यत्वस्वीकारादिति तादृशबोधनिर्वाहायाऽऽकाशपदस्य विशिष्टावाचकत्वमनुपगन्तव्यम्, अर्थादाकाशे कस्यापि धर्मस्य विशेषगत्वं न स्वीकार्यं किं तूपलक्षणमेव तथा च शब्दाश्रयत्वासुपलक्षिते एवाकाशे आकाशपदस्य शक्तिरित्युपलक्षणत्वाविशेषादष्टद्रव्यातिरिक्तद्रव्यत्वादिनाप्याकाशस्य शक्त्या बोधः सम्भवतीति ‘ आकाशः शब्दाश्रयः ’ इतिप्रयोगस्य मुख्यत्वमुपपन्नम्—शक्त्यैवाकाशपदादाकाशास्याष्टद्रव्यातिरिक्तद्रव्यत्वादिना रूपेण बोधस्वीकारात्, आकाशपदस्य विशिष्टावाचकत्वे तु शब्दाश्रयत्वविशिष्टे शक्त्या शब्दाश्रयत्वरूपेणैव शक्त्या बोधः स्यादष्टद्रव्यातिरिक्तद्रव्यत्वादिनां च बोधो लक्षणयैव स्यादित्युक्तवाक्यस्य मुख्यत्वं न स्यात् शब्दाश्रयत्वरूपेण च बोधे ‘ घटो घटः ’ इतिवाक्यतुल्यत्वं स्यादिति । अत्र शक्तिज्ञानस्वरूपमाह—विशिष्टेति विशिष्टावाचकाकाशादिपदस्य तद्धर्मावच्छिन्नविशेष्यकतद्धर्मप्रकारकशब्दबोधं प्रति प्रकारांशे—प्रकारतया भासमानधर्मेश वाच्यत्वानवगाहि यच्छक्तिज्ञानं तस्यैव हेतुत्वमगत्या स्वीकार्यं नाम शक्तिज्ञानेन प्रकारीभूतधर्मस्य वाच्यत्वावगाहनं न कर्तव्यं तथा सति यादृशधर्मं वाच्यत्वावगाहनं स्यात् शक्त्या तादृशधर्मप्रकारक एव बोधः स्यादिति शब्दाश्रयत्वस्य वाच्यत्वे प्राप्तेऽष्टद्रव्यातिरिक्तद्रव्यत्वादिप्रकारको

यबोधहेतुत्वमगत्या स्वीकार्यम् । विशिष्टवाचकगवादिपदस्य च प्रकारांशे वाच्य-
त्वावगाहि शक्तिज्ञानमेव तद्धर्मप्रकारकशाब्दबोधहेतुरिति न शक्तिभ्रमलक्षणाग्रह-
मन्तरेण गवादिपदाद् गोपदवाच्यत्वाद्यऽवाच्यधर्मप्रकारको बोधः ।

आकाशादिपदमिव गवादिपदमपि विशिष्टवाचकमितिभ्रमवतो गवादिपदाऽ-
वाच्यधर्मप्रकारकबोधनिर्वाहाय तद्धर्मप्रकारकशाब्दबोधे तद्धर्मसामानाधिकरण्य-

बोध आकाशपदाल्लक्षणयैव स्यादिति वाक्यस्य मुख्यत्वं न स्यादिति भावः, तथा च तद्धर्म-
प्रकारकशाब्दबोधे धर्मसामान्यावच्छिन्नत्वानवच्छिन्ना या बोधविषयत्वनिष्ठा प्रकारता तादृशप्रका-
रतानिरूपितविशेष्यतासंसर्गकं पदप्रकारकं तद्धर्मावच्छिन्नविशेष्यताकं विशिष्टवाचकाकाशादिपदस्य
शक्तिज्ञानं कारणमितिप्राप्तम्, कस्यापि धर्मस्याकाशपदवाच्यत्वं नास्तीति स्वनिष्ठावच्छेदकतानि-
रूपितावच्छेद्यत्वसम्बन्धेन कस्यापि धर्मस्याकाशपदजन्यबोधविषयतायामन्वयाभावात् तादृशवि-
षयतानिष्ठा प्रकारता धर्मसामान्यावच्छिन्नत्वानवच्छिन्ना जाता, तच्च शक्तिज्ञानम्—‘धर्मसामान्या-
वच्छिन्नत्वानवच्छिन्ना याऽऽकाशपदजन्यबोधविषयत्वनिष्ठा प्रकारता तादृशप्रकारतानिरूपितम-
गवत्संकेतीयविशेष्यतासम्बन्धेनाकाशपदविशिष्टमाकाशम्’ इत्याकारकम् । विशिष्टवाचकगवादि-
पदशक्तिज्ञानस्य व्यतिरेकमाह—विशिष्टवाचकेति, सर्वं चैतत्पूर्वं प्रतिपादितम् । गवादौ गोत्वादे-
र्विशेषणत्वमेवेति गवादिपदं विशिष्टवाचकं गोत्वादिकं गवादिपदवाच्यमेवेति तादृशवाच्यतावगा-
हिन एव गवादिपदशक्तिज्ञानस्य गवादिवोधहेतुत्वम् । तद्धर्मावच्छिन्नत्वावच्छिन्ना या तत्पदजन्य-
बोधविषयत्वनिष्ठा प्रकारता तादृशप्रकारतानिरूपितमगवत्संकेतीयविशेष्यतासंसर्गकं तत्पदप्रकारकं
शक्तिज्ञानं कारणमिति यावत् । तथा च शक्तिभ्रमं विना लक्षणाग्रहं विना वा गवादिपदाऽवाच्यो
यो गवादिपदवाच्यत्वादिरूपो धर्मस्तत्प्रकारको बोधो गवादिपदान् जायते शक्तिभ्रमेण लक्षणा-
ग्रहेण त्वेतादृशबोध इष्ट एव, गवादिपदादभ्रान्तस्य शक्या तत्पदवाच्यगोत्वादिधर्मप्रकारकस्यैव
बोधस्येष्टत्वादित्यर्थः ।

यस्य पुरुषस्य ‘आकाशादिपदमिव गवादिपदमपि विशिष्टवाचकम् (उपलक्षितवाचकम्)’
इति भ्रमो भवति तस्य गवादिपदाद् गोपदवाच्यत्वाद्यऽवाच्यधर्मप्रकारको बोधो भवतीति
तादृशबोधोपपत्तिमुपपादयति—आकाशादिपदमिवेति, तद्धर्मप्रकारकशाब्दबोधे=गोपदवाच्यत्वा-
द्यवाच्यधर्मप्रकारकशाब्दबोधं प्रति, गोपदवाच्यत्वमपि गोव्यक्तावस्ति गोपदजन्यबोधविषयता-
प्यस्तीति तयोः सामानाधिकरण्यं प्राप्तमिति गोपदजन्यबोधविषयतायां यद् गोपदवाच्यत्वाद्यवा-
च्यधर्मसामानाधिकरण्यं तन्मात्रावगाहि यत् तत्पदवाच्यताग्रहः=गोपदशक्तिज्ञानं तस्यैव
हेतुत्वं वक्तव्यं तथा च गोपदवाच्यत्वाद्यवाच्यधर्मेपि गोपदजन्यबोधविषयतासामानाधिकरण्यम-
स्त्येवेति तादृशभ्रान्तपुरुषस्य गोपदवाच्यत्वाद्यवाच्यधर्मप्रकारकबोधो गवादिपदात् सम्भवत्ये-
त्यर्थः, तथा च ‘अवाच्यधर्मप्रकारकशाब्दबोधं प्रति तादृशधर्मसामानाधिकरण्यबोधविषयत्वनिष्ठ-
प्रकारतानिरूपितविशेष्यतासम्बन्धेन पदप्रकारकं तद्धर्मावच्छिन्नविशेष्यताकं शक्तिज्ञानं कारणम् ।

भावावगाहितत्पदवाच्यताग्रहस्य हेतुत्वेऽपि तद्वेतुतायां वाच्यतांशे विशेषणानन्तर्भा-
वित्वावगाहित्वमप्यवच्छेदकमुपेयम् । अतोऽवाच्यधर्मप्रकारकबोधहेतुगवादिपदश-
क्तिग्रहस्य भ्रमत्वनियमः अतो नाऽभ्रान्तपुरुषस्य ततस्तादृशबोध इति ध्येयम् ॥
‘ एवं यत्र सुवर्णहलवहनयोग्यगवादिरूपविशेषपरं सामान्यवाचकपदघटि-
तम् ‘ द्रव्यं नास्ति ’ ‘ गौर्नास्ति ’ इत्यादिकं वाक्यं प्रयुज्यते तत्र विशेषधर्मा-
वच्छिन्ने लक्षणैव- विशेषधर्मस्य सामान्यशब्दाऽवाच्यतया शक्त्या तद्रूपप्रका-
रकबोधाजनिर्वाहात् ।

गवादिपदं विशिष्टवाचकमिति प्रमादभक्षाने सति तु ‘ गोपदं गोत्वावच्छिन्नवाचकम् ’ इति भगवत्सं-
केते गोर्गोत्वविशिष्टत्वेन भानाद् गोत्वप्रकारक एव गोपदाद् बोधः सम्भवति न तु गोपदवान्यत्वा-
वगाध्यधर्मप्रकारक इत्यवधेयम् । ननु गोपदजन्यबोधविषयतायां गोपदवाच्यत्वावगाध्यधर्म-
सामानाधिकरण्यं तु यथार्थमेवेत्यऽभ्रान्तस्यापि गोपदाद् गोपदवाच्यत्व-वगाध्यधर्मप्रकारको बोधः किं
न स्यादित्याशङ्क्याह- तद्वेतुतायामिति, उक्तशक्तिज्ञानेऽवाच्यधर्मप्रकारकबोधहेतुताप्यसि विशेष-
णानन्तर्भावित्वावगाहित्वमप्यस्तीति विशेषगानन्तर्भावित्वावगाहित्वं तादृशहेतुतावच्छेदकं जातम् ।
वाच्यतांशे=गवादिपदजन्यबोधविषयत्वनिष्ठप्रकारतायां तद्वर्मावच्छिन्नत्वावच्छिन्नत्वं यद् विशेष-
णमुक्तं तादृशविशेषगानन्तर्भावित्वावगाहित्वम्=तादृशविशेषगवाभावावगाहित्वमिति यावत्, अर्था-
दुक्तशक्तिज्ञाने गोपदजन्यबोधविषयतानिष्ठप्रकारतायां गोत्वावच्छिन्नत्वावच्छिन्नत्वस्यावगाहित्वं
नास्ति किं तु तदभावावगाहित्वमेव स्वीक्रियते तथा च गोपदजन्यबोधविषयतानिष्ठप्रकारतायां
गोत्वावच्छिन्नत्वावच्छिन्नत्वस्य सत्त्वेऽपि तदभावावगाहित्वाद् उक्तस्यावाच्यधर्मप्रकारकबोधहेतुभूत-
गवादिपदशक्तिग्रहस्य भ्रमत्वं प्राप्तम्, एतादृशभ्रमात्मकशक्तिज्ञानं च भ्रान्तस्यैव सम्भवति नाऽ-
भ्रान्तस्य तस्य तु यत्रमात्मकं गोपदजन्यबोधविषयतानिष्ठप्रकारतायां गोत्वावच्छिन्नत्वावच्छिन्नत्वा-
वगाहि शक्तिज्ञानं तदेव सम्भवति तादृशशक्तिज्ञानाच्च गोत्वादियाव्यधर्मप्रकारक एव बोधः संभ-
वति नाऽवाच्यधर्मप्रकारकोऽपि-तत्पदजन्यबोधविषयतानिष्ठप्रकारता यद्वर्मावच्छिन्नत्वावच्छिन्ना भवति
तद्वर्मावच्छिन्नत्वावच्छिन्नत्वस्यैव बोधस्य स्वीकारादिति नाऽभ्रान्तपुरुषस्य ततः=गवादिपदात् तादृशबोधः=
अवाच्यधर्मप्रकारको बोध इत्यर्थः । एवमेव गगनादिपदं द्रष्टव्यम् । इत्याकाशपदम् ॥

सामान्यवाचकशब्दानां विशेषधर्मावच्छिन्ने लक्षणैवेत्याह- एवमिति, ‘ द्रव्यं नास्ति ’ इत्या-
कारकं सामान्यवाचकद्रव्यपदघटितं वाक्यं यत्र सुवर्णरूपविशेषपरम्=सुवर्णरूपविशेषार्थबोध-
नाय प्रयुज्यते तत्र द्रव्यादिपदस्य विशेषधर्मावच्छिन्ने=सुवर्णत्वावच्छिन्ने सुवर्णे लक्षणैव, एवम्
‘ गौर्नास्ति ’ इत्याकारकं सामान्यवाचकगोपदघटितं वाक्यं यत्र हलवहनयोग्यगोरूपविशेषार्थ-
बोधनाय प्रयुज्यते तत्र गवादिपदस्य विशेषधर्मावच्छिन्ने=हलवहनयोग्यगोरूपार्थे लक्षणैव
विज्ञेयत्वव्यवः । उक्ते हेतुमाह- विशेषेति, सुवर्णत्वादिविशेषधर्मस्य सामान्यवाचकद्रव्यादिशब्दा-
ऽवाच्यतया शक्त्या तद्रूपप्रकारकस्य=सुवर्णत्वादिविशेषधर्मप्रकारकस्य बोधस्य द्रव्यादिपदादिति-

एवं यत्र दुःखासंभिन्नसुखत्वधानकर्मगोत्वादिविशिष्टवाचकं स्वर्गधेन्वादिपदं केवलसुखत्वगोत्वाद्यवच्छिन्नतात्पर्येण प्रयुज्यते तत्र लक्षणैव । शक्त्या प्रवृत्तिनिमित्तैकदेशं परित्यज्य न बोध इत्यनुभवाविर्वाहाय शुद्धतद्धर्मप्रकारबोधे तदन्य-
रूपावच्छिन्नत्वानवच्छिन्नबोधविषयत्वीयप्रकारतात्वेन प्रकारताघटितसंबन्धाव-
र्वाहात्=असंभवात्, तत्पदेन तत्पदवाच्यधर्मप्रकारकस्यैव बोधस्य शक्त्या संभवादित्यर्थः । द्रव्यप-
दस्य तर्कशास्त्रे क्षित्यादिनवद्रव्येषु शक्तिः लोके च द्रव्यपदं सुवर्णादिधनबोधनार्थं प्रयुज्यते तत्र
यद्यपि सुवर्णादिकं द्रव्यमेव तथापि द्रव्यपदं सामान्यतः क्षित्यादिनवद्रव्यवाचकमेवेति
सुवर्णादौ लक्षणा । एवं गोपदं सामान्यतो गोत्वावच्छिन्नवाचकमिति हलवहनयोग्यगोविशेषे
तस्य लक्षणैवेति सारः ।

यथा सामान्यवाचकशब्दानां विशेषधर्मावच्छिन्ने लक्षणा तथा विशेषवाचकशब्दानामपि
सामान्यरूपार्थे लक्षणैवेत्याह— एवमिति, स्वर्गपदं दुःखासंभिन्नसुखत्वविशिष्टस्य=दुःखामिश्रित-
(दुःखरहित) सुखत्वविशिष्टस्य वाचकं तदुक्तम्— “ यत्र दुःखेन संभिन्नम् ” इति, ‘ धीयते
पीयते वत्सेनेति धेनुः ’ इतिव्युत्पत्त्या धेनुपदं धानकर्मगोत्वविशिष्टस्य=दुग्धप्रदगोवाचकमस्ति,
तथा च यत्र स्वर्गपदं सामान्यतः किं वा केवलसुखत्वावच्छिन्नतात्पर्येण प्रयुज्यते तत्र स्वर्गपदस्य तादृ-
शसुखे लक्षणैव, यत्र च धेनुपदं केवलगोत्वाद्यवच्छिन्नतात्पर्येण प्रयुज्यते तत्र धेनुपदस्य केवलगोत्वाव-
च्छिन्ने लक्षणैवेत्यन्वयः । ननु विशेषवाचकस्वर्गादिपदेन सामान्यसुखादेः शक्त्यैव बोधः किं न स्यादि-
त्याशङ्क्य कार्यकारणभावमाह— शक्त्येति, स्वर्गपदस्य दुःखासंभिन्नसुखत्वं प्रवृत्तिनिमित्तं दुःखासंभिन्न-
धानकर्मत्वं च प्रवृत्तिनिमित्तैकदेशं तादृशप्रवृत्तिनिमित्तैकदेशं परित्यज्य शक्त्या बोधो न भवतीत्य-
नुभवाविर्वाहाय शुद्धतद्धर्मप्रकारकबोधे=तद्धर्मपर्याप्तधर्मितावच्छेदकताकशाब्दबोधे=एकमात्रधर्मप्रका-
रकशाब्दबोधे प्रति तदन्यरूपावच्छिन्नत्वानवच्छिन्नबोधविषयत्वीयप्रकारतात्वेन=तद्धर्मान्यधर्माव-
च्छिन्नत्वानवच्छिन्ना या तत्पदजन्यबोधविषयत्वनिष्ठा प्रकारता तादृशप्रकारतात्वेन रूपेण प्रकारता-
घटितो यो विशेष्यतात्मकः संबन्धस्तादृशसंबन्धावगाहिशक्तिज्ञानस्य नाम तद्धर्मावच्छिन्नत्वावच्छिन्ना
तदितरधर्मावच्छिन्नत्वानवच्छिन्ना या तत्पदजन्यबोधविषयतानिष्ठा प्रकारता तादृशप्रकारतानिरूपि-
तमगन्तसंकेतीविशेष्यतासंसर्गकं तत्पदप्रकारकं तद्धर्मावच्छिन्नविशेष्यताकं यच्छक्तिज्ञानं तस्य
कारणत्वं स्वीकार्यं तत्र शक्तिज्ञानम् ‘ उक्तविशेष्यतासंबन्धेन घटपदविशिष्टो घटः ’ इत्याद्याका-
रकं विज्ञेयं एतादृशशक्तिज्ञाने तत्पदजन्यबोधविषयत्वनिष्ठप्रकारताया एकधर्मावच्छिन्नत्वावच्छिन्न-
त्वेन विषयत्वाद् घटादिपदात् तादृशैकधर्मप्रकारको बोधः संभवति, स्वर्गादिपदजन्यबोधवि-
षयतानिष्ठा प्रकारता तु यथा सुखत्वावच्छिन्नत्वावच्छिन्नास्ति तथा दुःखासंभिन्नत्वावच्छिन्नत्वाव-
च्छिन्नाप्यस्तीति न स्वर्गादिपदान् शक्त्या केवलसुखत्वावच्छिन्नविषयको बोधः संभवति किं तु
दुःखासंभिन्नसुखत्वावच्छिन्नविषयको एव, एवमेव धेनुपदस्यलेपि विज्ञेयम् ।

गाहिशक्तिज्ञानस्य कारणत्वमुपगन्तव्यम् । शक्यतावच्छेदके शक्यत्वानभ्युप-
गन्त्वमते तादृशबोधे तद्रूपशे संकेतविशेष्यतावच्छेदकतापर्याप्त्यवगादिज्ञानत्वेन
हेतुत्वानोक्ताविप्रसङ्ग इतिवृत्तानुपपत्त्या हेयम् ।

प्राभाकरास्तु धेनुपदस्य धानकर्मताविशिष्ट एव शक्तिर्न तु गोत्वविशिष्टे,
गोत्वस्य शक्त्युपाधित्वेन शक्तिनियन्त्रकत्वात् धानकर्मत्वस्य महिष्यादिसाधा-
रणत्वेऽपि न धेनुपदात् तद्बोधः ।

न च धेनुपदाद् गोत्वप्रकारकोधस्यानुभक्तिकतया धानकर्ममहिष्यादिमति
देशे ' धेनुर्नास्ति ' इति विशेषदर्शनां प्रयोगस्य मुख्यतया च धेनुपदजन्यबोधे

दीधितिस्मरमतमाद्येचयति— शक्यतावच्छेदके इति, किं वा ननु शुद्धतद्वर्गप्रकारकोधे
संकेतविशेष्यतावच्छेदकतापर्याप्त्यवगादिज्ञानत्वेन शक्तिज्ञानस्य हेतुत्वेऽपि स्वर्गादिपदादेकधर्मप्रका-
रकोधस्य शक्त्युपाधिर्नास्तीति किमर्थं तदित्यर्थोपाधिजन्यत्वानुचितप्रकारत्वात्वेन प्रकारता-
वच्छेदसंनधावगादिशक्तिज्ञानस्य कारणत्वमभ्युपगम्यते इत्याशङ्क्याह— शक्यतावच्छेदके इति,
तादृशबोधे=शुद्धतद्वर्गप्रकारकोधे तद्रूपशे=प्रकाराभूतधर्मे घटत्वगोत्वादौ, घटादिपदस्यै-
वतादौ वा संकेतविशेष्यता तादृशविशेष्यताया वा घटत्वादावप्यवच्छेदकता तादृशवच्छेदक-
ताया घटत्वादौ पर्याप्तिरिति— घटत्वमात्रस्य तादृशविशेष्यतावच्छेदकत्वादिति तादृशपर्याप्त्यवगादि-
शक्तिज्ञानेनेकधर्मप्रकारको बोधः संभवति, स्वर्गादिपदशक्तिज्ञानं तु नैकस्मिन् धर्मे संवेतविशेष्य-
तावच्छेदकतापर्याप्तिमवगाहते किं तु दुःखासंभिन्नव्यगुणत्वेतदुभयपर्याप्तमेव संकेतविशेष्यताव-
च्छेदकतामवगाहते इति स्वर्गादिपदावच्छेदकता नैकधर्मप्रकारताकोधस्यापत्तिरित्यर्थः । उक्ताति-
प्रसङ्गः=स्वर्गादिपदादेकधर्मप्रकारबोधातिप्रसङ्गः । अस्मिन् मते दोषमाह— उक्तंति, उक्तानुप-
पत्त्या=' गुणवत्त्वेन द्रव्यं द्रव्यपदाद् बोद्धव्यम् ' इत्याकारकाधुनिकसंकेतेनेष्टो गुणवत्त्वप्रकारक-
बोधो न स्याद् द्रव्यरूपप्रकारक एव स्यात्— द्रव्यत्वस्यैव द्रव्यपदसंकेतविशेष्यतावच्छेदकत्वा-
दित्यर्थः । सर्वं धेतव्यमेव प्रतिपादितम् ।

धेनुपदे प्राभाकरमतमाह—प्राभाकरा इति । "न तु गोत्वविशिष्टे" इत्यत्र "न तु गोत्वमपि
विशेषगम्" इत्यपि पाठः. अर्थस्तु स एव । ननु यदि धेनुपदस्य धानकर्मताविशिष्ट शक्तिस्तद्
धेनुपदाद् महिष्यादिवोधः किं न स्यात्—महिष्यादीनामपि धानकर्मत्वादित्याशङ्क्याह—गोत्व-
स्येति, धेनुपदस्यैव गोत्वस्य शक्त्युपाधित्वेन शक्तिनियामकत्वं स्वीक्रियते महिष्यादौ च धान-
कर्मत्वस्य सत्त्वेऽपि गोत्वस्याभावान्न धेनुपदात् तद्बोधः=महिष्यादिवोध इत्यर्थः ।

न चेति—धेनुपदाद् गोत्वप्रकारको बोधोऽपि भवति धानकर्ममहिष्यादिमति देशे च ' धेनुर्नास्ति '
इति विशेषदर्शनां विदुषां मुख्यतया प्रयोगोऽपि भवतीति धेनुपदजन्यबोधे गोत्वस्य भानमङ्गीकर्णार्थ-
तया च=धेनुपदजन्यबोधे गोत्वभावे स्वीकृते च धानकर्मत्वे इव गोत्वोऽपि धेनुपदशक्तिः स्वीकार्ये

गोत्वभानमङ्गीकरणीयं तथा च धानकर्मत्ववद् गोत्वेऽपि शक्तेरावश्यकता अश-
क्यस्यापि शाब्दबोधे भानोपगमे द्रव्यत्वप्रमेयत्वादेरपि प्रकारतया शाब्दबुद्धौ
भानापत्तिरिति वाच्यम्, शाब्दबोधेऽशक्यस्य गोत्वादेः प्रकारतया भाने शक्यताव-
च्छेदकत्वस्य नियामकत्वात्, गोत्वस्य चाशक्यत्वेऽपि शक्यतायामवच्छेदकतात्म-
कसंबन्धविशेषोपगमाद् द्रव्यत्वादेश्चाऽतथात्वेनाऽतिप्रसङ्गविरहात् ।

न च गोत्वस्य वृषभादिसाधारणस्यातिप्रसक्ततया शक्तौ नावच्छेदकत्वसं-
भव इति वाच्यम्, अवच्छेदकत्वस्य प्रकृतेऽनतिप्रसक्तत्वाऽनियतत्वात्, नियतत्वे
वा धानकर्मत्वसहितस्यैव तस्यावच्छेदकत्वोपगमात् ।

यदि च केवलधानकर्मत्वे एव धेनुपदशक्तिः स्यात्तदा धेनुपदाद् गोत्वप्रकारकबोधो न स्यात्तथा धान-
कर्ममहिष्यादिमति देशे 'धेनुर्नास्ति' इति प्रयोगोऽपि मुख्यो न स्यादेव—तत्र धानकर्मताविशिष्ट-
महिष्यादिव्यक्तेः सत्त्वादेव न चैवमस्तीत्यर्थः । ननु धेनुपदाशक्यस्यापि गोत्वस्य धेनुपदजन्यबोधो
भवतु भानमित्याशङ्क्याह—अशक्यस्यापीति । अशक्यत्वाविशेषादिति शेषः । परिहारहेतुमाह—शाब्द-
बोध इति । शक्यतावच्छेदकस्य त्वशक्यस्यापि तत्पदजन्यशाब्दबोधे प्रकारतया भानं स्वीक्रि-
यते अस्ति च गोत्वे धेनुपदशक्यतावच्छेदकत्वम्—'धेनुपदाद् धानकर्मताविशिष्टागौर्बोद्धव्या' इत्येवं
संकेतस्वीकारात् । द्रव्यत्वादेश्चाऽतथात्वेन—धेनुपदशक्यतानवच्छेदकत्वेनाऽतिप्रसङ्गविरहात्—धेनुप-
दन्यबोधे द्रव्यत्वादेः प्रकारतया भानातिप्रसङ्गविरहादित्यर्थः । यथा दण्डत्वस्याकारणत्वाभा-
वेऽपि कारणतावच्छेदकत्वं तथात्र गोत्वस्य शक्यत्वाभावेऽपि शक्यतावच्छेदकत्वं विज्ञेयम् ।
द्रव्यत्वादिकं चातिप्रसक्तत्वाच्छक्यतावच्छेदकं न भवतीति ध्येयम् ।

ननु यदि गोत्वं धानकर्मतातिप्रसक्तं न स्यात्तदा स्यादपि शक्यतावच्छेदकं न चैवमस्ति
धानकर्मत्वाभाववति वृषभादावपि गोत्वस्य सत्त्वेनातिप्रसक्तत्वाद् धेनुपदशक्त्यवच्छेदकत्वं न
संभवति—अनतिप्रसक्तधर्मस्यैवावच्छेदकत्वस्वीकारादित्याशङ्क्याह—न चेति । गोव्यक्तौ निरूपकत्व-
संबन्धेन शक्तिरप्यस्ति गोत्वमप्यस्तीत्यभिप्रेत्य शक्त्यवच्छेदकत्वमाशङ्कितम् । परिहारमाह—
अवच्छेदकत्वस्येति, अनतिप्रसक्तस्यैव धर्मस्यावच्छेदकत्वं भवतीति नियमः प्रकृते नास्तीत्यतिप्रसक्त-
स्यापि गोत्वस्य शक्यतावच्छेदकत्वं युक्तमेव । ननु यद्यतिप्रसक्तस्यापि गोत्वस्य शक्यतावच्छेदकत्वं
तदा द्रव्यत्वादेरपि धेनुपदशक्यतावच्छेदकत्वं स्यात् तेन च धेनुपदजन्यबोधे प्रकारतया भान-
मपि स्यादित्याशङ्क्याह—नियतत्वे वेति, अनतिप्रसक्तस्यैव धर्मस्यावच्छेदकत्वं भवतीति नियमे
धानकर्मत्वसहितस्य=धानकर्मत्वसमानाधिकरणस्यैव तस्य=गोत्वस्य शक्यतावच्छेदकत्वं स्वीक्रि-
यते तथा च केवलगोत्वस्य वृषभादौ सत्त्वेनातिप्रसक्तत्वेऽपि धानकर्मतासहितस्य तु गोत्व-
धानकर्मगोमात्रवृत्तित्वेनातिप्रसक्तत्वं नास्त्येवेति युक्तं तस्य शक्यतावच्छेदकत्वमित्यर्थः ।

अथ गोत्वमेव शक्यं धानकर्मत्वमेव शक्त्युपाविरिति वैपरीत्यमेव कुतो न स्यात् ? वस्तुतो धानकर्मत्वापेक्षया लाघवेन गोत्वस्यैव शक्यत्वमुचितम् ।

न च गोत्वमतिप्रसक्तं धानकर्मत्वं तु धानकर्मव्यक्तिभेदेन भिन्नं भिन्नमिति गोनिष्ठं तदनतिप्रसक्तमिति न वैपरीत्यमिति वाच्यम्, तस्यातिप्रसक्तत्वेऽपि शक्यत्वोपगमे क्षतिविरहात्, वृषभादिवोधस्य शक्त्युपाधिधानकर्मत्वस्यापि प्रकारतया वारणात् ।

न च गोत्वस्यैव शक्यत्वे जातिशक्त्यैव व्यक्तिभानसंभवेनाऽन्यलभ्यतया गवादिपदवद् व्यक्तिशक्त्युच्छेदप्रसङ्गः तथा च धानकर्मत्वस्य जातिनिष्ठशक्यताव्यधिकरणत्वेन शक्यतावच्छेदकत्वानुपपत्त्या वृषभादिवोधो दुर्वार एवेति वाच्यम्, एतदनुरोधेनान्यलभ्यत्वेऽपि व्यक्तौ शक्तिस्वीकारादिति चेत् ?

तार्किकः प्रभाकरमतापेक्षया विपरीतमाशङ्कते—अथेति । अत्रापि मते महिष्यादौ गोत्वाभावाद् वृषभादौ च धानकर्मत्वाभावात्तत्र धेनुपदप्रयोगापत्तिर्नास्त्येव । तार्किकः स्वमते लाघवमाह—वस्तुत इति, गोत्वं सकलगोष्वेकमेव धानकर्मत्वं च स्वाधारव्यक्तिभेदेन भिन्नं भिन्नमेत्येव नन्तधानकर्मत्वेषु धेनुपदशक्तिग्रहे गौरवमिति लाघवेन गोत्वस्यैव धेनुपदशक्यत्वमुचिनमित्यर्थः ।

ननु गोत्वं त्वेकमेवेति वृषभादावपि तस्य सत्त्वादतिप्रसक्तत्वेन धानकर्मत्वं च स्वाधारव्यक्तिभेदेन भिन्नं भिन्नमेवेति गोनिष्ठं धानकर्मत्वं महिष्यादौ न संभवतीति नातिप्रसक्तमिति तस्यैव धेनुपदशक्यत्वमुचितं न गोत्वस्यातिप्रसक्तत्वादिति नोक्तवैपरीत्य युक्तमिति मीमांसक आशङ्कते—न चेति । विनिगमनाभिरहरेण तार्किकः परिहरति—तस्येति, तस्य=गोत्वस्य । शक्यत्वोपगमे=धेनुपदशक्यत्वोपगमे । क्षतीति—गोत्वस्य शक्यत्वे धेनुपदाद् वृषभादिवोधापत्तिरेव क्षतिरस्ति सा च नास्त्येव—धानकर्मत्वस्य शक्त्युपाधिरस्वीकाराद् वृषभादौ च धानकर्मत्वस्याभावात् धेनुपदाद् वृषभादिवोधापत्तिरित्यर्थः । स्वयमपि विशदयति—वृषभादिति, शक्त्युपाधिधानकर्मत्वस्यापि प्रकारतया=प्रकारतास्वीकारेण धेनुपदाद् वृषभादिवोधस्य वारणादित्यन्वयः ।

तार्किकेण “गोत्वमेव शक्यम्” इति यदुक्तं तदाश्रित्य मीमांसक आशङ्कते—न चेति, यदि गोत्वमेव धेनुपदशक्यं तदा यथा गवादिपदानां जातिशक्त्यैव व्यक्तिभानं सम्भवति—व्यक्तिं विना जातेरनुपपत्तेरानयनादियोग्यतायाश्च जातावऽभावादित्यलभ्यतया=व्यक्तेरक्षेपादित्यतया व्यक्तौ गवादिपदानां शक्तिर्नास्ति तथा धेनुपदस्यापि व्यक्तौ शक्तिर्न स्यात् तथा च धेनुपदशक्यत्वे जातौ धानकर्मत्वं च व्यक्ताविति धानकर्मत्वस्य जातिनिष्ठशक्यताव्यधिकरणत्वेन शक्यतावच्छेदकत्वं न स्यात् तथा च गोत्वस्य वृषभादावपि सत्त्वेन गोत्वाच्च धेनुपदाद् वृषभादिवोधः स्यादेव, यदि धानकर्मत्वं शक्यतावच्छेदकं स्यात्तदा तेन धेनुपदाद् वृषभादिवोधवारणं स्यादपि न चैवं सम्भवतीत्यर्थः । तार्किकः परिहरति—एतदिति, एतदनुरोधेन=केवलगोत्वस्य शक्यत्वे

न- यद्धर्मविशिष्टे शक्तिस्तद्धर्माश्रयस्य यावत् एव शक्यत्वनियमेन गोत्वस्य शक्यत्वे वृषभादेरपि तथात्वापत्तेः । धानकर्मताविशिष्टाया गोः शक्यत्वे च गो- निष्ठधानकर्मताव्यक्तीनामेव विशेषणतया तासां च महिष्यादिव्यावृत्ततया महि- ष्यादेः शक्यतापत्तिविरहात्, इतिवदन्ति ।

तन्मते यद्यपि शक्तिज्ञानाधुनिकसंकेतज्ञानयोः कारणताभेदेन गौरवं न बाधक-
म्- भगवद्विद्वेषिणां मीमांसकानां शक्तेः संकेतानात्मकतया तयोरेककारणतायाः

धेनुपदाद् वृषभादिबोधवारणं न सम्भवतीत्यनुरोधेन व्यक्तेरन्यलभ्यत्वेपि व्यक्तौ धेनुपदशक्तिः स्वीक्रियते तथा च गोत्वविशिष्टव्यक्तौ धेनुपदशक्तिर्धानकर्मत्वं च शक्यभूतव्यक्तौ वर्तत इति शक्यतावच्छेदकं तत्र धानकर्मभूतमहिष्यादौ गोत्वं नास्ति गोत्वाधारभूतवृषभादौ च धान- कर्मत्वं नास्तीति न धेनुपदाद् महिष्यादेर्वा वृषभादेर्वा बोधापत्तिरिति सर्वं सुस्थमित्यर्थः ।

अथेत्यादिनाशङ्कितं प्राभाकरः परिहरति—नेति, यदि गोत्वविशिष्टव्यक्तेर्धेनुपदशक्यत्वं तदा गोत्वविशिष्टत्वाद् वृषभादेरपि धेनुपदशक्यत्वं स्यादेव यद्धर्मविशिष्टे शक्तिस्तद्धर्माश्रयस्य यावत्= सकलस्यैव शक्यत्वनियमात् तथा च धेनु पदाद् वृषभादिबोधापत्तिर्दुर्निवारिति तार्किकमते दोषः । तथात्वापत्तेः=शक्यत्वापत्तेः । प्राभाकरः स्वमते उपपत्तिमाह—धानकर्मतेति, धानकर्मता- विशिष्टाया गोः शक्यत्वं तत्र गोनिष्ठधानकर्मताव्यक्तीनामेव विशेषणत्वं तासाम्=गोनिष्ठधानक- र्मताव्यक्तीनां च गोव्यक्तिमात्रवृत्तित्वाद् महिष्यादिव्यावृत्ततया महिष्यादेर्धेनुपदशक्यतापत्तिर्नास्ति धानकर्मत्वस्य वृषभादावभावाच्च वृषभादेरपि धेनुपदशक्यतापत्तिर्नास्तीति न धेनुपदाद् वृषभादेर्वा महिष्यादेर्वा बोधापत्तिरिति सर्वं सुस्थमित्यर्थः । अन्यत्र मीमांसकमते जातावेव शक्तिरस्ति धेनु- पदस्य धानकर्मत्वमात्रे शक्तौ धेनुपदाद् महिष्यादिबोधापत्तिः स्यादिति हेतोर्धेनुपदस्य धानकर्म- ताविशिष्टगोव्यक्तौ शक्तिः स्वीक्रियत इत्यवधेयम् । वदन्तीत्यस्य प्राभाकरा इति पूर्वोक्तान्वयः ।

इत्येवं प्राभाकरमतमुपपाद्य विवेचयति— तन्मते इत्यादिना । तर्कमते यथा घटादिपदानां घटाद्यर्थेषु या शक्तिः सेश्वरेच्छारूपा तथा देवदत्तादिपदानां यो देवदत्तादिपिण्डेषु संकेतः सोपी- श्वरेच्छारूप एव तस्य “द्वादशेहि पिता नाम कुर्यात्” इति श्रुत्या संग्रहादिति शक्तिज्ञानाधुनिक- संकेतज्ञानयोः कारणताभेदः=कारणतास्वरूपभेदो नास्ति, किं वा शक्तावीश्वरीयत्वानुपादानेने- च्छामात्रं तर्कमते शक्तिरस्ति, आधुनिकसंकेतोपि कर्तुरिच्छैवेति शक्तिज्ञानाधुनिकसंकेतज्ञा- नयोः कारणतास्वरूपभेदाभावाद् द्वैविध्यं नास्ति तेन च गौरवमपि नास्ति, किं वा चेश्वराभावान्नेश्वरेच्छारूपा शक्तिः किं तु वाच्यवाचकभावसंबन्धरूपा सा च घटाद्यर्थेषु, देवदत्तादिपिण्डेषु देवदत्तादिपदानां चाधुनिकसंकेत एव स च न वाच्यवाचकभाव- रूप इति यद्यपि मीमांसकमते शक्तिज्ञानाऽऽधुनिकसंकेतज्ञानयोः कारणतास्वरूपभेदेन गौरव- मस्ति— भगवद्विद्वेषिणाम्=परमेश्वरानङ्गीकर्तृणां मीमांसकानां मते शक्तेः संकेतानात्मकतया=इ- रूपत्वाभावेन तयोः=शक्तिज्ञानाधुनिकसंकेतज्ञानयोरेककारणतायाः=एकरूपेण कारणतायाः कथ-

कथमप्यऽसंभवात् तथापि गोनिष्ठधानकर्मताव्यक्तीनामनतिप्रसक्तानुगतरूपाभावान्न शक्यत्वसंभवः ।

न च सामानाधिकरण्यसंबन्धेन गोत्वमेव धानकर्मत्वसहितं धानकर्मत्वविशेषाणामनुगमकमिति वाच्यम्, अशक्येन शक्यानुगमे सर्वत्रैव विशेषणे शक्त्युच्छेदप्रसङ्गात् । अतिप्रसक्तेनापि धानकर्मतात्वेन विशिष्टे धानकर्मताविशेषे शक्तिग्रहोपगमे लाघवाद् गोत्वविशिष्टे एव गोविशेषे शक्तिर्धानकर्मत्वमेव शक्त्युपाधिरित्येवोचितम् । अननुगतेन तत्तद्धानकर्मतात्वेन शक्तिग्रहोपगमे चाऽपूर्वव्यक्त्यऽलाभप्रसङ्ग इत्यनुपपत्तिश्चिन्त्या ॥

मपि संभवाभावात् तादृशं गौरवं च गीमांसकैरीश्वरस्वीकारगौरवमयेनेष्टापत्त्या स्वीकृतमिति न बाधकम्—बाधकत्वेन दोषत्वेन वा प्रदर्शयितुं युक्तं तथापि गोनिष्ठधानकर्मताव्यक्तीनामनतिप्रसक्तानुगतरूपामावाञ्छक्यत्वं न संभवति—अनतिप्रसक्तानुगतरूपे सत्येव शक्यत्वसंभवाद् यथा गोव्यक्तीनां गोत्वं गोत्वस्य च गोत्वमनतिप्रसक्तानुगतरूपमस्तीति गोव्यक्तीनां गोत्वस्य च गोपदशक्यत्वम् । धानकर्मतात्वं च महिष्यादिवृत्तिधानकर्मताव्यक्तिष्वप्यस्तीत्यऽतिप्रसक्तमेवेति न धानकर्मतात्वेनापि गोनिष्ठधानकर्मतानामनुगमः संभवति येन धेनुपदशक्यत्वं स्यादित्यर्थः ।

ननु सामानाधिकरण्यसंबन्धेन धानकर्मत्वसहितं नाम धानकर्मत्वसमानाधिकरणं गोत्वमेव धानकर्मत्वविशेषाणाम्—गोनिष्ठधानकर्मताव्यक्तीनामनुगमकं भविष्यति—धानकर्मत्वसमानाधिकरणगोत्वस्यानुगतत्वादनतिप्रसक्तत्वाच्च तथा च गोनिष्ठधानकर्मताव्यक्तीनां न धेनुपदशक्यत्वानुपपत्तिरित्याशङ्क्याह—न चेति, तत्र मते धेनुपदशक्यत्वं गोत्वे नास्ति तत्र यदि धेनुपदशक्येनापि गोत्वेन धेनुपदशक्यानां धानकर्मत्वानामनुगमः स्यात्तदा सर्वत्रैवाशक्येनापि घटत्वादिना घटादिपदशक्यघटादिव्यक्तीनामनुगमः स्यादिति विशेषणे—घटत्वादी घटादिपदशक्तिस्वीकारो व्यर्थ एव स्यात्. न चैवमस्तीति न धानकर्मत्वसमानाधिकरणगोत्वेनापि गोनिष्ठधानकर्मत्वानामनुगमः संभवति येन धेनुपदशक्यत्व स्यादित्यर्थः । धानकर्मतात्वं च महिष्यादिवृत्तिधानकर्मतासु वृत्तित्वादतिप्रसक्तमेव तत्र यद्यतिप्रसक्तेनापि धानकर्मतात्वेनानुगमाद् धानकर्मतात्वविशिष्टे धानकर्मताविशेषे—गोनिष्ठधानकर्मतासु धेनुपदशक्तिग्रहः स्वीक्रियते तदा लाघवाद् गोत्वविशिष्टे एव गोविशेषे—धानकर्मत्वोपलक्षितगोव्यक्तिषु धेनुपदशक्तिर्धानकर्मत्वमेव शक्त्युपाधिरित्येवोचितमित्याह—अतिप्रसक्तेनेति । लाघवं च गोत्वस्यैकत्वप्रयुक्तम् । धानकर्मत्वस्य शक्त्युपाधित्वेन न धेनुपदाद् वृषभादिव्योधापत्तिरपि । ननु धानकर्मतात्वमपि स्वाश्रयतत्तद्धानकर्मताव्यक्तिभेदेन भिन्नं भिन्नमेव न सकलधानकर्मताव्यक्तिवृत्त्येकं येनातिप्रसक्तं स्यादित्याशङ्क्याह—अननुगतेनेति, एवं हि तत्तद्धानकर्मतात्वमननुगतमेव स्याद्. अननुगतेन च तत्तद्धानकर्मतात्वेन तत्तद्धानकर्मतासु धेनुपदशक्तिग्रहोपगमे ह्यऽपूर्वव्यक्तेः—यस्यां धानकर्मताव्यक्तौ शक्तिग्रहो न

दिप्रकारकबोधे केवलतद्धर्मे शक्यतावच्छेदकतापर्याप्त्यवगाहिज्ञानस्य हेतुत्वात्, चन्द्रत्वसूर्यत्वोभयांशे शक्यतावच्छेदकतापर्याप्त्यवगाहिज्ञानस्य चोभयप्रकार-
कबुद्धित्वं कार्यतावच्छेदकम्. अतस्तादृशशक्तिज्ञानाच्चन्द्रत्वाद्यवच्छिन्नाऽन्वयबो-
धौपयिकयोग्यताज्ञानाद्यसत्त्वे न सूर्यत्वाद्यवच्छिन्नान्वयबोधप्रसङ्गः । नानार्थ-
पदाच्च प्रत्येकधर्मावच्छिन्नस्यापि प्रतीत्या तत्र प्रत्येकमेवाऽवच्छेदकतापर्याप्ते-
रवश्योपगन्तव्यतया शक्यतावच्छेदकताभेदेन शक्तिभेदः ।

अथाऽवच्छेदकताग्राहकमानेनैकधर्मिनिष्ठैकाविशेष्यतानिरूपिताविशेषणतापन्ने-
ष्वेव नानाधर्मेष्ववच्छेदकत्वपर्याप्तिर्गृह्यतेऽतो 'महानसीयो नास्ति' 'वह्निर्नास्ति'
इत्याकारकं महानसीयत्ववह्नित्वादिविशेषणपुरस्कारेण पृथक् पृथक् प्रतियोगि-

केवलसूर्यत्वादिप्रकारकबोधहेतुभूतस्य शक्तिज्ञानस्य स्वरूपमाह—केवलेति, केवलसूर्यत्वादिप्रकार-
कबोधं प्रति केवलतद्धर्मे=एकस्मिन्नेव सूर्यत्वादिधर्मे शक्यतावच्छेदकतापर्याप्त्यवगाहि यच्छक्तिज्ञानं
तस्यैव हेतुत्वमस्ति यथा सूर्यपदशक्तिज्ञानं केवलसूर्यत्वे एव शक्यतावच्छेदकतापर्याप्तिमवगाहते इति
तादृशशक्तिज्ञानेन सूर्यपदात् केवलसूर्यत्वप्रकारको बोधो जायते इत्यर्थः । केवलसूर्यत्वादिप्रका-
रकबोधहेतुभूतोक्तशक्तिज्ञानापेक्षया पुष्पवन्तपदशक्तिज्ञानस्य विशेषमाह—चन्द्रत्वेति, पुष्पवन्तपद-
शक्तिज्ञानं च चन्द्रत्वसूर्यत्वयोरुभयोरैवैकां शक्यतावच्छेदकतापर्याप्तिमवगाहते इति चन्द्रत्वसूर्यत्वोभ-
यप्रकारक एव बोधस्तस्य कार्यमस्तीति तादृशशक्तिज्ञानात्=चन्द्रत्वसूर्यत्वोभयांशे शक्यतावच्छेद-
कतापर्याप्त्यवगाहिशक्तिज्ञानात् चन्द्रत्वाद्यवच्छिन्नान्वयबोधौपयिकयोग्यताज्ञानाद्यसत्त्वे=चन्द्रादि-
विषयकशाब्दबोधहेतुभूतयोग्यताज्ञानाद्यसत्त्वे न केवलसूर्यादिविषयकशाब्दबोधप्रसङ्गोस्तीत्यर्थः ।
पुष्पवन्तपदान्नानार्थपदानां विशेषमाह—नानार्थेति, नानार्थाद् हर्यादिपदाच्च प्रत्येकधर्मावच्छिन्न-
स्यापि=केवलविष्णवादेरपि प्रतीत्या=बोधात् तत्र=नानार्थपदस्थले प्रत्येकमेव=केवलविष्णुत्वादावेव
शक्यतावच्छेदकतापर्याप्तेरवश्योपगन्तव्यतया विष्णुत्वादिशक्यतावच्छेदकनिष्ठशक्यतावच्छेदकतानां
भेदेन शक्तिभेदः शक्तिभेदाच्च नानार्थत्वं सिद्धमित्यर्थः ।

ननु चन्द्रत्वसूर्यत्वयोरुभयोरैकशक्यतावच्छेदकतापर्याप्तिरेवोक्ता न संभवति येन पुष्पवन्तपद-
स्थले शक्तिभेदो न स्याद् यतोऽवच्छेदकताग्राहकमानम्=अवच्छेदकतासाधकमानमभावादिप्रती-
तिरेव तथा ह्येकधर्मिनिष्ठा यैका विशेष्यता तादृशविशेष्यतानिरूपितविशेषणतां प्राप्तेष्वेव नाना-
धर्मेष्ववच्छेदकत्वपर्याप्तिर्गृह्यते यथा 'महानसीयवह्निर्नास्ति' इत्यत्र महानसीयवह्निरूपो य एको
धर्मि=विशेष्यस्तन्निष्ठा विशेष्यताप्येकैवेति तादृशैकविशेष्यतानिरूपितविशेषणतां प्राप्तयो-
र्महानसीयत्ववह्नित्वयोरभावीप्रतियोगितावच्छेदकत्वस्य पर्याप्तिर्गृह्यते न तु नानाधर्मिनिष्ठनाना-
विशेष्यतानिरूपितविशेषणतापन्नेष्वपि नानाधर्मेषु अत एव 'महानसीयो नास्ति' 'वह्निर्नास्ति'
इत्याकारकं समूहालम्बनात्मकं महानसीयत्वविशेषणपुरस्कारेण पृथग् जायमानं वह्निवविशेषण-
पुरस्कारेण च पृथग् जायमानं प्रतियोगिविषयकं ज्ञानं महानसीयत्ववह्नित्वयोरुभयोः पर्याप्ता

विषयकं ज्ञानं महानसीयत्ववह्नित्वादिपर्याप्तप्रतियोगितावच्छेदकताकं विशेषाभावं नाऽवगाहते अपि तु शुद्धवह्नित्वावच्छिन्नाभावमेवेति कथम् 'दिवाकरनिशाकर-
शक्तं पुष्पवन्तपदम्' इत्यादिशक्तिग्रहे चन्द्रत्वसूर्यत्वोभयस्मिन् शक्यतावच्छे-
दकत्वपर्याप्तिभानम्— तत्र धर्मिणोश्चन्द्रसूर्ययोर्भेदेन तन्निष्ठविशेष्यताया ऐक्यासं-
भवादिति चेत् ?

न— यतो यत्रावच्छेदकीभूतव्यासज्यवृत्तिधर्मान्तरधर्मितावच्छेदकतया धर्म-
द्वयादेर्भानं तत्र विभिन्नधर्मिविशेषणतापन्नेष्वपि तावद्धर्मेष्वेकावच्छेद्यतानिरू-
पितावच्छेदकतापर्याप्तिः प्रतीयते कथमन्यथा 'घटपटौ न स्तः' इत्याकारको-

प्रतियोगितावच्छेदकता यस्य तादृशं विशेषाभावम्— 'महानसीयवह्निर्नास्ति' इत्याकारकमभावं नाव-
गाहते— न विषयीकरोति किं तु शुद्धवह्नित्वावच्छिन्नाभावमेव नाम 'वह्निर्नास्ति' इतिज्ञानं केवलवह्नि-
त्वावच्छिन्नप्रतियोगिताकामावयवगाहते 'महानसीयो नास्ति' इति च ज्ञानं केवलमहानसीयत्वाव-
च्छिन्नप्रतियोगिताकामावयवगाहते यदि च नानाधर्मिनिष्ठनानाविशेष्यतानिरूपितविशेषणतापन्ने-
ष्वपि नानाधर्मेष्वेकावच्छेदकत्वपर्याप्तिर्गृहीत तदा महानसीयरूपधर्मिनिष्ठविशेष्यतानिरूपितविशे-
षणतां प्राप्त यद् महानसीयत्वं वह्निरूपधर्मिनिष्ठविशेष्यतानिरूपितविशेषणतां प्राप्तं यद् वह्नित्वं
तयोरुभयोरप्येकाभावीयप्रतियोगितावच्छेदकत्वपर्याप्तिर्गृहीत तथा च 'महानसीयो नास्ति'
'वह्निर्नास्ति' इतिसमूहालम्बनात्मकं ज्ञानम् 'महानसीयवह्निर्नास्ति' इत्याकारकं विशेषाभावमप्यव-
गाहते तथा च वह्निमति पर्यते वह्निशून्ये च महानसे 'महानसीयवह्निर्नास्ति' इतिविशिष्टाभावप्र-
तीतेर्जायमानत्वात् 'महानसीयो नास्ति' 'वह्निर्नास्ति' इतिसमूहालम्बनात्मकामावयवप्रतीतिरपि
जायेत न चैवमिष्टमिति तदुपपत्त्यर्थमेकधर्मिनिष्ठैकविशेष्यतानिरूपितविशेषणतापन्नेष्वेव नानाधर्म-
ेष्ववच्छेदकत्वपर्याप्तिः स्वीकार्या तथा च पुष्पवन्तपदस्थलेपि धर्मिणोश्चन्द्रसूर्ययोर्भेदेन तन्निष्ठवि-
शेष्यताया ऐक्यासंभवात् तादृशविभिन्नविशेष्यतानिरूपितविशेषणतां प्राप्तयोश्चन्द्रत्वसूर्यत्वयो-
रपि कथं शक्यतावच्छेदकत्वस्य पर्याप्तिः स्यात् तदभावे च पुष्पवन्तपदात् केवलसूर्यत्वादिप्रकार-
कबोवो दुर्वार एवेत्याशङ्कते— अथेति ।

परिहरति— नेति, प्रकृतेऽवच्छेदकीभूत व्यासज्यवृत्तिः— चन्द्रसूर्योभयव्यासक्तं यद् द्वित्वं धोम-
यत्वं वा धर्मान्तरं तादृशधर्मान्तरनिरूपिता या चन्द्रसूर्योभयनिष्ठा धर्मिता तादृशधर्मितावच्छेद-
कतया धर्मद्वयादेः— चन्द्रत्वसूर्यत्वादिनानाधर्माणां प्रतीतिर्भवतीति चन्द्रसूर्यरूपविभिन्नधर्मिणोरपि
विशेषणतापन्नयोश्चन्द्रत्वसूर्यत्वरूपधर्मयोरेका या शक्यतानिष्ठाऽवच्छेद्यता तादृशावच्छेद्यतानिरू-
पितावच्छेदकतायाः पर्याप्तिः प्रतीयते इत्यन्वयः, 'महानसीयो नास्ति' 'वह्निर्नास्ति' इत्यत्र
त्ववच्छेदकीभूतव्यासज्यवृत्तिधर्मान्तरधर्मितावच्छेदकतया महानसीयत्ववह्नित्वयोर्भानं न भवति—
द्वित्वादेरवच्छेदकत्वाभावादिति न तत्र महानसीयत्ववह्नित्वयोरभावीयप्रतियोगितावच्छेदकत्वपर्याप्तिः
संभवति । विपक्षे बाधकमाह— कथमिति । अन्यथा— यदि यत्रावच्छेदकीभूतव्यासज्यवृत्तिधर्मा-

भयत्वावच्छिन्नाभावप्रतीतौ घटपटादिरूपप्रतियोगिविषयताया भेदेऽप्यभावी-
यविषयताया ऐक्येन समूहालम्बनविलक्षणायामुभयत्वादिधर्मितावच्छेदकतया
भासमानघटत्वपटत्वादिषु तादृशाभावप्रतियोगितावच्छेदकत्वपर्याप्तिमानम् ? ।

एवं च ' दिवाकरनिशाकरयोः शक्तमेतत्पदम् ' इत्याकारकशक्तिग्रहे शक्ति-
विषयताया ऐक्येन समूहालम्बनविलक्षणे उभयत्वधर्मितावच्छेदकतापन्नचन्द्रत्व-
सूर्यत्वयोः शक्यतावच्छेदकत्वपर्याप्तिमानमविरुद्धमिति न दोषः ।

न चैवमुभयाभावप्रतियोगितायामुभयत्वस्येव प्रकृते उभयत्वस्याप्यवच्छेदक-
न्तरधर्मितावच्छेदकतया धर्मद्वयादेर्भानं तत्रापि विभिन्नधर्मविशेषणतापन्नेषु तावद्धर्मेष्वेकावच्छे-
द्यतानिरूपितावच्छेदकतापर्याप्तिर्न प्रतीयेत तदा 'घटपटौ न स्तः' इत्यत्र घटपटरूपप्रतियोगि-
नोर्विषयताया भेदेऽप्यभावीयविषयताया ऐक्येन 'घटो नास्ति' 'पटो नास्ति' इत्याकारकसमू-
हालम्बनात्मकप्रतीत्यपेक्षया वैलक्षण्यमस्ति—उक्तसमूहालम्बनात्मकप्रतीतावभावीयविषयताया
अप्यैक्याभावात् तथा च समूहालम्बनविलक्षणायाम् 'घटपटौ न स्तः' इत्याकारकोभयत्वाव-
च्छिन्नाभावप्रतीतौ नाम घटत्वपटत्वोभयधर्मावच्छिन्नप्रतियोगिताकाभावप्रतीतौ उभयत्वरूपधर्म-
निरूपिता या घटपटोभयनिष्ठा धर्मिता तादृशधर्मितावच्छेदकतया भासमानयोर्घटत्वपटत्वयो-
स्तादृशाभावप्रतियोगितावच्छेदकत्वस्य=उभयत्वावच्छिन्नाभावप्रतियोगितावच्छेदकत्वस्य पर्याप्तिर्न
भासेत न चैवमस्ति तथा च यथा 'घटपटौ न स्तः' इत्यत्र घटत्वपटत्वयोर्घटपटरूपविभिन्न-
धर्मविशेषणतापन्नयोरप्यऽभावीयप्रतियोगितावच्छेदकत्वस्य पर्याप्तिर्भासते तयोरोभयत्वधर्मिता-
वच्छेदकतया भासमानत्वात् तथा 'दिवाकरनिशाकरशक्तं पुष्पवन्तपदम्' इत्याकारकशक्तिग्रहेऽपि
चन्द्रसूर्यरूपविभिन्नधर्मविशेषणतापन्नयोरपि चन्द्रत्वसूर्यत्वयोः शक्यतावच्छेदकतापयात्तर्भानं युक्त-
मेव—अत्र चन्द्रत्वसूर्यत्वयोरप्युभयत्वधर्मितावच्छेदकतया भासमानत्वादिति न शक्तिभेदापत्तिर्न
चकधर्मप्रकारकशब्दबोधापत्तिर्वैत्यर्थः ।

उपसंहरति—एवं चेति । एतत्पदम्=पुष्पवन्तपदम् । ' दिवाकरशक्तं तत्पदम् ' ' निशाकर-
शक्तं तत्पदम् ' इत्याकारकसमूहालम्बनात्मकशक्तिग्रहे तु शक्तिविषयताया ऐक्यं न भवति
दिवाकरनिरूपितशक्तिविषयताया भिन्नत्वान्निशाकरनिरूपितशक्तिविषयतायाश्च पदनिष्ठाया भिन्न-
त्वात्, ' दिवाकरनिशाकरयोः शक्तं पुष्पवन्तपदम् ' इत्याकारकविशिष्टशक्तिग्रहे तु दिवाकर-
निशाकरोभयनिरूपितैकैव शक्तिविषयता पुष्पवन्तपदे प्राप्तेति समूहालम्बनविलक्षणे विशिष्टशक्ति-
ग्रहे उभयत्वधर्मनिरूपिता या चन्द्रसूर्योभयनिष्ठा धर्मिता तादृशधर्मिताया अवच्छेदकतापन्नयो-
श्चन्द्रत्वसूर्यत्वयोः शक्यतावच्छेदकत्वपर्याप्तिमानं न विरुद्धमित्यन्वयः ।

ननु यदि चन्द्रत्वसूर्यत्वयोरत्रोभयत्वधर्मितावच्छेदकत्वं स्वीक्रियते तदा यथा ' घटपटौ न
स्तः ' इत्यत्रोभयत्वस्याप्युभयाभावप्रतियोगितावच्छेदकत्वमस्ति तथा प्रकृतेऽपि=पुष्पवन्तपदस्थ-
लेषु उभयत्वस्याऽवच्छेदककोटिप्रवेशप्रसङ्गः=शक्यतावच्छेदकत्वं स्यादित्याशङ्क्याह—न चैवमिति ।

कोटिप्रवेशप्रसङ्ग इति वाच्यम्, अभावबुद्धौ प्रतियोग्यंशे उपलक्षणस्याऽप्रकारत्व-
नियमादुभयत्वस्य प्रतियोगितावच्छेदकत्वघ्नोप्यात् । शक्तिग्रहे च शक्यांशे उपल-
क्षणस्योभयत्वस्य प्रकारत्वोपगमेन तस्य शक्यतानवच्छेदकत्वात् ।

अस्तु वा प्रकृते उभयत्वसहितमेव चन्द्रत्वसूर्यत्वोभयं शक्यतावच्छेदकम् 'द्वौ'
इत्यत्रेव 'पुष्पवन्तौ' इत्यत्रापि प्रकृतिविभक्तिभ्यामुपस्थापितस्य द्वित्वस्य
सकृदेव भानम् । विरुद्धयोरेकावच्छेदकत्वपर्याप्तिरपि घटत्वपटत्वाद्यारुभयाभा-
वप्रतियोगितावच्छेदकत्वपर्याप्तिवत् प्रकृते न विरुध्यते ।

परिहारहेतुगाह—अभावेति, अभावबुद्धौ—'घटपटौ न स्तः' इत्याद्यभावज्ञाने । "प्रतियोगि-
विशेषिताऽभावबुद्धिर्विशिष्टविशिष्टमयमर्थादां नातिशेते" इतिद्युत्पत्त्याऽभावज्ञाने भासमानानां
सर्वेषामपि धर्माणां प्रतियोगितावच्छेदकत्वं भवत्येव उपलक्षणस्य चाभावज्ञाने प्रकारत्वं न
भवतीति यदि 'घटपटौ न स्तः' इत्यत्रोभयत्वमुपलक्षणं भवेत्तदा प्रतियोगितावच्छेदकं न
स्याद् भवति च प्रतियोगितावच्छेदकं तस्मादुक्ताभावज्ञाने उभयत्वस्य प्रतियोग्यंशे उपलक्षणत्वं
नास्ति किं तु विशेषणत्वमेव तथा चोभयत्वस्य प्रतियोग्यंशे प्रकारत्वमवच्छेदकत्वं च प्राप्तं न
चैवं नियमः शक्तिग्रहेति येन 'दिवाकरनिशाकरयोः शक्तं पुष्पवन्तपदम्' इत्याकारक-
शक्तिग्रहे भासमानमुभयत्वं शक्यांशे विशेषणम्—शक्यतावच्छेदकं स्यात् तथा च शक्तिग्रहे
उपलक्षणं यदुभयत्वं तस्य प्रकारत्वं संभवति शक्तिग्रहे उपलक्षणस्यापि प्रकारत्वस्वीकारादिति
तस्य—उभयत्वस्य शक्यतावच्छेदकत्वं न भवति—उपलक्षणीभूतस्यैव तस्य प्रकारत्वस्वीकाराद्
विशेषणीभूतप्रकारस्यैवावच्छेदकत्वनियमादिति नोभयत्वस्य शक्यतावच्छेदककोटिप्रवेशप्रसङ्ग
इत्यर्थः । विशेषणस्यापि कश्चित् प्रकारत्वं भवति यथा अभावज्ञाने, उपलक्षणस्यापि प्रकारत्वं
भवति यथा शक्तिग्रहे प्रदर्शितम्, किं चाऽवच्छेद्यत्वसंबन्धेनापि प्रकारत्वं भवति यथाऽभावज्ञाने,
सामानाधिकरण्यसंबन्धेनापि प्रकारत्वं भवति यथा शक्तिग्रहे तत्र ययोश्चन्द्रसूर्ययोः शक्यतास्ति
तत्रैवोभयत्वमप्यस्तीति सामानाधिकरण्येन प्रकारत्वम् ।

अभ्युपगम्याह—अस्तु चेति, एवं चोभयत्वं चन्द्रत्वं सूर्यत्वमिति त्रितयमेव शक्यतावच्छेदकं
जातम् । नन्वेवं पुष्पवन्तपदस्योभयत्वावच्छिन्ने शक्त्या 'पुष्पवन्तौ' इत्यत्र प्रकृत्याप्युभयत्व-
मानं स्याद् विभक्त्यापि च स्यादित्युभयत्वस्य द्विधा मानप्रसङ्ग इत्याशङ्क्याह— द्वाविति,
यथा 'द्वौ' इत्यत्र प्रकृत्याप्युभयत्वस्योपस्थितिर्भवति विभक्त्यापि च शाब्दबोधे त्वेकदैव भानं
भवति तथैव 'पुष्पवन्तौ' इत्यत्रापि ध्येयम् । ननु 'महानसीयवहिर्नास्ति' इत्यत्रैकस्मिन्
बहौ महानसीयत्वं बह्वित्वं च संभवतीति तयोः परस्परं विरोधाभावात् तयोरभार्यायैकप्रतियोगि-
तावच्छेदकत्वस्य पर्याप्तिः संभवति 'पुष्पवन्तौ स्तः' इत्यत्र चन्द्रत्वसूर्यत्वे तु परस्पराभावव्या-
प्यत्वात् परस्परं विरुद्धे एवेति कथं तयोरेकशक्यतावच्छेदकत्वस्य पर्याप्तिः स्यादित्याशङ्क्याह—
विरुद्धयोस्ति, यथा घटत्वपटत्वे अपि परस्पराभावव्याप्यत्वात् परस्परं विरुद्धे एवाऽप्यापि 'घट-

न च 'घटपटौ न स्तः' इत्यत्रोभयत्वे एव प्रतियोगितावच्छेदकत्वं भासते न तु विरुद्धघटत्वपटत्वादाविति वाच्यम्, केवलोभयत्वे तादृशाभावप्रतियोगितावच्छेदकतायाः पर्याप्तौ यत्किञ्चिदुभयवति तादृशाभावप्रतीत्यनुपपत्तेः ।

न च सामानाधिकरण्यसंबन्धेन घटत्वपटत्वरूपावच्छेदकधर्मेण व्यावृत्तोभयत्वविशेषस्यैव तत्रावच्छेदकत्वं प्रतीयते इति वाच्यम्, तेन प्रकारेण तत्रोभयत्वस्याऽभानात् तत्तद्गूणाणां तत्तद्धर्मिविशेषणतयैव भानात् अतिप्रसक्तधर्मप्रकारेण

पटौ न स्तः' इत्यत्र परस्परविरुद्धयोर्घटत्वपटत्वयोः प्रतियोगितावच्छेदकत्वस्य पर्याप्तिः स्वीक्रियते तथा प्रकृते चन्द्रत्वसूर्यत्वयोरपि शक्यतावच्छेदकत्वपर्याप्तिर्न विरुद्धेत्यर्थः ।

शङ्कते— न चेति । अतिस्पष्टः पूर्वपक्षः । परिहारमाह— केवलेति, यदि 'घटपटौ न स्तः' इत्यत्र केवलोभयत्वे एवोभयाभावप्रतियोगितावच्छेदकतायाः पर्याप्तिः स्यात्तदा यत्र गवाश्वादिरूपमपि यत् किञ्चिदुभयं स्यात् तत्रोभयपदार्थसत्त्वेनोभयत्वावच्छिन्नप्रतियोगिताकाभावस्यासंभवात् तादृशाभावप्रतीतिः— 'घटपटौ न स्तः' इत्याकारकाभावप्रतीतिर्नोपपद्येत भवति च तत्र 'घटपटौ न स्तः' इत्याकारकाभावप्रतीतिरिति तत्र घटत्वपटत्वयोरपि प्रतियोगितावच्छेदकत्वपर्याप्तिः स्वीकार्या तथा च यत्किञ्चिदुभयवत्यपि देशे घटपटयोरभावात् 'घटपटौ न स्तः' इत्याकारा घटत्वपटत्वोभयावच्छिन्नप्रतियोगिताकाभावस्य प्रतीतिरूपपद्यते इत्यर्थः ।

ननु 'घटपटौ न स्तः' इत्यत्र घटपटयोरुभयत्वमपि वर्तते घटत्वपटत्वेऽपीति सामानाधिकरण्यसंबन्धेन घटत्वपटत्वे उभयत्वावच्छेदके जाते उभयत्वं च घटपटोभयावच्छेदकमेवेति घटत्वपटत्वे अवच्छेदकतावच्छेदके जाते तथा च घटत्वपटत्वरूपेणावच्छेदकतावच्छेदकधर्मेण व्यावृत्तस्य—व्यवच्छिन्नस्यैवोभयत्वविशेषस्याऽवच्छेदकत्वम्—प्रतियोगितावच्छेदकत्वं प्रतीयते न तु सामान्यत एवोभयत्वस्य येन यत्किञ्चिदुभयवति देशे 'घटपटौ न स्तः' इत्यभावप्रतीतिर्नोपपद्येत, उभयत्वविशेषस्य तत्र प्रतियोगितावच्छेदकत्वे तु यत् किञ्चिदुभयवति देशे उभयत्वसामान्यावच्छिन्नप्रतियोगिताकाभावप्रतीतेरनुपपत्तावप्युभयत्वविशेषावच्छिन्नप्रतियोगिताकाभावप्रतीतौ बाधकाभावात् 'घटपटौ न स्तः' इत्यभावप्रतीतिर्नानुपपन्नेत्याशङ्क्याह— न चेति । परिहारमाह—तेनेति, तत्र— 'घटपटौ न स्तः' इत्यत्रोभयत्वमुभयत्वेनैव रूपेण भासते न तु तेन प्रकारेण नाम घटत्वपटत्वावच्छिन्नत्वेन रूपेण येन तादृशोभयत्वविशेषस्य प्रतियोगितावच्छेदकत्वमुपपद्येत्यर्थः । उक्ते हेतुमाह— तत्तद्गूणाणामिति, 'घटपटौ न स्तः' इत्यत्र तत्तद्गूणाणाम्—घटत्वपटत्वयोस्तत्तद्धर्मिविशेषणतयैव—घटपटलक्षणधर्मिविशेषणतयैव भानं भवति न तूभयत्वविशेषणतया येन घटत्वपटत्वावच्छिन्नत्वेनोभयत्वस्य भानमुपपद्येत्यर्थः । ननुभयत्वत्वेनैव रूपेण भासमाने उभयत्वे प्रतियोगितावच्छेदकतापर्याप्तिरस्तु को दोष इत्याशङ्क्याह— अतिप्रसक्तेति, उभयत्वत्वं

भासमाने चाऽवच्छेदकतापर्याप्तिभानानुपपत्तात् । तत्रोभयत्वविशेषेऽभावप्रतियोगितावच्छेदकत्वपर्याप्त्युपगमे अत्राप्युभयत्वविशेषे । शक्यतावच्छेदकत्वपर्याप्ति-संभवाच्चन्द्रत्वसूर्यत्वयोरवच्छेदकतावच्छेदकतयैव शाब्दबोधे भानोपपत्तिः ।

न च शक्यतावच्छेदकतावच्छेदकमऽवच्छेदकविशेषणतयैव भासते इति चन्द्रत्वसूर्यत्वयोस्तथात्वे चन्द्रसूर्यांशे प्रकारतया शाब्दबोधे भानानुपपत्तिरिति वाच्यम्, तयोः शक्यतावच्छेदकतावच्छेदकत्वोपि शक्तिग्रहेऽवच्छेदकाश्रयचन्द्रसूर्य-विशेषणतयैव भानाच्छाब्दबोधेपि तद्विशेषणतया भानसंभवात् ।

अयं शक्तिग्रहे साक्षाच्छक्यतानवच्छेदकस्य तदुभयस्य शक्यचन्द्रसूर्योभयांशे साक्षात् प्रकारतया भानं न संभवतीति चेत् ? ' घटपटौ न स्तः ' इत्यादौ घट-

हि सकलोभयत्ववृत्ति न तु केवळघटपटमात्रवृत्त्युभयत्वमात्रवृत्तीत्यऽतिप्रसक्तम्, अतिप्रसक्तधर्मप्र-कारेण=उभयत्वत्वेन रूपेण भासमाने चोभयत्वे प्रतियोगितावच्छेदकतापर्याप्तिर्न स्वीक्रियन्त-अतिप्रसक्तधर्मरूपेण भासमानस्य व्यवच्छेदकत्वासंभवादित्यर्थः । अमुपगम्याह- तत्रेति, तत्र= ' घटपटौ न स्तः ' इत्यत्र, उभयत्वविशेषे=घटत्वपटत्वविशिष्टोभयत्वे । अत्र=' दिवाकरनिशा-करयोः शक्तं पुण्यवन्तपदम् ' इतिशक्तिग्रहे उभयत्वविशेषे=सागानाधिकरण्येन चन्द्रत्वसूर्यत्वविशि-ष्टोभयत्वे । नन्वेवं शाब्दबोधे चन्द्रत्वसूर्यत्वयोः शक्यतावच्छेदकतावच्छेदकतयैव भानं स्यान्न तु शक्यतावच्छेदकतयैवशाब्दक्य तयैव स्वीकुर्वन्नाह-चन्द्रत्वेति । अत्र शक्यतावच्छेदकता उभय-त्वविशेषे विशेषा चन्द्रत्वसूर्यत्वयोरुभयत्वावच्छेदकत्वात् शक्यतावच्छेदकतावच्छेदकत्वं प्राप्तमिति ।

पुनराशङ्कते- न चेति । अवच्छेदकविशेषणतया=शक्यतावच्छेदकविशेषणतया । तथात्वे=शक्यतावच्छेदकतावच्छेदकत्वे । चन्द्रत्वसूर्यत्वयोः शक्यतावच्छेदकतावच्छेदकत्वे उभय-त्वविशेषणविशेषणतयैव शाब्दबोधे भानं संभवति न तु चन्द्रसूर्यविशेषणतयैवत्यर्थः । परिहासमाह- तयोरिति, तयोः=चन्द्रत्वसूर्यत्वयोः । अवच्छेदकमुभयत्वम् । तद्विशेषणतया=चन्द्रसूर्यविशे-षणतया । एवं च चन्द्रत्वसूर्यत्वयोः शक्यतावच्छेदकत्वं शक्यतावच्छेदकतावच्छेदकत्वं च प्राप्तम् । शाब्दबोधेपीति- शक्तिज्ञानशाब्दबोधयोः समानप्रकारकत्वनिष्पत्तिरिति विशेष्यम् ।

ननु यदि शक्तिग्रहे चन्द्रत्वसूर्यत्वयोः साक्षाच्छक्यतावच्छेदकत्वं स्यात्तदा शक्यभूतचन्द्रसूर्ययोः साक्षात् प्रकारतया भानं स्यादपि न धैवमस्ति शक्तिग्रहे उक्तोभयत्वविशेषणस्यैव साक्षाच्छक्यता-वच्छेदकत्वस्वीकारात् चन्द्रत्वसूर्यत्वयोश्च तादृशोभयत्वे एव प्रकारत्वस्वीकारादित्याशङ्कते-अ-त्येति । तदुभयस्य=चन्द्रत्वसूर्यत्वयोः । प्रतिवन्द्युत्तरमाह- घटपटाविति, ' घटपटौ न स्तः ' इत्यत्र साक्षात् प्रतियोगितावच्छेदकत्वमुभयत्वविशेषणस्यैव स्वीकृतं घटत्वपटत्वयोश्च तादृशोभयत्वा-वच्छेदकत्वेन प्रतियोगितावच्छेदकतावच्छेदकत्वमेवेति घटत्वपटत्वयोरपि प्रतियोगितावच्छेदकत्वेन

त्वपक्षयोः साक्षात् प्रतियोगितावच्छेदकत्वमन्तरेण प्रतियोगिविशेषणतया
भानासम्भवन्तुल्य एवेत्याहुः ।

ज्ञानशक्तिवादिनस्तु— चन्द्रत्वसूर्यत्वोभयप्रकारकज्ञानमेव पुष्पवन्तपदशक्यम्.
'पुष्पवन्तपदमुभयप्रकारकज्ञाने शक्तम्' इत्याकारकशक्तिग्रहस्य तादृशज्ञानत्वमेव
कार्यतावच्छेदकमिति व्युत्पत्तिमतः पुरुषस्य नैकैकबोधापत्तिः, अतादृशस्य च
भवत्येव तादृशो बोधः ।

न चैवमपि 'पुष्पवन्तपदं चन्द्रत्वप्रकारकज्ञाने शक्तम्' इत्यादिवोधस्य प्रमा-
त्वात् 'शक्तिभ्रमं विना प्रत्येकशाब्दबोधानुदयः' इतिकथमुपपद्यत इति वाच्यम्,
केवलचन्द्रादिप्रकारकबोधे तत्तत्प्रकारकबोधत्वांशे शक्तिनिरूपकतावच्छेद-

कतापर्याप्तिग्रहस्य हेतुत्वात्, प्रकृते तूभयप्रकारकबोधत्वांशे शक्तिनिरूपकतावच्छेदकत्वपर्याप्त्यभ्युपगमात्; तादृशस्य 'चन्द्रत्वप्रकारकज्ञाने शक्तम्' इत्यादिज्ञानस्य भ्रमत्वनियमादित्याहुः ।

ईश्वरेच्छारूपस्य संकेतस्य शक्तित्वमङ्गीकर्तृसिद्धान्तिपक्षे— 'पुष्पवन्तपदाच्चन्द्रत्वावच्छिन्नविषयकसूर्यत्वावच्छिन्नविषयकशब्दबोधो भवतु' इत्याकारक एव तादृशपदे भगवत्संकेतः केवलचन्द्रत्वाद्यवच्छिन्नविषयकबोधश्च न तत्पदजन्यत्वेन तद्विषय इति तादृशपदान्न तथाविधो बोधः ।

न च तादृशपदजन्यत्वेन केवलचन्द्रत्वाद्यवच्छिन्नविषयकबोधस्य संकेताविषयत्वेपि चन्द्रत्वाद्यवच्छिन्नविषयकबोधविषयकत्वेन संकेतविषयकग्रहस्य चन्द्र-

वर्तते शक्तिनिरूपकतापि वर्तते इति बोधत्वे शक्तिनिरूपकतावच्छेदकता प्राप्ता तत्र केवलचन्द्रत्वप्रकारबोधत्वे चन्द्रपदनिष्ठशक्तिनिरूपकतावच्छेदकताया एव पर्याप्तिरस्ति न तु पुष्पवन्तपदनिष्ठशक्तिनिरूपकतावच्छेदकताया अपीति केवलचन्द्रत्वप्रकारकबोधश्चन्द्रपदादेव संभवति न तु पुष्पवन्तपदादपि, प्रकृते=पुष्पवन्तपदस्थले तूभयप्रकारकबोधत्वांशे=चन्द्रत्वसूर्यत्वोभयप्रकारकबोधत्वे एव पुष्पवन्तपदनिष्ठशक्तिनिरूपकतावच्छेदकतापर्याप्तिरभ्युपगम्यते न तु केवलचन्द्रत्वादिप्रकारकबोधत्वेपीति न पुष्पवन्तपदात् केवलचन्द्रत्वादिप्रकारकबोधापत्तिः यादृशबोधत्वे उक्तपर्याप्तिग्रहस्तादृशबोधस्यैव तेन पदेन स्वीकारादिति । तादृशस्य=उत्तररूपस्य 'पुष्पवन्तपदं चन्द्रत्वप्रकारकज्ञाने शक्तम्' इत्यादिज्ञानस्य भ्रमत्वनियमादेतादृशभ्रमात्मकशक्तिज्ञानाच्च भ्रमात्मक एव केवलचन्द्रत्वप्रकारकबोधः संभवति न प्रमात्मक इत्यर्थः । "इत्याहुः" इत्यस्योक्तेन "ज्ञानशक्तिवादिनः" इत्यनेनान्वयः ।

पुष्पवन्तपदात् केवलचन्द्रत्वादिप्रकारकबोधापत्तिमाशङ्कितां संप्रति तर्कमतेन समाधत्ते— ईश्वरेति । तादृशपदे=पुष्पवन्तपदे विषयत्वं सप्तम्यर्थः । तत्पदजन्यत्वेन=पुष्पवन्तपदजन्यत्वेन रूपेण । तद्विषयः=पुष्पवन्तपदविषयकभगवत्संकेतविषयः । तादृशपदात्=पुष्पवन्तपदात् । तथाविधः=केवलचन्द्रत्वाद्यवच्छिन्नविषयको बोधः । चन्द्रत्वसूर्यत्वोभयप्रकारकस्यैव बोधस्य पुष्पवन्तपदजन्यत्वेन भगवत्संकेतविषयत्वात् पुष्पवन्तपदादुभयप्रकारक एव बोधो जायते न तु केवलचन्द्रत्वादिप्रकारकोपि तस्य पुष्पवन्तपदजन्यत्वेन भगवत्संकेताऽविषयत्वादिति सारः ।

ननु केवलचन्द्रत्वाद्यवच्छिन्नविषयकबोधस्य तादृशपदजन्यत्वेन=पुष्पवन्तपदजन्यत्वेन रूपेण भगवत्संकेताऽविषयत्वेपि सूर्यत्वाद्यवच्छिन्नविषयको यो बोधस्तादृशबोधविषयको यः 'पुष्पवन्तपदात् सूर्यत्वाद्यवच्छिन्नविषयको बोधो भवतु' इत्याकारको भगवत्संकेतस्तादृशसंकेतग्रहादिवटिता या सूर्यत्वाद्यवच्छिन्नविषयकबोधसामग्री तस्यामसत्यामपि चन्द्रत्वादिप्रकारकबोधजनकस्य चन्द्रत्वाद्यवच्छिन्नविषयको यो बोधस्तादृशबोधविषयको यः 'पुष्पवन्तपदाच्चन्द्रत्वाद्यवच्छिन्नवि-

त्वादिप्रकारकबोधजनकस्य सूर्यत्वाद्यवच्छिन्नविषयकबोधविषयकत्वेन संकेतग्रहा-
दिघटितसूर्यत्वाद्यवच्छिन्नविषयकबोधसामग्र्यामसत्यामपि संभवेन तद्वलाद-
भ्रान्तस्य केवलचन्द्रत्वाद्यवच्छिन्नविषयकबोधो दुर्वार एवेतिवाच्यम्, तत्पदजन्य-
केवलचन्द्रत्वादिप्रकारकबोधे तत्पदजन्यकेवलचन्द्रत्वाद्यवच्छिन्नविषयकबोधत्व-
पर्याप्तविषयतावच्छेदकताकत्वप्रकारकसंकेतविषयकज्ञानस्य हेतुत्वात्, पुष्पवन्त-
पदजन्यत्वघटितभगवत्संकेतविषयतावच्छेदकशरीरे च सूर्यत्वावच्छिन्नविषयकत्व-
चन्द्रत्वावच्छिन्नविषयकत्वयोर्द्वयोरेकत्र निवेशात्, तत्पदजन्यप्रत्येकधर्मावच्छिन्नः

यको बोधो भवतु ' इत्याकारकभगवत्संकेतस्तादृशसंकेतविषयकज्ञानस्य संभवेन तद्वलात्=एता-
दृशसंकेतविषयकज्ञानवलादभ्रान्तस्यापि केवलचन्द्रत्वाद्यवच्छिन्नविषयको बोधः पुष्पवन्तपदाद्
दुर्वार एवेत्याशङ्क्याह— न चेति । यदा हि चन्द्रत्वसूर्यत्वोभयप्रकारकबोधः पुष्पवन्तपदजन्यत्वेन
भगवत्संकेतविषयस्तदा चन्द्रत्वादिप्रकारकबोधोपि सुतरां पुष्पवन्तपदजन्यत्वेन भगवत्संकेतविषय
एव तादृशसंकेतस्य ज्ञानं च न भ्रम इति तादृशसंकेतज्ञानवलात् पुष्पवन्तपदादभ्रान्तस्यापि
केवलचन्द्रत्वादिप्रकारकबोधः स्यादेवेति सारः ।

परिहारहेतुमाह— तत्पदजन्येति, यथा— तत्पदजन्यकेवलचन्द्रत्वादिप्रकारकबोधे=चन्द्रादिपद-
जन्यकेवलचन्द्रत्वादिप्रकारकबोधं प्रति चन्द्रपदजन्यो यः केवलचन्द्रत्वाद्यवच्छिन्नविषयको
बोधस्तादृशबोधनिष्ठबोधत्वे पर्याप्ता या विषयतावच्छेदकता=भगवत्संकेतविषयतावच्छेदकता
तादृशविषयतावच्छेदकताकत्वप्रकारकं यत् संकेतविषयकं ज्ञानं तस्य हेतुत्वं स्वीक्रियते
अत्र ' चन्द्रपदाच्चन्द्रत्वावच्छिन्नविषयकबोधो भवतु ' इत्याकारको भगवत्संकेत एतादृशसंकेते
बोध एव जन्यत्वेन विषय इति बोधे संकेतविषयता प्राप्ता बोधनिष्ठबोधत्वे च संकेतविषयता-
वच्छेदकता प्राप्ता तादृशसंकेतविषयतावच्छेदकतायाः पर्याप्तिश्चन्द्रत्वावच्छिन्नविषयकबोधत्वेस्ति—
उक्तसंकेते केवलचन्द्रत्वावच्छिन्नविषयकबोधस्यैव विषयत्वात् केवलचन्द्रत्वावच्छिन्नविषयकबोधत्वस्यै-
कस्यैव संकेतविषयतावच्छेदकत्वात्, तादृशबोधत्वपर्याप्तसंकेतविषयतावच्छेदकताक एव संकेतो ग्राह्य
इति तादृशसंकेते तादृशबोधत्वपर्याप्तसंकेतविषयतावच्छेदकताकत्वमस्तीति तादृशविषयतावच्छेदक-
ताकत्वं संकेतविषयकज्ञाने प्रकारतया भासते तथा चैतादृशकार्यकारणभावस्वीकारेण केवलचन्द्र-
त्वादिप्रकारकबोधश्चन्द्रादिपदादेव संभवति न तु पुष्पवन्तपदादपि पुष्पवन्तपदस्थले चन्द्रत्वसूर्यत्वो-
भयप्रकारकबोधत्वे एव भगवत्संकेतविषयतावच्छेदकतापर्याप्तिः संभवादित्यर्थः । पुष्पवन्तपदस्य
विशेषमाह— पुष्पवन्तपदेति, भगवत्संकेतविषयतावच्छेदकं बोधत्वमित्युक्तं बोधत्वशरीरे च
बोधोपि प्रविष्ट एव स च बोधः पुष्पवन्तपदजन्य एवेति बोधे पुष्पवन्तपदजन्यत्वमस्तीति
पुष्पवन्तपदजन्यत्वघटितं भगवत्संकेतविषयतावच्छेदकं बोधत्वं तच्छरीरे=तद्घटकबोधे सूर्यत्वाव-
च्छिन्नविषयकत्वचन्द्रत्वावच्छिन्नविषयकत्वयोर्द्वयोरेव निवेशोस्ति तथा च पुष्पवन्तपदस्थले चन्द्र-

विषयकबोधत्वे संकेतविषयतावच्छेदकत्वपर्याप्तिविरहात् तदंशे तत्पर्याप्त्यवगाहि-
ग्रहो भ्रम एवेति न शक्तिप्रमातः प्रत्येकधर्मप्रकारकबोधापत्तिः ।

तत्पदजन्यचन्द्रत्वावच्छिन्नविषयकसूर्यत्वावच्छिन्नविषयकबोधत्वपर्याप्तिविषय-
तावच्छेदकताकत्वप्रकारकशक्तिग्रहस्य चोभयधर्मप्रकारकबुद्धित्वमेव कार्यताव-
च्छेदकमतो न तद्वदितसामग्रीबलादेकधर्मावच्छिन्नान्वयबोधस्य यत्किञ्चित्का-
रणविरहदशायामपरधर्मप्रकारकशान्दबोधापत्तिः । उभयविषयकत्वावच्छिन्नाया
बोधनिष्ठसंकेतविषयताया ऐक्याच्छेत्तैरक्षयमिति न तत्पदस्य नानार्थतेति रम-
णीयः समाधिः ।

त्वसूर्यत्वोभयावच्छिन्नविषयकबोधत्वे एव भगवत्संकेतविषयतावच्छेदकतायाः पर्याप्तिः स्वीक्रियते—
'पुष्पवन्तपदाच्चन्द्रत्वावच्छिन्नविषयकसूर्यत्वावच्छिन्नविषयको बोधो भवतु' इत्याकारकभगव-
त्संकेतस्वीकाराद् न तु केवलचन्द्रत्वावच्छिन्नविषयकबोधत्वे केवलचन्द्रत्वादिप्रकारकबोधं प्रति च
केवलचन्द्रत्वावच्छिन्नबोधत्वे एव भगवत्संकेतविषयतावच्छेदकतापर्याप्तिप्रवृत्तिसंकेतज्ञानस्य
हेतुत्वमस्तीति न पुष्पवन्तपदात् केवलचन्द्रत्वादिप्रकारकबोधापत्तिरित्यर्थः । तत्पदजन्येति—
पुष्पवन्तपदजन्यकेवलचन्द्रत्वावच्छिन्नविषयकबोधत्वे च संकेतविषयतावच्छेदकतापर्याप्तिर्ना-
स्तीति तदंशः=तादृशपुष्पवन्तपदजन्यकेवलचन्द्रत्वावच्छिन्नविषयकबोधत्वे तत्पर्याप्त्यवगा-
हिग्रहः=संकेतविषयतावच्छेदकत्वपर्याप्तिविषयकज्ञानं भ्रम एवेति तादृशमात्मकशक्तिज्ञानाद्
अमात्मक एव केवलचन्द्रत्वादिप्रकारकबोधः संभवति न तु प्रमात्मकः अमात्मकशक्तिज्ञानादुक्त-
मात्मकबोधोत्पत्तौ चानिश्चामावात् तथा च पुष्पवन्तपदविषयकशक्तिप्रमातः प्रत्येकधर्मप्रकारकस्य=
केवलचन्द्रत्वादिप्रकारकस्य बोधस्यापत्तिर्नास्त्येवेत्यर्थः ।

पुष्पवन्तपदात् केवलचन्द्रत्वादिप्रकारकबोधाऽनापत्तिमेव प्रदर्शितां विमृशयति—तत्पदज-
न्येति, पुष्पवन्तपदजन्यो यश्चन्द्रत्वावच्छिन्नविषयकत्वे सति सूर्यत्वावच्छिन्नविषयको बोधस्तादृश-
बोधनिष्ठबोधत्वे पर्याप्ता या विषयतावच्छेदकता=भगवत्संकेतविषयतावच्छेदकता तादृशविषयता-
वच्छेदकताकत्वप्रकारकस्य पुष्पवन्तपदशक्तिग्रहस्य चोभयधर्मप्रकारकबुद्धित्वम्=चन्द्रत्वसूर्यत्वोभ-
यधर्मप्रकारकबोधत्वमेव कार्यतावच्छेदकमन्तीति तादृशपुष्पवन्तपदशक्तिज्ञानात् तादृशोभयधर्म-
प्रकारक एव बोधो जायते तद्वदितसामग्रीबलात्=चन्द्रत्वसूर्यत्वोभयधर्मप्रकारकबोधवदितोक्तश-
क्तिज्ञानादिसामग्रीबलाद् एकधर्मावच्छिन्नान्वयबोधस्य=चन्द्रत्वावच्छिन्नविषयकशान्दबोधस्य यद्
यत्किञ्चित्कारणं तदभावादशायां नामैकधर्मावच्छिन्नविषयकबोधसामग्रीविरहदशायामऽपरधर्मप्रका-
रकस्य=सूर्यत्वादिधर्मप्रकारकस्य शान्दबोधस्यापत्तिर्नास्तीत्यर्थः । नन्वेवं पुष्पवन्तपदस्य चन्द्रसूर्यो-
भयविषयकबोधजनकत्वेन नानार्थत्वं स्यादित्याशङ्क्याह—उभयेति, पुष्पवन्तपदजन्यबोधनिष्ठा या
चन्द्रसूर्योभयविषयकत्वावच्छिन्ना संकेतविषयता संकेतास्ति न नानेति पुष्पवन्तपदनिष्ठशक्तेरक्षे-
पमेवेति न तत्पदस्य=पुष्पवन्तपदस्य नानार्थतापत्तिः—नानाशक्तिमत्पदस्यैव नानार्थत्वस्वी-

“ एकयोक्त्या पुष्पवन्तौ दिवाकरनिशाकरौ ” इत्यमरकोशे उक्तिपदं शक्तिपरं पुष्पवन्तपदं तत्प्रतिपाद्यपरं तथा च ‘ सूर्याचन्द्रमसावेकशक्त्या पुष्पवन्तपदप्रतिपाद्यौ ’ इत्यर्थः । उद्देश्यतावच्छेदकावच्छेदेन विधेयान्वये तात्पर्याच्चन्द्रत्वसूर्यत्वयोरेकशक्त्यधीनप्रतिपत्तिविषयतावच्छेदकत्वलाभो नातस्तस्मान्नानार्थादिव तादृशैकधर्ममात्रप्रकारको बोधः—नानार्थे शक्तिभेदेन विशेषादितिलभ्यते । अथ वा ‘ एकयोक्त्या=एकोच्चारणेन सूर्याचन्द्रमसौ पुष्पवन्तपदप्रतिपाद्यौ ’ इत्यर्थः, तथा च यथा नानार्थस्थले नाऽऽवृत्तिमन्तरेण नानार्थबोधस्तथा न प्रकृते. अत्र शक्तेरैक्येन “ सकृदुच्चारितात् सकृदर्थप्रत्यय एव ” इत्यस्याऽविषयत्वादिति भावः ॥

काराद् यथा हर्यादिपदस्येत्यर्थः । समाधिः=समाधानम् । अत्र ‘ पुष्पवन्तपदजन्यचन्द्रत्वावच्छिन्नविषयकसूर्यत्वावच्छिन्नविषयकबोधविषयतानिष्ठप्रकारतानिरूपितभगवदिच्छीयविशेष्यतासंबन्धेन पुष्पवन्तपदविशिष्टौ चन्द्रसूर्यौ ’ इत्याकारकं पदप्रकारकमर्थविशेष्यकम् ‘ पुष्पवन्तपदजन्यबोधजनकत्वनिष्ठप्रकारतानिरूपितभगवदिच्छीयविशेष्यतासंबन्धेन चन्द्रसूर्यवत् पुष्पवन्तपदम् ’ इत्याकारकमर्थप्रकारकं पदविशेष्यकं वा शक्तिज्ञानं कारणमित्यनुसंधेयम् ।

पुष्पवन्तपदस्यैकशक्तिकत्वेऽमरकोशं प्रमाणयति— एकयेति । उक्तामरवाक्यं व्याचष्टे—उक्तिपदमिति, तथा च “ एकयोक्त्या ” इत्यनेन ‘ एकशक्त्या ’ इतिलब्धम् । तत्प्रतिपाद्यपरम्=पुष्पवन्तपदप्रतिपाद्यपरम्, तथा च “ पुष्पवन्तौ ” इत्यनेन ‘ पुष्पवन्तपदप्रतिपाद्यौ ’ इतिलब्धम् । संकलितवाक्यार्थमाह—तथा चेति । ‘ उद्देश्यतावच्छेदकावच्छेदेन विधेयस्यान्वयो भवति ’ इति नियमोस्ति यथा ‘ शङ्खः पाण्डुर एव ’ इत्यत्रोद्देश्यः शङ्ख उद्देश्यतावच्छेदकं शङ्खत्वं तदवच्छेदेन पाण्डुरत्वस्य विधेयस्यान्वयो जायते एवम् “ सूर्याचन्द्रमसावेकशक्त्या पुष्पवन्तपदप्रतिपाद्यौ ” इत्यत्रोद्देश्यौ सूर्याचन्द्रमसौ उद्देश्यतावच्छेदके च सूर्यत्वचन्द्रत्वे तदवच्छेदेनैकशक्त्या पुष्पवन्तपदप्रतिपाद्यत्वस्य विधेयस्यान्वयो जायते तथा च चन्द्रत्वसूर्यत्वयोरेकशक्त्यधीना या पुष्पवन्तपदजन्या प्रतिपत्तिः=बोधस्तदीया या चन्द्रसूर्ययोर्विषयता तादृशविषयतावच्छेदकत्वलभ्यतेऽतः कारणात् नानार्थादिव=यथा नानार्थपदादेकधर्ममात्रप्रकारको बोधो जायते तथा तस्मात्=पुष्पवन्तपदात् तादृशैकधर्ममात्रप्रकारकः=केवलचन्द्रत्वादिप्रकारको बोधो न जायते, नानार्थे=नानार्थपदे शक्तिभेदेन=प्रत्येकपदार्थनिरूपिता शक्तिर्भिन्ना भिन्नैव भवतीति विशेषान्नानार्थपदेनैकधर्ममात्रप्रकारको बोधो जायते, पुष्पवन्तपदे तु चन्द्रसूर्योभयनिरूपिता शक्तिरेकैवास्तीति पुष्पवन्तपदाच्चन्द्रत्वसूर्यत्वोभयधर्मप्रकारक एव बोधो जायते नैकधर्मप्रकारक इति लभ्यते । पुष्पवन्तपदशक्तेरेकत्वे च “ एकयोक्त्या ” इत्यमरवाक्यमपि प्रमाणमित्यर्थः । उक्तामरवाक्यस्यार्थान्तरमाह—अथ वेति । स्वाभिप्रायमाह—तथा चेति, “ सकृदुच्चारितात् (पदात्) सकृदर्थप्रत्ययः ” इतिनियमेन यथा नानार्थपदस्थले आवृत्तिम्=पुनरुच्चारणं विना द्वितीयार्थ-

कानयनादिवोधानन्तरम् 'विशिष्टानयनं घटकर्मकं न वा' इतिसंशयानुत्पादस्य सर्वानुभवसिद्धतया दुरपहवत्वात् तथा च वक्तृबुद्धिस्थित्वं न सर्वनामपदशक्यतावच्छेदकमऽपि तु घटत्वपटत्वादिकमेवेति तादृशनानाधर्मावच्छिन्नेषु पुष्पवन्तादिपदवन्नैकशक्तिसम्भवः— एकैकधर्ममात्रप्रकारकतत्तदर्थवोधानुपपत्तेरिति सर्वनाम्नां नानार्थत्वं दुर्वारमेव ।

न वा नानार्थतोपगमेपि निर्वाहः— यद्वावच्छिन्नविषयकव्यवहारजनकत्वं येन पुंसा तदादिपदे न गृहीतं तदवच्छिन्ने तेन तच्छक्त्यऽग्रहेण प्रक्रान्तस्यापि तदवच्छिन्नस्य तत्पुरुषीयतदादिपदजन्यबोधविषयताऽनुपपत्तेः ।

न च बुद्धिस्थित्वं प्रकारीभूतघटत्वादीनामनुगमकं तथा च 'बुद्धिस्थप्रकारवांस्तत्पदशक्यः' इत्याकारकशक्तिग्रहः स च तद्धर्मप्रकारेण सामान्यप्रत्यासत्या

सकलधर्मविषयक एवेति नाऽपृर्वधर्मप्रकारेण बोधानुपपत्तिः, सामान्यमत्यासत्त्य-
 ऽनभ्युपगमे तु शक्तिग्रहविशेष्यतावच्छेदकप्रकाराश्रयस्याऽपृर्वधर्मिणः शक्तिग्रहा-
 विषयत्वेपि शान्दबोधे भानवत् शक्तिग्रहधर्मितावच्छेदकतावच्छेदकानुगत-
 श्रयस्याऽपृर्वधर्मस्यापि शक्तिग्रहविषयतां विना शान्दबोधे न भानानुपपत्तिः~
 शक्तिविषयः शान्दज्ञानसमानविषयकत्वस्याऽतन्त्रत्वादिति वाच्यम्, बुद्धिस्थित्वस्य
 शक्यतावच्छेदकतानवच्छेदकत्वेन शक्यतावच्छेदकानुगमकत्वायोगात्, तदवच्छे-
 दकत्वे च तस्यापि शान्दबुद्धौ शक्यतावच्छेदकवदत्वादिविशेषणतया नियमतो

भानप्रसङ्गात्, स्वरूपतो घटत्वादिप्रकारकशाब्दबोधानिर्वाहात्, उपलक्षणेनापि शक्यतावच्छेदकानुगमे शक्यस्याप्युपलक्षणेनैवानुगमोस्तु किं विशिष्टे शक्त्या ।

अथ द्रव्यादिपदाच्च घटत्वादिप्रकारकबोधप्रसङ्गभङ्गाय विशिष्टे शक्तिरूपेयते प्रकृते च बुद्धिस्थत्वस्योपलक्षणत्वेपि तेनानुगमे न किञ्चिद्बाधकमिति चेत् ? अस्तु बुद्धिस्थत्वेनानुगतधर्मेणानुगतानां प्रकाराणां शक्तिधीविषयत्वं तथापि सर्वनाम्नां नानार्थत्वं दुष्परिहरमेव— साक्षात् परम्परया वा यदवच्छेदकं

शक्यतावच्छेदकघटत्वादिविशेषणत्वं नोच्यते येनोक्तदोषः स्यात् किं तूपलक्षणत्वमेव उपलक्षणस्य च शाब्दबोधे स्वाश्रयप्रकारतया भाननियमाभावान्न स्वरूपतो घटत्वादिप्रकारकशाब्दबोधानुपपत्तिरित्याशङ्क्याह—उपलक्षणेनेति, उपलक्षणीभूतेनापि बुद्धिस्थत्वेन यदि शक्यतावच्छेदकघटत्वादीनामनुगमः स्यात्तदा शक्यस्य=घटादेरप्युपलक्षणेनैवानुगमोस्तु किं विशिष्टे शक्त्या नाम घटादिव्यक्त्यनुगमकघटत्वादीनामप्युपलक्षणत्वमेव स्वीकार्यं न विशेषणत्वम्. यथा च तत्र नोपलक्षणस्य शक्यानुगमकत्वं तथा प्रकृतेपि नोपलक्षणीभूतबुद्धिस्थत्वस्य शक्यतावच्छेदकघटत्वाद्यनुगमकत्वं संभवतीत्यर्थः ।

ननु घटादिपदस्थले यदि घटत्वादेर्विशेषणत्वं न स्याद् घटत्वादिविशिष्टे च शक्तिर्न स्यात् किं तु घटत्वादेरुपलक्षणत्वं स्यात्तदोपलक्षणत्वाविशेषाद् घटपदेन घटत्वप्रकारकबोधवद् द्रव्यत्वप्रकारकबोधोपि स्यादेव तथा द्रव्यपदाद् द्रव्यत्वप्रकारकबोधवद् घटत्वप्रकारकबोधोपि स्यादेव—द्रव्यपदजन्यबोधविषयीभूतघटे घटत्वस्योपलक्षणत्वनियामद् न चैवमस्ति किं तु घटपदेन घटत्वप्रकारक एव द्रव्यपदेन च द्रव्यत्वप्रकारक एव बोधो भवतीति घटादिपदानां विशिष्टे शक्तिरूपेयते नाम घटत्वादेर्विशेषणत्वं स्वीक्रियते तथा च घटादिपदेनोपलक्षणीभूतद्रव्यत्वादिप्रकारकबोधस्यापत्तिर्नास्ति प्रकृते=तत्पदस्थले चोपलक्षणीभूतेनापि तेन=बुद्धिस्थत्वेन घटत्वपटत्वादीनामनुगमे न कोपि दोषः, यद्युपलक्षणीभूतस्य बुद्धिस्थत्वस्य शाब्दबोधे भानं स्यात्तदोपलक्षणत्वाविशेषात् 'अत्र घटोस्ति तमानय' इत्यादौ तत्पदजन्यबोधे द्रव्यत्वादेरपि भानापत्तिर्दोषः स्यादपि न चैवमस्ति शाब्दबोधे बुद्धिस्थत्वस्य भानाऽस्वीकारात् तदादिपदेनापि स्वरूपत एव घटत्वादिप्रकारकबोधस्वीकारात्, घटादिपदजन्यबोधे तु घटत्वादेर्भाननियमाद् विशेषणत्वमेव युक्तं नोपलक्षणत्वमित्याशयेनाशङ्कते—अथेति । परिहरति—अस्त्विति । प्रकाराणाम्=घटत्वपटत्वादीनाम् । सर्वनाम्नां नानार्थत्वापत्तौ हेतुमाह—साक्षादिति, घटादिपदस्थले शक्यता च घटत्वादिकं च घटादौ वर्तत एवेति साक्षादेव यद् घटत्वादिकं शक्यतावच्छेदकं तदैक्यादेवाऽवच्छेद्यायाः शक्तिरैक्यं संभवति. पश्चादिपदस्थले च 'पशुपदाल्पाङ्गूलविशिष्टो लोमवट्पाङ्गूलविशिष्टो वा बोद्धव्यः' इत्याकारकभगवत्संकेतस्वीकारात् पशुव्यक्तौ लाङ्गूलं विशेषणं तच्चानेकमेव त्रि लाङ्गूलत्वं विशेषणं तच्चैकमेव तच्च लाङ्गूलत्वं लाङ्गूलद्वारैव शक्यतावच्छेदकमिति परम्परया

तदेक्यादेवावच्छेद्यैक्यात् . बुद्धिस्थत्वस्य चास्तथात्वात् , उपलक्षणैक्येन शक्तेर-
क्ये इत्यादिपदशक्यतावच्छेदकानामप्युपलक्षणीभूतेनाऽन्ततो बुद्धिविशेषविषयत्वा-
दिनाऽनुगमसंभवेन नानार्थमात्रोच्छेदप्रसङ्गात् ।

एवम् ' बुद्धिस्थप्रकारवान् तत्पदशक्यः ' इत्याकारकशक्तिज्ञानात् स्वरू-
पतो घटत्वादिप्रकारकस्मरणशाब्दबोधो न संभवतः— ' जातिमान् हस्तिपकसं-
वन्धी ' इत्यादिज्ञानात् स्वरूपतो हस्तित्वादिप्रकारकस्मरणानुदयात्— स्वरूप-
तस्तद्धर्मप्रकारकस्मरणे स्वरूपतस्तद्धर्मप्रकारेण यस्य संबन्धो गृहीतस्तादृशसं-
वन्धिज्ञानस्य कारणत्वात्, यथा ' याम्यां रूपाभ्यां धर्मिणोः संबन्धो गृहीतस्त-

शक्यतावच्छेदकं जातमिति तद्वन्वादेवावच्छेद्यायाः शक्तेरित्यं संभवति, एवमेव लोमत्वादेरपि
परम्परया शक्यतावच्छेदकत्वम्, बुद्धिस्थत्वं च न साक्षात् न वा परम्परयापि शक्यतावच्छेद-
कम्— उपलक्षणात् विशेषणत्वास्वीकारेणाऽतयात्वात्—शक्यतानवच्छेदकत्वादिनि बुद्धिस्थत्वस्यै-
क्यादपि तदादिपदनिप्रशक्तेरैक्यं न संभवतीति नानाशक्तिप्रत्ययान्नानार्थत्वं दुष्परिहरमेव, बुद्धि-
स्थत्वेन येषां घटत्वपदव्यादिधर्माणामनुगमः क्रियते तानपि नानिर्णयार्थः । विपक्षे बाधकमाह—
उपलक्षणेति, उपलक्षणीभूतस्य बुद्धिस्थत्वस्यैक्येन यदि तदादिपदनिप्रशक्तेरैक्यं स्यात्तदा नाना-
र्थैर्यादिपदशक्यतावच्छेदकानां विष्णुत्वसिंहत्वादीनामप्यऽन्ततः—अन्वयधर्मोपलक्ष्यमात्रेण उपलक्ष-
णीभूतेन बुद्धिविशेषविषयत्वादिना—बुद्धिविशेषविषयनामवच्छेदकत्वादिनाऽनुगमः समदर्शयेति
तादृशोपलक्षणीभूतस्य बुद्धिविशेषविषयत्वादेरैक्येन नानार्थैर्यादिपदनिप्रशक्तेरैक्यं स्यादिति
नानार्थमात्रोच्छेदः स्यात्, तथा च नोपलक्षणीभूतबुद्धिस्थत्वस्यैक्येन तदादिपदनिप्रशक्तेरैक्यं
संभवतीति नानार्थत्वं स्यादेवेत्यर्थः ।

दोषान्तरमाह— एवमिति, ' हस्ती हस्तिपकसंबन्धी ' इत्याकारकज्ञानेन स्वरूपतो हस्तिप्रकार-
कहस्तिविशेषकस्मरणे जायमानेपि यथा ' जातिमान् हस्तिपकसंबन्धी ' इत्याकारकज्ञानात्
स्वरूपतो हस्तिप्रकारकहस्तिस्मरणं न जायते किं तु ' जातिमान् ' इत्यस्य ' हस्तिप्रकारजा-
तिमान् ' इत्येवार्थ इत्यत्र हस्तित्वस्य जानित्वेनेव स्वप्नेणोपस्थितिर्भवतीति जानित्वविशिष्टहस्तित्व-
प्रकारकमेव हस्तिस्मरणं जायते ' घटः ' इत्यनेन घटत्वविशिष्टघटस्मरणवत् तथा ' बुद्धिस्थप्रका-
रवान् तत्पदशक्यः ' इत्याकारकमेव त्वया शक्तिज्ञानं स्वीकार्यं तादृशशक्तिज्ञानाच्च स्वरूपतो
घटत्वादिप्रकारको स्मरण (उपस्थिति) शाब्दबोधो न संभवतः किं तु ' बुद्धिस्थप्रकारवान् ' इत्यस्य
' बुद्धिस्थप्रकारभूतं यद् घटत्वादिकं तद्वान् ' इत्येवार्थ इति घटत्वस्य बुद्धिस्थत्वेन
रूपेणावगाहनाद् बुद्धिस्थत्वविशिष्टघटत्वप्रकारकावेन स्मरणशाब्दबोधो संभवतः, न चैतदिष्टमि-
त्यर्थः । उक्ते हेतुमाह—स्वरूपत इति, स्वरूपतस्तद्धर्मप्रकारकस्मरणे—स्वरूपतस्तद्धर्मप्रकारकस्मरणं
प्रति स्वरूपतस्तद्धर्मप्रकारेण यथा स्वरूपतो हस्तिप्रकारको यस्य हस्तिनो हस्तिपकेन संबन्धो
गृहीतस्तादृशसंबन्धिज्ञानस्य—स्वरूपतो हस्तिप्रकारकहस्तिज्ञानस्य कारणत्वमस्ति ' जातिमान्

देकतररूपप्रकारकसंबन्धिज्ञानाद् अपरतद्रूपेणैव संबन्ध्यन्तरस्मरणम् ' इत्यनुभवस्तथा 'यादृशरूपाभ्यां धर्मिणोः संबन्धग्रहस्तादृशैकधर्मप्रकारकज्ञानात् तादृशापरधर्मप्रकारेणैव धर्मिस्मरणम्' इत्यपि तथा च यत्र किञ्चिद्विशेषितधर्मप्रकारकसंबन्धिज्ञानं तत्राऽविशेषिततद्धर्मप्रकारकस्मरणस्याऽनुभवविरुद्धतया इष्टापत्तेरयोगात्, अन्यथा कदाचित् स्वरूपतस्तत्प्रकारिका कदाचिद् धर्मान्तरावच्छिन्नतत्प्रकारिका स्मृतिरित्यत्र नियामकाभावप्रसङ्गात् ।

हस्तिपकसंबन्धी ' इत्यत्र च हस्तिपकेन सह हस्तिनः स्वरूपतो हस्तित्वप्रकारकसंबन्धस्याग्रहेण स्वरूपतो हस्तित्वप्रकारकहस्तिज्ञानस्याभावात् कालान्तरे हस्तिपकदर्शनेन हस्तिनः स्वरूपतो हस्तित्वप्रकारकस्मरणं न जायते किं, तु जातिविवशिष्टहस्तित्वप्रकारकमेव, एवम् ' बुद्धिस्थप्रकारवान् तत्पदशक्यः ' इत्यत्र तत्पदेन सह घटस्य बुद्धिस्थत्वविशिष्टघटत्वप्रकारकः संबन्धो गृहीत इति ' अत्र घटोस्ति तमानय ' इत्यत्र तत्पदज्ञानेन घटस्य बुद्धिस्थत्वविशिष्टघटत्वप्रकारकावेव स्मरणशाब्दबोधौ संभवतः न तु स्वरूपतो घटत्वप्रकारकावित्यर्थः । ननु बुद्धिस्थत्वविशिष्टघटत्वादिप्रकारकादपि 'बुद्धिस्थप्रकारवान् तत्पदशक्यः' इत्याकारकशक्तिज्ञानात् स्वरूपतो घटत्वादिप्रकारकस्मरणशाब्दबोधौ स्यातां तत्रेष्टापत्तिरेवेत्याशङ्क्यैतादृशेष्टापत्तेरसंभवमाह—यथेति, याभ्याम्=अनवच्छिन्नाभ्यां रूपाभ्यां=धर्माभ्यां धर्मिणोः परस्परं संबन्धो गृहीतः स्यात् तदेकतररूपप्रकारकात्=तदेकतराऽनवच्छिन्नधर्मप्रकारकात् संबन्धिज्ञानाद् अपरतद्रूपेणैव=अनवच्छिन्नापररूपेणैव संबन्ध्यन्तरस्मरणं जायते इत्यनुभवो यथा ' हस्ती हस्तिपकसंबन्धी ' इत्यत्र धर्मिणोर्हस्तिहस्तिपकयोः स्वरूपत एव हस्तित्वहस्तिपकत्वाभ्यां रूपाभ्यां नाम स्वरूपतो हस्तित्वेन हस्तिपकत्वेन च रूपेण परस्परं संबन्धो गृहीत इति हस्तिपकत्वप्रकारकहस्तिपकज्ञानेन हस्तिनः स्वरूपतो हस्तित्वप्रकारकं स्मरणं जायते न तु किञ्चिद्धर्मविशिष्टहस्तित्वप्रकारकं तथ यादृशरूपाभ्याम्=किञ्चिद्धर्मावच्छिन्नरूपाभ्यां धर्मिणोः परस्परं संबन्धग्रहस्तादृशैकधर्मप्रकारकज्ञानात्=किञ्चिद्धर्मावच्छिन्नधर्मप्रकारकसंबन्धिज्ञानात् तादृशापरधर्मप्रकारेणैव=किञ्चिद्धर्मावच्छिन्नधर्मप्रकारकमेव धर्मिस्मरणं जायते इत्यनुभवोस्ति यथा ' जातिमान् हस्तिपकसंबन्धी ' इत्यत्र हस्तिपकेन सह हस्तिनो जातित्वावच्छिन्नहस्तित्वप्रकारकः संबन्धग्रहो जात इति हस्तिपकदर्शनेन हस्तिनं जातित्वावच्छिन्नहस्तित्वप्रकारकमेव स्मरणं जायते न तु स्वरूपतो हस्तित्वप्रकारकम् । उपसंहरति— तथा चेति, तथा च ' बुद्धिस्थप्रकारवास्तत्पदशक्यः ' इत्यत्र बुद्धिस्थत्वविशिष्टघटत्वादिप्रकारकघटादिविशेष्यकशक्तिज्ञाने जाते तादृशशक्तिज्ञानाद् बुद्धिस्थत्वविशिष्टघटत्वादिप्रकारकमेव घटादिस्मरणं संभवति न तु अविशेषिततद्धर्मप्रकारकम्=स्वरूपतो घटत्वादिप्रकारकमपीति तत्रेष्टापत्तेरप्यसंभव एवेत्यर्थः । " याभ्यां रूपाभ्याम् " " यादृशरूपाभ्याम् " इत्याद्युक्तवाक्ययो समानार्थकत्वसंभवेऽयुक्त एवार्थो विज्ञेयः समानार्थकत्वे एकवाक्यस्य वैयर्थ्यापत्तेः । उक्तानुभवद्वयानङ्गीकारे बाधकमाह—अन्यथेति, यदि ' किञ्चिद्धर्मविशिष्टधर्मप्रकारकसंबन्धिज्ञानात् किञ्चिद्धर्मवि

सामान्यलक्षणप्रत्यासत्तिमनङ्गीकुर्वतां पुनरनिष्कृतिरेव—शक्तिग्रहाविषयस्या-
ऽपूर्वधर्मस्य स्वरूपतः कथमपि भानासंभवात्, न हि बुद्धिविषयतावच्छेदकत्वेन
धर्मान्तरविषयकज्ञानं स्वरूपतोऽपरधर्मप्रकारकं ज्ञानं जनयितुं प्रभवति, तथा सति
समानप्रकारकत्वनियमस्यापि भङ्गप्रसङ्गादिति ।

मैवम्—भगवत्संकेतरूपायां शक्तौ शक्यतावच्छेदकीभूतघटत्वपटत्वादावुपल-
क्षणीभूतबुद्धिविषयतावच्छेदकत्वप्रकारेण भासमाने तदादिपदजन्यबोधविषयता-

शिष्टधर्मप्रकारकमेव स्मरणं जायते ' स्वरूपतस्तद्धर्मप्रकारकसंबन्धिज्ञानात् स्वरूपतस्तद्धर्मप्रकारकं
स्मरणं जायते ' इति च नियमो न स्यात्तदा यत् कदाचित् स्वरूपतस्तद्धर्मप्रकारकं स्मरणं जायते
कदाचिच्च धर्मान्तरावच्छिन्नधर्मप्रकारकं स्मरणं जायते तत्र किमपि नियामकं न स्यात्, यदा चोक्त-
नियमद्वयं स्वीक्रियते तदा तु किंचिद्धर्मविशिष्टधर्मप्रकारकसंबन्धिज्ञाने जाते किंचिद्धर्मविशिष्टधर्म-
प्रकारकमेव स्मरणं जायते स्वरूपतस्तद्धर्मप्रकारकसंबन्धिज्ञाने जाते च स्वरूपतस्तद्धर्मप्रकारकमेव
स्मरणं जायते इत्युपरयते इत्यर्थः ।

सामान्यलक्षणप्रत्यासत्तिस्वीकारपक्षे तदादिसर्वान्ना बुद्धिस्थत्वेन रूपेण सकलघटत्वपटत्वा-
दिधर्मेषु शक्तिग्रहसंभवेन तत्तत्स्थले तत्तदऽपूर्वधर्मप्रकारकोपस्थितिशाब्दबोधयोः संभवेपि स्वरूपत-
स्तत्तद्धर्मप्रकारकोपस्थितिशाब्दबोधौ न संभवत इति "अस्तु बुद्धिस्थत्वेनानुगतधर्मेण" इत्यादिनो-
पपाद्य सामान्यलक्षणप्रत्यासत्त्यस्वीकारपक्षे तु सर्वथाऽनुपपत्तिरेवेत्याह—सामान्येति । किं वा सामा-
न्यलक्षणप्रत्यासत्तिस्वीकारपक्षे बुद्धिस्थत्वविषयकसंस्कारप्रमोषादिरूपेण येन केनाप्युपायेन शक्ति-
ग्रहाविषयस्याप्यऽपूर्वधर्मस्य स्वरूपतोऽमानसंभवेपि सामान्यलक्षणप्रत्यासत्त्यस्वीकारपक्षे तु कथमपि न
तत्संभव इत्याह—सामान्येति, अनिच्छतिः=अनुपपत्तिरिति यावत् । ननु बुद्धिविषयतावच्छेदकत्वेन
रूपेण घटत्वे यत् तदादिपदशक्तिज्ञानं जातं तेन स्वरूपतः पटत्वादिधर्मप्रकारकं स्मरणं भविष्य-
तीत्याशङ्क्याह—न हीति । विषये वाचकमाह—तथा सतीति, यदि बुद्धिविषयतावच्छेदकत्वेन
रूपेण धर्मान्तरविषयकं ज्ञानं स्वरूपतोऽपरधर्मप्रकारकं स्मरणं जनयेत्तदा शक्तिज्ञानोपस्थिति-
शाब्दबोधानां यः समानप्रकारकत्वनियमस्तस्यापि भङ्गः स्यात् न चेत्तद्विप्रमिष्यति ।

अथेत्यादिनोपपादितामाशङ्कां तार्किकः स्वमतेन संप्रति परिहरति—मैवमित्यादिना । भग-
वत्संकेतरूपायां शक्तावुपलक्षणीभूतबुद्धिविषयतावच्छेदकत्वप्रकारेण भासमाने शक्यतावच्छेदकी-
भूतघटत्वपटत्वादौ तदादिपदजन्यबोधविषयतावच्छेदकत्वं भासते इत्यन्वयः, तथा च घटत्वपट-
त्वादेरेव तदादिपदजन्यबोधविषयतावच्छेदकत्वाद् बुद्धिविषयतावच्छेदकत्वस्य च घटत्वावुपल-
क्षणात् तदादिपदेन स्वरूपतोऽघटत्वादिप्रकारकस्मरणशाब्दबोधयोर्न काचिदनुपपत्तिः—उप-
लक्षणीभूतधर्मस्य भानाऽनियमात्, बुद्धिविषयतावच्छेदकत्वेन रूपेण च सकलघटत्वपटत्वादिधर्म-
तदादिपदशक्तिग्रहसंभवेन नाऽपूर्वधर्मप्रकारकस्मरणशाब्दबोधयोरप्यनुपपत्तिरित्यभिप्रायः । तदादि-

वच्छेदकत्वं भासते. एवं च 'बुद्धिविषयतावच्छेदकधर्मावच्छिन्नस्तत्पदाद् बो-
द्धव्यः' इत्याकारकस्य 'तत्पदं बुद्धिविषयतावच्छेदकरूपावच्छिन्नं बोधयतु' इ-
त्याकारकस्य वा संकेतस्य विषयताया अननुगतघटत्वपटत्वादिनिष्ठाया अप्य-
ऽनुगतस्वप्रयोगानुकूलवक्तृबुद्धिविषयतावच्छेदकत्वरूपावच्छिन्नतया शक्तेरैक्यम् ।
घटपटादिपदसंकेतविषयतानां नानाघटादिव्यक्तिनिष्ठानां घटत्वाद्यनुगतधर्माव-
च्छिन्नत्वेन पश्वादिपदसंकेतविषयतानां प्रकारीभूतनानालोमादिव्यक्तिनिष्ठानां लो-
मत्वाद्यनुगतधर्मावच्छिन्नत्वेन तत्तत्पदशक्त्यैक्यवत् ।

पदशक्तेरैक्यमुपपादयति— एवं चेति । अर्थविशेष्यकसंकेतमाह— बुद्धीति, तथा चात्र 'तदा-
दिपदजन्यबुद्धिविषयतावच्छेदकधर्मावच्छिन्नविषयकबोधविषयतानिष्ठप्रकारतानिरूपितभगवदिच्छी-
यविशेष्यतासंबन्धेन तदादिपदविशिष्टो बुद्धिविषयतावच्छेदकधर्मावच्छिन्नो घटादिः' इति शक्ति-
ज्ञानस्वरूपमनुसंधेयम् । पदविशेष्यकसंकेतमाह— तत्पदमिति, अत्र च 'तदादिपदजन्यबोधजन-
कत्वनिष्ठप्रकारतानिरूपितभगवदिच्छीयविशेष्यतासंबन्धेन बुद्धिविषयतावच्छेदकधर्मावच्छिन्नविशिष्टं
तदादिपदम्' इत्याकारकं शक्तिज्ञानस्वरूपमनुसंधेयम् । उक्तसंकेतविषयता यद्यप्यनुगत-
घटत्वपटत्वादिनिष्ठैव तथापि सा संकेतविषयता स्वप्रयोगानुकूला—तदादिपदप्रयोगका-
रणीभूता या वक्तृबुद्धिस्तद्विषयतावच्छेदकत्वं यदनुगतं रूपं तदवच्छिन्नास्तीति संकेतविष-
यतावच्छेदकताया बुद्धिविषयतावच्छेदकत्वरूपैकधर्मपर्याप्ततया तदादिपदशक्तेरैक्यं शक्त्यैक्याच्च
न तदादिपदानां नानार्थत्वापत्तिः— नानाशक्तिमत एव नानार्थत्वस्वीकारादित्यर्थः । तदा-
दिपदशक्तेरैक्ये दृष्टान्तद्वयमाह— घटादिपदेत्यादिना, यथा घटादिपदसंकेतविषयतानां नाना-
घटादिव्यक्तिनिष्ठत्वेपि घटत्वाद्यनुगतधर्मावच्छिन्नत्वेन घटादिपदशक्तेरैक्यं यथा च पश्वादिपदसंके-
तविषयतानां प्रकारीभूतनानालोमादिव्यक्तिनिष्ठत्वेपि लोमत्वाद्यनुगतधर्मावच्छिन्नत्वेन पश्वादिपद-
शक्तेरैक्यं तथा तदादिपदसंकेतविषयतानामपि नानाघटत्वपटत्वादिनिष्ठत्वेपि बुद्धिविषयतावच्छे-
दकत्वरूपानुगतधर्मावच्छिन्नत्वेन तदादिपदशक्तेरैक्यं युक्तमेवेत्यन्वयः । तत्तत्पदशक्त्यैक्यवत्—
घटादिपश्वादिपदशक्त्यैक्यवत् । अत्र च घटादिपदेन घटादिव्यक्तिविशेष्यकबोधो जायते तादृश-
घटादिव्यक्तिवृत्त्येव संकेतविषयतावच्छेदकं घटत्वादिकम्, तदादिपदेनापि घटादिव्यक्तिविशेष्यक
एव बोधो जायते संकेतविषयतावच्छेदकं बुद्धिविषयतावच्छेदकत्वं च न घटादिवृत्तिं किं तु प्रका-
रीभूतघटत्वादिवृत्तीति वैषम्यमालोच्य पश्वादिपदशक्तिदृष्टान्तमुक्तं पशुपदेन पशुव्यक्तिविशेष्यक एव
बोधो जायते तादृशव्यक्तिविशेषणीभूतलोमवृत्तिलोमत्वेनानुगतधर्मेण पश्वादिपदसंकेतविषयताया
अवच्छिन्नत्वेन यथा पश्वादिपदशक्तेरैक्यं तथा प्रकृतेपि तदादिपदजन्यबोधविषयीभूतघटादिव्य-
क्तिविशेषणीभूतघटत्वादिवृत्तिबुद्धिविषयतावच्छेदकत्वेनानुगतधर्मेण तदादिपदसंकेतविषयताया अ-
वच्छिन्नत्वेन तदादिपदशक्तेरैक्यमित्यभिप्रायः ।

इयांस्तु विशेषः— तत्र घटत्वलोमत्वादिषु तत्तत्पदजन्यबोधविषयतावच्छेदकत्वं भासते इति तानि विशेषणान्युच्यन्ते. प्रकृते च बुद्धिविषयतावच्छेदकत्वे सर्वनामपदजन्यबोधविषयतावच्छेदकत्वं संकेतेन नावगाह्यतेऽपि तु तादृशविषयतासामानाधिकरण्यमात्रमिति तदुपलक्षणमिति गीयते ।

अननुगतहरित्वासिंहत्वादिनिष्ठानां नानार्थहर्यादिपदसंकेतविषयतानामऽनुगतकिञ्चिद्भ्रमावच्छिन्नत्वाभावात् शक्तेरैक्यम्. तत्रोपलक्षणीभूतकिञ्चिद्भ्रमप्रकारेणाऽभासमानस्यैव हरित्वादेर्भगवत्संकेतरूपायां शक्तौ हर्यादिपदजन्यबोधविषयतावच्छेदकत्वं भासते इति न नानार्थमात्रोच्छेद इति ।

घटत्वलोमत्वादिष्वप्यपि बुद्धिविषयतावच्छेदकत्वस्य व्यतिरेकमाह— इयांस्त्विति, तत्र=घटादिपदस्य । तत्तत्पदजन्यबोधविषयतावच्छेदकत्वम्=घटादिपदस्य तत्पदजन्यबोधविषयतावच्छेदकत्वम् । तानि=घटत्वलोमत्वादीनि । प्रकृते=नशादिपदस्य । तादृशविषयतासामानाधिकरण्यमात्रम्=नशादिसर्वनामपदजन्यबोधविषयतासामानाधिकरण्यमात्रम् । तत्=बुद्धिविषयतावच्छेदकत्वम् । घटत्वपदवादिषु तदादिसर्वनामपदजन्यबोधविषयताव्यतिरिक्तं बुद्धिविषयतावच्छेदकत्वमप्यस्तीति तयोः सामानाधिकरण्यं तादृशसामानाधिकरण्यसत्त्वेनैव चेत्यावच्छेदकभावो नास्तीति बुद्धिविषयतावच्छेदकत्वमुपलक्षणमेव न विशेषणमित्यन्वयः ।

उपलक्षणीयेन शक्तयेक्ये प्रदर्शितम् (पृ. ८९, नानार्थमात्रोच्छेदप्रसङ्गं पराकरोति— अननुगतेति, तदादिपदस्य यथाऽननुगतघटत्वपदवादिनिष्ठायाः संकेतविषयताया अवच्छेदकं बुद्धिविषयतावच्छेदकत्वमनुगतधर्म उपलभ्यते तथा नानार्थहर्यादिपदस्येऽननुगतहरित्वासिंहत्वादिनिष्ठायाः संकेतविषयताया अवच्छेदकोऽनुगतधर्मः कोपि नोपलभ्यते इति न नानार्थपदशक्तेरेक्यं संभवति किं त्वर्थभेदेन शक्तिभेद एवेति नानाशक्तिमत्त्वानानार्थत्वं युक्तमेव । तदादिपदजन्यबोधविषयीभूतघटत्वपदवादिष्वप्यपि नानार्थहर्यादिपदजन्यबोधविषयीभूतहरित्वादेर्व्यतिरेकमाह— तत्रेति, तत्र=नानार्थहर्यादिपदस्य हर्यादिपदजन्यबोधविषयतावच्छेदकानां हरित्वासिंहत्वादीनां नानात्वानानाशक्तिमत्त्वं तेन च नानार्थत्वम् । किं वा हर्यादिपदजन्यबोधविषयतावच्छेदकत्वस्य नानाहरित्वासिंहत्वादिधर्मपर्याप्ततया नानाशक्तिमत्त्वम्, तादृशवच्छेदकत्वस्य नानाहरित्वादिधर्मव्यासक्तत्वाभावादिकमात्रधर्मपर्याप्तत्वामावाच न शक्तेरैक्यमित्यर्थः । हरित्वादेर्भगवत्संकेतरूपायां शक्तौ यदुपलक्षणीभूतकिञ्चिद्भ्रमप्रकारेण भासमानस्यैव हर्यादिपदजन्यबोधविषयतावच्छेदकत्वं भासते तदा तादृशोपलक्षणीभूतधर्मस्येवैवैनापि हर्यादिपदशक्तेरेक्यं सम्भवेत् न चैवमस्तीत्युक्तम्— तत्रेत्यादिना ।

ननु यथा घटादिपदस्य नानाघटादिव्यक्तिनिष्ठायाः संकेतविषयताया अवच्छेदकत्वेन घटत्वादेर्विशेषणत्वं तथा तदादिपदस्य नानाघटत्वपदवादिनिष्ठायाः संकेतविषयताया अवच्छेदकत्वेन बुद्धिविषयतावच्छेदकत्वस्यापि विशेषणत्वमेव युक्तं नोपलक्षणत्वमित्याशङ्क्य बुद्धिविषय-

यद्यपि घटादिपदसंकेतस्य घटत्वादिविशिष्टविषयकत्ववत् सर्वनामसंकेतेन बुद्धि-
विषयतावच्छेदकत्वे तत्पदजन्यबोधविषयतावच्छेदकत्वानवगाहनेपि संकेतस्य
तद्विशिष्टविषयकत्वमक्षतमेवेति संकेतविषये तद् विशेषणमेव. एवं शक्य-
विशेषणघटत्वादिनिष्ठे बोधविषयतावच्छेदकत्वरूपबोधविषयतानिष्ठसंकेतीयविष-
यतानिरूपितविषयतारूपशक्यत्वे तदवच्छेदकमपि तथापि बोधविषयतया संके-
तविषयत्वरूपशक्यतायास्तत्राऽऽत्वेन शक्ये न तद् विशेषणम्— शक्यत्वे सति

तावच्छेदकत्वस्योक्तमुपलक्षणत्वमुपपादयति— यद्यपीत्यादिना । यद्यपि यथा ‘ घटपदेन घटत्वा-
वच्छिन्नो बोद्धव्यः ’ इत्याकारकस्वीकृतघटादिपदभगवत्संकेतो घटत्वादिविशिष्टविषयक एव न तु
घटत्वाद्युपलक्षितविषयकस्तथा तदादिसर्वनामसंकेतेन बुद्धिविषयतावच्छेदकत्वे तदादिसर्वनाम-
जन्यबोधविषयतावच्छेदकत्वस्याऽनवगाहनेपि तदादिसर्वनामसंकेतोपि बुद्धिविषयतावच्छेदकत्व-
विशिष्टविषयक एवेति संकेतविषये घटत्वपटत्वादौ तत्=बुद्धिविषयतावच्छेदकत्वं विशेषणमेव,
एवं शक्यं यद् घटादि तद्विशेषणीभूतं यद् घटत्वादि तन्निष्ठ यच्छक्यत्वं तादृशे घटत्वादिनि-
ष्ठशक्यत्वे तत्=बुद्धिविषयतावच्छेदकत्वमवच्छेदकमपि नाम घटत्वादिनिष्ठशक्यताया अवच्छेदक-
मपीत्यन्वयः, घटत्वादिनिष्ठशक्यत्वस्य स्वरूपमाह— बोधविषयतेति, बोधविषयतावच्छेदकत्व-
रूपा या घटत्वादिनिष्ठा बोधविषयता तादृशबोधविषयतानिष्ठा या संकेतीयविषयता=संकेतीय-
प्रकारताख्यविषयता तादृशप्रकारताख्यविषयतानिरूपिता या विषयता=विशेष्यताख्यविषयता
तादृशविषयतारूपमेव घटत्वादौ शक्यत्वमस्तीत्यन्वयः, घटत्वादौ या बोधविषयतास्ति सा
बोधविषयतावच्छेदकत्वरूपैव विज्ञेया सा च बोधविषयता भगवत्संकेते घटत्वादौ प्रकारतया
भासते इति तस्यां संकेतीयप्रकारताख्यविषयता प्राप्ता तादृशप्रकारताख्यविषयतानिरूपिता
विशेष्यताख्यविषयता घटत्वादौ प्राप्तेत्यर्थः । स्वाभिप्रायमाह— तथापीति, यथा ‘ घटो बोध-
विषयो भवतु ’ ‘ घटत्वादिकं बोधविषयो भवतु ’ इत्येवं भगवत्संकेतस्वीकाराद् घटघटत्वादौ
बोधविषयत्वेन रूपेण संकेतविषयतारूपा शक्यतास्ति तथा तत्र=बुद्धिविषयतावच्छेदकत्वे
बोधविषयतया=बोधविषयत्वेन रूपेण संकेतविषयत्वरूपा शक्यता नास्ति— ‘ बुद्धि-
विषयतावच्छेदकत्वं तदादिपदजन्यबोधविषयो भवतु ’ इत्याकारकभगवत्संकेताभावादिति
तत्=बुद्धिविषयतावच्छेदकत्वं शक्ये=घटत्वादौ न विशेषणं किं तूपलक्षणमेव । विशे-
षणत्वाभावे हेतुमाह— शक्यत्वं इति, यच्छक्यं सच्छक्यव्यावर्तकं भवति तदेव शक्य-
विशेषणं भवति यथा घटत्वादिकं बुद्धिविषयतावच्छेदकत्वे च बोधविषयतया संकेत-
विषयत्वरूपशक्यत्वं नास्तीत्युक्तमेव, एवं घटत्वादौ यथा शक्यघटादिव्यावर्तकत्वमस्ति
घटत्वादिरूपेण घटबोधस्य संभवात् तथा बुद्धिविषयतावच्छेदकत्वे शक्यव्यावर्तक-
त्वमपि नास्ति बुद्धिविषयतावच्छेदकत्वेन रूपेण सकलघटत्वपटत्वादीनां बोधासंभवादिति
क्ये विशेषणम्, तथा च यथोपलक्षणीभूतस्य शब्दश्रयत्वस्याकाशपदजन्यबोध

शक्यव्यावर्तकस्यैव शक्यविशेषणत्वादिति तस्य शक्योपलक्षणतयाऽऽकाशपदजन्यशब्दबोधे शब्दाश्रयत्वभानानियमवत् तदादिपदजन्यबोधे तदभाननिर्वाहः ।

एतद्वीजं तु- तदुपलक्षितघटत्वादिविषयकत्वेन तद्विषयकवदत्वादिवोधस्यापि संकेतविषयत्वम् । घटादिपदसंकेतस्य च घटत्वादिविशिष्टविषयकबोध एव विषय इति तज्जन्यबोधे तादृशधर्मभाननियमः । यथा यद्विशिष्टविशेष्यकबोधाविषयत्वं संकेतविषयस्तच्छक्यतावच्छेदकतया व्यवहियते तथा यद्विशिष्टप्रकारविशिष्टविषयकत्वं तथा तच्छक्यतावच्छेदकतावच्छेदकमित्युच्यते प्रकृते बुद्धिविषयतावच्छेदकत्वं न तथेति न तच्छक्यतावच्छेदकं न वा तत्त्वावच्छेदकमिति ।

भाननियमो नास्ति तथा तदादिसर्पनामपदजन्यबोधे बुद्धिविषयतावच्छेदकत्वस्य भाननियमो नास्ति- उपलक्षणत्वादित्याह- तस्येति । यदि केन धितुल्येन बुद्धिविषयतावच्छेदकत्वे घटत्वादिविशेषणत्वं गृहेत तदा तदादिपदजन्यबोधे तस्य भानमपि संभवति ।

तदादिपदजन्यबोधे बुद्धिविषयतावच्छेदकत्वस्य भाननियमाभावे कारणमाह- एतदिति, ' बुद्धिविषयतावच्छेदकत्वोपलक्षितघटत्वादिविषयकबोधस्तदादिपदजन्यो भवतु ' इत्याकारकत्वोपलक्षणकमगवत्संकेते तदुपलक्षितघटत्वादिविषयकत्वेन=बुद्धिविषयतावच्छेदकत्वोपलक्षितघटत्वादिविषयकत्वेन रूपेण तद्विषयकघटत्वादिवोधः=बुद्धिविषयतावच्छेदकत्वाऽविषयकत्वे सति घटत्वादिविषयको बोधो विषयोस्तीति न तदादिपदजन्यबोधे बुद्धिविषयतावच्छेदकत्वस्य भाननियमः, यदि घटत्वादिविषयकबोधो बुद्धिविषयतावच्छेदकत्वविपरकः गन्तव्य संकेतविषयः स्यात्तदा तदादिपदजन्यबोधे बुद्धिविषयतावच्छेदकत्वस्य भाननियमः स्यादपि न भवमस्तीत्यर्थः । घटादिपदजन्यबोधे घटत्वाद्विभाननियमे हेतुमाह- घटादिपदेति, घटादिपदस्य ' घटत्वादिविशिष्टविषयकबोधो घटादिपदजन्यो भवतु ' इत्याकारकमगवत्संकेते घटत्वादिविशिष्टविषयक एव बोधो विषयो भवति न तु घटत्वाद्युपलक्षितविषयक इति तज्जन्यबोधे=घटादिपदजन्यबोधे तादृशधर्मभाननियमः=घटत्वादिलक्षणधर्माणां भाननियमः । बुद्धिविषयतावच्छेदकत्वं हि न शक्यतावच्छेदकं न वा शक्यतावच्छेदकतावच्छेदकं येन तदादिपदजन्यबोधे नियमेन भासेतेत्याह- यथेति, ' घटत्वविशिष्टो घटपदजन्यबोधविषयो भवतु ' इत्याकारकसंकेते घटत्वविशिष्टो यो घटस्तद्विशेष्यको यो बोधस्तद्विषयत्वं विषयोस्तीति तत्=घटत्वादिकं शक्यतावच्छेदकमित्युच्यते एवं पश्चादिपदस्य ' लोमत्वाद्यन्त्रिलोमविशिष्टविषयको बोधः पशुपदजन्यो भवतु ' इत्याकारकमगवत्संकेते लोमत्वविशिष्टं यत् प्रकारीभूतं लोम तद्विशिष्टो यः पशुस्तद्विषयकत्वं पशुपदजन्यबोधवृत्ति विषयोस्तीति तत्=लोमत्वं शक्यतावच्छेदकतावच्छेदकमित्युच्यते, अत्र शक्यतापशौ शक्यतावच्छेदकता लोमसु शक्यतावच्छेदकतावच्छेदकं लोमत्वमिति प्राप्तम्, तथा=संकेतविषयः । प्रकृते=तदादिपदस्य च बुद्धिविषयतावच्छेदकत्वं न तथा=घटत्वादितुल्यं शक्यविशेषणमिति न शक्यतावच्छेदकं न वा लोमत्ववत् शक्यप्रकारविशेषणमिति न तत्त्वावच्छेदकम्=

जातित्वादिविशिष्टवट्वाद्यवच्छिन्नस्य तदादिपदाद्यधीनबोधे तु बोधांशे बुद्धिविषयतावच्छेदकतावच्छेदकत्वोपलक्षितधर्मविशिष्टावच्छिन्नविषयकत्वावगाही संकेतः प्रयोजक इति तत्र जातित्वावच्छिन्नवट्वादिनिष्ठप्रकारताक एव बोधो विषय इति न 'जातिमान्' इत्याकारकबोधकाले 'घटः' इत्याकारकबोधः ।

शक्यतावच्छेदकतावच्छेदकं येन तदादिपदजन्यबोधे नियमेन भासेतेत्यर्थः । यथेत्यादि-पाठश्च काचित्क एव ।

तदादिपदेन स्वरूपतो घटत्वादिप्रकारकबोधमुपपाद्य संप्रति किञ्चिद्धर्मविशिष्टवट्वादिप्रकारकबोधमुपपादयति—जातित्वादीति, 'अत्र जातिमानस्ति तमानय' इत्यादिवाक्यश्रवणेन जाति-त्वादिविशिष्टवट्वादिप्रकारको बोधो जायते इति जातित्वादिविशिष्टं यद् घटत्वादिकं तदव-च्छिन्नस्य घटादेस्तदादिपदाद्यधीनबोधे—तदादिपदेन बोधे जायमाने तादृशबोधांशे—तादृशबोधस्य बुद्धिविषयतावच्छेदकतावच्छेदकत्वोपलक्षितधर्मविशिष्टावच्छिन्नविषयकत्वावगाही यः 'तदादिपदाद् बुद्धिविषयतावच्छेदकतावच्छेदकत्वोपलक्षितधर्मविशिष्टावच्छिन्नविषयको बोधो भवतु' इत्याकारकः किं वा 'जातिमान् तत्पदाद् बोद्धव्यः' इत्याकारको भगवत्संकेतः स एव प्रयोजकस्तत्र—ता-दृशसंकेते च जातित्वावच्छिन्नवट्वादिनिष्ठप्रकारताक एव बोधो विषयोस्तीति 'जातिमान्' इत्याकारकबोधकाले—'अत्र जातिमानस्ति तमानय' इत्याकारकवाक्यजन्यजातित्वविशिष्टवट्वा-वच्छिन्नविषयकबोधकाले किं वा 'जातिमान् तत्पदाद् बोद्धव्यः' इत्याकारकोक्तसंकेतज्ञानकाले 'अत्र जातिमानस्ति तमानय' इत्यादिवाक्यवट्कतत्पदात् 'घटः' इत्याकारकः—स्वरूपतो घटत्वप्रकारको बोधो न जायते किं तु जातित्वविशिष्टवट्त्वप्रकारक एव बोधो जायते—संकेतेन यादृशबोधोऽवगम्यते तादृशसंकेतज्ञानेन तादृशबोधस्यैव संभवादित्यर्थः । 'अत्र जातिमानस्ति तमानय' इत्यत्र तत्पदेन घटबोधकाले घटे घटत्वं घटत्वे च जातित्वं विशेषणं जातित्वे च बुद्धि-विषयतावच्छेदकतावच्छेदकत्वमुपलक्षणम्, बुद्धीति—बुद्धिविषयतावच्छेदकं घटत्वं तच्च जातिरेवेति घटत्वे यज्जातित्वं तदेव घटत्वनिष्ठबुद्धिविषयतावच्छेदकताया अवच्छेदकं जातित्वे यद् बुद्धिवि-षयतावच्छेदकतावच्छेदकत्वं तदुपलक्षितो धर्मो जातित्वमेव तादृशजातित्वधर्मविशिष्टं घटत्वं तादृशवट्वावच्छिन्नो घटस्तादृशवट्विषयकत्वावगाहीत्यन्वयः ।

ननु 'किञ्चिद्धर्मप्रकारेण भासमाने धर्मे यद्यवच्छेदकत्वं भासते तदा तद्विशिष्टे एव भासते न तु तदुपलक्षितेपि' इति नियमोस्ति यथा पशुपदस्थले लोमत्वप्रकारेण भासमानेषु लोमसु यच्छक्यतावच्छेदकत्वं भासते तल्लोमत्वविशिष्टेष्वेव लोमसु भासते न तु लोमत्वोपलक्षितेषु लोमसु तथा च लोमसु लोमत्वं विशेषणमेव न तूपलक्षणमिति सिद्धम्, एवं बुद्धिविषयतावच्छे-दकत्वप्रकारेण भासमाने घटत्वादौ यत् तदादिपदशक्यतावच्छेदकत्वं भासते तदपि बुद्धिविषयता-वच्छेदकत्वेन विशिष्टे एव भासेत न तु तदुपलक्षिते तथा च घटत्वादौ बुद्धिविषयतावच्छेदकत्वं

अथ ' किञ्चित्प्रकारेण भासमाने धर्मेऽवच्छेदकत्वभावे तद्विशिष्टे एव भासते न तदुपलक्षिते ' इतिनियमः कथमन्यथा स्वरूपतो घटत्वावच्छिन्नाभावस्य न ' जातिमान्नास्ति ' इत्याकारिका प्रतीतिः, एवं च बुद्धिविषयतावच्छेदकत्वोपलक्षिते कथं बोधविषयतावच्छेदकत्वं संकेतेनाऽवगाहनीयमिति चेत् ?

न-अवच्छेदकताया अवच्छेद्याश्रयविशेषणतापन्ने संसर्गविधया भावे एव तथाविधनियमात्. अन्यथा ' धूमव्यापकतावच्छेदकरूपावच्छिन्नप्रतियोगिताका-

विशेषणमेव स्यात् न तूपलक्षणं तेन च तदादिपदजन्यबोधे बुद्धिविषयतावच्छेदकत्वस्य घटत्वादि-
विशेषणतया नियमेन भानं प्राप्तमिति तदादिपदात् स्वरूपतो घटत्वादिप्रकारकबोधो न स्यादिति सिद्धं तथा च "मैत्र९१" इत्यादिना बुद्धिविषयतावच्छेदकत्वस्य यदुपलक्षणत्वमुक्तं तत्र युक्तमि-
त्याशयेनाशङ्कते-अथेति । उक्तनियमानङ्गीकारे बाधकमाह- कथमन्यथेति, यद्युक्तनियमो न स्या-
त्तदा घटाभावमुद्दिश्य ' जातिमान्नास्ति ' इत्युक्ते जातित्वोपलक्षिते एव घटत्वेऽभावीयप्रतियोगिता-
वच्छेदकत्वं भासेत उपलक्षणस्य च शाब्दबोधे भानं न भवतीति ' जातिमान्नास्ति ' इत्यत्र स्वरूपत एव घटत्वस्य प्रतियोगितावच्छेदकत्वं प्राप्तं तथा च ' जातिमान्नास्ति ' इत्यत्र स्वरूपतो घटत्वावच्छिन्नाभावस्य=घटत्वावच्छिन्नप्रतियोगिताकाभावस्य प्रतीतिः स्यादिति स्वरू-
पतो घटत्वावच्छिन्नाभावस्य ' जातिमान्नास्ति ' इत्याकारापि प्रतीतिः स्यादेव तथा च ' घटो नास्ति ' इत्यत्रापि स्वरूपतो घटत्वावच्छिन्नाभावस्य प्रतीतिर्भवतीति ' घटो नास्ति ' ' जाति-
मान्नास्ति ' इतिवाक्ययोः समानार्थकत्वे प्राप्ते घटशून्यपटवति देशे काले च यथा ' घटो नास्ति ' इत्याकारा प्रतीतिर्भवति तथा ' जातिमान्नास्ति ' इत्याकारापि प्रतीतिः स्यादेव न चैवं भवति तत्र विद्यमानस्य पटस्यापि जातिमत्त्वात्, उक्तनिग्रमस्वीकारे तु ' जातिमान्नास्ति ' इत्यत्र जातित्व-
विशिष्टे एव घटत्वे प्रतियोगितावच्छेदकत्वं भासते इति जातित्वविशिष्टघटत्वावच्छिन्नप्रतियोगिता-
काभावस्यैव प्रतीतिसंभवात् स्वरूपतो घटत्वावच्छिन्नाभावस्य ' जातिमान्नास्ति ' इत्याकारेण प्रती-
तिर्न जायते ' घटो नास्ति ' इत्यत्र च स्वरूपतो घटत्वावच्छिन्नाभावस्य प्रतीतिर्जायते तथा च ' घटो नास्ति ' ' जातिमान्नास्ति ' इतिवाक्ययोर्धर्मिन्नार्थकत्वे प्राप्ते घटशून्ये पटवति देशे काले च ' घटो नास्ति ' इतिप्रतीतिसंभवेपि ' जातिमान्नास्ति ' इतिप्रतीतिर्न संभवति । स्वाभिप्रा-
यमुद्घाटयति-एवं चेति, ' घटत्वादौ ' इतिशेषः । किं तु बुद्धिविषयतावच्छेदकत्वविशिष्टे एव घटत्वादौ बोधविषयतावच्छेदकत्वं संकेतेनावगाहनीयं तथा च घटत्वादौ बुद्धिविषयतावच्छेदक-
त्वस्य विशेषणत्वं प्राप्तं न तूपलक्षणत्वं विशेषणत्वाच्च तदादिपदजन्यबोधे बुद्धिविषयतावच्छेद-
कत्वस्य घटत्वादिप्रकारतया नियमेन भानं स्यादिति तदादिपदात् स्वरूपतो घटत्वादिप्रकार-
कबोधानुपपत्तिरित्यर्थः ।

परिरहति-नेति, अवच्छेद्यं यत् प्रतियोगित्वादिकं तदाश्रयो यो घटादिस्तत्र विशेषणतापन्ने घटत्वादौ यत्रावच्छेदकता संसर्गविधयैव भासते तत्रैव तथाविधः=" किञ्चित्प्रकारेण भासमाने

भाववान् ' इत्याकारकव्यापकतावच्छेदकत्वोपलक्षितवाहित्वाद्यवाच्छिन्नाभावप्रती-
त्यनुपपत्तेः । प्रकृते च ' तत्पदं बुद्धिस्थप्रकारावाच्छिन्नविषयताकवोधं जन-
यतु ' इत्याकारकोऽवच्छेद्यावच्छेदकभावप्रकारक एव संकेतोऽङ्गीकार्य इत्यनु-
पपत्तेर्भावात् ।

स्वरूपतो घटत्वादिप्रकारकस्मरणशब्दबोधोपाद्युपयोगी शक्तिग्रहः स्वरूपतो घटत्वादिप्रकारक एव, यदा स्वरूपतो यद्धर्मप्रकारकज्ञानसामग्री तदैव स्वरूप-
तस्तद्धर्मप्रकारेण शक्तिं गृहीत्वा स्वरूपतस्तत्प्रकारेण धर्मिणं स्मरत्यऽनन्तरम-
ऽनुभवति च ।

तदात् स्वरूपतो घटत्वादिप्रकारकबोधानुपपत्तिरित्यर्थः । बुद्धिस्थिति— बुद्धिस्थप्रकारो घटत्वादिस्त-
द्वच्छिन्नविषयताकबोधमित्यन्वयः । अवच्छेद्येति— अवच्छेद्या बोधविषयता तदवच्छेदकत्वं घट-
त्वादौ विज्ञेयम् । अवच्छेद्यावच्छेदकभावप्रकारकोक्तसंकेते स्वीकृतेऽवच्छेदकतायाः प्रकारतयैव
ज्ञानेन संसर्गविधया भानाभावात् तदादिपदस्थले उक्तनियमप्रवृत्त्यभावेन बुद्धिविषयतावच्छेदक
वस्योपलक्षणत्वमुक्तमुपपन्नमिति भावः ।

तदादिपदशक्तिस्वरूपमुपपाद्य संप्रति तदादिपदशक्तिज्ञानमुपपादयति— स्वरूपेण इति ।
प्रष्टव्यं ग्रन्थः । ज्ञानसामग्री=शक्तिज्ञानसामग्री । धर्मिणं घटादिकम् । स्मरणमुपस्थितिः ।
अनुभवः शब्दबोधः ।

ननु 'बुद्धिविषयतावच्छेदकप्रकारवान् तत्पदशक्यः' इत्येवं बुद्धिविषयतावच्छेदकप्रकारकस्तु श-
क्तिग्रहो जायते तादृशशक्तिज्ञानादपि स्मरणशब्दबोधौ तु घटत्वप्रकारकावेष्टौ न तु बुद्धिविषय-
तावच्छेदकप्रकारकौ तच्च न संभवति शक्तिज्ञानोपस्थितिशब्दबोधानां समानप्रकारकत्वनियमादिति,
अत्र तार्किकान्तु वदन्ति-- यथानुमितिस्थले 'धूमो वह्निव्याप्यः' 'धूमवान् पर्वतः' इतिज्ञानद्वयात्
पक्षधर्मतावलात् 'वह्निव्याप्यधूमवान् पर्वतः' इत्याकारकं तृतीयं परामर्शात्मकं ज्ञानमुत्पद्यते तथा
प्रकृतेपि 'बुद्धिविषयतावच्छेदकप्रकारवांस्तत्पदशक्यः' 'घटश्च बुद्धिविषयतावच्छेदकप्रकारवान्'
इत्याकारकज्ञानद्वयान् पक्षधर्मतावलात् 'घटस्तत्पदशक्यः' इत्याकारकं घटत्वप्रकारकं शक्तिज्ञानं
जायते तादृशघटत्वप्रकारशक्तिज्ञानाद् घटत्वप्रकारकौ स्मरणशब्दबोधौ नानुपपन्नौ । मीमांसक-
त्वाह-- यथा 'वह्निव्याप्यो धूमः' 'धूमवांश्च पर्वतः' इतिज्ञानद्वयादेवानुमितिर्जायते न तु मध्ये
तार्किकसंमतम् 'वह्निव्याप्यधूमवान् पर्वतः' इतिपरामर्शात्मकं ज्ञानं जायते तथा प्रकृतेपि 'बुद्धि-
विषयतावच्छेदकधर्मवांस्तत्पदशक्यः' 'घटश्च बुद्धिविषयतावच्छेदकधर्मवान्' इत्याकारकज्ञानद्वया-
त् घटत्वप्रकारकस्मरणशब्दबोधौ संभवत इति मध्ये 'घटस्तत्पदशक्यः' इत्याकारकं तृतीयं
ज्ञानं नैवोत्पद्यते किं तु 'बुद्धिविषयतावच्छेदकधर्मवांस्तत्पदशक्यः' 'घटत्वं च बुद्धिविषयतावच्छे-
दको धर्मः' किं वा 'घटश्च बुद्धिविषयतावच्छेदकधर्मवान्' इत्याकारकबुद्धिविशिष्टबुद्ध्या 'घटस्त-
त्पदशक्यो न वा' 'घटस्तत्पदशक्यो न' इत्याकारकसंशयविपर्ययोः प्रतिबन्धो भवतीत्यर्थादेव
'घटस्तत्पदशक्यः' इत्याकारकं घटत्वप्रकारकं मानसं शक्तिज्ञानं जायते तदनन्तरं घटत्वप्रकार-
कस्मरणशब्दबोधयोर्न काचिदनुपपत्तिः ।

ननु शब्दबोधं प्रति शक्तिज्ञानं कारणं शक्तिज्ञानं च व्यवहारदर्शनेन जायते तथा च तदादि-
दघटितवाक्याद् घटादौ व्यवहारे दृष्टे तेन व्यवहारदर्शनेन शक्तिग्रहे जाते घटादिबोधसंभवेपि

मानसे च शक्तिग्रहे न व्यवहारदर्शनादेरपेक्षा, अपि त्वसंसर्गाग्रहसहितोपस्थितेरेवेति यद्धर्मावच्छिन्ने तदादिपदवटितवाक्याद् व्यवहारो न दृष्टस्तदवच्छिन्नस्यापि मानसशक्तिग्रहाद्बोधः सुघट एव ।

यद्धर्मावच्छिन्ने=यस्मिन् पटत्वादिधर्मावच्छिन्ने पटादौ तदादिपदवटितवाक्याद् व्यवहारो न दृष्टस्तादृशपटादेस्तदादिपदात् कथं बोधः स्यात्— शक्तिग्रहाभावादित्याशङ्क्याह—मानसेति, व्यवहाराविषयीभूतपटादेरपि मानसशक्तिग्रहेण तदादिपदाद् बोधः सुघट एव. मानसे च शक्तिज्ञाने व्यवहारदर्शनादेरपेक्षा नास्ति किं तु 'नायं पटस्तत्पदशक्यः' इत्याकारको योऽसंसर्गः=संसर्गाभावः=वाच्यवाचकभावसम्बन्धाभावस्तस्य योऽग्रहः=अज्ञानं तत्सहिता या पटोपस्थितिस्तस्या एवापेक्षास्तीति तादृशोपस्थित्या मानसं शक्तिज्ञानं सम्भवति.— मानसशक्तिज्ञाने 'नायं तत्पदशक्यः' इत्याकारकसंसर्गाभावलक्षणविपर्ययस्यैव प्रतिबन्धकत्वादित्यर्थः ।

अथ व्यवहारदर्शनाद्यविषये मनसा शक्तिनिश्चयं न शक्यते- विपरीतकोटेरप्यु-
पस्थितिमात्रेण मानसज्ञाने भानसम्भवात् । न चोपस्थितस्यापि बाधितस्य
दोषमन्तरेणाऽभानाद् निश्चयस्याप्युपपत्तेरिति वाच्यम्, एवं सति शक्तिग्रहे व्यवहा-
रदर्शनाद्यपेक्षोच्छेदापत्तेरिति चेत् ? न- कतिपयविषयेषु सर्वनामवदितवाक्यात्
प्रयोज्यस्य प्रवृत्तिमुपलभमानः प्रवर्तकज्ञानविषये शक्तिं कल्पयन् 'बुद्धिविषय-
तावच्छेदकधर्मावच्छिन्नस्तत्पदशक्यः' इत्येव सामान्यतोऽवधारयति, एवं च
'चैत्रोऽस्य बुद्धिविषयतावच्छेदकधर्मवान्' इति यदा तेन गृह्यते तदानीमस्य
'चैत्रस्तत्पदवाच्यो न वा' इति संदेहो नावतरति- यादृशधर्मावच्छेदेन यदवधारितं
तादृशधर्मनिश्चयस्य स्वसमानधर्मितावच्छेदकतद्विरोधिकोटिभानविरोधित्वादिति
संभवत्येवाऽपूर्वविषयेषु मानसः शक्तिनिश्चयः ।

त्वात् पूर्ववत् स्वीयोद्देश्यतावच्छेदकव्याप्यधर्मावच्छिन्नोद्देश्यताकत्वमप्यस्येव तथा स्वीयविधेयता-
वच्छेदकं यत् तत्पदशक्यत्वं तदवच्छिन्ना या तत्पदशक्यनिष्ठा विधेयता तादृशविधेयनाकत्वमप्य-
स्येवेति विज्ञेयमिति श्रीगुरुपादानां प्रतिपादनम् ।

शङ्कते- अथेति । विपरीतकोटेः= 'घटस्तत्पदशक्यो न' इत्याकारककोटेः । तथा च
'घटस्तत्पदशक्यो न वा' इतिसंशय एव स्यान्न तु 'घटस्तत्पदशक्यः' इत्याकारकनिश्चय
इति भावः । शङ्कते- न चेति, तथा चात्र पुरुरे दोषाभावादुपस्थिताया अप्युक्तविपरीत-
कोटेर्बाधितत्वान्मानसज्ञाने भानं न संभवतीति 'घटस्तत्पदशक्यः' इत्याकारकनिश्चयः संभव-
त्येवेत्यर्थः । परिहारमाह- एवमिति, यदि व्यवहारदर्शनाद्यविषये घटादौ मनसा शक्तिनिश्चयः
स्यात्तदा शक्तिग्रहे व्यवहारदर्शनादपेक्षाया उच्छेद एव स्यात् न चैतदिष्टमिति न मनसा
व्यवहारदर्शनाद्यविषये शक्तिनिश्चयः संभवतीत्यर्थः । अथेत्यनेन प्रदर्शितामाशङ्कां निराकरोति-
नेति, कतिपयविषयेषु घटादिषु । प्रयोज्यस्य=प्रयोज्यवृद्धस्य । प्रवृत्तिमुपलभमानः पार्श्वस्थो
वाळः । प्रवर्तकज्ञानविषये=प्रयोजकवृद्धज्ञानविषये घटादौ । सामान्यशक्तिज्ञानस्य स्वरूपमाह-
बुद्धिविषयतेति । स्वामिप्रायमाह- एवं चेति । अस्य=प्रवर्तकस्य । तेन=पार्श्वस्थवालेन । अरप=
पार्श्वस्थवाळस्य । संदेहानवतारे हेतुमाह- यादृशेति, यादृशधर्मावच्छेदेन=यथा बुद्धिविषयता-
वच्छेदकधर्मावच्छेदेन चैत्रादौ यत्=तदादिपदवाच्यत्वमवधारितं तादृशधर्मनिश्चयस्य= 'चैत्रोऽस्य
बुद्धिविषयतावच्छेदकधर्मवान्' इत्याकारकस्य बुद्धिविषयतावच्छेदकधर्मवत्त्वनिश्चयस्य, स्वेति-
स्यमुक्तनिश्चयस्तस्य धर्मितावच्छेदकं चैत्रत्वमिति स्वसमानधर्मितावच्छेदकमपि चैत्रत्वमेव स्वसमा-
नधर्मितावच्छेदकिका या तद्विरोधिकोटिः=तदादिपदवाच्यत्वं यदवधारितं तद्विरोधिभूता या
'चैत्रस्तत्पदशक्यो न' इत्याकारा विपरीतकोटिस्तद्भानविरोधित्वात् । अपूर्वविषये=व्यवहार-
दर्शनाद्यविषये । 'बुद्धिविषयतावच्छेदकधर्मावच्छिन्नस्तत्पदशक्यः' 'चैत्रश्च बुद्धिविषयतावच्छेदक-
धर्मवान्' इत्याकारकनिश्चये जाते तादृशनिश्चयेन 'चैत्रस्तत्पदशक्यो न' इत्याकारकविप-

अथैवमपि तत्पदे चैत्रत्वविशिष्टवाचकतासंदेहस्य दुरुच्छेदतया तत्पदाद् व्यवहारदर्शनाविषयचैत्रत्वावच्छिन्नविषयकशाब्दबोधो दुरुपपाद एव— तद्धर्मप्रकारकशाब्दबोधे तद्धर्मविशिष्टवाचकतानिश्चयस्य हेतुत्वात्. अन्यथा गवादिपदादभ्रान्तस्यापि शक्त्या सास्त्रादिमत्त्वप्रकारेण शाब्दबोधापत्तेरिति चेत् ?, न— तत्पदप्रयोजकबुद्धिप्रकारतया गृहीतघटत्वपटत्वादिविशिष्टे व्यवहारदर्शनात् तत्पदस्य शक्तिं गृहीत्वा 'यद् यत् पदं यादृशयादृशधर्मावच्छिन्नविषयकबुद्ध्या प्रयुज्यते तत् तत् पदं तत्तद्धर्मविशिष्टशक्तम्' इति सामान्यतो व्याप्तिमवधारयति तदनन्तरं च प्रत्यक्षगृहीतचैत्रत्वादिविशिष्टविषयकबुद्धिप्रयोज्यत्वं प्रकरणादिना यत्र तत्पदे गृह्णाति तत्र पक्षे तादृशहेतुना चैत्रत्वविशिष्टवाचकत्वस्य प्रागसिद्धस्यापि पक्षधर्मताबलादनुमित्यात्मकनिश्चयेनाऽवगाहनसंभवान्न काप्यनुपपत्तिः ।

केचित्तु बुद्धिविषयतावच्छेदकत्वेनाऽनुगतधर्मेण सकलधर्मविषयकसामान्य-

रीतकोटेः प्रतिबन्धेन 'चैत्रस्तत्पदशक्यः' इत्याकारकं निश्चयात्मकं मानसशक्तिज्ञानं संभवत्येव तच्च शक्तिज्ञानं स्वरूपतश्चैत्रत्वप्रकारकमेवेति तेन स्वरूपतश्चैत्रत्वप्रकारकस्मरणशाब्दबोधयोर्न काचिदनुपपत्तिरिति सारः ।

ननुक्तरीत्या तत्पदे बुद्धिविषयतावच्छेदकधर्मविशिष्टवाचकतानिश्चये जातेति चैत्रत्वविशिष्टवाचकतासंदेहस्य दुरुच्छेदतया तत्पदाद् व्यवहारदर्शनाविषयो यश्चैत्रत्वावच्छिन्नस्तद्विषयकश्चैत्रत्वप्रकारकशाब्दबोधो दुरुपपाद एवेत्याशङ्कते—अथैवमपीति । उक्ते हेतुमाह— तद्धर्मेति । तद्धर्मप्रकारकशाब्दबोधे तद्धर्मविशिष्टवाचकतानिश्चयस्य हेतुत्वाभावे बाधकमाह— अन्यथेति । न च गवादिपदादभ्रान्तस्य शक्त्या सास्त्रादिमत्त्वप्रकारकशाब्दबोध इष्ट इति तन्निरासार्थं तद्धर्मप्रकारकशाब्दबोधं प्रति तद्धर्मविशिष्टवाचकतानिश्चयस्य हेतुत्वं स्वीकार्यं तथा चाभ्रान्तस्य गवादिपदे गोत्वादिविशिष्टवाचकतानिश्चयेन सास्त्रादिमत्त्वविशिष्टवाचकतानिश्चयस्याभावादेव गवादिपदाच्छक्त्या सास्त्रादिमत्त्वप्रकारकबोधस्यापत्तिर्नास्ति. एवं प्रकृतेऽपि तदादिपदे चैत्रत्वविशिष्टवाचकतानिश्चयस्याभावादेव तदादिपदाचैत्रत्वादिप्रकारकबोधो दुरुपपाद एवेत्यर्थः । सिद्धान्तेन परिहरति— नेति, तत्पदप्रयोजकस्य तत्पदप्रयोजिका वा या बुद्धिरित्यन्वयः । विशेषशक्तिज्ञानस्य स्वरूपमुक्त्वा सामान्यतः शक्तिज्ञानस्य स्वरूपमाह— यद् यदिति । तदनन्तरम्—सामान्यतो व्याप्तिघटितशक्तिज्ञानादनन्तरम् ! प्रत्यक्षगृहीतो यश्चैत्रत्वादिविशिष्टस्तद्विषयकबुद्धिप्रयोज्यत्वं प्रकरणादिना यदा तत्पदे गृह्णाति तदा पक्षे तत्पदे तादृशहेतुना—प्रत्यक्षगृहीतचैत्रत्वादिविशिष्टविषयकबुद्धिप्रयोज्यत्वेन हेतुना प्रागसिद्धस्यापि चैत्रत्वविशिष्टवाचकत्वस्य पक्षधर्मताबलादनुमित्यात्मकनिश्चयेनाऽवगाहनसंभवाच्चैत्रत्वादिविशिष्टविषयकशाब्दबोधे न काप्यनुपपत्तिरित्यर्थः ।

मुरारिमिश्रादीनां मतमाह— केचिदिति, बुद्धिविषयतावच्छेदकत्वेनानुगतधर्मेण रूपेण घटः

प्रत्यासत्त्यऽधीनशक्त्यऽनुभवे प्रमुष्टबुद्धिविषयतावच्छेदकत्वांशं स्वरूपतश्चैत्रत्वादि-
प्रकारकस्मरणं निरावाधमेवेति तन्मूलकमेव स्वरूपतोऽपूर्वचैत्रत्वादिप्रकारकं
शब्दज्ञानं भविष्यतीति किमनुपपन्नम् ? स्वरूपतस्तत्प्रकारकस्मरणे स्वरूपतस्त-
त्प्रकारकाऽनुभवसंस्कारयोरनपेक्षणात् । उद्बोधकवैचित्र्यादेव कदाचित् 'जाति-
मान्' इत्याकारकं कदाचित् 'घटः' इत्याकारकं विलक्षणं स्मरणमिति
नियमोपपत्तेः ।

स्वरूपतो घटत्वादिप्रकारकानुभवजनितसंस्कारवतोऽपि जातित्वादिना घटत्वा-
स्वरूपत्वादिसकलधर्मविषयते सामान्यप्रत्यासत्त्या शक्त्यनुभवे= 'बुद्धिविषयतावच्छेदकत्वविशिष्ट-
धर्माणां घटस्तत्तदशक्तयः' इत्याकारके शक्तिज्ञाने जाते कत्र बुद्धिविषयतावच्छेदकत्वांशस्य
प्रमोपेग स्वरूपतस्तत्प्रकारकं स्मरणं निरावाधमेवेति तन्मूलकमेव=स्वरूपतश्चैत्रत्वादिप्रकार-
कस्मरणेन स्वरूपतश्चैत्रत्वादिप्रकारकशब्दबोधे न काचिदनुपपत्तिरित्यर्थः । अननुभूतस्य
स्मरणं न भवतीति नियमतत्त्वेऽप्यनुभूतस्य स्मरणं भवत्येवेति नियमाभावाद् बुद्धिविषयतावच्छेदक-
त्वविशिष्टवटत्वाद्यवशिष्टेषु तदादिपदस्य शक्तिपदे जाते घटत्वादिविशेषणीभूतबुद्धिविषयतावच्छेद-
कत्वांशविषयकसंस्कारनाशेन बुद्धिविषयतावच्छेदकत्वांशस्य विस्मरणे जाते तदादिपदात् स्वरूपतो
घटत्वादिप्रकारकस्मरणशब्दबोधयोर्न काचिदनुपपत्तिः, शक्तिज्ञानस्मरणशब्दबोधानां सामान्य-
प्रकारकत्वनियमात् शक्तिज्ञानविषयोभूतबुद्धिविषयतावच्छेदकत्वांशस्य प्रमोपेग स्वरूपतो घटत्वा-
दिप्रकारकस्यैव शक्तिज्ञानस्य परिशिष्टत्वादिति भावः । उक्तानुपपत्त्यभावे हेतुमाह—स्वरूपत
इति, स्वरूपतस्तत्तद्वर्गप्रकारकस्मरणं प्रति स्वरूपतस्तत्तद्वर्गप्रकारकानुभवस्य तादृशानुभवजन्यस्य
स्वरूपतस्तत्तद्वर्गप्रकारकसंस्कारस्य च नियमेनापेक्षा नास्तीति बुद्धिविषयतावच्छेदकत्वविशिष्टव-
टत्वादिप्रकारकेऽप्यनुभवे तज्जन्यसंस्कारे च जाते बुद्धिविषयतावच्छेदकत्वांशप्रमोपेग स्वरूपतो
घटत्वादिप्रकारकस्मरणशब्दबोधयोर्न काचिदनुपपत्तिरित्यर्थः । ननु यदि स्वरूपतो घट-
त्वादिप्रकारकस्मरणं प्रति स्वरूपतो घटत्वादिप्रकारकानुभवसंस्कारयोर्नाऽपेक्षा किं तु बुद्धि-
विषयतावच्छेदकत्वांशप्रमोपेग एव कारणं तदा सर्वत्रैव घटत्वादिविशेषणीभूतजातित्वाद्यंशस्य
प्रमोपेगसंभवेन स्वरूपत एव घटत्वादिप्रकारकं स्मरणं तदादिपदात्स्यात् जातित्वादिविशि-
ष्टवटत्वादिप्रकारकं च 'जातिमान्' इत्याकारकं स्मरणं न स्यात्, अस्मन्मते च स्वरू-
पतो घटत्वप्रकारकानुभवसंस्काराभ्यां स्वरूपतः 'घटः' इत्याकारकं जातित्वविशिष्टवटत्वा-
दिप्रकारकानुभवसंस्काराभ्यां च 'जातिमान्' इत्याकारकं स्मरणमुपपद्यते इत्याशङ्क्याह—उद्बो-
धकेति, जातित्वविशिष्टवटत्वप्रकारकसंस्कारस्योद्बोधके सति तदुद्बुद्धसंस्कारात् 'जातिमान्'
इत्याकारकं स्मरणं जायते तादृशोद्बोधकामात्रे च सति 'घटः' इत्याकारकं स्वरूपतो घटत्व-
प्रकारकं स्मरणं जायते इति नियम उद्बोधकवैचित्र्यात् संभवत्येवेति न काचिदनुपपत्तिरित्यर्थः ।

उद्बोधकवैचित्र्यस्य स्मरणविशेषं प्रति नियामकत्वमुपपादयति—स्वरूपत इति, स्वरूपतस्त

दिप्रकारकात् संस्कारात् कदाचित् स्वरूपतो घटत्वाद्यऽप्रकारकस्य ' जाति-
मान् ' इत्याकारकस्य स्मरणस्योदयेन स्वरूपतस्तत्प्रकारिकायां स्मृतौ तादृशा-
नुभवसंस्कारयोर्विशिष्य हेतुत्वेप्युद्बोधकविशेषविरहस्य तादृशस्मृतिविरहप्रयो-
जकताया आवश्यकत्वात् तादृशहेतुताया अप्रामाणिकत्वात् । कथमन्यथा विशे-
षणान्तरानवच्छिन्नाऽस्मदाद्यऽदृष्टशरीरविशेषनिष्ठजातिविशेषावच्छिन्नसंकेतितरा-
मरावणादिपदेभ्यो वाक्यार्थधीरस्माकम् ? कथं वा निर्विशेषणकातीन्द्रियजा-

त्प्रकारिकायां स्मृतौ=घटत्वादिप्रकारकस्मृतिं प्रति तादृशानुभवसंस्कारयोः=स्वरूपतो घटत्वादि-
प्रकारकानुभवसंस्कारयोर्विशेषरूपेण हेतुत्वेपि यदि स्मृतिविशेषं प्रत्युद्बोधकविशेषस्य स्मृतिविशे-
षाभावं प्रति चोद्बोधकविशेषाभावस्य प्रयोजकत्वं न स्यात्तदा यस्य पुरुषस्य स्वरूपतो घटत्वा-
दिप्रकारकानुभवजन्यः संस्कारोप्यस्ति जातित्वादिना घटत्वादिप्रकारकानुभवजन्योपि संस्कारोस्ति
तस्य पुरुषस्य यत् कदाचिज्जातित्वादिना रूपेण घटत्वादिप्रकारकात् संस्कारात् स्वरूपतो घट-
त्वाद्यप्रकारकं जातित्वेनैव घटत्वादिप्रकारकम् ' जातिमान् ' इत्याकारकं स्मरणं जायते तन्नो-
पपद्येत— उक्तोभयविधयोः संस्कारयोः सत्त्वात् ' घटः ' इत्याकारकम् ' जातिमान् ' इत्या-
कारकं चोभयविधमेव स्मरणं स्याद्, उद्बोधकवैचित्र्यस्य प्रयोजकत्वे तु जातित्वादिना घटत्वप्र-
कारकसंस्कारमात्रस्योद्बोधकसमवधानसमये स्वरूपतो घटत्वाद्यप्रकारकम् ' जातिमान् ' इत्या-
कारकं स्मरणं जायते. स्वरूपतो घटत्वादिप्रकारकसंस्कारस्य चोद्बोधकाभावात् ' घटः ' इत्या-
कारकं स्वरूपतो घटत्वादिप्रकारकं च स्मरणं न जायते इत्युपपद्यते इत्युद्बोधकविशेषविरहस्य
तादृशस्मृतिविशेषविरहप्रयोजकताऽवश्यं स्वीकार्या तथा च : तादृशहेतुतायाः=स्वरूपतस्तत्प्रका-
रकस्मरणं प्रति स्वरूपतस्तत्प्रकारकानुभवसंस्कारयोर्हेतुता यदुक्ता सा न प्रामाणिकीत्यर्थः ।
विपक्षे बाधकमाह— कथमन्यथेति, यदि स्वरूपतस्तद्धर्मप्रकारकस्मरणशाब्दबोधौ प्रति स्वरूप-
तस्तद्धर्मप्रकारकानुभवसंस्कारयोरेव कारणत्वं स्याद् उद्बोधकवैचित्र्यस्य च प्रयोजकत्वं न स्यात्तदा
विशेषणान्तरानवच्छिन्ना याऽस्मदाद्यदृष्टरामरावणादिशरीरविशेषनिष्ठा रामत्वरारवणत्वादिरूपा जा-
तिस्तादृशजातिविशेषावच्छिन्ने रामरावणादिशरीरे संकेतितेभ्यो रामरावणादिपदेभ्योऽस्माकं स्वरूप-
तो रामत्वरारवणत्वादिप्रकारकशाब्दबोधो न स्यात्, तथा निर्विशेषणका=विशेषणान्तरानवच्छिन्ना
याऽतीन्द्रिया=इन्द्रियजन्यप्रत्यक्षाऽयोग्या मनस्वादिजातिस्तादृशजातिविशेषावच्छिन्नं यद् मनः-
प्रभृति तद्वाचकमनःप्रभृतिपदेभ्योऽप्यस्माकं स्वरूपतो मनस्वादिप्रकारकशाब्दबोधो न स्यादेव
किं तु रामपदवाच्यत्वोपलक्षितरामत्वप्रकारकशक्तिज्ञानेन जातो यो रामपदवाच्यत्वोपलक्षितराम-
त्वप्रकारकसंस्कारस्तादृशसंस्काराद् रामपदवाच्यत्वोपलक्षितरामत्वप्रकारक एव शाब्दबोधः स्यान्न
तु स्वरूपतो रामत्वप्रकारकोपि, एवमेव रावणादिपदेपि ध्येयम्, तथा सुखादिसाक्षात्कारणत्वो-
पलक्षितमनस्त्वप्रकारकशक्तिज्ञानेन जातो यः सुखादिसाक्षात्कारणत्वोपलक्षितमनस्त्वप्रकारक-
प्रकारस्तादृशसंस्कारात् स्वरूपतो मनस्त्वप्रकारकशाब्दबोधो न स्यात् किं तु सुखादिसाक्षात्कारण-

तिविशेषावच्छिन्नवाचकमनःप्रभृतिपदेभ्योऽस्माकं शाब्दधीः ? तत्र जातित्वादिना जातिविशिष्टे शक्तिग्रहेण प्रमुष्टजातित्वांशं मनस्त्वादिकप्रकारेण स्मरणमिति तत्रापि (अत्रापि) विशेषणांशप्रमोपमन्तरेण गत्यन्तराभावादिति वदन्ति ।

विवदन्तेष्वत्र च बहवो विद्वांसः—स्मृतेर्विलक्षणप्रकारतायां संस्कारानुभव-योस्तादृशप्रकारताप्रयोजकत्वस्योद्बोधकविशेषप्रयोजकतामाश्रित्योच्छेदने विशे-ष्यविशेषणभावांशेष्युद्बोधकविशेषस्यैव नियामकत्वसम्भवात्, प्रकारत्वविशेष्य-

त्वोपलक्षितमनस्त्वप्रकारक एव शाब्दबोधः स्यात्, ' अस्ति सुखादिसाक्षात्कारणं किञ्चित् मनः-पदवाच्यम् ' इत्येवं मनःपदशक्तिज्ञानं जायते तत्र सुखादिसाक्षात्कारणत्वोपलक्षितमनस्त्वप्रकारक-मेव । ' आसीदामपदवाच्यः ' इत्याकारकमेव रामपदशक्तिज्ञानं जायते तत्र रामपदवाच्यत्वो-पलक्षितरामत्वप्रकारकमेवेत्यनुसंधेयम् । स्मृतिविशेषभावामावौ प्रमुष्टबोधकविशेषभावामावयोः प्रयोजकत्वे तु रामपदवाच्यत्वोपलक्षितरामत्वप्रकारकं शक्तिज्ञानेन संस्कारे जातेऽपि रामपदवा-च्यत्वांशस्योद्बोधकताभावात् स्मृतिप्रमोपे जाते रामपदादस्माकं स्वरूपतो रामत्वप्रकारकस्मरण-शाब्दबोधो संभवतः । एवमेव रात्र्यादिपदेऽपि धियेयम् । मनःपदान् स्वरूपतो मनस्त्वप्रकारक-स्मरणोपायं स्वयमव्याह-नन्नेति, तत्र=मनःप्रभृतिपदस्थे किं वा मनसि । जातित्वादिना जातिविशिष्टे=सुखादिसाक्षात्कारणत्वोपलक्षितमनस्त्वजानिविशिष्टे मनसि मनःपदशक्तिग्रहेण सुखा-दिसाक्षात्कारणत्वोपलक्षितमनस्त्वप्रकारकसंस्कारे जातेऽपि सुखादिसाक्षात्कारणत्वांशस्योद्बोधा-भावात् स्मृतिप्रमोपे जाते मनःपदादस्माकं प्रमुष्टजातित्वांशम्=प्रमुष्टसुखादिसाक्षात्कारणत्वांशं स्वरूपतो मनस्त्वप्रकारकं स्मरणं तेन स्वरूपतो मनस्त्वप्रकारकशाब्दबोधश्च संभवतीत्यर्थः । तथा च यथा रामादिपदस्थे स्वरूपतो रामत्वादिप्रकारकस्मरणशाब्दबोधयोः रामत्वादिविशेषणीभू-तस्य रामपदवाच्यत्वायंशस्य स्मृतिप्रमोपं विना गतिर्नास्ति तथा तत्रापि=तदादिपदस्थेऽपि घटत्वादिविशेषणीभूतस्य बुद्धिधिययतावच्छेदकत्वांशस्य स्मृतिप्रमोपं विना तदादिपदात् स्वरू-पतो घटत्वादिप्रकारकस्मरणशाब्दबोधयोर्मनस्तरम्=उपायान्तरं नास्त्येवेत्याह— तत्रापीति, अत्र ' तथात्रापि ' इत्येवं पाठो युक्तः । " वदन्ति " इत्यस्य पूर्वोक्तेन " केचित्तु " इत्यनेनान्वयः ।

" केचित्तु " इत्यादिनोक्तपतमाक्षिपति—विवदन्ते इत्यादिना । अत्रापीत्यन्वयः । स्वरूप-तस्तद्धर्मप्रकारकसंस्कारस्योद्बोधके सति स्वरूपतस्तद्धर्मप्रकारकं स्मरणं विशेषणान्तरावच्छि-न्नतद्धर्मप्रकारकसंस्कारस्योद्बोधके च सति विशेषणान्तरावच्छिन्नतद्धर्मप्रकारकं स्मरणं जायते इत्येवं स्मृतेर्विलक्षणप्रकारतायामुद्बोधकविशेषस्य प्रयोजकतामाश्रित्य यादृशधर्मप्रकारकावन्नुभय-संस्कारौ भवतस्तादृशधर्मप्रकारकमेव स्मरणं जायते इत्येवं स्मरणे संस्कारानुभवयोस्तादृशप्र-कारताप्रयोजकत्वस्य=स्वसमानप्रकारताप्रयोजकत्वस्योच्छेदने=परित्यागे कृते विशेष्यविशेषणभावां-शेष्युद्बोधकविशेषस्यैव नियामकत्वं स्वीकार्यं न त्वनुभवसंस्कारयोः, तथा च प्रकारत्वविशेष्य-त्वानन्तमावेन नाम घटत्वादौ यत् प्रकारत्वं घटादौ यद् विशेष्यत्वं तयोः प्रकारत्वविशेष्यत्वा-

दुर्वार एवेति स्वजन्यबोधाश्रयतया प्रयोक्तृभिर्प्रायविषयतावच्छेदकत्वरूपस्वसं-
बोध्यतावच्छेदकत्वोपलक्षितधर्मावच्छिन्ने युष्मत्पदस्य. स्वोच्चारणकर्तृत्वावच्छेद-
कत्वोपलक्षितधर्मावच्छिन्ने चाऽस्मत्पदस्य शक्तेः स्वीकरणीयतया स्वत्वान्तर्भावे-
नाऽननुगमतादवस्थ्यादिति चेत् ?

न— स्वोच्चारणानुकूलबुद्धिप्रकारावच्छिन्नविषयताकत्वस्वजन्यत्वोभयसंबन्धेन
तदादिसर्वनामपदप्रकारको बोधविषयकः संकेतोऽभ्युपेयते तत्र च स्वपदार्थस्य
संबन्धव्यवहृततया तत्तत्पदव्यक्तित्वेन पदानां न विषयताऽपि तु तत्तत्पदत्वा-
दिरूपानुपूर्वीविशेषणैवेति न पदव्यक्तिभेदेन शक्तिभेदः । सामान्यतस्तत्प-
दत्वादिरूपानुपूर्वीविशेषावच्छेदेनैवोभयसंबन्धावच्छिन्नबोधविषयतानिरूपितसंके-
तप्रकारता ग्राह्येति न व्युत्पत्त्यनुपपत्तिः ।

वारयितुः—अन्यदस्मत्पदोच्चारयितुरपि मैत्रादेः प्रतीतिः स्यादेव—मैत्रत्वादेरपि सामान्यत उच्चार-
येतृतावच्छेदकत्वात्, न चैतदिष्टमित्येतदतिप्रसङ्गवारणाय यदि स्वजन्यबोधाश्रयतया=युष्मत्पद-
जन्यबोधाश्रयतया युष्मत्पदप्रयोक्तृभिर्प्रायविषयतावच्छेदकत्वरूपं यत् स्वसंबोध्यतावच्छेदकत्वम्=
तद्युष्मत्पदसंबोध्यतावच्छेदकत्वं तदुपलक्षितो यश्चैत्रत्वादिधर्मस्तदवच्छिन्ने चैत्रादौ युष्मत्पदस्य
शक्तिः स्वीक्रियते. स्वोच्चारणकर्तृत्वावच्छेदकत्वोपलक्षितधर्मावच्छिन्ने च चैत्रादावस्मत्पदस्य
शक्तिः स्वीक्रियते तदा स्वत्वान्तर्भावेन=स्वपदार्थस्यान्तर्भावेन पूर्ववदऽननुगमस्तदवस्थ एव
अननुगमाद् व्युत्पत्तिविरोधोपि । स्वपदस्य तत्तद्व्यक्तिपरतया तत्तद्युष्मत्पदास्मत्प-
दव्यक्तिभेदेन शक्तिभेदोपि स्यादेवेत्युभयतः पाशारञ्जुरित्यन्वयः । स्वोच्चारणेत्यत्र स्वपदेन
तदस्मत्पदव्यक्तिग्राह्या ।

तदादिपदस्थले प्रदर्शितं दोषं प्रथमं परिहरति—नेति, तत्तदादिपदजन्यबोधे स्वोच्चारणानु-
कूला=तत्तदादिपदोच्चारणानुकूला या बुद्धिस्तादृशबुद्धौ प्रकारीभूतं यद् वटत्वादिकं तदवच्छिन्न-
विषयताकत्वमप्यस्ति स्वजन्यत्वम्=तत्तदादिपदजन्यत्वमप्यस्तीति 'तदादिपदात् स्वोच्चारणानु-
कूलबुद्धिप्रकारावच्छिन्न (स्वोच्चारणानुकूलबुद्धिविषयतावच्छेदकावच्छिन्न) विषयकत्वस्वजन्यत्व-
तदुभयसंबन्धेन तदादिपदविशिष्टो बोधो भवतु' इत्याकारकस्तदादिसर्वनामपदप्रकारको
बोधविषयकः=बोधविशेष्यकः संकेतः स्वीक्रियते तत्र च संकेते स्वपदार्थस्य संबन्धव्यवहृततया
तत्तत्पदव्यक्तित्वेन रूपेण पदानां न संकेतविषयता येन प्रदर्शितः शक्तिभेदोऽननुगमश्च स्यात्
किं तु तत्तत्पदत्वादिरूपा या तकारोत्तरत्काररूपा पदानुपूर्वी तादृशानुपूर्वीविशेषणैव=तादृ-
शविशेषानुपूर्वीरूपेणैव तदादिपदानां संकेतविषयतास्ति. सा चानुपूर्वी सर्वेषु तदादिपदेऽननु-
गतरूपैवेति न पदव्यक्तिभेदेन शक्तिभेदः । उक्तोभयसंबन्धावच्छिन्ना या बोधविषयता=बोध-
निष्ठा विशेष्यता तादृशविशेष्यतानिरूपितसंकेतीयप्रकारता च सामान्यतस्तत्पदत्वादिरूपानुपू-
र्वीविशेषावच्छेदेनैव तदादिपदे ग्राह्येति न व्युत्पत्त्यनुपपत्तिः नाम यस्य तदादिपदस्य शक्तिग्रहो

कालान्तरीणपुरुषान्तरीयबुद्धिश्च नेदानीन्तनैतत्पुरुषीयतदादिपदोच्चारणानुकू-
लेति तद्विषयतावच्छेदकावच्छिन्नबोधे नोपदर्शितोभयसंबन्धेनैतत्तदादिपदवैशि-
ष्ट्यमस्तो नेश्वरेच्छायां तादृशबोधस्यैतत्तदादिपदप्रकारेण भानमिति न काला-
न्तरीणपुरुषान्तरीयबुद्धिविषयतावच्छेदकावच्छिन्नस्यैतत्तदादिपदवाच्यता-भगव-
त्संकेतीयतत्पदव्यक्तिप्रकारतानिरूपिततथाविधसंसर्गान्तःपातिन्या बुद्धिविषय-
तावच्छेदकावच्छिन्नत्वेन विषयताया एव तत्पदवाच्यतारूपत्वादस्तो न भ्रमं
विना तदवच्छिन्नबोधः ।

न जातस्तस्माद् बोधस्यानुपपत्तिर्नास्ति, यथा घटत्वेन रूपेण सकलघटेषु घटपदस्य शक्तिप्रहे-
जातेऽपूर्वतत्पदव्यक्त्यर्थो धस्यानुपपत्तिर्नास्ति तथात्र तत्पदत्वादिरूपाऽनुपूर्वीरूपेण तदादिपदस्य शक्ति-
प्रहे जातेऽपूर्वतत्पदजन्यबोधस्यानुपपत्तिर्नास्तीत्यर्थः ।

सामान्यतो बुद्धिविषयतावच्छेदकावच्छिन्नस्य तदादिपदशक्यत्वे कालान्तरीणपुरुषान्तरीयबु-
द्धिविषयतावच्छेदकधर्मावच्छिन्नयोरप्येतत्तदादिपदेन बोधः स्यादिति यो दोषः (१० ६) प्र-
क्षितस्तं परिहरति— कालान्तरीणेति, कालान्तरीणा पुरुषान्तरीया च बुद्धिर्नेदानीन्तनैतत्-
पीयतदादिपदोच्चारणानुकूटेति तद्विषयतावच्छेदकावच्छिन्नबोधे=कालान्तरीणपुरुषान्तरीयबुद्धि-
विषयतावच्छेदकावच्छिन्नविषयकबोधे उपदर्शितोभयसंबन्धेनैतत्तदादिपदवैशिष्ट्यम्=एतत्तदादिप-
दप्रकारत्वं नास्तीतीश्वरेच्छारूपोक्तसंकेते तादृशबोधस्य=कालान्तरीणपुरुषान्तरीयबुद्धिविषय-
वच्छेदकावच्छिन्नविषयकबोधस्यैतत्तदादिपदप्रकारेण=एतत्तदादिपदविशिष्टत्वेन रूपेण भानं
भवतीति कालान्तरीणपुरुषान्तरीयबुद्धिविषयतावच्छेदकधर्मावच्छिन्नस्य पटादेरेतत्तदादिपदवा-
तापत्तिर्नास्ति—यस्य तदादिपदस्य यद्विषयकबोधे भगवत्संकेतीयप्रकारता भवति तेन तद-
पदेन तादृशबोधविषयस्यैव=स्वविशिष्टबोधविषयस्यैव बोधसंभवात्, एतत्तदादिपदवैशिष्ट्यं च
संबन्धेनैतत्तदादिपदोच्चारणानुकूलबुद्धिविषयतावच्छेदकावच्छिन्नबोधे एवास्ति न तु कालान्त-
पुरुषान्तरीयबुद्धिविषयतावच्छेदकावच्छिन्नबोधेपि येन कालान्तरीणपुरुषान्तरीयबुद्धिविषयताव-
कावच्छिन्नस्याप्येतत्तदादिपदवाच्यता स्यादित्यर्थः । उक्तं हेतुमाह—भगवदिति, उक्तभगवत्
तदादिपदं बोधप्रकारतया भासते इति भगवत्संकेतीया या तत्तदादिपदव्यक्तिनिष्ठा प्रकारतां त-
प्रकारतानिरूपितो यस्तथाविधसंसर्गः=उक्तोभयसंबन्धस्तदन्तःपातिनी या विषयता बु-
धयतावच्छेदकावच्छिन्नत्वेन रूपेण तस्या एव तत्तदादिपदवाच्यतारूपत्वात्, सा च वा-
रूपा विषयतां स्वोच्चारणानुकूलबुद्धिविषयतावच्छेदकावच्छिन्नविषयतावैति स्वोच्चारणानुकूलबु-
धयतावच्छेदकावच्छिन्ननिष्ठैव भवति न तु कालान्तरीणपुरुषान्तरीयबुद्धिविषयतावच्छेदका-
वच्छिन्नविषयता येन कालान्तरीणपुरुषान्तरीयबुद्धिविषयतावच्छेदकावच्छिन्नस्यैतत्तदादिपदवाच्यत-
दित्यर्थः । स्वोच्चारणानुकूलबुद्धिप्रकारावच्छिन्नविषयताकत्वस्य संबन्धत्वेन वाच्यतारूप-
तायाः संबन्धान्तःपातित्वं विज्ञेयम्, सा च विषयता वाच्ये वर्तते इति, तस्या वाच्यत-

तद्धर्मावच्छिन्नविषयताशालिवोधे पदांशे तद्धर्मावच्छिन्नविषयताघटितोक्तोभ-
यसंबन्धावच्छिन्नाया बोधनिष्ठविशेष्यतानिरूपितसंकेतीयप्रकारताया वाचकता-
रूपायाः प्रकारतया संसर्गतया वा ज्ञानस्य हेतुत्वात्, अन्यधर्मावच्छिन्नं बुद्धिस्थी-
कृत्य प्रयुक्ते पदेऽन्यधर्मावच्छिन्नविषयताघटितोभयसंबन्धावच्छिन्नसंकेतीयप्रका-
रताया असत्त्वेन तत्र तदवगाहिज्ञानस्य भ्रमत्वनियमात् ॥

विज्ञेयम् । संसर्गश्च किञ्चिन्निष्ठप्रकारतानिरूपितो भवतीत्युक्तम्— प्रकारतानिरूपिततथाविधसं-
सर्गेति । अत इति— यत उक्तैतत्तदादिपदवाच्यतारूपा विषयता कालान्तरीणपुरुषान्तरीयबुद्धिविष-
यावच्छेदकावच्छिन्ने वस्तुतो न भवत्यतस्तत्रैतत्तदादिपदवाच्यतारूपविषयतावगाहि ज्ञानं भ्रम
एवेति तादृशभ्रमं विनैतत्तदादिपदेन तदवच्छिन्नबोधः=कालान्तरीणपुरुषान्तरीयबुद्धिविषयताव-
च्छेदकावच्छिन्नविषयकबोधो न भवतीत्यर्थः ।

तद्धर्मावच्छिन्नेति—तद्धर्मावच्छिन्नविषयताशालिवोधे=तद्धर्मावच्छिन्नाः याः विषयता तादृशवि-
षयताकशाब्दबोधं प्रति तद्धर्मावच्छिन्नविषयताघटितो य उक्तोभयसंबन्धस्तादृशसंबन्धावच्छिन्नाया
बोधनिष्ठविशेष्यतानिरूपितसंकेतीयप्रकारताया वाचकतारूपायाः पदांशे=तदादिपदे यत् प्रका-
रतया वा संसर्गतया वा ज्ञानं तस्य हेतुत्वं स्वीक्रियते. एतत्तदादिपदनिष्ठाया वाचकतारूपप्रका-
रतायास्तदन्यतदादिपदे चासत्त्वेन तत्र=अन्यधर्मावच्छिन्नं बुद्धिस्थीकृत्य प्रयुक्ते तदादिपदे
(तदन्यतदादिपदे) तदवगाहिज्ञानस्य=अन्यधर्मावच्छिन्नविषयताघटितोभयसंबन्धावच्छिन्नसंकेती-
यप्रकारतावगाहिज्ञानस्य (एतत्तदादिपदनिष्ठप्रकारतावगाहिज्ञानस्य) भ्रमत्वं नियमेन भव-
तीति तादृशभ्रमात्मकज्ञानेनैवाऽन्यधर्मावच्छिन्नं बुद्धिस्थीकृत्य प्रयुक्तेन पदेनाऽन्यधर्मावच्छि-
न्नविषयको बोधः संभवति न तु तादृशवाचकतारूपप्रकारतायाः प्रकारतया संसर्गतया वा
यथार्थज्ञानेन. तथा च प्रकृतघटादिकं बुद्धिस्थीकृत्य प्रयुक्तेनैतत्तदादिपदेन कालान्तरीणपुरु-
षान्तरीयबुद्धिविषयतावच्छेदकावच्छिन्नघटादेर्न यथार्थबोधः संभवतीति न तस्यैतत्तदादिपदवा-
च्यतापत्तिर्न वा एतत्तदादिपदस्य तद्वाचकतापत्तिरितिसारः । अन्यधर्मावच्छिन्नेतिपाठद्वयस्थाने अन्य-
तद्धर्मावच्छिन्नेतिपाठो युक्तः । प्रकारतयेति— ‘ उक्ता या बोधनिष्ठा विशेष्यता ’ तन्निरूपितप्र-
कारतावत् तदादिपदम् ’ इत्यत्र तादृशवाचकतारूपप्रकारतायाः प्रकारतया ज्ञानं भवति ‘ उक्तबो-
धनिष्ठविशेष्यतानिरूपितप्रकारतासंबन्धेन घटत्वादिधर्मविशिष्टवत् तदादिपदम् ’ इत्यत्र च तादृ-
शप्रकारतायाः संसर्गतया ज्ञानं जायते इत्युक्तम्— “ प्रकारतया संसर्गतया वा ” इति ।
अवशिष्टं च स्वयमेव विवेचनीयम् ॥

॥ इति तत्पदम् ॥

शुद्धदस्मत्स्यलेऽपीदृश्येव गतिश्चिन्तनीया ।

अथ

शुद्धदस्मत्पदे.



संप्रति शुद्धदस्मत्पदयोः शक्तिनिरूपणमारभते— शुद्धदस्मदित्यादिना । तत्पदोक्तरोतिम-
 ग्राह्यतिदिशति— ईदृश्येवेति, तथा च शुद्धदस्मत्पदस्ये 'स्वचरितयात्रयजन्यबोधाश्रयत्वेनेच्छोदे-
 तावच्छेदकत्वोपलक्षितधर्मावच्छिन्नविषयकत्वस्वजन्यत्वैतदुभयसंबन्धेन शुद्धदस्मदविशिष्टो बोधो भ-
 वतु' इत्याकारको शुद्धदस्मत्प्रकारको बोधविशेष्यकश्च भगवत्संकेतः पूर्ववत् स्वीकार्यः, अत्र स्वं
 शुद्धदस्मत् तद्व्यतिरिक्तं यद् वाच्यम् 'यत्र त्वं गच्छ' इतिवाच्यं तन्नयो यो बोधस्तदाश्रयत्वेन
 योगारयितुरेष्टा 'गदुक्तयात्रयजन्यबोधाश्रयत्वेनेच्छो मयतु' इतीत्या तादृशोच्छेदकश्च एव उदे-
 द्यतावच्छेदकं चैत्रत्वं तद्वृत्तिं यदुदेदयतावच्छेदकत्वं तदुपलक्षितो धर्मश्चैत्रत्वमेव तदवच्छिन्नो
 यश्चैत्रस्तद्विषयकत्वमपि शुद्धदस्मत्जन्यबोधेति संबन्धेन चैत्रस्यैव प्रतिपादनात् स्वजन्यत्वम्=शुद्धदस्म-
 जन्यत्वमप्यस्तीत्येतदुभयसंबन्धेन शुद्धदस्मदविशिष्टो बोधः संकेतविषयोस्ति, अत्र च शुद्धदस्मदेन
 चैत्रस्य संबोध्यत्वे उक्तेऽच्छेदकत्वावच्छेदकत्वोपलक्षितधर्मावच्छिन्नश्चैत्र एव भवति तद्विषयकत्व-
 संबन्धेन शुद्धदस्मदविशिष्टं चैत्रविषयकबोधे एव संभवति न मैत्रादिविषयकबोधे इति. तथा स्वपद-
 संनिवेशेन सामान्यतः संबोध्यतावच्छेदकत्वस्यानुगमकत्वाभावाच्चैत्रस्य यत्तदस्मत्पदसंबोध्यता त-
 स्माद् शुद्धदस्मत्पदाद् मैत्रादेः प्रतीत्यापत्तिर्नास्ति, स्वपदार्थस्य च संबन्धव्यवहृतया न तत्तत्पद-
 व्यक्तित्वेन शुद्धदस्मत्पदानां संकेतविषयता येनाऽनुगमः स्यात् किं तु पूर्ववद् शुद्धदस्मत्पदत्वादिरूपानु-
 गतानुपूर्वीविशेषणेवेति न पदव्यक्तिमेदेन शक्तिभेदः । अस्मात्पदस्ये च 'स्वोच्चारयितृतावच्छेदक-
 त्वोपलक्षितधर्मावच्छिन्नविषयकत्वस्वजन्यत्वैतदुभयसंबन्धेनास्मत्पदविशिष्टो बोधो भवतु' इत्या-
 कारकोऽस्मत्पदप्रकारको बोधविशेष्यकश्च भगवत्संकेतः स्वीकार्यः, अत्र 'अहं गच्छामि' इति मैत्रे-
 णोक्ते स्वस्मत्पदं तदुच्चारयितृतावच्छेदकं चैत्रत्वं तद्वृत्तिस्वोच्चारयितृतावच्छेदकत्वेनोपलक्षितो धर्मो
 मैत्रत्वमेव तद्विषयकत्वमप्यस्मात्पदजन्यबोधेति— अहंपदेन मैत्रस्य प्रतिपादनात् स्वजन्यत्वम्=
 अस्मात्पदजन्यत्वमप्यस्तीत्येतदुभयसंबन्धेनाऽस्मत्पदविशिष्टो बोधः संकेतविषयोस्ति, अत्र च मैत्रे
 उच्चारयितरि सति स्वोच्चारयितृतावच्छेदकत्वोपलक्षितधर्मावच्छिन्नो मैत्र एवेति तद्विषयकत्वसंबन्धेन-
 स्मत्पदविशिष्टं चैत्रविषयकबोधे एव संभवति न तु चैत्रादिविषयकबोधेपीति. तथा स्वपदसंनिवे-
 शेन सामान्यत उच्चारयितृतावच्छेदकत्वस्यानुगमकत्वाभावाच्च मैत्रोच्चारिताऽस्मत्पदाच्चैत्रादेः प्रती-
 त्यापत्तिर्नास्ति, स्वपदार्थस्य च संबन्धव्यवहृतया न तत्तत्पदव्यक्तित्वेनाऽस्मत्पदानां संकेतविषय-
 ता येनाऽनुगमः स्यात् किं तु अस्मत्पदत्वरूपानुगतानुपूर्वीविशेषणेवेति न पदव्यक्तिमेदेन शक्ति-
 भेद इत्यर्थः । अवशिष्टं च तत्पदे द्रष्टव्यम् ।

अथ स्वसम्बोधे युष्मद्ः स्वोच्चारयितरि चास्मद्ः शक्तौ “देव्युवाच— मया त्वयि हतेऽत्रैव गर्जिष्यन्त्याशु देवताः” इत्यादिऋष्यादिवाक्याद् देवीकर्तृक-महिषासुरकर्मकघातादिवोधानुपपत्तिः— तत्र देव्युच्चरितत्वस्य महिषासुरसंबो-ध्यत्वस्य चाभावात्, ऋष्यादिकर्तृकसुरथकर्मकघातादिवोधस्य च योग्यता-भ्रमादापत्तिश्च— ऋष्यादेस्तादृशवाक्यप्रयोक्तृत्वात् सुरथादेश्च तत्सम्बोध्यत्वा-दिति चेत् ?

न— तत्र तादृशानुपूर्वीप्रकारेण सामान्यप्रत्यासत्त्या देव्यादिवाक्यस्यापि ज्ञा-नाद् देवीमहिषासुरयोस्तादृशवाक्यप्रयोक्तृत्वसंबोध्यत्वप्रतिसंधानादेवाऽस्मद्युष्म-द्भ्यां देवीमहिषासुरादिप्रतीत्युपपत्तिः । यदि च तत्र वक्त्रेऽनुवादकवाक्ययोर्वि-भिन्नैवाऽऽनुपूर्वी तदाऽनुवादकवाक्ये तद्व्यक्तित्वादिना विशेषदर्शनेऽप्याऽऽनुपूर्वी-प्रकारेण देव्युच्चरितत्वभ्रमादेव श्रोतुर्देव्यादिप्रतीतिस्वीकारेणानुपपत्त्यभावात् ।

उक्तरीत्या स्वसंबोधे युष्मत्पदस्य स्वोच्चारयितरि चास्मत्पदस्य शक्तिरिति प्राप्तं तत्र शङ्कते—
येति । “मया त्वयि” इतिसप्तशतीवाक्यम् । “मया त्वयि” इतिवाक्यं सुरथनामकं राजानं
ति ऋषिणा श्राव्यते न तु देव्या महिषासुरं प्रति येनास्मत्पदेन देव्या युष्मत्पदेन च महिषासु-
स्य बोधे जाते देवीकर्तृकमहिषासुरकर्मकघातस्य बोधः स्यात् । उक्तं हेतुमाह— तत्रेति । ऋ-
ष्यादिकर्तृकसुरथकर्मकघातस्य च यद्यपि यथार्थयोग्यताज्ञानं न संभवति तथापि योग्यताभ्रमस्तु
भवत्येवेति तादृशयोग्यताभ्रमादेवोच्चारकर्षिकर्तृकसंबोध्यसुरथकर्मकघातस्य बोधापत्तिरस्येवेत्यर्थः ।
उक्ते हेतुमाह— ऋष्यादेरिति । स्पष्टमेव सर्वम् ।

परिहरति— नेति, तत्र=ऋषिणा सुरथं प्रत्युक्तवाक्यश्रावणस्थले । यथा सामान्यप्रत्यासत्त्या
टवप्रकारेण सकलघटानां स्मरणं भवति तथा प्रकृते सामान्यप्रत्यासत्त्या तादृशानुपूर्वीप्रकारेण=
‘मया त्वयि’ इत्यादिवाक्यानुपूर्वीरूपेण देवीवाक्यस्यापि स्मरणं संभवतीति ज्ञानात्=तादृश-
स्मरणाद् देव्यास्तादृशवाक्यप्रयोक्तृत्वस्मरणं महिषासुरस्य च तादृशवाक्यसंबोध्यत्वस्मरणं जायते
नेन च देवीकर्तृकमहिषासुरकर्मकघातस्य बोधानुपपत्तिर्नास्तीत्यर्थः । प्रयोक्तुरस्मत्पदार्थत्वात्
संबोध्यस्य च युष्मत्पदार्थत्वाद् देव्या तादृशवाक्यप्रयोक्तृत्वस्मरणाद् महिषासुरस्य च तादृशवा-
क्यसंबोध्यत्वस्मरणादस्मद्युष्मद्भ्यामत्र देवीमहिषासुरयोः प्रतीतिर्जायते इत्यभिप्रायः । ननु यत्रा-
नुवाद्यानुवादवाक्ययोरानुपूर्वी समाना स्यात्तत्रोक्तरीत्या सामान्यप्रत्यासत्त्या तादृशानुपूर्वीप्रकारेणा-
नुवाद्यवाक्यस्मरणसंभवेपि यत्रानुवाद्यानुवादवाक्ययोरानुपूर्वी विभिन्नरूपा स्यात्तत्र कथमुक्तरीत्या-
ऽनुवाद्यवाक्यस्मरणं स्यादित्याशङ्क्याह— यदीति, यद् वाक्यमृषिणोक्तं तद् देव्या नोक्तमित्याका-
ङ्क्षे तद्वाक्यव्यक्तित्वेन रूपेण विशेषदर्शनेपि=देव्युच्चरितत्वाभावज्ञानेपि तादृशानुपूर्वीप्रकारेण
देव्युच्चरितत्वभ्रमस्तु संभवत्येवेति तादृशभ्रमादेवात्र श्रोतुरस्मत्पदेन देव्या युष्मत्पदेन च महिषा-
सुरस्य प्रतीतिः संभवतीत्यर्थः । ननु यदि यथा “मया त्वयि” इत्येवमृषिणा वाक्यमुक्तं तथा

यत्र च तादृशानुपूर्वीविशेषावच्छेदेनापि विशेषदर्शनं तत्र नेष्यते एव तत्प्रतीतिः ।

एवम्—अन्यदीयस्वार्थतात्पर्यकोच्चारणानधीनोच्चारणरूपं स्वतन्त्रोच्चारणमस्मत्पदप्रवृत्तिनिमित्तानुगमकम्, उक्तस्थले ऋष्याद्युच्चारणं च न तथा— तस्यार्थप्रतिपादनद्वारा देव्युच्चारणाधीनत्वादिति नास्मच्छब्दाद् ऋष्यादिवोधः । स्वातन्त्र्येण ' अहं गच्छामि ' इत्युच्चारणस्यापि ' को गच्छति ' इत्यादिप्रश्नवाक्यशक्तिप्राहकवाक्योच्चारणाधीनतया स्वार्थपरत्वमुच्चारणविशेषणम् । प्रश्नवाक्य-

देव्या नोक्तं किं त्वन्याकारकमेवोक्तमित्येवं तादृशानुपूर्वीविशेषावच्छेदेनापि विशेषदर्शनम्=देव्युच्चारितत्वाभावनित्यर्थः स्यात्तदा तूक्तमपि न संभवतीति तत्र का गतिरित्याशङ्क्याह— यत्र चेति, उक्तमभावादेऽस्मद्युष्मद्भ्यां देवीमहिषानुरयोः प्रतीतिर्नेष्यत इत्यर्थः । यदि चैयमनुयायानुयादवाक्ययोर्विभिन्नानुपूर्वीकत्वेन तद्व्याक्यन्यक्तित्वेनोक्तविशेषदर्शनेपि तादृशानुपूर्वीप्रकारकदेव्युच्चारितत्वमभादेन श्रोतुर्देव्यादिप्रतीतिर्भवेतीत्यभिप्रायः । यत्र चेति पूर्वपक्षस्तूक्तमस्याऽभावपक्षे विशेष इत्युक्तपूर्वपक्षोर्विशेषः ।

ननु कर्तव्या " मया त्वयि " इत्यत्र देव्यादिप्रनीत्यनुपपत्तिवारणे कृतेऽप्यस्मदादिपदेन ऋष्यादिवोधः स्यादेवेत्याशङ्क्याह— एयमिति, अन्यदीयम्=वृत्तकर्तृकं स्वार्थतात्पर्यकम्=स्यात्मतात्पर्यकं यदस्मत्पदोच्चारणं तादृशोच्चारणानधीनं यदुच्चारणं तदेव स्वतन्त्रोच्चारणं तादृशं स्वतन्त्रोच्चारणं चाऽस्मत्पदप्रवृत्तिनिमित्तानां चैत्रत्वदेवीत्वादीनां सामानाधिकरूप्येनानुगमकवोच्यम्— यत्र चैत्रादी चैत्रत्वादिकं वर्तते तत्रैव समवायेनास्मत्पदोच्चारणमपि क्रियारूपं वर्तते एवेत्यनुगमकम्, तथा च तादृशस्वतन्त्रास्मत्पदोच्चारणकर्तृत्वास्मत्पदार्थत्वं प्राप्तम्, उक्तस्थले= " मया त्वयि " इत्यत्र ऋष्याद्युच्चारणं च न तथा=उक्तस्वतन्त्रोच्चारणरूपम्— प्रथमं देव्या यथोक्तं तथैव ऋषिणाऽप्युच्यते इति ऋष्युच्चारणं देवीकर्तृकस्मात्प्रतीतितात्पर्यकोच्चारणाधीनमेवेति तस्य=ऋष्याद्युच्चारणस्यार्थप्रतिपादनद्वारा=देव्युक्तार्थप्रतिपादनद्वारा देव्युच्चारणाधीनत्वादिति नात्रास्मत्पदाद् ऋष्यादिवोधापत्तिः, देव्युच्चारणं चान्यदीयोच्चारणानधीनत्वात् स्वतन्त्रोच्चारणमेवेति देव्या अस्मत्पदात् प्रतीतिर्युक्तैवेत्यर्थः । नन्वऽन्यदीयोच्चारणानधीनोच्चारणं स्वतन्त्रोच्चारणमित्येवोच्यतां स्वार्थतात्पर्यकेतिपदं किमर्थं प्रक्षिप्तमित्याशङ्क्याह— स्वातन्त्र्येणेति, यदि स्वार्थतात्पर्यकेति नोक्तं स्यात् किं तु ' अन्यदीयोच्चारणानधीनोच्चारणं स्वतन्त्रोच्चारणम् ' इत्येवोक्तं स्यात्तदा प्रयोजकदृष्टेर्न ' को गच्छति ' इतिप्रश्नवाक्योच्चारणे कृते एव प्रयोज्यः ' अहं गच्छामि ' इति वदति तथा ' अस्मत्पदस्य स्वात्मनि उच्चारयितारि वा शक्तिः ' इत्यादिशक्तिप्राहकवाक्योच्चारणे कृते एवास्मत्पदशक्तिं गृहीत्वा प्रयोज्यः ' अहं गच्छामि ' इतिवदतीति प्रश्नादिवाक्योच्चारणाधीनत्वात् ' अहं गच्छामि ' इतिस्वतन्त्रोच्चारणस्यापि स्वतन्त्रोच्चारणत्वं न स्याद् इष्टं च स्वतन्त्रोच्चारणत्वमिति तदर्थं स्वार्थतात्पर्यकेत्युक्तं तथा च ' अहं गच्छामि ' इत्युच्चारणस्यान्यदीयप्रश्नादिवाक्योच्चारणाधीनत्वेऽन्यदीयस्वार्थतात्पर्यकोच्चारणाधीनत्वं तु नास्तीति स्वतन्त्रोच्चारणत्वमुप-

स्य च ' अहं गच्छामि ' इत्यादिप्रकृतवाक्यतात्पर्यविषयपरत्वाभावात् तदुच्चारणे विशिष्टव्यतिरेकः सुघटः ।

आनुपूर्वीसजातीयं यद् वाक्यान्तरं तदुच्चारणानधीनत्वं च निवेशयितुमशक्यम्— शब्दानुकरणस्थले एव समानानुपूर्वीकोच्चारणापेक्षानियमात्. वाक्यार्थानुवादस्थले समानार्थकवाक्यमात्रोच्चारणापेक्षणात् तत्र स्वातन्त्र्यापत्तेर्दुर्वारत्वात् ।

वस्तुतस्तु वाक्यान्तरस्थक्रियाकर्मतापन्नस्वघटितवाक्यार्थप्रत्यायनेच्छानधीनस्वोच्चारणमेव स्वतन्त्रोच्चारणम्, अनुवादस्थले च ' इत्युवाच ' इतिवाक्यान्त-

पद्यते इत्यर्थः । स्वयमप्याह— प्रश्नवाक्यस्येति, ' को गच्छति ' इत्यादिप्रश्नादिवाक्यस्य प्रकृतं यत् ' अहं गच्छामि ' इतिवाक्यं तस्य यद् वक्तुः स्वात्मनि तात्पर्यं— तादृशस्वात्मतात्पर्यविषयपरत्वाभावात् तदुच्चारणे= ' अहं गच्छामि ' इतिवाक्योच्चारणेऽन्यदीयोच्चारणाधीनोच्चारणत्वसत्त्वेऽपि विशिष्टस्य=अन्यदीयस्वार्थतात्पर्यकोच्चारणाधीनोच्चारणत्वस्य व्यतिरेकः=अभावः सुघट एवेति ' अहं गच्छामि ' इत्युच्चारणस्योक्तस्वतन्त्रोच्चारणत्वं प्राप्तं तेन चात्राहंपदाद् वक्तुः प्रतीतिरूपपद्यते इत्यर्थः । अत्र स्वतन्त्रोच्चारितास्मत्पदस्य स्वतन्त्रोच्चारणकर्तृत्वोपलक्षितधर्मावच्छिन्ने शक्तिरितिसिद्धम् ।

नन्वाऽऽनुपूर्वीसजातीयम्=अनुवादकवाक्यानुपूर्वीसजातीयम्=अनुवादकवाक्यसमानानुपूर्वीकं यद् वाक्यान्तरं वक्तृवाक्यं तदुच्चारणानधीनमुच्चारणं स्वतन्त्रोच्चारणमित्येवोच्यताम्. एवमपि " मया त्वयि " इत्यादिऋष्यादिवाक्यानुपूर्वीसजातीयं यद् " मया त्वयि " इत्यादिदेवीवाक्यं तदुच्चारणाधीनमेव ऋष्याद्युच्चारणमस्तीत्यत्रास्मत्पदेन ऋष्यादिबोधापत्तिर्नास्ति, देव्युच्चारणं चानुपूर्वीसजातीयवाक्यान्तरोच्चारणानधीनत्वात् स्वतन्त्रोच्चारणमेवेत्यस्मत्पदादत्र देव्याः प्रतीतिरूपपद्यते चेत्याशङ्क्याह— आनुपूर्वीति, द्विविधः खल्वनुवादो भवति— वाक्यानुवादो वाक्यार्थानुवादश्च शब्दानुकरणस्थले=वाक्यानुवादस्थले एव समानानुपूर्वीकवाक्योच्चारणापेक्षा नियमेन भवतीति तत्रानेन परिष्कारेण दोषाभावेऽपि वाक्यार्थानुवादस्थले तु समानानुपूर्वीकोच्चारणापेक्षानियमो नास्ति किं तु समानार्थकवाक्यमात्रोच्चारणापेक्षानियम एवेति तत्रानुवादकवाक्योच्चारणस्याऽऽनुपूर्वीसजातीयवाक्यान्तरोच्चारणानधीनत्वात् स्वतन्त्रोच्चारणत्वं स्यादेव न च वाक्यार्थानुवादस्थलेऽप्यनुवादकोच्चारणस्य स्वतन्त्रोच्चारणत्वमिष्टमऽन्यथानुवादकवाक्यघटकास्मत्पदेनानुवादकस्यैव बोधः स्याद् न चैतदिष्टं तेन वक्तृबोधस्यैवेष्टत्वादिति नायं परिष्कारः सङ्गत इत्यर्थः ।

वक्ष्यमाणदोषभयेन कल्पान्तरमाह— वस्तुतस्त्विति, वाक्यान्तरस्था या क्रिया तादृशक्रियाकर्मतापन्नो यः स्वघटितस्य=अस्मत्पदघटितस्य वाक्यस्यार्थस्तादृशार्थप्रत्यायनस्य येच्छा तादृशोच्चा-

रस्थोक्तिक्रियाकर्मतया तदर्थवदितवाक्यार्थं प्रतिपादयितुमेवाऽनुवादकोऽस्मद्-
घटितं वाक्यं प्रयुङ्क्ते इति न स्वातन्त्र्यम् । ' मां पश्य ' इत्यादीं प्रकृतवाक्य-
स्थज्ञानरूपक्रियाकर्मतया स्वं प्रतिपादयितुमेवाऽस्मदः प्रयोगात् तदुच्चारणस्य
स्वातन्त्र्यनिर्वाहाय वाक्यान्तरेति ।

एतेन यत्र चैत्रेणान्यदपि ' चैत्रः सुन्दरः ' इतिवाक्यादेव वाक्यार्थं प्रतीत्य
' अहं सुन्दरः ' इतिप्रयुज्यते तत्र स्वसमानार्थकवाक्योच्चारणसापेक्षत्वेऽपि न
स्वातन्त्र्यक्षतिः, न वा स्वपाण्डित्याभिमानिमौनिपुरुषज्ञानपरस्य " अयम् ' अहं
पण्डितः ' इति जानाति " इत्यऽन्यदीयोच्चारणस्य स्वातन्त्र्यापत्तिः ।

तन्निमित्तं यत्प्रोच्चारणं तदेव स्मृतप्रोच्चारणं विज्ञेयम्, अनुवादस्थले च ' इत्युवाच ' इतिवा-
क्यान्तरस्था योक्तिक्रिया तत्कर्मत्वैव तदर्थवदितवाक्यार्थम्=अस्मत्पदघटितवाक्यस्यार्थं
प्रतिपादयितुमनुवादकोऽस्मत्पदघटितवाक्यं प्रयुङ्क्ते इत्यनुवादकोच्चारणं वाक्यान्तरस्यक्रि-
याकर्मतापन्नस्थवदितवाक्यार्थप्रत्यायनेच्छाधीनत्वात् स्वतन्त्रोच्चारणं भवति येन " मया
त्वयि " इत्यत्रास्त्वपदेन कथ्यादेरनुवादकस्य बोधः स्यात्, देव्युच्चारणं च वाक्या-
न्तरस्यक्रियाकर्मतापन्नस्थवदितवाक्यार्थप्रत्यायनेच्छाधीनत्वात् स्वतन्त्रोच्चारणमेवेति " मया
त्वयि " इत्यत्रास्त्वपदेन देव्याः प्रतीतिरुपपद्यते चेत्पर्यः । " देव्युवाच " इतिवाक्ययोक्तिक्रि-
यायान् " मया त्वयि " इत्यादिस्यस्य योर्यस्तस्थैव कर्मत्वमस्तीतिस्पष्टमेव । नन्वत्र वाक्यान्तर-
स्थेति किमर्थमुक्तमित्यादाद्वय वाक्यान्तरस्थेतिपदस्य सार्थक्यमाह- मामिति, यदि वाक्यान्तर-
स्थेति नोक्तं स्यात्तत्र ' मां पश्य ' इत्यर्थेनद्वाक्यस्था याः पश्येतिपदप्रतिपाद्या ज्ञानरूपा क्रिया
तत्कर्मत्वैव स्यात्मानं प्रतिपादयितुं मामित्यस्मत्पदं प्रयुक्तमस्तीति ' मां पश्य ' इत्युच्चारणस्यापि
स्वतन्त्रोच्चारणं न स्याद् इष्टं च स्वतन्त्रोच्चारणत्वमिति तन्निर्वाहाय वाक्यान्तरस्थेयुक्तं तथा
चास्त्वपदघटिते तद्वाक्यार्थस्यैतद्वाक्यवदक्रियाकर्मत्वैव वाक्यान्तरस्यक्रियाकर्मत्वाभावात् ' मां
पश्य ' इतिवाक्योच्चारणस्य न स्वातन्त्र्यक्षतिरित्यर्थः ।

एतत्परिष्कारस्योपयोगान्तरमाह-एतेनेति। वाक्यार्थम्=स्वसौन्दर्यम् । स्वसमानेति-स्मम्='अहं
सुन्दरः ' इतिवाक्यं तत्समानार्थकवाक्यम् ' चैत्रः सुन्दरः ' इतिवाक्यं तस्य यदन्यदीयकर्तृक-
मुच्चारणं तत्सापेक्षत्वेऽपि ' अहं सुन्दरः ' इत्युच्चारणस्य स्वातन्त्र्यक्षतिर्नास्ति- वाक्यान्तरस्यक्रिया-
कर्मतया ' अहं सुन्दरः ' इतिवाक्यार्थस्य प्रत्यायनेच्छाभावादित्यर्थः । अत्र, चैत्रोऽन्यो वा
सौन्दर्यज्ञानरहितो वा विज्ञेयः । न वेति-स्वपाण्डित्याभिमानो यो मौनी पुरुषस्तस्य यत्
स्वपाण्डित्यविषयकं ज्ञानं तत्प्रतिपादनपरम्, " अयम् ' अहं पण्डितः ' इति जानाति !
इत्यन्यदीयवाक्यं तदुच्चारणस्य स्वातन्त्र्यापत्तिरपि नास्ति- अत्र ' इति जानाति ' इति यद्वा-
क्यान्तरं तदस्या या जानातिपदप्रतिपाद्या ज्ञानरूपा क्रिया तत्कर्मत्वैव ' अहं पण्डितः ' इति
वाक्यार्थं प्रतिपादयितुं वक्तोक्तवाक्यमुच्चारयतीति न तदुच्चारणस्य स्वातन्त्र्यापत्तिस्तेन चात्राहंपदेन
न वक्तुः प्रतीतिर्जायते किं तु स्वपाण्डित्याभिमानिमौनिपुरुषस्यैवेत्यर्थः, एतद्वाक्यं चान्यदीयो-

अथैवंरीत्याऽव्यवहितोक्तस्थलेऽहंपदेनोच्चारयितृपुरुषविषयकप्रतीतिवारणेऽप्यऽभिमानिनस्तेन प्रत्ययो दुरुपपाद एव—तस्योच्चारणाभावेनाऽस्मत्पदाऽवाच्यत्वादिति चेत् ? सत्यम्—स्वतन्त्रोच्चारयितुः सर्वत्रास्मदर्थत्वे स्यादेवेयमनुपपत्तिः. तदेव न—स्वतन्त्रोच्चारितास्मत्पदस्यैव तद्वाचकत्वात् । निरुक्तस्वतन्त्रोच्चारणरहितस्य चास्मदः स्वघटितवाक्यार्थकर्मकवाक्यान्तरस्थक्रियाकर्तर्येव शक्तिः, एवं च “ मया त्वयि हतेऽत्रैव ” इत्यादौ तादृशक्रिया “ देव्युवाच ” इतिवाक्यान्तरस्थोक्तिक्रियैव तत्कर्तृत्वं देव्या इति पूर्वोक्तभ्रमं विनैव तत्प्रतीतिरुपपादयितुं शक्यते ।

च्चारितमेव नोक्तस्वपाण्डित्याभिमान्युच्चारितमिति सूचनाय मौनीत्युक्तम् । “ अन्यदीयस्वार्थतात्पर्यकोच्चारणानधीनोच्चारणं स्वतन्त्रोच्चारणम् ” इत्युक्तपरिष्कारपक्षे तत्र वक्तुरुच्चारणमन्यदीयस्वार्थतात्पर्यकोच्चारणानधीनत्वात् स्वतन्त्रोच्चारणं स्यात् तेन चात्राहंपदेन वक्तुरेव प्रतीतिरापद्येत स्वपाण्डित्याभिमानिपुरुषस्य चेष्टा प्रतीतिर्न स्यादिति दोषोऽनुसंधेयः ।

नन्वऽव्यवहितोक्तस्थले=“ अयम् ‘ अहं पण्डितः ’ इति जानाति ” इत्यत्रैवंरीत्या=वक्तुरुच्चारणस्य स्वातन्त्र्यनिरासेनाऽहंपदेनोच्चारयितृपुरुषविषयकप्रतीतिवारणे कृतेपि स्वपाण्डित्याभिमानिनस्तेन=अहंपदेन प्रत्ययः=प्रतीतिर्दुरुपपादैव—यतो वाक्यान्तरस्थक्रियेत्याद्युक्तपरिष्कारेणाप्युक्तस्वतन्त्रोच्चारणकर्तृत्वेवास्मत्पदार्थत्वं प्रतिपादितमत्र चैतद्वाक्योच्चारणं न स्वपाण्डित्याभिमानिपुरुषकर्तृकमित्याशङ्कते—अथेति । तस्य=स्वपाण्डित्याभिमानिपुरुषस्य षष्ठ्यर्थः कर्तृत्वं तथा च स्वपाण्डित्याभिमानिपुरुषकर्तृकोच्चारणाभावेनेत्यर्थः । उक्तानुपपत्तिं स्वीकुर्वन्नाह—सत्यमिति, यदि सर्वत्र स्वतन्त्रोच्चारयितुरेवाऽस्मत्पदार्थत्वं स्यात्तदेयम्=उक्तस्थेऽहंपदेन स्वपाण्डित्याभिमानिपुरुषविषयकप्रतीत्यनुपपत्तिः स्यादेव तदेव=स्वतन्त्रोच्चारयितुरेवास्मदर्थत्वमिति नियमो नास्त्येव यतः स्वतन्त्रोच्चारितस्य=उक्तस्वतन्त्रोच्चारणविषयस्यैवास्मत्पदस्य तद्वाचकत्वम्=स्वतन्त्रोच्चारयितृवाचकत्वं स्वीक्रियते न त्वऽस्मत्पदमात्रस्य तथा च निरुक्तस्वतन्त्रोच्चारणरहितस्य=निरुक्तस्वतन्त्रोच्चारणाविषयस्य त्वऽस्मदः=अस्मत्पदस्य स्वघटितम्=अस्मत्पदघटितं यद्वाक्यं तस्य योर्थस्तादृशार्थकर्मिका या वाक्यान्तरस्था क्रिया तत्कर्तर्येव शक्तिः स्वीक्रियते, अत्र च “ अहं पण्डितः ” इतिवाक्यार्थकर्मिका या वाक्यान्तरस्था जानातिपदप्रतिपाद्या ज्ञानरूपा क्रिया तत्कर्ता स्वपाण्डित्याभिमानिपुरुष एवेति तस्याऽत्रत्यास्मत्पदेन प्रतीतिः सूपपादैवेत्यर्थः । निरुक्तस्वतन्त्रोच्चारणाविषयस्याऽस्मत्पदस्योक्तकर्तारि शक्तिस्वीकारस्य फलान्तरमाह—एवं चेति, “ मया त्वयि ” इत्यादि वाक्यस्य ऋषिकर्तृकमुच्चारणं स्वतन्त्रोच्चारणं नास्त्येवेति तादृशर्षिकर्तृकोच्चारणकालेऽप्यत्र तादृशक्रिया=स्वघटितवाक्यार्थकर्मिका क्रिया “ देव्युवाच ” इतिवाक्यान्तरस्थोक्तिक्रियैव तत्कर्तृत्वं देव्या एवेति पूर्वोक्तभ्रमं विनैव तत्प्रतीतिः=देव्याः प्रतीतिरस्मत्पदेनोपपादयितुं शक्यते इत्यर्थः ।

स्वघटितवाक्यार्थकर्मकवाक्यान्तरस्यक्रियात्वं च तादृशार्थकर्मकत्वेन वाक्यान्तरप्रतिपाद्यत्वं तेन 'अहं पण्डित इतिविद्वांसं पश्य' इत्यादी दर्शनादिक्रियाया अस्मच्छब्दघटितवाक्यार्थविषयकत्वसम्भवेऽपि तेन रूपेण समभिध्याहृतवाक्यान्तराप्रतिपाद्यतया न तत्क्रियाकर्तुरस्मच्छब्दतः प्रतीतिः ।

अथ इतिपदघटितवाक्यान्तरात् क्रियाप्रतिपत्तावेव तत्कर्तुर्वाक्यान्तरप्रतिपाद्यक्रियाकर्तृत्वं सुग्रहं तद्ग्रह एव च तद्घटितानुगमकरूपेणाऽस्मच्छब्दशक्तिग्रहेऽस्मच्छब्दघटितवाक्यार्थप्रतीतौ तस्येतिपदादुपस्थित्या वाक्यान्तरक्रियाप्रतिपत्तिरित्यन्योन्याश्रय इति चेत् ?

'अहं पण्डित इतिविद्वांसं पश्य' इत्यत्र पश्येतिदर्शनक्रियाकर्तुरहंपदवाच्यत्वं स्यादिति मन्वेन स्वघटितवाक्यार्थकर्मकवाक्यान्तरस्यक्रियां पारिष्करोति— न्वघटितेति, तादृशार्थकर्मकत्वेन— स्वघटितवाक्यार्थकर्मकत्वेन रूपेण वाक्यान्तरप्रतिपाद्या या क्रिया भेदोक्तस्थले स्वघटितवाक्यार्थकर्मकवाक्यान्तरस्यक्रिया विज्ञेया तथा च 'अहं पण्डित इतिविद्वांसं पश्य' इत्यत्र पश्येतिदर्शनक्रियायाः 'अहं पण्डित इतिविद्वांसम्' इत्याकारकास्मच्छब्दघटितवाक्यार्थविषयकत्वसंभवेऽपि तेन—अस्मच्छब्दघटितवाक्यार्थकर्मकत्वेन रूपेण समभिध्याहृतवाक्यान्तरप्रतिपाद्यत्वं नास्तीति तत्क्रियाकर्तुः—यं प्रत्युक्तवान्यमुच्यते तस्य पश्येतिदर्शनक्रियाकर्तुरग्राहंपदेन प्रतीत्यापत्तिर्नास्ति, उक्तक्रियाया एतत्पारिष्कारमात्रे तु पश्येतिदर्शनक्रियापि स्वघटितवाक्यार्थकर्मकवाक्यान्तरस्यक्रियैवेति दर्शनक्रियाकर्तुरग्राहंपदेन प्रतीतिः स्यादेव न चेत्तद्विपर्ययः । प्रतिपाद्यत्वं चात्र वक्तुः प्रतिपादनेच्छाविषयत्वमेव इच्छा च वक्तुर्धीनेत्यत्र 'इतिविद्वांसम्' इत्याकारकविदिक्रियाधर्मवास्मच्छब्दघटितवाक्यार्थकर्मकत्वेन प्रतिपाद्यत्वमन्वीयहंपदेनात्र तादृशविदिक्रियाकर्तुरेव पण्डितमन्वस्य प्रतीतिर्जायते ।

ननु "निरुक्तस्वतन्त्रोच्चारणरहितस्य चास्मदः स्वघटितवाक्यार्थकर्मकवाक्यान्तरस्यक्रियाकर्तृत्वं शक्तिः" इत्यत्र विशिष्टबुद्धौ विशेषणज्ञानस्य कारणत्वाद् इतिपदघटितात् 'इत्युवाच—'इतिजानाति' इत्यादि वाक्यान्तरात् कर्तृविशेषगीभूतायाः क्रियायाः प्रतिपत्तौ सत्यामेव तत्कर्तुर्इतिपदघटितवाक्यान्तरप्रतिपाद्यक्रियाकर्तृत्वं प्रदीतुं शक्यते तद्ग्रहे—वाक्यान्तरप्रतिपाद्यक्रियाकर्तृत्वग्रहे जाते एव च तद्घटितानुगमकरूपेण—वाक्यान्तरप्रतिपाद्यक्रियाकर्तृत्वोपलक्षितधर्मोपलक्षितत्वेनानुगमकरूपेणाऽस्मत्पदशक्तिग्रहो जायते तेन च शक्तिग्रहेणास्मत्पदघटितवाक्यार्थप्रतीतिर्जायते तादृशास्मत्पदघटितवाक्यार्थप्रतीतौ जातायां च तस्य—अस्मत्पदघटितवाक्यार्थस्य वाक्यान्तरस्येतिपदादुपस्थित्या वाक्यान्तरक्रियाप्रतिपत्तिः—स्वघटितवाक्यार्थकर्मकत्वेन रूपेण वाक्यान्तरस्यक्रियाप्रतिपत्तिरित्यन्योन्याश्रयो दोष इत्याशङ्कते— अथेति । अत्रेतिपदघटितवाक्यान्तरात् क्रियाप्रतिपत्तौ सत्यां तत्कर्तुस्तादृशवाक्यान्तरप्रतिपाद्यक्रियाकर्तृत्वं सुग्रहं तद्ग्रहे एव मध्यपतितकारणैः स्वघटितवाक्यार्थकर्मकवाक्यान्तरस्यक्रियात्वं सुग्रहमित्यन्योन्याश्रयस्वरूपं विज्ञेयम् ।

न—वाक्यान्तरजन्यत्वोपरक्तप्रतिपत्तिविषयतया वक्तृबुद्धिस्थत्वस्यैव क्रियायां विशेषणत्वोपगमात् प्रतिपत्तेः पूर्वमपि प्रकरणादिना तादृशवक्तृबुद्धेर्ग्रहसंभवेनाऽन्योन्याश्रयानवकाशात् ।

स्वार्थघटितवाक्यार्थविषयकत्वान्वितक्रियाकर्तृतया वाक्यान्तरप्रतिपाद्यत्वेन या वक्तृबुद्धिस्तद्विषयतावच्छेदकत्वं प्रवृत्तिनिमित्तानुगमकमिति तु सारम्, एवं च बुद्धिविषयतावच्छेदकत्वस्य प्रवृत्तिनिमित्तानुगमकत्वप्रवादोपि संगच्छते ।
उच्चारणकर्तृत्वानुगमकशरीरेपि मिश्राणां बुद्धिस्थत्वनिवेशबीजं तु नावधारयामः ।

परिहरति—नेति, तादृशक्रियाकर्तृत्वस्मत्पदस्य शक्तिरुक्ता तादृशक्रियायां वाक्यान्तरजन्यत्वोपरक्ता—वाक्यान्तरजन्यत्वविशिष्टा या प्रतिपत्तिस्तादृशप्रतिपत्तिविषयतया वक्तृबुद्धिस्थत्वमेव विशेषणं विज्ञेयं तथा च 'इत्युवाच' इत्यादिवाक्यान्तरजन्यं यद् ज्ञानं तादृशज्ञानविषयीभूता नाम 'इत्युवाच' इत्यादिवाक्यान्तरप्रतिपाद्या वक्तृबुद्धिस्था च या क्रिया तादृशक्रियाकर्तृत्वस्मत्पदस्य शक्तिस्तथा च प्रतिपत्तेः=उक्तवाक्यार्थप्रतिपत्तेः पूर्वमपि प्रकरणादिना तादृशवक्तृबुद्धेः=क्रियायां यद्वाक्यान्तरप्रतिपाद्यत्वं विशेषणं तादृशवाक्यान्तरप्रतिपाद्यत्वविषयकवक्तृबुद्धेर्ग्रहसंभवेन प्रदर्शितान्योन्याश्रयस्यावकाशो नास्तीत्यर्थः । "वाक्यान्तरजन्यत्वोपरक्तप्रतिपत्तिविषयतया" इत्यत्र "वाक्यान्तरप्रतिपाद्यतया" इत्यपि क्वचित्पाठः स च सुलभार्थस्तत्र 'वाक्यान्तरप्रतिपाद्यत्वेन रूपेण वक्तृबुद्धिस्था या 'उवाच' इत्यादिक्रिया तत्कर्तृत्वस्मत्पदस्य शक्तिरित्यर्थः' ।

निष्कर्षमाह—स्वार्थेति—स्वार्थघटितः=अस्मत्पदार्थघटितो यः "मया त्वयि" इत्यादिवाक्यप्रतिपाद्योर्थस्तद्विषयकत्वेनान्विता=विशिष्टा नाम स्वार्थघटितवाक्यार्थकर्मिका या 'उवाच' इत्यादिक्रिया तादृशक्रियाकर्तृत्वेन रूपेण यद् "देव्युवाच" इत्यादिवाक्यप्रतिपाद्यत्वं तेन रूपेणोक्तकर्तृविषयिका या वक्तृबुद्धिस्तद्विषयतावच्छेदकत्वमेवास्मत्पदप्रवृत्तिनिमित्तानां चैत्रत्वदेवीत्वादीनामनुगमकं बोध्यं तथा चोक्तवक्तृबुद्धिविषयतावच्छेदकत्वोपलक्षितधर्मावच्छिन्ने स्वतन्त्रोच्चारणरहितस्यास्मत्पदस्य शक्तिरित्यत्र प्राप्तम्, तादृशवक्तृबुद्धिविषयतावच्छेदकत्वोपलक्षितधर्मश्च "मया त्वयि" इत्यत्र देवीत्वमेवेत्यत्रास्मत्पदेन देव्याः प्रतीतिरुपपन्ना । 'अहं पण्डित इतिविद्वांसं पश्य' इत्यत्र स्वार्थघटितवाक्यार्थकर्मिका क्रिया विदिक्रिया तत्कर्तुः पण्डितमन्यस्यास्मत्पदार्थत्वं विज्ञेयम् । एतत्परिष्कारस्य फलान्तरमाह—एवं चेति, अस्मत्पदस्थलेपि बुद्धिविषयतावच्छेदकत्वं प्रवृत्तिनिमित्तानुगमकमस्तीति यः प्रवादोस्ति तस्यापि संगतिर्जातेत्यर्थः । मुरारिमिश्रैस्तु "उच्चारयितृतावच्छेदकबुद्धिप्रकारावच्छिन्नेऽस्मत्पदस्य शक्तिः" इत्युक्तं नाम उच्चारयितृतावच्छेदको यो बुद्धिविषयतावच्छेदकत्वोपलक्षितश्चैत्रत्वादिधर्मस्तदवच्छिन्नेऽस्मत्पदस्य शक्तिः, अत्र च बुद्धिस्थत्वनिवेशस्य प्रयोजनं नैवावगम्यते व्यर्थत्वप्रतिसंधानादिति मिश्रमतमाक्षिपति—उच्चारणेति ।

संप्रति युष्मत्पदशक्तिनिरूपणाय 'स्वसंबोध्यतावच्छेदकत्वोपलक्षितधर्मावच्छिन्ने युष्मत्पदस्य शक्तिः' इत्यत्र युष्मत्पदप्रवृत्तिनिमित्तानुगमकं यत् स्वसंबोध्यतावच्छेदकत्वं तद्गर्भप्रविष्टं

एवं युष्मत्पदप्रवृत्तिनिमित्तानुगमकगर्भनिविष्टं स्वसंबोध्यत्वमपि वाक्यान्तर-
स्थक्रियाकर्मत्वेन स्वघटितवाक्यार्थानवगाहिनी या स्वजन्यप्रतीत्याश्रयत्वेनेच्छा,
तद्विषयत्वम् । अनुवादकेन यः संबोध्यते स नानुवादकोच्चारितयुष्मच्छब्दनि-
रूपितनिरुक्तसंबोध्यतावान्- वक्तृप्रतिपाद्यतया युष्मदर्थघटितवाक्यार्थघटितो यो
वाक्यार्थकर्मकोत्तिक्रियाघटितवाक्यार्थस्तद्विषयकत्वविशिष्टप्रतिपत्त्याश्रयत्वेनैव
तस्याऽनुवादकेच्छाविषयत्वात् ।

यदि च ' इतिपदघटितवाक्यार्थप्रतीतिरूपफलेच्छाधीना युष्मदर्थघटितवा-
क्यार्थप्रतीतिविषयिणी तादृशवाक्यार्थांशे वाक्यान्तरस्थक्रियाकर्मत्वानवगाहि-

यत् स्वसंबोध्यत्वं तत् परिष्करोति- एवमित्यादिना । वाक्यान्तरेति- वाक्यान्तरस्था या
' उवाच ' इत्यादिवाचक्रिया तत्कर्मत्वेन स्वघटितस्य=युष्मत्पदघटितस्य " मया त्वयि "
इत्यादिवाक्यस्यार्थं या नाऽवगाहते एतादृशी या स्वजन्यप्रतीत्याश्रयत्वेन=युष्मत्पदघटितवाक्य-
जन्यप्रतीतिप्रकारिकेच्छा तादृशेच्छाविषयत्वं स्वसंबोध्यत्वं विज्ञेयम्, " मया त्वयि " इत्यत्र
देव्या इच्छा " देव्युवाच " इतिवाक्यान्तरस्याकथनाद् वाक्यान्तरस्थक्रियाकर्मत्वेन " मया
त्वयि " इत्यादिस्वघटितवाक्यार्थं नावगाहते इति तदनवगाहिनी या युष्मत्पदघटितवाक्यजन्य-
प्रतीत्याश्रयत्वप्रकारिका " मया त्वयि " इत्यादिवाक्यजन्यप्रतीत्याश्रयो महिषासुरो भवतु
इत्याकारा इच्छा तद्विषयत्वं महिषासुरेऽस्त्येवेत्यत्र युष्मत्पदेन महिषासुरस्य प्रतीतिरूपपक्षा, ऋषिणा
तु " देव्युवाच " इतिकथनात् ऋषीच्छा " मया त्वयि " इत्यादिस्वघटितवाक्यार्थं वाक्यान्त-
रस्थवचक्रियाकर्मत्वेनैवावगाहते इति तदवगाहिनी या " मया त्वयि " इत्यादिवाक्यजन्यप्रती-
त्याश्रयः सुरयो भवतु इत्याकारा ऋषीच्छा तादृशेच्छाविषयत्वमेव सुरयस्यास्तीति नात्र युष्म-
त्पदेन सुरयस्य प्रतीत्यापत्तिरित्यर्थः । अनुवादकसंबोध्यस्यानुवाचवाक्यघटकयुष्मत्पदेन प्रतीत्या-
पत्तिर्नास्तीति स्वयमप्याह- अनुवादकेनेति । निरुक्तसंबोध्यतावान्=उक्तेच्छाविषयत्वरूपसंबोध्य-
तावान् । उक्ते हेतुमाह- वक्तृप्रतिपाद्येति, वक्तृप्रतिपाद्यत्वेन रूपेण " मया त्वयि " इत्यादि-
युष्मदर्थघटितवाक्यार्थघटितो यः " देव्युवाच " इत्यारभ्य " आशु देवताः " इतिपर्यन्तं
स्वघटितवाक्यार्थकर्मकोत्तिक्रियाघटितो महावाक्यार्थस्तद्विषयकत्वविशिष्टा=तद्विषयिका या
प्रतिपत्तिः=उक्तमहावाक्यार्थज्ञानं तदाश्रयत्वेनैव रूपेण तस्य=अनुवादकसंबोध्यस्य सुरथादेः
' एतन्महावाक्यजन्यप्रतीत्याश्रयः सुरथो भवतु ' इत्याकारा याऽनुवादकेच्छा=ऋषीच्छा
तद्विषयत्वमस्ति न तु पूर्वोक्तेच्छाविषयत्वमिति नात्र सुरथादेर्युष्मत्पदेन प्रतीत्यापत्तिरित्यर्थः ।

नन्विच्छायाः स्वाधीनत्वाद् इतिपदघटितं यत् ' इत्युवाच ' ' इतिजानाति ' इत्यादिवाक्यं
तस्य योर्थस्तत्प्रतीतिरूपं यत् फलं तादृशफलेच्छाधीना " मया त्वयि " इत्यादियुष्मदर्थघ-
टितवाक्यार्थो यस्तत्प्रतीतिविषयिणी=तत्प्रतीतिविषयिका तादृशवाक्यार्थांशे=युष्मदर्थघटितवा-
क्यार्थांशम् ' इत्युवाच ' इत्यादिवाक्यान्तरस्थक्रियाकर्मत्वेनाऽनवगाहिन्यपि तादृशवाक्योच्चारणा-

न्यपि तादृशवाक्योच्चारणानुकूलाऽनुवक्तुरिच्छा संभवतीति तादृशेच्छामादायानुवादकसंबोध्यस्य संबोध्यतापत्तिः । इति मन्यते ? तदा वाक्यान्तरार्थप्रतीतीच्छानधीनत्वमपीच्छाविशेषणं देयमिति “ मया त्वयि हतेऽत्रैव ” इत्यादौ युष्मच्छब्दान्न सुरथादिप्रतीतिः ।

एवमभ्रान्तस्य ततो महिषासुरादिप्रतीतिनिर्वाहाय वाक्यान्तरस्थस्वघटितवाक्यार्थकर्मकक्रियाकर्मण्यपि युष्मदः शक्त्यन्तरं स्वीकार्यं तत्र देवी महिषासुरमित्युवाचेतिवाक्यस्थक्रियाकर्मत्वं महिषासुरादेरिति तस्यापि ‘ त्वयि ’ इत्यादिशब्दार्थतोपपत्तिः । अत्रापि पूर्ववत् स्वघटितवाक्यार्थविषयकत्वान्विताक्रिया-

नुकूला=युष्मत्पदघटितवाक्योच्चारणानुकूलाऽनुवादकस्याऽर्थादेरिच्छा संभवतीति तादृशेच्छामादायानुवादकसंबोध्यस्यापि सुरथादेः संबोध्यत्वं स्यादेवेति “ मया त्वयि ” इत्यत्र युष्मत्पदेन सुरथादेरपि बोधः स्यादेवेत्याशङ्क्याह— यदीति । अत्र च “ अत्र महावाक्यार्थबोधः फलमऽवान्तरवाक्यार्थबोध उपाय इति “ मया त्वयि ” इत्याद्यवान्तरवाक्यमात्रजन्यबोधो भवतु इत्याकाराय इच्छाया अपि तादृशवाक्योच्चारणानुकूलत्वात् तस्यां च वाक्यान्तरस्थक्रियाकर्मत्वेन स्वघटितवाक्यार्थस्याऽनवगाहनात् तद्विशेष्यत्वमादायाऽनुवादकसंबोध्यस्य निरुक्तसंबोध्यतापत्तिरित्याशङ्कते— यदिचेत्यादि ” इति हरिनाथमट्टाचार्याः । उत्तरमाह— तदेति, अनेन हि ‘ वाक्यान्तरार्थप्रतीतीच्छानधीना वाक्यान्तरस्थक्रियाकर्मत्वेन स्वघटितवाक्यार्थानवगाहिनी या स्वजन्यप्रतीत्याश्रयत्वेनेच्छा तादृशेच्छाविषयत्वं स्वसंबोध्यत्वम् ’ इति प्राप्तं तथा चात्रोक्तानुवदकर्षाच्छा ‘ इत्युवाच ’ ‘ देव्युवाच ’ इत्यादि यद्वाक्यान्तरं तदर्थप्रतीतीच्छानधीना नास्ति किं तु सुरथस्य ‘ देव्युवाच ’ इत्यादिवाक्यान्तरार्थस्यापि प्रतीतिः स्यादितिच्छास्तीति तादृशेच्छाधीनैवोक्तयुष्मदर्थघटितवाक्यार्थप्रतीत्याश्रयत्वेनेच्छास्तीति न “ मया त्वयि ” इत्यत्र युष्मच्छब्दाद् अनुवादकसंबोध्यसुरथादेः प्रतीत्यापत्तिः । देव्यास्तु योक्तयुष्मदर्थघटितवाक्यार्थप्रतीत्याश्रयत्वेनेच्छा सा ‘ देव्युवाच ’ इत्यादिवाक्यान्तरस्याभावाद् वाक्यान्तरार्थप्रतीतीच्छानधीनैवास्तीति तद्विषयत्वाद् महिषासुरस्यात्र युष्मत्पदेन प्रतीतिरुपपन्नेत्यर्थः ।

युष्मत्पदस्य शक्त्यन्तरमाह— एवमिति । ततः=युष्मत्पदात् । “ देव्युवाच ” इत्यादिवाक्यान्तरस्या या युष्मत्पदघटितवाक्यार्थकर्मिका वच्चादिक्रिया तत्कर्मण्यपि युष्मत्पदस्य शक्तिरस्तीत्यर्थः । “ मया त्वयि ” इत्यत्र “ देव्युवाच ” इतिवाक्यान्तरस्थवचिक्रियाकर्मत्वं महिषासुरस्यास्तीति युष्मत्पदेन तस्य=महिषासुरस्य बोध उपपन्न इत्याह— तत्रेति । युष्मत्पदप्रवृत्तिनिमित्तमाह— अत्रापीति । पूर्ववत्=“ स्वार्थघटितवाक्यार्थविषयकत्वान्वित ११८ ” इत्याद्युक्तास्मत्पदप्रवृत्तिनिमित्तानुगमकस्वरूपवत् । स्वघटितेति— स्वघटितवाक्यार्थविषयकत्वान्विता=“ मया त्वयि ” इत्यादियुष्मत्पदघटितवाक्यार्थकर्मिका या वच्चादिक्रिया तादृशक्रियाकर्मत्वेन रूपेण वाक्यान्तरप्रतिपाद्यत्वेन=“ मया त्वयि ” इत्यादिवाक्यान्तरेण प्रतिपादनेच्छाविषयत्वप्रकारिका

कर्मतया वाक्यान्तरप्रतिपाद्यत्वेन या वक्तुबुद्धिस्तद्विषयतावच्छेदकत्वेनाऽनुगतानां चैत्रत्वमहिषासुरत्वादीनां प्रवृत्तिनिमित्तत्वं बोध्यम् । संबोध्यत्वघटितानुगमकशरीरे च बुद्धिविषयतावच्छेदकत्वनिवेशनं मिश्रोक्तमनुपादेयमेव— संबोध्यतावच्छेदके बुद्धिप्रकारत्वस्याऽव्यावर्तकत्वात् ।

अथ तात्पर्यसत्त्वे ' अहमत्रास्मीति मेवो जानाति ' इत्यादिचैत्रवाक्यस्याऽस्मच्छब्दाच्चेन्नोपि प्रतीयते तत्र चैत्रस्य स्वघटितवाक्यार्थकर्मकक्रियाकर्तृत्वाभावात् तदुच्चारणस्य निरुक्तस्वातन्त्र्याभावाच्चातुषपत्तिः । एवम् ' चैत्र त्वया भुक्तमिति मया श्रुतम् ' इत्यादौ चैत्रस्य युष्मच्छब्देन प्रतिपादनात् तस्य च वाक्यान्तरस्थक्रियाकर्मत्वस्य निरुक्तेच्छाविषयत्वरूपसंबोध्यत्वस्य चाऽभावात् तत्कथमुपपद्यतामिति चेत् ?,

या वक्तुबुद्धिस्तद्विषयतावच्छेदकत्वेन रूपेणानुगतानां चैत्रत्वमहिषासुरत्वादीनां युष्मत्पदप्रवृत्तिनिमित्तत्वं बोध्यम्, तथा चोक्तरूपा या वक्तुबुद्धिस्तादृशबुद्धिविषयतावच्छेदकत्वोपलक्षितधर्मावच्छिन्ने युष्मत्पदस्य शक्तिरिति सिद्धम्, तादृशधर्मश्च चैत्रत्वमहिषासुरत्वादिकं बोध्यम् । मुरारिमिश्रेण तु ' बुद्धिविषयतावच्छेदकीभूतं यत् स्वसंबोध्यतावच्छेदकं तादृशसंबोध्यतावच्छेदकत्वोपलक्षितधर्मावच्छिन्ने युष्मत्पदस्य शक्तिः ' इत्यादिरीत्या संबोध्यत्वघटितं यद् युष्मत्पदप्रवृत्तिनिमित्तानुगमकं तच्छरीरेपि बुद्धिविषयतावच्छेदकत्वस्य यो निवेशः कृतः सोऽनुपादेय एवास्ति— किंचिद्ब्यावर्तकस्यैव विशेषणत्वं भवति संबोध्यतावच्छेदके च निवेशित बुद्धिप्रकारत्वम्=बुद्धिविषयतावच्छेदकत्वमव्यावर्तकमेवेत्याशयेन मिश्रोक्तमाक्षिपति— संबोध्यत्वमिति । स्पष्टमन्यत् ।

शङ्कते— अथेति, ' अहमत्रास्मीति मेवो जानाति ' इतिचैत्रोक्तवाक्यस्यार्थद्वयं संभवति तत्रैकः किल ' मेवोऽत्रत्यां स्वस्थितिं जानाति ' इति एतदर्थपक्षे ऽहमित्यऽस्मत्पदेन मेवस्य प्रतीतिरिष्टा सा च संभवत्येव— मेवस्य वाक्यान्तरस्यजानातीतिक्रियाकर्तृत्वात् पूर्वमस्मत्पदस्य स्वघटितवाक्यार्थकर्मकवाक्यान्तरस्थक्रियाकर्तरि शक्तेरुक्तत्वात्, द्वितीयः खलु ' मेवोऽत्रत्यां मदीयः (चैत्रीय) स्थितिं जानाति ' इति एतदर्थपक्षे त्वहमित्यस्मत्पदेन चैत्रस्य प्रतीतिरिष्टा सा न संभवति चैत्रे ' अहमत्रास्मि ' इतिस्वघटितवाक्यार्थकर्मकजानातिक्रियाकर्तृत्वस्याऽभावात् तथा स्वतन्त्रोच्चारणकर्तृर्यस्यऽस्मत्पदस्य शक्तिरुक्ता तादृशस्वतन्त्रोच्चारणकर्तृत्वमपि चैत्रे नास्ति चैत्रकर्तृकोक्तवाक्योच्चारणस्यः स्वनन्त्रत्वाभावाद् वाक्यान्तरस्थक्रियाकर्मतापन्नस्वघटितवाक्यार्थप्रत्यायनेच्छानधीनोच्चारणस्यैवोक्तरीत्या स्वतन्त्रत्वस्योक्ताराद् अत्र च चैत्रोच्चारणम् ' इतिजानाति ' इतिवाक्यान्तरस्यजानातिक्रियाकर्मतापन्नत्वेनैव या स्वघटितवाक्यार्थप्रत्यायनेच्छा तदधीनमेवास्तीत्यत्राहंपदेन चैत्रप्रतीतेरनुपपत्तिरित्यर्थः । अस्मत्पदेऽनुपपत्तिं प्रदर्श्य युष्मत्पदे प्रदर्शयति— एवमिति । तस्य=चैत्रस्य चैत्रे इत्यावात् । युष्मत्पदस्य वाक्यान्तरस्थक्रियाकर्मणि " वाक्यान्तरस्थक्रियाकर्मत्वेन १ १९ " इत्याद्युक्तेच्छाविषयत्वरूपसंबोध्यत्वमिति च शक्तिरुक्ता ' चैत्र त्वया भुक्तमिति,

तर्हि स्वातन्त्र्यमुच्चारणविशेषणं संबोध्यत्वघटकेच्छायां निरुक्तेच्छानधीनत्वा-
दिविशेषणं च त्याज्यमेव, “ मया त्वयि हतेऽत्रैव ” इत्यादौ तात्पर्यविरहादेवा-
ऽनुवादकतत्संबोध्ययोः “ मया त्वयि ” इत्यादिनाऽप्रतिपादनोपपत्तेः ।

न चैवं बुद्धिविषयतावच्छेदकरूपावच्छिन्ने एव युष्मदस्मदोरपि शक्तिरास्त-
किं संबोध्यत्वोच्चारयितृतावच्छेदकावच्छिन्ने शक्तिस्वीकारेण ? तात्पर्यत एवाति-
प्रसङ्गभङ्गसम्भवादिति वाच्यम्, तात्पर्यसत्त्वेपि चैत्रोच्चारितात् ‘अहं करोमि’

या श्रुतम्, इति मैत्राद्युक्तवाक्ये च चैत्रे वाक्यान्तरस्थक्रियाकर्मत्वमपि नास्ति निरुक्तेच्छाविषय-
त्वरूपसंबोध्यत्वमपि नास्तीत्यत्र त्वयेति युष्मत्पदेनेष्टा चैत्रप्रतीतिः कथमुपपद्येतेत्यर्थः । तत्=
युष्मच्छब्देन चैत्रप्रतिपादनम् ।

उत्तरमाह—तर्हि, स्वातन्त्र्यमुच्चारणविशेषणं त्याज्यं तथा चोच्चारणकर्तर्यऽस्मत्पदस्य शक्ति-
रिति प्राप्तं तत्र ‘अहमत्रास्मीति मैत्रो जानाति’ इत्यत्र चैत्रे स्वघटितवाक्यार्थकर्मकक्रियाकर्तृ-
त्वस्य निरुक्तस्वतन्त्रोच्चारणकर्तृत्वस्य चाऽभावेपि सामान्यत उच्चारणकर्तृत्वमस्त्येवेति
तेनैवात्राऽहंपदेन चैत्रस्य प्रतीतिरुपपद्यते, संबोध्यत्वघटकेच्छायामपि निरुक्तेच्छानधीनत्वा-
दिविशेषणं त्याज्यं तथा च ‘युष्मत्पदघटितवाक्यजन्यप्रतीत्याश्रयत्वेनेच्छाविषयत्वं संबोध्य-
त्वमेतादृशसंबोध्यतावति युष्मत्पदस्य शक्तिः’ इति प्राप्तं तत्र ‘चैत्र त्वया भुक्तमिति मया
श्रुतम्’ इत्यत्र चैत्रे वाक्यान्तरस्थक्रियाकर्मत्वस्य निरुक्तेच्छाविषयत्वरूपसंबोध्यत्वस्य चाभावेपि
युष्मत्पदघटितवाक्यजन्यप्रतीत्याश्रयत्वेनेच्छाविषयत्वरूपसंबोध्यत्वस्य सत्त्वात् तेनैवात्र त्वयेति-
युष्मत्पदेन चैत्रस्य प्रतीतिरुपपद्यते इत्यर्थः । नन्वेवम् “ मया त्वयि ” इत्यत्रोच्चारणकर्तृत्वाद-
स्मत्पदेन ऋषेर्बोधः स्यात् संबोध्यत्वाच्च युष्मत्पदेन सुरथस्यापि बोधः स्यादित्याशङ्क्याह— मयेति,
शाब्दबोधं प्रति वक्तृतात्पर्यज्ञानस्यापि कारणत्वमस्तीति ऋषेः “ मया त्वयि ” इत्यत्रास्मत्पदेन
मम युष्मत्पदेन च सुरथस्य बोधो भवत्वित्याकारकतात्पर्याभावादेवास्मत्पदेनैर्युष्मत्पदेन च सुरथ-
स्याऽप्रतिपादनमुपपद्यते इत्यर्थः ।

ननु यदि तात्पर्यज्ञानबलादेवातिप्रसङ्गादिनिवृत्तिरुक्तरीत्या संभवति तदा तत्पदबद् युष्मदस्म-
त्पदयोरपि बुद्धिविषयतावच्छेदकत्वोपलक्षितधर्मावच्छिन्ने एव शक्तिरस्त्विति संबोध्यतावच्छेदकाव-
च्छिन्ने युष्मत्पदस्योच्चारयितृतावच्छेदकावच्छिन्ने चास्मत्पदस्य शक्तिस्वीकारेण किं प्रयोजनम् ?
इत्याशङ्क्याह— न चैवमिति । परिहारहेतुमाह— तात्पर्यसत्त्वेपीति, तात्पर्यस्य वक्त्रधीनत्वात् ‘अहं
करोमि’ इति मनुक्तवाक्यघटकाहंपदेन मैत्रस्य बोधः स्यादित्याकारकचैत्रतात्पर्यसत्त्वेप्युच्चारयितृ-
त्वभ्रमं विना ‘अहं करोमि’ इत्यादिचैत्रोच्चारितवाक्यघटकाहंपदेन मैत्रस्य बोधः सर्वानुभवविरुद्ध-
एवेत्युच्चारयितृतावच्छेदकावच्छिन्ने एवास्मत्पदस्य शक्तिर्युक्ता तथा चात्रोच्चारयितृत्वाभावान्नाहं-
पदेन मैत्रबोधापत्तिः, बुद्धिविषयतावच्छेदकरूपावच्छिन्ने शक्तौ तूच्चारयितृत्वभ्रमं विनाप्यत्राहंपदेन
मैत्रस्य बोधः स्यादेव—मैत्रस्यापि बुद्धिविषयतावच्छेदकरूपावच्छिन्नत्वात् । एवं चैत्रं बोधयितुं

इत्यादिवाक्यात् चित्रं बोधयितुं प्रयुक्तात् 'त्वं गच्छ' इत्यादिवाक्याच्चोच्चारयितु-
त्वसंबोधत्वभ्रमं विना मैत्रादिबोधस्य सर्वांशुभवविरुद्धत्वात्, अन्यथा तात्पर्येण
स्वरसत एव तथाप्रयोगापत्तेः ।

इदं तु तत्त्वम्— 'अयमहं पण्डित इति जानाति' 'इत्युवाच' इत्यादिस्यले
सर्वत्र वाक्यार्थस्य कर्मता न संभवति— वाधितवाक्यार्थस्यले तदसंभवात् ।
न च वाधितवाक्यार्थस्यले भ्रमरूपेण तत्कर्मत्वप्रतीतिरिति वाच्यम्, विशेषदर्शि-
नापि भ्रान्तिज्ञेन तथाप्रयोगात् तस्य च वाक्यार्थज्ञानासंभवेन तदनुपपत्तेः ।

प्रयुक्तं यत् 'त्वं गच्छ' इति वाक्यं तदुपपत्त्यपदेन यत्तु वाक्यस्यैव संबोधत्वभ्रमं विना मैत्र-
बोधः सर्वांशुभवविरुद्ध इवेति संबोधत्वात् तदुपपत्त्यपदेन एव युष्मदस्मत्पदस्य शक्तिर्युक्ता तथा चात्र
संबोधत्वाभावात् त्वपदेन मैत्रबोधोपपत्तिः, बुद्धिविपयतावच्छेदकरूपावच्छिन्ने शक्तौ तु संबोधत्व-
भ्रमं विनाप्यत्र त्वपदेन मैत्रबोधः स्यादेव— मैत्रस्यापि बुद्धिविपयतावच्छेदकरूपावच्छिन्नत्वादित्यर्थः ।
विपक्षे बाधकमाह—अन्यथेति, यदि बुद्धिविपयतावच्छेदकरूपावच्छिन्ने युष्मदस्मत्पदयोरपि शक्तिः
स्यात्तदा मैत्रबोधतात्पर्येण स्वस्त एव चित्रः 'अहं करोमि' इति प्रयोगं कुर्यात् स्वात्मबोधता-
त्पर्येण च मैत्रः 'त्वं गच्छ' इति प्रयोगं कुर्यात् न चैतदिति निति न युष्मदस्मत्पदयोर्बुद्धिविपयताव-
च्छेदकरूपावच्छिन्ने शक्तिरित्यर्थः । पूर्वत्र मैत्र उच्चारयितेति भ्रमे उच्चारयितृत्वभ्रमः उत्तरत्र
मैत्रः संबोध्य इति भ्रमं संबोध्यत्वभ्रमो विनियोगः— यस्तु तत्रैव संबोध्योच्चारयितृत्वात् संबोध्यत्वाच्चेति ।

अवशिष्टं कंचिद्विशेषमाह—इदमिवादिना । 'अयमहं पण्डितः' इत्यादियुष्मदस्मदर्थवदिति-
वाक्यार्थस्य यत् 'इति जानाति' इत्यादिवाक्यान्तरस्थक्रियायां कर्मत्वमुक्तं तत् सर्वत्र न संभवति—
युष्मदस्मदर्थवदितवाक्यार्थस्य वाधितत्वस्यले तदसंभवात्—कर्मत्वासंभवाद् अवाधितस्यैव कर्मत्वादि-
संभवादिति तादृशवाधितवाक्यार्थस्यले तादृशवाक्यान्तराद्यवधानुपपत्तिरित्यर्थः । मूर्खमुद्दिश्य यत्र
'अयमहं पण्डित इति जानाति' इत्युच्यते 'अन्यामुतो मया दृष्ट इति देवदत्त उवाच' इत्यादि
च यदुच्यते तत्र वाक्यार्थस्य वाधितत्वं विज्ञेयम् । ननु वाधितार्थविषयापि भ्रमरूपा प्रतीतिर्भ-
वत्येवेति वाधितवाक्यार्थस्यले भ्रमरूपया तत्कर्मत्वप्रतीत्या न वाक्यार्थबोधानुपपत्तिरित्याश-
ङ्क्याह—न चेति । परिहारहेतुमाह—विशेषेति, उत्तरीत्या भ्रान्तस्य वाक्यार्थबोधसंभवेपि
विशेषदर्शना—'नायं पण्डितः' इत्याकारकपाण्डित्याभावविषयकविशेषज्ञानवतापि भ्रान्तिज्ञेन—मूर्ख-
स्य या स्वात्मनि पाण्डित्यभ्रान्तिस्तादृशभ्रान्तिज्ञेन तथा—'अयमहं पण्डित इति जानाति' इत्या-
कारो मूर्खमुद्दिश्य प्रयोगः क्रियते एव तत्र च तस्य—उक्तभ्रान्तिज्ञस्य वाक्यार्थविषयकवाधि-
तत्वज्ञानाद् वाक्यार्थज्ञानासंभवेन तस्य कर्मत्वानुपपत्तिस्तादृशवाक्यार्थबोधानुपपत्तिश्चेत्यर्थः ।

ननु यथा 'एकत्र द्वयम्' इति रीत्या विशेषदर्शी 'अयं लोहितं वह्निं जानाति' इति प्रयुङ्क्ते तत्र
वह्नेः शुक्त्वाद् वह्नी लोहितत्वं नास्त्येवेति ज्ञानसत्त्वेपि जपापुण्ये, लोहितत्वमस्तीति, 'लोहितं

न चाऽऽहार्यवाक्यार्थज्ञानादेव विनापि विशिष्टवाक्यार्थबुद्धिं विशेषणप्रकारक-
त्वविशेष्यविशेष्यकत्वाभ्यां विशिष्टज्ञानज्ञानादेव वा विशेषदर्शीं तथा प्रयुङ्क्ते इति
वाच्यम्, एवमपि विशेषदर्शिनो भ्रान्तिज्ञपुरुषीयतयाविधवाक्याच्छाब्दबोधानुप-
पत्तेर्वज्रलेपत्वात्. तस्मात् तत्रेतिपदं न तद्वाक्यप्रतिपाद्यतावच्छेदकीभूततत्तद्धर्माव-
च्छिन्नपरमऽपि तु तत्तद्वाक्यजन्यज्ञानसमानाकारकपरं तादृशश्चेतिपदार्थोऽभेदसंब-

जपापुष्पं जानाति वह्निं च जानाति' इत्यभिप्रायेणैव 'लोहितं वह्निं जानाति' इतिप्रयुज्यते तत्र
लोहितप्रकारकवह्निविशेष्यका या विशिष्टवाक्यार्थबुद्धिस्तां विनापि नाम वह्निलोहितयोर्विशेष्य-
विशेषणभावेऽभिप्रायाभावेपि ज्ञाने एव विशेषणप्रकारकत्वम्=लोहितप्रकारकत्वं विशेष्यविशेष्यक-
त्वम्=वह्निविशेष्यकत्वं च भवतीति विशेषणप्रकारकत्वविशेष्यविशेष्यकत्वाभ्यां विशिष्टं यद् लोहि-
तप्रकारकवह्निविशेष्यकज्ञानं तादृशविशिष्टज्ञानस्य ज्ञानात्=ज्ञाने एव लोहितं प्रकारतया भासते न
तु वह्नावपीत्यादिज्ञानादेव किं वाऽऽहार्यवाक्यार्थज्ञानात्=वह्निर्नलोहित इत्याकारकबाधकाल्पिकज्ञा-
नादेव नाम बाधितवाक्यार्थज्ञानादेव 'वह्निर्न लोहितः' इत्याकारकविशेषदर्शीं तथा='अयं वह्निं
लोहितं जानाति' इत्येवं प्रयुङ्क्ते तथा प्रकृतेपि 'नायं पण्डितः' इत्याकारकविशेषदर्शीः आहार्य-
वाक्यार्थज्ञानात्=पाण्डित्यलक्षणबाधितवाक्यार्थज्ञानादेव किं वा चैत्रमुद्दिश्य 'अयमहं पण्डित
इति जानाति' इतिप्रयोगस्थले पाण्डित्यप्रकारकचैत्रविशेष्यका या विशिष्टवाक्यार्थबुद्धिस्तां विना-
पि ज्ञाने एव यद् विशेषणप्रकारकत्वम्=पाण्डित्यप्रकारकत्वं विशेष्यविशेष्यकत्वम्=चैत्रविशेष्यकत्वं
ताभ्यां विशिष्टं यत् पाण्डित्यप्रकारकचैत्रविशेष्यकज्ञानं तादृशविशिष्टज्ञानस्य ज्ञानात्=ज्ञाने एव पा-
ण्डित्यं प्रकारतया भासते न तु चैत्रेपीत्यादिज्ञानादेव तथा=' अयमहं पण्डित इति जानाति '
इत्येवं प्रयुङ्क्ते तच्च संभवत्येवेत्याशङ्क्याह— न चेति । परिहारहेतुमाह— एवमपीति, एवम्=उक्त-
रीत्या विशेषदर्शिकृतप्रयोगसंभवेपि भ्रान्तिज्ञपुरुषीयतयाविधवाक्यात्=उक्तरीत्या विशेषदर्शिप्र-
युक्तात् ' अयमहं पण्डित इति जानाति ' इत्यादिवाक्याद् ' नायं पण्डितः ' इत्याकारकविशेषदर्-
शिनः शाब्दबोधस्तु नैवोपपद्यते— विशेषदर्शिदृष्ट्या तादृशवाक्यार्थस्य बाधितत्वेन कर्मत्वासं-
भवादित्यर्थः । ' लोहितं वह्निं जानाति ' इत्यत्राप्युक्तरीत्या एतादृशप्रयोग एव संभवति न तु
तादृशवाक्यार्थस्य क्वचित् कर्मत्वादिकमपि— बाधितत्वादित्यभिप्रायः । नन्वेवं बाधितवाक्यार्थ-
स्थले का गतिः ? इत्याशङ्क्य समाधत्ते— तस्मादिति, तत्र=बाधितवाक्यार्थस्थले इतिपदं
तद्वाक्यप्रतिपाद्यतावच्छेदकीभूततत्तद्धर्मावच्छिन्नपरम्=तद्वाक्यप्रतिपाद्यतावच्छेदकीभूतं यच्चैत्रत्वा-
दिकं तादृशधर्मावच्छिन्नचैत्रादिपरं नाम पाण्डित्यादिप्रकारकचैत्रादिविशेष्यकवाक्यार्थपरामर्शकं
न भवति किं त्वऽबाधितवाक्यार्थस्थले तादृशवाक्येन यादृशं पाण्डित्यादिप्रकारकचैत्रादिविशेष्य-
कज्ञानं जायते तादृशज्ञानसमानाकारकं यज्ज्ञानं तत्परम्=तत्परामर्शकं भवति नाम यादृशं यथा-
र्थपण्डितस्य स्वात्मनि पाण्डित्यविषयकं ज्ञानं जायते तादृशमेव स्वात्मनि पाण्डित्यविषयकं ज्ञानं
मूर्खचैत्रस्याप्यस्तीति परामृश्यते तादृशश्चेतिपदार्थः=विदुषः स्वात्मनि पाण्डित्यप्रकारकज्ञानस

न्येन यथासंभवं धात्वर्थं धात्वर्थतावच्छेदकज्ञाने च विशेषणमित्येवोपगन्तव्यं तथा च सर्वत्रैव युग्मदस्मद्व्यवहृताऽन्तरावाक्यस्यले इतिपदं तत्परमेव, तादृशवाक्येन वा ' गवित्यपमाह ' इत्यादौ गवादिपदवत् स्वरूपमेवेति शब्देन परामर्शार्थमुपस्थाप्यते न तु युग्मदस्मच्छब्दार्थव्यवहितो वाक्यार्थ इति संबोध्योच्चारणकर्त्रोरेव युग्मदस्मदोः शक्तिरिति ।

दशमितिपदेन परामृश्यमानं मूर्ध्वचैत्रादेर्यत् स्वात्मनि पात्रिभ्यप्रकारकं ज्ञानं तद् यथासंभवं 'अयमहं पण्डित इति जानाति' इत्यादौ शाभावर्थं ज्ञानेऽभेदसम्बन्धेन विशेषणं भवति, अत्र जानातीतिशाभावर्थोपि ज्ञानमेव इतिपदेन परामृश्यमानमपि ज्ञानमेव तपोध ज्ञानयोरभेद एव— इतिपदेन परामृश्योक्तज्ञानस्यैव जानातीतिपदेन प्रतिपादनात् तथा चात्र ' पण्डितसमयेतत्त्वानविषयकपण्डितस्यप्रकारकज्ञानसदृशज्ञानाश्रयो मूर्ध्वचैत्रः ' इति शान्दबोधः, ' वन्ध्यामुतो मया दृष्ट इति चैत्र उवाच ' इत्यादिवाधितवाक्यार्थस्यले चेतिपदं वन्ध्यामुतकर्मकदर्शनविशेष्यकतद्वाक्यार्थपरामर्शकं न भवति किं त्वज्ज्वन्ध्यामुनद्रूपोदृशमवन्ध्यामुतकर्मकदर्शनविशेष्यकं ज्ञानं जायते तादृशज्ञानसमानाकारं यत्रैतस्य वन्ध्यामुतकर्मकदर्शनविषयकं ज्ञानं तत्परामर्शकं तादृशधेतिपदार्थः— उक्तज्ञानसमानाकारकज्ञानमत्र धात्वर्थतावच्छेदकीभूतज्ञानेऽभेदसम्बन्धेन विशेषणं भवति यतोत्र ज्ञानानुक्रुडोक्तिरेव धात्वर्थस्यादृशवाक्यार्थतावच्छेदकं च ज्ञानमेव इतिपदेन परामृश्यमानमपि ज्ञानमेव तथा चात्र ' अवन्ध्यामुतद्रूपज्ञानसदृशवन्ध्यामुनकर्मकदर्शनविषयकज्ञानानुक्रुडोक्त्यापाराश्रयधेयः ' इतिशान्दबोधः । उपसंहरति— तथा चेति, वाधितवाक्यार्थस्यले इतिपदमुक्तज्ञानसमानज्ञानपरमऽव्याधितवाक्यार्थस्यले च तादृशवाक्यार्थपरामर्शकमिति येष्वस्यस्याऽयुक्तत्वात् सर्वत्रैव 'अयमहं पण्डित इति जानाति'त्वमयं पण्डित इतिजानाति' 'मया त्वयि हते इत्यादि देव्युवाच' इत्यादिस्यले यत्र युग्मदस्मत्पदव्यवहितवाक्यमवगन्तारवाक्यं भवति तत्र सर्वत्रैवेतिपदं तत्परम्— उक्तज्ञानसदृशज्ञानपरमेव स्वीकार्यं तादृशज्ञानं तु वाधितवाक्यार्थस्यलेप्यवाधितमेव वाधितवाक्यार्थस्यले तादृशज्ञानविषयस्यैव वाधितत्वस्वीकारात् । " मया त्वयि " इत्यत्र च 'एतद्वाक्यजन्मज्ञानसदृशमहिमामुनिष्ठज्ञानानुक्रुड्यापारवती देवी' इत्येष शान्दबोधः । ननूक्तरीत्येतिपदस्योक्तज्ञानसदृशज्ञानपरत्वेपि तादृशज्ञानस्यापि प्रदर्शितस्थलेषु वाक्यान्तरस्यक्रियाकर्मत्वं न संभवतीति प्रदर्शितानुपपत्तिस्तदवस्थेयं तादृशरूपं पक्षान्तरमाह— तादृशवाक्येन चेति, ' गौः ' इत्यस्य स्थाने केनचिद्वादशमूर्तेण ' गो ' इत्युक्ते तदशुद्धिप्रदर्शनाय पार्श्वस्थविदुषा ' गवित्यपमाह ' इत्युक्ते यथा तादृशवाक्यस्यगोपदेन न गोपदार्थ उपस्थाप्यते किं तु गोपदमेवोच्चारितमिति प्रसिद्धं तथा प्रकृतेपि तादृशवाक्येन—वाधितार्थकवाक्येन स्वरूपमेव—स्वस्वरूपमेव ' अयमहं पण्डितः ' इत्यादिवाक्यस्वरूपमेवेति शब्दकरणकपरामर्शार्थमुपस्थाप्यते न तु युग्मदस्मदर्थव्यवहितवाक्यार्थः— तस्य वाधितत्वादिति तत्रेतिपदं युग्मदस्मत्पदव्यवहितवाक्यमात्रपरामर्शकं भवति इतिपदपरामृष्टतादृशवाक्यस्य तु वाक्यान्तरस्यक्रियाकर्मत्वं नानुपपन्नमिति पूर्वोक्तरीत्या स्वसंबोध्ये

‘ त्वं स्थूलः ’ ‘ अहं स्थूलः ’ ‘ त्वं स्वर्गं भोक्ष्यसे ’ ‘ अहं स्वर्गं भोक्ष्ये ’ इत्युभयत्रैव युष्मदस्मदोर्मुख्यत्वात् संबोध्योच्चारयितृशरीरतदात्मनोरेव युष्मदस्मदर्थत्वं बोध्यम् ॥

‘ सर्वे घटा रूपवन्तः ’ इत्यादौ सर्वपदादुद्देश्यतावच्छेदकीभूतवदत्वाद्यवच्छिन्नस्याऽशेषताप्रतीतिरशेषत्वं सर्वपदार्थः ।

नन्वऽत्राशेषत्वं न विधेयशून्यावृत्तितदुद्देश्यतावच्छेदकवत्त्वम्— केवलान्वयिनो

युष्मत्पदस्योच्चारणकर्तारि चास्मत्पदस्य शक्तिरिति सिद्धम्, संबोध्यत्वमुच्चारणकर्तृत्वं च वाक्यान्तरस्थक्रियाकर्मत्वघटितं पूर्वमेवोक्तमित्यर्थः ।

वस्तुतस्तु ‘ अयमहं पण्डित इति जानाति ’ इत्यादिवाधितवाक्यार्थस्थले इतिपदेन परामृश्यमानस्योक्तज्ञानस्य वा वाक्यस्वरूपस्य वा कर्मत्वं न संभवति येन जानातिक्रियाकर्तुस्मत्पदार्थत्वं स्याद् न च तस्योच्चारणकर्तृत्वमप्यस्ति तस्मात् तात्पर्यज्ञानादेवाभीष्टस्य युष्मदस्मत्पदार्थत्वं ग्रहीतुं शक्यते इत्यवधेयम् ।

त्वमिति— ‘ त्वं स्थूलः ’ ‘ अहं स्थूलः ’ इत्यत्र युष्मदस्मत्पदं मुख्यमेव न तु लाक्षणिकम् आत्मनि च स्थूलत्वं वाधितमित्यत्र संबोध्यशरीरस्यैव युष्मदर्थत्वमुच्चारयितृशरीरस्यैव चास्मदर्थत्वं बोध्यम्—शरीरे स्थूलत्वासंभवात्, ‘ त्वं स्वर्गं भोक्ष्यसे ’ ‘ अहं स्वर्गं भोक्ष्ये ’ इत्यत्रापि युष्मदस्मत्पदं मुख्यमेव न तु लाक्षणिकं शरीरस्य च स्वर्गभोक्तृत्वं न संभवतीत्यत्र संबोध्यात्मन एव युष्मदर्थत्वमुच्चारयित्रात्मन एव चास्मदर्थत्वं बोध्यमित्यर्थः ।

“ आवां गच्छावः वयं गच्छामः इत्यादिवाक्यघटकास्मत्पदाच्चैत्रोच्चारितात् चैत्रमैत्रादिबोधस्यानुभवसिद्धतया मैत्रादेरुच्चारणकर्तृत्वाभावात्तादृशबोधानुपपत्तिरिति चेत् न तादृशस्थले चैत्रादिसमुद्भाये लक्षणास्वीकारात् ” इति माधवभट्टाः ।

॥ इति युष्मदस्मत्पदे ॥

अथ

॥ सर्वपदम् ॥

सर्वपदशक्तिनिरूपणभारमते— सर्व इत्यादिना । ‘ सर्वे घटा रूपवन्तः ’ इत्यत्र घटमुद्दिश्य रूपवत्त्वं विधीयते इत्युद्देश्यो घट उद्देश्यतावच्छेदकं घटत्वं विधेयं च रूपवत्त्वम्, अत्रोद्देश्यतावच्छेदकं यद् घटत्वं तदवच्छिन्नस्य घटस्य सर्वपदसमभिव्याहारादशेषता प्रतीयते इत्यशेषत्वं सर्वपदार्थस्तथा च ‘ अशेषा घटा रूपवन्तः ’ इति वाक्यार्थबोधः ‘ रूपाभाववदऽवृत्तिघटत्ववन्तो घटाः ’ इति यावत्, रूपशून्यः कोपि घटो नास्तीति पर्यवसितम् ।

सर्वपदार्थीभूताशेषत्वं निर्वक्तुमुपक्रमते— नन्वित्यादिना । अत्र— ‘ सर्वे घटा रूपवन्तः ’ इत्यादिस्थले । विधेयेति— विधेयं यद् रूपवत्त्वं तच्छून्यं यदाकाशं तदवृत्तिं यत् तदुद्देश्यतावच्छेद-

यत्र विधेयता तत्र विधेयशून्यत्वस्याऽप्रसिद्धेः, यत्र वा विधेयशून्ये उद्देश्यतावच्छेदकीयसंबन्धविशेषेण वृत्तेरप्रसिद्धिः ' सर्वे घटा जातिमन्तः ' इत्यादौ तत्र गत्यन्तराभावापत्तेः ।

पदान्तरादुपस्थिते उद्देश्यतावच्छेदकवत्त्वादिविशिष्टे सर्वपदोपस्थाप्यविधेय-
व्याप्तिविशिष्टवत्त्वाद्यवच्छिन्नस्य कथंचिदन्वयसंभवेऽप्यनुभवविरोधाच्च,

कम्=विधेयोद्देश्यतावच्छेदकं घटत्वादिकं तद्वत्त्वमेवाशेषत्वं तथा च प्रकृते घटत्वं रूपवत्त्वरहि-
ताकाशादिवृत्ति न भवतीति तादृशवत्त्वादिरूपोद्देश्यतावच्छेदकवत्त्वमेव घटानामशेषत्वमिति
प्रातं तदपि न युक्तमित्यर्थः, उक्ते हेतुमाह— केवलेति, ' अत्यन्तामात्राप्रतियोगित्वं केवलान्व-
यित्वम् ' केवलान्वयिनः प्रमेयत्वादेर्यत्र ' सर्वे घटाः प्रमेयाः ' इत्यादिस्पष्टे विधेयत्वं भवति तत्र
विधेयं यत् प्रमेयत्वं तच्छून्यत्वं कचिदपि प्रसिद्धं नास्ति— सर्वस्यैव प्रमेयत्वाद् विशिष्टबुद्धौ च विदे-
यज्ञानं कारणमिति विशेषणीभूतप्रमेयत्वशून्यस्य ज्ञानाभावे प्रमेयत्वशून्यावृत्त्युद्देश्यतावच्छेदक-
वत्त्वरूपाशेषत्वस्यापि ज्ञानं न संभवतीति नायं पक्षो युक्त इत्यर्थः । उक्ताशेषत्वपक्षे दोषान्तर-
माह— यत्र वेति, ' सर्वे घटा जातिमन्तः ' इत्यत्र घटत्वावच्छिन्नमुद्दिश्य घटत्वादिजातिमत्त्वं
विधीयते, उक्ताशेषत्वलक्षणे चोद्देश्यतावच्छेदकसंबन्धेनोद्देश्यतावच्छेदकवत्त्वमिष्टं न तु कालि-
कादिसंबन्धेनापि प्रकृते चोद्देश्यतावच्छेदकसंबन्धः समवाय एव घटत्वादेः समवायेनैव घटादौ
वर्तमानत्वात् ' सर्वे घटा जातिमन्तः ' इत्यत्र विधेयं यजातिमत्त्वं तच्छून्यं जात्यादिकमेव
भवति विधेयशून्ये तादृशजात्यादौ चोद्देश्यतावच्छेदकीभूतेन समवायसंबन्धेन कस्यापि पदार्थस्य
वृत्तिरेव नास्तीति तत्र— ' सर्वे घटा जातिमन्तः ' इत्यादावुक्ताशेषत्वमानस्य गतिरेव नास्तीति
नायं पक्षो युक्त इत्यर्थः । उद्देश्यतावच्छेदके यद् विधेयशून्यावृत्तित्वं तद् उद्देश्यतावच्छेदकसंब-
न्धेन विधेयशून्यवृत्तित्वामात्र एव विधेयशून्यवृत्तित्वाभावप्रतियोगित्वं वा तत्रोद्देश्यतावच्छेदकसंब-
न्धेन विधेयशून्यजात्यादौ वृत्तिवत्त्वाऽप्रसिद्धौ तादृशवृत्तित्वाभावादिविरोधोपि न संभवति विशि-
ष्टबुद्धौ विशेषणज्ञानस्य कारणत्वादिति भावः ।

दोषान्तरमाह— पदान्तरादिति, ' सर्वे घटाः ' इत्यत्र घटपदस्यापि घटबोधकत्वात् सर्वप-
दार्थस्याप्यऽभेदेन घटे एवान्वयस्वीकारेण सर्वपदस्यापि घटबोधकत्वापत्त्या ' घटो घटः ' इत्य-
त्रेव प्रथमं शान्दवोधानुपपत्तिरेव दोषः, एतादृशदोषस्य विशेषणांशेऽधिकावगाहिशान्दबोध-
स्वीकारेण यथा ' नीलघटो घटः ' इत्यत्र घटपदेन घटस्य घटत्वेन रूपेण नीलघट इतिविशे-
षणपदाच्च नीलघटत्वेन नाम नीलत्वसमानाधिकरणघटत्वेनोपस्थितौ जातायां घटे नीलघटस्या-
भेदेनान्वयस्तद्विधोऽधश्च जायते तथा प्रकृते घटपदाद् घटत्वेन रूपेण सर्वपदाच्च सर्वपदोपस्थाप्य-
विधेयव्याप्तिविशिष्टवत्त्वेन रूपेण घटोपस्थितौ जातायां पदान्तरात्=घटपदादुपस्थिते उद्देश्य-
तान्च्छेदकं यद् घटत्वादिकं तद्विशिष्टे घटादौ सर्वपदोपस्थाप्यविधेयव्याप्तिविशिष्टवत्त्वाद्यवच्छि-
न्नस्याभेदेन कथंचिदन्वयसंभवेन निरासे कृतेऽप्यनुभवविरोधस्त्वस्यैव— ' नीलघटो घटः ' ।

घटत्वत्वाद्यनुपस्थितिदशायामपि 'सर्वे घटाः' इत्यादिवाक्यादन्वयबोधस्यानुभविकतया व्याप्यत्वेनैव घटत्वादेः सर्वपदार्थत्वस्य स्वीकरणीयतया तज्जन्यव्याप्तिबोधस्य निर्धर्मितावच्छेदकतया विपरीतज्ञानाऽविरोधित्वेनाऽकिञ्चित्करतापाताच्च । नापि तत्तदुद्देश्यतावच्छेदकव्यापकतत्तद्विधेयवत्त्वम्— तदवच्छिन्ने विधेयानन्वयप्रसङ्गात् ।

इत्यत्र विशेषणांशेऽविकावगाहिशाब्दबोधस्यानुभवसिद्धत्वेऽपि 'सर्वे घटाः' इत्यादावनुभवसिद्धत्वाभावादित्यर्थः ।

दोषान्तरमाह— घटत्वत्वेति, 'सर्वे घटा रूपवन्तः' इत्यत्रोक्ताशेषत्वपरिष्कारेण रूपशून्यावृत्तित्वाद् घटत्वे रूपव्याप्यत्वं प्राप्तं तदेव रूपव्याप्यत्वं हि सर्वपदार्थ इति लब्धं घटत्वं च न स्वरूपेण सर्वपदार्थः संभवति किं तु व्याप्यत्वेन=रूपादिलक्षणविधेयव्याप्यत्वेनैव रूपेण तादृशविधेयव्याप्यत्वस्य च घटत्वे एवाभेदेनान्वयः कर्तव्यस्तत्र घटत्वस्य घटत्वत्वाद्यनुपस्थितिदशायाम्=घटत्वत्वेनानुपस्थितिदशायामपि नाम स्वरूपेणोपस्थितिदशायामपि 'सर्वे घटा रूपवन्तः' इत्यादिवाक्यात् 'रूपव्याप्यघटत्ववन्तो घटाः' इत्याद्यन्वयबोधः=शाब्दबोध आनुभविकः=इष्ट एव स च न संभवति 'पदार्थान्तरनिष्ठप्रकारतानिरूपितविशेष्यतासम्बन्धेन शाब्दबुद्धित्वावच्छिन्नं प्रत्यन्वयितावच्छेदकरूपेणोपस्थितिः कारणम्' इतिनियमाद् अन्वयितावच्छेदकरूपेण घटत्वत्वेन घटत्वोपस्थितौ सत्यामेव घटत्वे विधेयव्याप्यत्वस्यान्वयः संभवति. न चात्र घटत्वस्य घटत्वत्वेन रूपेणोपस्थितिरस्तीति घटत्वे विधेयव्याप्यत्वान्वयाऽसंभवः प्रथमं दोषः, किं च 'सर्वे घटा रूपवन्तः' इत्यादिवाक्यजन्यबोधस्य 'घटत्वं रूपाभाववद्बुद्धि' किं वा 'घटत्वं रूपव्याप्यं न' इत्याकारकं यद् विपरीतज्ञानं तद्विरोधः=तत्प्रतिबन्ध एव फलं प्रतिबन्धप्रतिबन्धकभावश्चावच्छेदकनिष्ठप्रत्यासत्त्या भवति घटत्वत्वाद्यनुपस्थितिदशायां च 'सर्वे घटाः' इत्यादिवाक्यजन्यो व्याप्तिबोधो निर्धर्मितावच्छेदक एव जायते निर्धर्मितावच्छेदकबोधश्च विपरीतज्ञानविरोधी न भवतीति 'सर्वे घटाः' इत्यादिवाक्यजन्यबोधोऽकिञ्चित्करः=निष्फल एवोक्तपरिष्कारपक्षे स्यादित्यर्थः । धर्मितावच्छेदकमत्र घटत्वत्वं बोध्यं घटत्वे एव सर्वपदार्थविधेयव्याप्तेरन्वयस्वीकारादिति ।

ननु तत्तद् यदुद्देश्यतावच्छेदकं घटत्वादिकं तद्व्यापकं यत् तत्तद् विधेयं रूपादिकं रूपवत्त्वादिकं वा तादृशविधेयत्वमेवाऽशेषत्वं तदेव सर्वपदार्थः 'सर्वे घटा रूपवन्तः' इत्यत्र रूपं घटत्वव्यापकमस्तीति उद्देश्यतावच्छेदकीभूतघटत्वव्यापकरूपवत्त्वं घटेषु लभ्यते. अत्र च सर्वपदार्थीभूताशेषत्वं तादृशविधेयत्वमेव तस्य च घटेनैवाभेदान्वयो घटस्य च घटत्वेनान्वयितावच्छेदकरूपेणोपस्थितिरस्त्येवेति न शाब्दबोधस्य प्रदर्शितनिष्फलत्वापत्तिर्दोषः, घटत्वेन चोक्तसर्वपदार्थस्यान्वयाभावान्न घटत्वस्य घटत्वत्वेन रूपेणोपस्थित्यपेक्षा, 'सर्वं प्रमेयम्' इत्यादिकेवलान्वयविधेयस्थलेषुद्देश्यतावच्छेदकव्यापकीभूतं यद् विधेयं प्रमेयत्वं तद्वत्त्वं संभवत्येवेति नोक्तदोषापत्तिः 'सर्वे घटा जातिमन्तः' इत्याद्याप्युक्तदोषो नास्ति— विधेयशून्यत्वस्य लाभापेक्षाभावादित्याश-

नापि विधेयान्वयिव्यापकतापर्यन्तमेव सर्वपदार्थः— नामार्थद्वयोर्भेदान्वयवो-
धस्याव्युत्पन्नत्वात् ।

नाप्यऽभेदेन रूपवदाद्यात्मकविधेयान्वयी घटत्वादिव्यापक एव तदर्थः— तथा
सति 'सर्वे वेदाः प्रमाणम्' इत्यादौ सर्वपदस्य प्रमाणपदेनैव सामानाधिकरण्यात्
तत्समानलिङ्गवचनकत्वापत्तिः ।

इत्याह— नापीति । परिहारहेतुमाह— तदवच्छिन्नेति, उत्तरीत्या यद्युद्देश्यतावच्छेदकव्यापकवि-
धेयवत्त्वं सर्वपदार्थस्तदा सर्वपदेनैव घटे रूपवत्त्वं लभ्यमिति तदवच्छिन्ने—रूपवत्त्वावा-च्छेने नाम
रूपवत्त्वविशिष्टे घटे विधेयस्य=रूपवत्त्वस्यान्वयो न संभवतीति विधेयानन्वयप्रसङ्गाद् 'रूपवन्तः'
इतिपदं व्यर्थमेव स्यात्, तदवच्छिन्ने तदन्वयानङ्गीकारादित्यर्थः ।

ननु नोद्देश्यतावच्छेदकव्यापकविधेयवत्त्वरूपमशेषत्वं सर्वपदार्थो येनोक्तदोषः स्यात् किं तु
विधेयान्वयि=विधेयविशेषणीभूतं यद् व्यापकत्वम्=उद्देश्यतावच्छेदकव्यापकत्वं तदेवाशेषत्वं
तस्य च विधेये एवान्वय इति न सर्वपदेन रूपवत्त्वं लभ्यते येन 'रूपवन्तः' इतिपदस्य धैर्यं
स्यादित्याशङ्क्याह— नापीति । परिहारहेतुमाह— नामार्थेति, एवं यद्युद्देश्यतावच्छेदकव्यापकत्वस्य
सर्वपदार्थस्य विधेये रूपे रूपवत्त्वे वाऽऽश्रयतासंबन्धेनैवान्वयः स्यात्— उद्देश्यतावच्छेदकव्या-
पकत्वाश्रयो रूपमिति बोधसंभवाद् आश्रयतासंबन्धश्च भेदसंबन्ध एव नामार्थस्य नामार्थे च
भेदसंबन्धेनान्वयोऽव्युत्पन्न एवेति नाश्रयतासंबन्धेन सर्वपदार्थस्य रूपपदार्थेऽन्वयः संभवतीति-
दोष इत्यर्थः ।

ननूक्तदोषपरिहाराय 'रूपवन्तः' इतिपदेन रूपं रूपवद्वा विधेयमस्तीति रूपवदाद्यात्मकं यद्
विधेयं तादृशविधेऽभेदेन=अभेदसंबन्धेनान्वयी यो घटत्वादिव्यापकः स एव तदर्थः=सर्वपदार्थ
इत्युच्यते घटत्वव्यापकस्य सर्वपदार्थस्य च रूपे रूपवति वाऽभेदेनैवान्वयः संभवतीति न भेदा-
न्वयापत्तिर्दोषः, अत्र 'घटत्वव्यापकरूपवन्तो घटाः' किं वा 'घटत्वव्यापकरूपवदऽभिन्ना घटाः'
इति शान्द्रबोध इत्याशङ्क्याह— नापीति । परिहारहेतुमाह— तथा सतीति, तथासति=सर्वप-
दार्थस्याभेदेन विधेयेऽन्वये स्वीकृते सति "सर्वे वेदाः प्रमाणम्" इत्यत्रापि सर्वपदार्थस्योद्देश्यता-
वच्छेदकव्यापकस्याभेदेन विधेये प्रामाण्ये एवान्वयः स्यात् 'वेदत्वव्यापकप्रामाण्यवन्तो वेदाः'
इति, तथा च सर्वपदस्य प्रमाणपदेनैव सामानाधिकरण्यं स्यात् तेन च सर्वपदस्य प्रमाणपदसमा-
नलिङ्गवचनकत्वं स्यात् तेन हि 'सर्वे वेदाः प्रमाणम्' इत्येवं प्रयोगः स्यात् 'सर्वे वेदाः प्रमाणम्'
इतिप्रयोगो न स्याद् न चैतदिष्टमित्यर्थः ।

उक्तं च—

“विशेष्यस्यैव यल्लिङ्गं विभक्तिवचने च ये ।

तानि सर्वाणि योज्यानि विशेषणपदेष्वपि ॥” इति ।

‘सर्वे घटा वर्तन्ते’ इत्यादौ क्रियारूपविधेये व्यापकस्याऽभेदान्वये सर्वपदस्य नपुंसकत्वापत्तेः, व्यापकताया भेदान्वयोपगमे नामार्थधात्वर्थयोर्भेदान्वयविरहनियमभङ्गापत्तेः ।

यत्त्वऽशेषत्वं न सर्वपदार्थः— उद्देश्यतावच्छेदकावच्छेदेन विधेयान्वयोपगमादेव तल्लाभोपपत्तेः, किं त्वनेकत्वमेव. अनेकत्वं चोद्देश्यतावच्छेदकसमानाधिकरणभेदप्रतियोगित्वम्, अत एव ‘सर्वं गगनं शब्दवत्’ इत्यादयो न प्रयोगाः । एवं च ‘सर्वे घटाः’ इत्यादौ ‘घटनिष्ठान्योन्याभावप्रतियोग्यऽभिन्ना घटाः’ इत्ययमर्थः प्रतीयते ।

दोषान्तरं प्रदर्शति— सर्वे इति, ‘सर्वे घटा वर्तन्ते’ इत्यत्र घटत्वावच्छिन्नमुद्दिश्य वर्तनक्रियाविधीयते वर्तमानत्वस्य विधेयत्वेऽपि पारिशेष्याद् वर्तनक्रियाया एव विधेयत्वं स्यात् तादृशक्रियारूपे विधेये सर्वपदार्थस्योक्तव्यापकस्याभेदान्वये क्रियाविशेषणत्वापत्त्या “क्रियाविशेषणानामेकत्वं नपुंसकत्वं च” इत्यनुशासनात् सर्वपदस्यात्र नपुंसकत्वं स्यात्, पूर्वोक्तरीत्या यद्युद्देश्यतावच्छेदकव्यापकत्वं सर्वपदार्थस्तदा तस्य क्रियारूपविधेये आश्रयतासंबन्धेन भेदान्वय एव स्यात् ‘घटत्वव्यापकताश्रयवर्तनक्रियाविशिष्टा घटाः’ इति, नामार्थधात्वर्थयोरपि साक्षाद् भेदेनान्वयोऽव्युत्पन्न इवेति भेदान्वयविरहनियमस्य भङ्गः स्यादित्यर्थः ।

परिहाराय मतान्तरमुपस्थापयति— यत्त्विति । ‘सर्वे घटा रूपवन्तः’ इत्यादावशेषघटेषु रूपप्रतिपादनार्थमेवाशेषत्वस्य सर्वपदार्थत्वमुच्यते तत्राशेषघटेषु रूपप्रतीतिस्तूद्देश्यतावच्छेदकावच्छेदेन विधेयान्वयस्वीकारादेव लभ्यते. अत्रोद्देश्यतावच्छेदकं घटत्वं तदवच्छेदेनैव रूपान्वयः स्यादित्यर्थादेवाऽशेषघटेषु रूपप्रतिपत्तिर्जातेति नाऽशेषत्वं सर्वपदार्थो येनोक्तदोषाणामापत्तिः स्यात् किं त्वनेकत्वमेव सर्वपदार्थ इत्यर्थः । अनेकत्वं परिष्करोति— अनेकत्वं चेति, उद्देश्यतावच्छेदकं यद् घटत्वादिकं तत्समानाधिकरणो यो भेदस्तादृशभेदप्रतियोगित्वमेवानेकत्वम्, एतादृशानेकत्वस्य सर्वपदार्थत्वे ‘सर्वे घटाः’ इत्यस्य शाब्दबोधस्वरूपमाह— एवं चेति, घटनिष्ठो योऽन्योन्याभावः—तद्व्यक्तित्वावच्छिन्नप्रतियोगिताको भेदः नाम घटव्यक्त्यन्तरप्रतियोगिको भेदस्तादृशभेदप्रतियोगित्वं चालनीन्यायेन सकलघटेषु संभवत्येवेति तादृशभेदप्रतियोग्यऽभिन्ना घटा इत्ययमर्थः ‘सर्वे घटाः’ इत्यत्र प्रतीयते । अनेकत्वस्य सर्वपदार्थत्वस्वीकारस्य फलमाह— अत एवेति, यद्यशेषत्वं सर्वपदार्थः स्यात्तदाऽशेषगगने शब्दाभिप्रायेण ‘सर्वं गगनं शब्दवत्’ इति प्रयोगः स्यादेव न चैवं प्रयोगो भवति, उक्तरूपानेकत्वस्य सर्वपदार्थत्वे तु गगनव्यक्तेरेकत्वाद् गगने गगनभेदो न संभवतीति न गगने गगनप्रतियोगिकभेदप्रतियोगित्वमिति ‘सर्वं गगनम्’ इत्यादि प्रयोगापत्तिर्नास्तीत्यर्थः । अत्रोद्देश्यतावच्छेदकसमानाधिकरणभेदपदेन तद्व्यक्तित्वावच्छिन्नप्रतियोगिताक एव भेदो प्राप्यः अन्यथा घटादौ यो पटादिभेदस्तत्प्रतियोगित्वं पटादावेवेति घटत्वावच्छिन्ने तादृशभेदप्रतियोगित्वरूपसर्वपदार्थस्यान्वयो न स्यादिति ।

न चैवं घटत्वादिसामानाधिकरण्यमात्रेण विधेयान्वयतात्पर्येण ' सर्वं घटा नीलाः ' इत्यादिप्रयोगापत्तिः— सर्वपदार्थविशेषिते उद्देश्यतावच्छेदकावच्छेदेनैव विधेयान्वय इति नियमात् । ' सर्वं प्रमेयम् ' इत्यादौ प्रमेयत्वादिविधेयके उद्देश्यवाचकवस्त्वादपदमध्याहृत्यैव प्रतीतिः, अन्यथोद्देश्यतावच्छेदकीभूतव्याप्यधर्मानुपस्थित्या तद्व्यापकत्वार्थकत्वेऽप्यनुपपत्तिरिति ।

तदपि न युज्यते— गगनादावपि द्वित्वाद्यवच्छिन्नतद्भेदसत्त्वेन सर्वपदस्याऽनेकार्थत्वमुपगम्यापि ' सर्वं गगनम् ' इत्यादिप्रयोगस्य दुर्वाग्त्वात् । तत्तदुद्देश्यता-

ननु यशोद्देश्यतावच्छेदकसामानाधिकरण्यभेदप्रतियोगित्वमेव सर्वपदार्थस्तदोद्देश्यतावच्छेदकं यद् घटत्वादि तत्सामानाधिकरण्येन नाम कनिष्यघटेषु नीलादिलक्षणविधेयस्यान्वयतात्पर्येणापि ' सर्वं घटा नीलाः ' इत्येवं प्रयोगः स्यादेव—घटत्वसामानाधिकरण्यो यस्तद्व्यक्तित्वावच्छिन्नप्रतियोगिताको भेदस्तादृशभेदप्रतियोगित्वस्य कतिपयघटेष्वपि सत्त्वादित्याशङ्क्याह— न चैवमिति । पविहारहेतुमाह— सर्वपदार्थेति, यशोद्देश्यं सर्वपदार्थविशेषितं भवति तादृशस्थले उद्देश्यतावच्छेदकावच्छेदेनैव विधेयस्यान्वयो भवति नतुद्देश्यतावच्छेदकसामानाधिकरण्येन तथा च यावद्घटत्वावच्छिन्ने नीलत्वस्याभावात् ' सर्वं घटा नीलाः ' इतिप्रयोगापत्तिर्नास्तीत्यर्थः । ननु यशोद्देश्यवाचकपदमेव न स्याद् यथा ' सर्वं प्रमेयम् ' इत्यादौ तशोद्देश्यवाचकपदमात्रेणोद्देश्यतावच्छेदकानुपस्थित्या उद्देश्यतावच्छेदकसामानाधिकरण्यभेदप्रतियोगित्वस्य सर्वपदार्थस्य कथं प्रतीतिः स्यादित्याशङ्क्याह— सर्वमिति, ' सर्वं प्रमेयम् ' इत्यादिस्थले उद्देश्यवाचकस्य वस्त्वादपदस्याऽव्याहारः कर्तव्यस्तादृशाध्याहृत्यवस्त्वादपदोद्देश्यतावच्छेदकधर्मस्य वस्तुत्वादेरुपस्थितिः संभवत्येवेति तादृशोद्देश्यतावच्छेदकसामानाधिकरण्यभेदप्रतियोगित्वरूपसर्वपदार्थस्य न प्रतीत्यनुपपत्तिरित्यर्थः । तादृशस्थले उद्देश्यवाचकपदाध्याहारस्याऽनङ्गीकारे वाचकमाह— अन्यथेति, सर्वपदस्य पूर्वोक्तिरित्या व्यापकत्वार्थकत्वपक्षेऽपि ' सर्वं प्रमेयम् ' इत्याद्यशुद्देश्यवाचकवस्त्वादपदाध्याहार आवश्यक एव अन्यथा व्यापकत्वं व्याप्यनिरूपितमेव भवतीत्युद्देश्यतावच्छेदकीभूतो यो व्याप्यधर्म उद्देश्यवाचकपदमात्रेण तदनुपस्थित्या विधेये तादृशव्याप्यधर्मनिरूपितव्यापकत्वस्यापि सर्वपदार्थस्य भानं न स्यादित्यर्थः । तद्व्यापकत्वार्थकत्वेऽपि=सर्वपदस्य व्याप्यधर्मनिरूपितव्यापकत्वार्थकत्वेऽप्यनुपपत्तिरेव स्यादित्यन्वयः ।

यत्तित्यादिना प्रतिपादितमनेकत्वस्य सर्वपदार्थत्वं परिहर्तुं— तदपि नेति, उद्देश्यतावच्छेदकसामानाधिकरण्यभेदप्रतियोगित्वरूपानेकत्वस्यापि सर्वपदार्थत्वे ' सर्वं गगनं शब्दवत् ' इतिप्रयोगः स्यादेव— गगने तद्व्यक्तित्वावच्छिन्नप्रतियोगिताकभेदस्यासंभवेऽपि द्वित्वावच्छिन्नप्रतियोगिताकस्य घटगगनोभयभेदस्य संभवेन तादृशभेदप्रतियोगित्वस्य गगनेऽपि सत्त्वात्, सर्वपदार्थान्तःप्रविष्टोद्देश्यतावच्छेदकसामानाधिकरण्यभेदप्रदेन उद्देश्यतावच्छेदकसामानाधिकरण्यद्वित्वावच्छिन्नप्रतियोगिताकभेदस्यापि ग्रहीतुं शक्यत्वादित्यर्थः । नतुद्देश्यतावच्छेदकसामानाधिकरण्यभेदप्रतियोगि-

[वच्छेदकसमानाधिकरणभेदप्रतियोगितावच्छेदकत्वस्य तत्तदुद्देश्यतावच्छेदके सर्वत्र बाधितत्वेन तत्प्रतीतिर्दुरुपगमत्वात् ।

सामान्यतः प्रतियोगिवृत्त्यन्यत्वस्य वृत्तिमदवृत्तित्वात् । स्वप्रतियोगिवृत्तयो

त्वमनेकत्वमिति न वक्ष्यामो येन ' सर्वं गगनम् ' इत्यादिप्रयोग उक्तरीत्या स्यात् किं तूद्देश्यता-
वच्छेदकसमानाधिकरणभेदप्रतियोगितावच्छेदकं यदुद्देश्यतावच्छेदकं तादृशोद्देश्यतावच्छेदकसमा-
नाधिकरणभेदप्रतियोगित्वमेवानेकत्वं तदेव सर्वपदार्थः अर्थाद् यत् प्रतियोगितावच्छेदकं स्यात्
तदेवोद्देश्यतावच्छेदकमपि स्यादित्युद्देश्यतावच्छेदकप्रतियोगितावच्छेदकयोरैक्यमिष्टमस्तीति वक्ष्याम-
स्तथा च गगने यो द्वित्वावच्छिन्नप्रतियोगिताको घटगगनोभयभेदस्तत्प्रतियोगितावच्छेदकं तु
द्वित्वमेवास्ति न तु गगनत्वम् ' सर्वं गगनम् ' इत्यत्रोद्देश्यतावच्छेदकं च केवलं गगनत्वमेव न
तु द्वित्वमित्युद्देश्यतावच्छेदकप्रतियोगितावच्छेदकयोरैक्यासंभवादत्र भेदपदेन द्वित्वावच्छिन्नप्रतियो-
गिताकभेदो न ग्रहीतुं शक्यते येन ' सर्वं गगनम् ' इत्यादिप्रयोगापत्तिः स्यादित्याशङ्क्याह— तत्त-
दुद्देश्यतावच्छेदकेति, तदुद्देश्यतावच्छेदके तदुद्देश्यतावच्छेदकसमानाधिकरणभेदप्रतियोगितावच्छे-
दकत्वं सर्वत्र बाधितमेवाऽसंभवादिति तत्प्रतीतिरेव न संभवतीत्यन्वयः । उद्देश्यतावच्छेदकप्रति-
योगितावच्छेदकयोरैक्यं यत् तवेष्टं तन्न संभवतीतिभावः । तथा च ' सर्वे घटा रूपवन्तः '
इत्यत्रोद्देश्यतावच्छेदकं तु घटत्वमेव भेदप्रतियोगितावच्छेदकं च तद्व्यक्तित्वमेव न तु घटत्वं घट-
त्वावच्छिन्नप्रतियोगिताकभेदस्य घटे बाधादिति प्रतियोगितावच्छेदकोद्देश्यतावच्छेदकयोरैक्याभा-
वाद्भुक्तसर्वपदार्थीभूतानेकत्वस्य सर्वपदेन कचिदपि प्रतीतिर्न संभवतीत्यर्थः ।

ननु नोक्तरीत्यापि वक्ष्यामो येन प्रदर्शितासंभवदोषः स्यात् किं तूद्देश्यतावच्छेदकसमानाधिक-
रणप्रतियोगिवृत्तिभेदान्यभेदप्रतियोगित्वमनेकत्वं सर्वपदार्थः अर्थादुद्देश्यतावच्छेदकसमानाधिक-
रणो यः प्रतियोगिवृत्तिभेदान्यो भेदस्तादृशभेदप्रतियोगित्वमनेकत्वम्. नामोद्देश्यतावच्छेदकसमा-
नाधिकरणभेदपदेन प्रतियोग्यऽवृत्तिर्भेदो ग्राह्य इति वक्ष्यामस्तथा च ' सर्वं गगनम् ' इतिप्रयो-
गापत्तिप्रदर्शनाय यो द्वित्वावच्छिन्नप्रतियोगिताको भेदो गृहीतः स तु प्रतियोगिनि गगने
वर्तत एव गगनस्यापि च तादृशभेदप्रतियोगित्वादिति द्वित्वावच्छिन्नप्रतियोगिताको भेदो भेदप-
देन न ग्राह्यः किं तु तदन्यस्तद्व्यक्तित्वावच्छिन्नप्रतियोगिताक एव भेदो ग्राह्यस्तादृशभेदप्रतियोगि-
त्वे तु गगने नास्त्येव गगनव्यक्तेरेकत्वादिति ' सर्वं गगनम् ' इत्यादिप्रयोगापत्तिर्नास्ति, घटे तु
तद्व्यक्तित्वावच्छिन्नप्रतियोगिताको भेदः संभवति स च भेदः प्रतियोगिवृत्तिरपि न भवति—अ-
न्यघटव्यक्तिभेदस्यान्यघटव्यक्तावेव सत्त्वादिति तादृशभेदप्रतियोगित्वरूपानेकत्वस्य घटेषु सत्त्वात्
' सर्वे घटा रूपवन्तः ' इत्यादिप्रयोगस्यानुपपत्तिरपि नास्तीत्याशङ्क्याह— सामान्यत इति, यदि
ग्राह्यभेदे सामान्यत एव प्रतियोगिवृत्त्यन्यत्वम्=प्रतियोग्यऽवृत्तित्वमुच्यते तदा तस्य संभव एव
नास्ति—वृत्तिमदवृत्तित्वात्=ये पदार्थाः कचिद् वर्तन्ते तेषु वृत्तिमत्पदार्थेषु प्रतियोग्यऽवृत्तित्वस्या-
वृत्तित्वात्=असंभवाद्वै यत्र ते वर्तन्ते तस्यापि स्वाभावप्रतियोगित्वादिति ' सर्वेषु घटेषु ' इत्यत्र

ये ये तादृशभेदास्तद्भेदकूटस्य च दुरवगमतया तद्विशेषणेन द्वित्वावच्छिन्न-
भेदव्यावृत्तेरापि हेयत्वात् ।

अस्तु वा यथाकथंचित् तद्व्यावृत्तिः, तथाप्यनेकत्वमात्रस्य सर्वपदार्थत्वे-

घटस्यापि स्वभावप्रतियोगित्वात् तद्वृत्तितद्व्यक्तित्वावच्छिन्नप्रतियोगिताकभेदस्यापि प्रतियो-
गिवृत्तित्वमेव स्यात् न तु प्रतियोग्यवृत्तित्वमित्यर्थः । ननु प्राद्यभेदे न सामान्यतः प्रतियोगिवृत्त्य-
न्यत्वमुपपत्तेर्येन पुनरप्यसंभवः स्यात् किं तु स्वप्रतियोगिवृत्त्यन्यत्वमेव तथा च द्वित्वावच्छिन्न-
प्रतियोगिताकभेदस्तु स्वप्रतियोगिवृत्तिरेव भवतीति न तादृशभेदमादाय ' सर्वं गगनम् ' इति-
प्रयोगापत्तिः, तद्व्यक्तित्वावच्छिन्नप्रतियोगिताकभेदस्तु स्वप्रतियोगिवृत्तिर्न भवति- तन्नीलघट-
व्यक्तिभेदस्य तन्नीलघटव्यक्तावसंभवादिति- तादृशभेदप्रतियोगिव्यक्तरूपानेकत्वस्य घटेषु संभवात्
' सर्वं घटाः ' इतिप्रयोगस्यानुपपत्तिरपि नास्तीत्याशङ्क्याह- स्वप्रतियोगीति, विशिष्टबुद्धौ
विशेषगज्ञानस्य कारणत्वनिर्णयात् स्वप्रतियोगिवृत्तिभेदान्यभेदग्रहणे स्वप्रतियोगिवृत्तयो ये ये तादृ-
शभेदाः=द्वित्वावच्छिन्नप्रतियोगिताकभेदास्तेषां सर्वेषामेव ज्ञानापेक्षा प्राप्ता तादृशभेदानां कूटः=
समुदायश्च दुरवगम एव- अनन्तत्वादिति तद्विशेषणेन=स्वप्रतियोगिवृत्त्यन्यत्वविशेषणेन द्वित्वा-
वच्छिन्नप्रतियोगिताकभेदव्यावृत्तिरपि नैव युक्ता- अत्र पक्षे स्वप्रतियोगिवृत्त्यनन्तद्वित्वा-
वच्छिन्नभेदज्ञानापेक्षापत्त्या गौरवात् तथा च द्वित्वावच्छिन्नप्रतियोगिताकभेदव्यावृत्तेरुक्तरीत्याप्य-
संभावाच्चादृशभेदमादाय ' सर्वं गगनम् ' इतिप्रयोगः स्यादेष्टव्यः ।

केनचित्प्रकारान्तरेण द्वित्वावच्छिन्नप्रतियोगिताकभेदव्यावृत्तिमनुपगम्याह- अस्तु वेति ।
तद्व्यावृत्तिः=द्वित्वावच्छिन्नप्रतियोगिताकभेदव्यावृत्तिः । यथा कथंचिदिति- तथा हि स्वसामाना-
धिकरण्यस्वप्रतियोगितासामानाधिकरण्येतदुभयसंबन्धेन भेदविशिष्टो यो भेदस्तादृशभेदान्यभेदप्रति-
योगित्वमनेकत्वं सर्वपदार्थः, अत्र स्वपदान्यां भेदो प्राद्यः, उक्तोभयसंबन्धेन भेदविशिष्टः=स्व-
विशिष्टो भेदो द्वित्वावच्छिन्नप्रतियोगिताकभेद एव भवति गगननिष्ठे घटगगनोभयभेदे स्वसामा-
नाधिकरण्यमप्यस्ति गगने तादृशभेदप्रतियोगितायाः सत्त्वात् स्वप्रतियोगितासामानाधिकरण्यमप्य-
स्तीत्येतादृशोभयसंबन्धेन भेदविशिष्टो भेदो द्वित्वावच्छिन्नप्रतियोगिताकभेद एव भवति स चात्र
प्राद्यभेदोभयकभेदपदेन न प्राद्यो येन तादृशद्वित्वावच्छिन्नप्रतियोगिताकभेदमादाय ' सर्वं गग-
नम् ' इतिप्रयोगापत्तिः स्यात् किं तु तादृशभेदान्यभेदो प्राद्यः स च तद्व्यक्तित्वावच्छिन्नप्रति-
योगिताकभेद एव तादृशभेदप्रतियोगिव्यक्तरूपमनेकत्वं घटेश्वस्येवेति ' सर्वं घटाः ' इतिप्रयोग-
स्यानुपपत्तिरपि नास्ति, तद्व्यक्तित्वावच्छिन्नप्रतियोगिताकभेदस्तु स्वप्रतियोगितासामानाधिकरण्यो-
न भवति- स्वप्रतियोग्यवृत्तित्वादित्युक्तोभयसंबन्धेन भेदविशिष्टभेदस्तद्व्यक्तित्वावच्छिन्नप्रति-
योगिताकभेदो न भवति, अत्र स्वपदार्थस्य च संबन्धे निवेशेनाऽननुगमोपि नास्म्येवेत्येवरीत्या
द्वित्वावच्छिन्नप्रतियोगिताकभेदस्य व्यावृत्तिः संभवतीत्यर्थः । अप्रापि दोषमुद्धाटयति- तथा-
पीति, यद्यप्युक्तरीत्या द्वित्वावच्छिन्नप्रतियोगिताकभेदस्य व्यावृत्तिः संभवति तथापीत्यन्यः ।

ऽवच्छेदकावच्छेदेनान्वयेऽवच्छेदकैकदेशव्यापकताबोधस्यानुभवविरुद्धतया 'सर्वे घटा रूपवन्तः' इत्यादौ घटनिष्ठभेदप्रतियोगित्वस्योद्देश्यतावच्छेदकतया शुद्धघटत्वादिव्यापकत्वभानानुपपत्त्या 'घटत्वसामानाधिकरण्येन रूपादिमदन्त्यत्वनिश्चयदशायामपि तादृशवाक्याच्छाब्दबोधापत्तिर्दुर्वरैव ।

एवं विशेष्यतावच्छेदकव्यापकताया एव विशेषणसंसर्गांशे संसर्गविशेषणीभूतविशेषणांशे वा भानात् 'सर्वेषु घटेषु रूपम्' इत्यादौ घटत्वादीर्विशेष्यतानवच्छेदकत्वेन रूपादौ तद्व्यापकत्वभानं दुर्लभमापयेत् ।

अयमर्थः— यत्रोद्देश्यं किञ्चिद्धर्मविशेषितं भवति तत्राऽवच्छेदकावच्छेदेन नाम विशेषणीभूतधर्मसमानाधिकरणं यदुद्देश्यतावच्छेदकं तादृशोद्देश्यतावच्छेदकावच्छेदेन विधेयान्वये कृते जाते वा विधेये तादृशोद्देश्यतावच्छेदकैकदेशव्यापकताबोधोऽनुभवविरुद्ध एव भवति यथा 'तैलङ्गब्राह्मणाः पाण्डिताः' इत्यत्रोद्देश्यो ब्राह्मणस्तैलङ्गत्वेन विशेषित इति तैलङ्गत्वसमानाधिकरणब्राह्मणत्वावच्छेदेनैव पाण्डित्यस्यान्वयो भवति न तु शुद्धब्राह्मणत्वावच्छेदेनापि— अनुभवविरुद्धत्वात् तथा प्रकृतेऽप्यनेकत्वस्य नामोक्तभेदप्रतियोगित्वस्य सर्वपदार्थत्वे हि तादृशसर्वपदार्थेन घटलक्षणोद्देश्यस्य विशेषितत्वात् 'सर्वे घटा रूपवन्तः' इत्यत्र घटनिष्ठभेदप्रतियोगित्वस्य नाम घटनिष्ठोक्तभेदप्रतियोगित्वसमानाधिकरणघटत्वस्योद्देश्यतावच्छेदकतया उक्तभेदप्रतियोगित्वसमानाधिकरणघटत्वावच्छेदेनैव विधेयस्य रूपवत्त्वस्यान्वयः स्यान्न तु शुद्धघटत्वावच्छेदेनापि— अत्र केवलघटत्वस्योक्तोद्देश्यतावच्छेदकैकदेशत्वात् तथा च विधेये रूपवत्त्वे शुद्धघटत्वादिव्यापकत्वभानं नोपपद्यते इति घटत्वसामानाधिकरण्येन नाम कतिपयघटेषु रूपादिमदन्त्यत्वनिश्चयदशायामपि=रूपाभावनिश्चयदशायामपि तादृशवाक्यात्='सर्वे घटा रूपवन्तः' इतिवाक्याद् रूपत्वावच्छिन्नप्रकारतानिरूपितघटत्वावच्छिन्नविशेष्यताकः शाब्दबोधः स्यादेव न चैतदिष्टम् । यदि चात्र केवलघटत्वस्योद्देश्यतावच्छेदकत्वं स्यात्तदा कतिपयघटेषु रूपाभावनिश्चयदशायाम् 'सर्वे घटा रूपवन्तः' इतिवाक्यादुक्तशाब्दबोधो न स्यादपि न चैवमस्ति—उक्तभेदप्रतियोगित्वसमानाधिकरणघटत्वस्यैवात्रोद्देश्यतावच्छेदकत्वात् तत्समानाधिकरण्येन रूपाभावनिश्चयदशायामुक्तवाक्यादुक्तशाब्दबोधासंभवेऽपि शुद्धघटत्वसामानाधिकरण्येन रूपाभावनिश्चयदशायामुक्तवाक्यादुक्तशाब्दबोधे बाधकाभावात् रूपाभावज्ञानप्रतिबन्धस्यैव तादृशशाब्दबोधफलत्वेन रूपाभावनिश्चयदशायामपि तादृशशाब्दबोधे जाते तादृशफलानुपलब्ध्या तादृशशाब्दबोधस्यानिष्टत्वादिति ।

दोषान्तरमाह— एवमिति, प्रथमान्तार्थमुख्यविशेष्यकबोधस्वीकारात् प्रथमान्तपदबोध्यं विशेष्यं भवति विशेषणे विशेषणसंसर्गे वा विशेष्यतावच्छेदकनिरूपितमेव व्यापकत्वं भवतीति च नियमोस्ति 'सर्वेषु घटेषु रूपम्' इत्यत्र रूपस्य विशेषणत्वाद् रूपसमवाये तादृशसमवायविशेषणीभूतरूपे वा घटत्वव्यापकत्वमपेक्षितमस्ति तन्न संभवति— घटस्यात्र सप्तम्यन्तपदबोध्यत्वात् प्रथमान्तपदाबोध्यत्वेन विशेष्यत्वाभावाद् घटत्वस्य च विशेष्यतावच्छेदकत्वाभावादित्यर्थः । तद्व्यापकत्वभानम्=घटत्वव्यापकत्वभानम् ।

न च तत्र सप्तम्यर्थाधेयत्वादौ निरूपकत्वसंबन्धावच्छिन्नव्यापकतासंबन्धेनैव प्रकृत्यर्थस्य घटादेरन्वयः स्वीक्रियते, घटादेर्व्याप्यता च तादात्म्यसंबन्धेन. व्यापकता च यादृशरूपावच्छिन्ने आधेयत्वादेरन्वयस्तदवच्छिन्ननिष्ठाआधेय-तात्वाद्यवच्छिन्ना संसर्गः. अतो रूपनिष्ठाधेयत्वादेराधेयतात्वादिना द्रव्यत्वव्या-

शङ्कते— न चेति । तत्र—‘सर्वेषु घटेषु रूपम्’ इत्यत्र घटस्य विशेष्यत्वाभावेऽपि “प्रकृतिप्रत्ययार्थौ सहायं ब्रूतस्तयोः प्रत्ययार्थस्य प्राधान्यम्” इतिनियमात् प्रकृत्यर्थस्य प्रत्ययार्थेऽन्वयो भवत्येव. अत्र च सप्तमीरूपप्रत्ययस्याऽऽधेयत्वमर्थः तच्चाधेयत्वमत्र रूपे वर्तते तादृशाधेयत्वस्य निरूपको घट एवेति घटे निरूपकत्वं वर्तते— आधेयताया आधारनिरूपितत्वाद् यत्र यत्र च घटे तादा-त्म्यसंबन्धेन घटो वर्तते तत्र तत्र घटे उक्तनिरूपकत्वसंबन्धेन रूपनिष्ठाधेयत्वमपि वर्तते एवेति रूपनिष्ठाधेयत्वे व्यापकता प्राप्ता. रूपनिष्ठाधेयत्वं घटे निरूपकत्वसंबन्धेन वर्तते इति रूपनि-ष्ठाधेयत्वनिष्ठा व्यापकता निरूपकत्वसंबन्धावच्छिन्ना जाता यथा यत्र धूमस्तत्र संयोगसंबन्धेन वह्निर्वर्तते इति वह्निनिष्ठा व्यापकता संयोगसंबन्धावच्छिन्ना भवति तथा च ‘सर्वेषु घटेषु रूपम्’ इत्यत्र प्रत्ययार्थाधेयत्वे निरूपकत्वसंबन्धावच्छिन्ना या व्यापकता तादृशव्यापकतासंबन्धेन प्रकृ-त्यर्थस्य घटस्यान्वयः स्वीक्रियते एवं च रूपनिष्ठाधेयत्वे घटव्यापकत्वं लब्धं तथा यत्र घटे सम-वायेन घटत्वं वर्तते तत्रोक्तनिरूपकत्वसंबन्धेन रूपनिष्ठाधेयत्वं वर्तते इति रूपनिष्ठाधेयत्वे घटत्व-व्यापकत्वमपि लब्धं रूपनिष्ठाधेयत्वस्यापि रूपं व्यापकमेवेत्यर्थादेव रूपे घटत्वव्यापकत्वं लब्ध-मिति न रूपे उक्तघटत्वव्यापकत्वस्य भानानुपपत्तिरित्यर्थः. तादृशाधेयत्वसंबन्धेन च घटस्य रूपे-ऽन्वयो विज्ञेयः । रूपनिष्ठाधेयत्वनिरूपिता (रूपनिष्ठाधेयत्वनिष्ठव्यापकतानिरूपिता) या घटे व्याप्यता वर्तते सा तादात्म्यसंबन्धावच्छिन्नास्तीत्याह— घटादेरिति । संसर्गभूतव्यापकताया अवच्छेदकरूपमाह— व्यापकतेति, प्रकृते यादृशरूपावच्छिन्ने नाम रूपत्वावच्छिन्ने आधेयत्वस्य निष्ठत्वसंबन्धेनान्वयोस्तीति तदवच्छिन्ननिष्ठा—रूपत्वावच्छिन्नरूपनिष्ठा याऽऽधेयता तादृशाधेयता-निष्ठं यदाधेयतात्वं तदवच्छिन्ना—तत्समानाधिकरणीव नाम रूपनिष्ठाधेयतानिष्ठाधेयतात्वसमाना-धिकरणैवात्र व्यापकता संबन्धो विज्ञेयः— रूपनिष्ठाधेयत्वे आधेयतात्वस्योक्तव्यापकतायाश्च स-त्त्वात् संबन्धभूता व्यापकता रूपनिष्ठाधेयतात्वावच्छिन्ना जाता । अस्य फलमाह— अत इति, यद्यपि रूपनिष्ठाधेयत्वं सामान्यत आधेयतात्वेन रूपेण द्रव्यत्वव्यापकमेव— आकाशादिद्रव्येऽपि निरूपकत्वसंबन्धेन शब्दादिनिष्ठाधेयत्वस्य सत्त्वादेवेति ‘सर्वं द्रव्यं रूपवत्’ ‘सर्वेषु द्रव्येषु रूपम्’ इत्यादिप्रयोगस्यापत्तिः संभवति तथाप्यत्रोक्तरीत्या रूपनिष्ठाधेयतात्वावच्छिन्नव्यापकतासंबन्धेनैव प्रत्ययार्थाधेयत्वे प्रकृत्यर्थस्यान्वय इष्टोस्ति सामान्यत आधेयत्वनिष्ठा व्यापकता च रूपनिष्ठाधे-यतानिष्ठाधेयतात्वावच्छिन्ना न संभवतीति ‘सर्वेषु द्रव्येषु रूपम्’ इत्यत्र प्रकृत्यर्थस्य द्रव्यस्य प्रत्य-यार्थाधेयत्वे रूपनिष्ठाधेयतात्वावच्छिन्नव्यापकतासंबन्धेनान्वयो न संभवति, यत्र च रूपनिष्ठाधेयत्वे रूपनिष्ठाधेयतात्वावच्छिन्ना व्यापकता वर्तते तत्तु रूपनिष्ठाधेयत्वं द्रव्यत्वव्यापकं नास्ति— आकाशे

पक्षत्वेपि नातिप्रसङ्गः, एवं रूपनिष्ठाधेयतात्वादिनाऽऽधेयत्वादेः पदानुपस्थितत्वेपि न क्षतिः तथा सत्यपि तादृशरूपस्य संसर्गघटकतया भाने विरोधाभावादिति वाच्यम्, उक्तव्यापकतायाः संसर्गत्वे मानाभावात् ।

अस्तु वोद्देश्यविधेययोर्विशेष्यविशेषणभाववैपरीत्येपि विधेयांशे उद्देश्यतावच्छेदकव्यापकत्वस्योद्देश्यविधेयभावमहिम्नैव संसर्गतया भानम्. भवतु चोद्देश्य-

व्यभिचारादिति 'सर्वेषु द्रव्येषु रूपम्' इत्यादिप्रयोगातिप्रसङ्गस्यापत्तिनास्तीत्यर्थः । ननु पदार्थान्तरनिष्ठप्रकारतानिरूपितविशेष्यतासंबन्धेन शब्दबोधं प्रत्यन्वयितावच्छेदकरूपेणोपस्थितेः कारणमस्ति अत्र च रूपनिष्ठाधेयत्वस्य रूपनिष्ठाधेयतात्वेन रूपेण पदात्=सप्तमीप्रत्ययादुपस्थितिर्नास्ति— सप्तम्याः सामान्यत आधेयत्वे शक्तिस्वीकारेण सप्तम्या सामान्यत आधेयतात्वेन रूपेणाधेयत्वस्योपस्थितिसंभवेपि रूपनिष्ठाधेयतात्वेन रूपेणोपस्थितेरसंभवादिति स्वरूपेणोपस्थितरूपनिष्ठाधेयत्वे प्रकृत्यर्थघटस्य कथमन्वयः स्यादित्याशङ्क्याह— एवमिति । नक्षतिः=स्वरूपेणोपस्थितेपि रूपनिष्ठाधेयत्वे प्रकृत्यर्थघटस्यान्वयानुपपत्तिर्नास्तीत्यर्थः । अक्षत्यभावे हेतुमाह— तथा सत्यपीति, तथा सत्यपि=रूपनिष्ठाधेयत्वस्य रूपनिष्ठाधेयतात्वेन रूपेण पदानुपस्थितत्वेपि तादृशरूपस्य=रूपनिष्ठाधेयत्वस्य संसर्गघटकतया भानेन विरोधाभावादित्यन्वयः, यस्य पदार्थस्य प्रकारतया विशेष्यतया वा भानं भवति तस्यान्वयितावच्छेदकरूपेणाऽनुपस्थितौ तत्रोक्तनियमेन पदार्थान्तरान्वयस्यानुपपत्तिरिष्टास्ति यस्य च पदार्थस्य संसर्गतया संसर्गघटकतया वा भानं भवति तस्यान्वयितावच्छेदकरूपेणानुपस्थितावपि तत्र पदार्थान्तरान्वये विरोधो नास्ति— तत्रोक्तनियमानङ्गीकारस्य सर्वसंमतत्वात् 'सर्वेषु घटेषु रूपम्' इत्यत्र सप्तम्यर्थाधेयत्वसंबन्धेन घटस्य रूपेऽन्वयो भवतीत्याधेयत्वं संसर्गतया भासते किं वा घटरूपयोरधाराधेयभाव एव संबन्ध इत्याधेयत्वस्य तादृशसंसर्गघटकतयात्र भानं भवतीति संसर्गभूते संसर्गघटके वा रूपनिष्ठाधेयत्वेऽन्वयितावच्छेदकेन रूपनिष्ठाधेयतात्वेन रूपेणानुपस्थितेपि प्रकृत्यर्थघटस्यान्वये विरोधो नास्तीत्यर्थः । उक्तं परिहरति— उक्तव्यापकताया इति, उक्तरूपव्यापकताया अन्यत्र कचिदपि संसर्गत्वं न दृष्टमिति नैतादृशव्यापकतासंबन्धेन रूपनिष्ठाधेयत्वे प्रकृत्यर्थघटस्यान्वयः संभवति येनोक्तरीत्या रूपे घटत्वव्यापकत्वं लभ्येत तथा चोक्तरीत्या 'सर्वेषु घटेषु रूपम्' इत्यत्र रूपे घटत्वव्यापकत्वभानानुपपत्तिस्तदवस्थैवास्तीत्यर्थः ।

तथापीत्यादिनाप्रे दोषान्तरप्रदर्शनार्थं प्रतिवादिनोक्तं प्रथमं स्वीकरोति— अस्तु वेति, उद्देश्यं विशेष्यं भवति विधेयं च विशेषणं भवति यथा 'सर्वे घटा रूपवन्तः' इत्यत्रोद्देश्यस्य घटस्य विशेष्यत्वं विधेयस्य रूपस्य च विशेषणत्वं तथा 'सर्वेषु घटेषु रूपम्' इत्यत्र नास्ति किं तु विधेयस्य रूपस्यैवात्र विशेष्यत्वमस्ति प्रथमान्तपदबोध्यत्वाद् उद्देश्यस्य घटस्य च विशेषणत्वमस्तीत्युद्देश्यविधेययोर्विशेष्यविशेषणभाववैपरीत्येपि नति विधेये रूपे यद् उद्देश्यतावच्छेदकव्यापकत्वम्=घटत्वव्यापकत्वं तस्योद्देश्यविधेयभावमहिम्ना=उद्देश्यविधेयभावप्रयोजकसामर्थ्येव संसर्गतया भानं भवतिवपि स्वीकरोमीत्यर्थः । प्रथमं रूपनिष्ठाधेयत्वनिष्ठव्यापकताया यत्संसर्गत्वमुक्तं

विशेषणतयोपस्थितस्यापि विधेये पारतन्त्र्येणाऽन्वयो व्युत्पत्त्यविरुद्धः, नामार्थ-
योरपि भेदेन पारतन्त्र्येणान्वयो व्युत्पत्तिं मा विरोत्सीत्. तथापि सर्वपदस्य यत्र
विधेयवाचकपदसामानाधिकरण्यं तत्र विधेयांशे उद्देश्यस्य तत्संबन्धस्य वाऽनुभव-
सिद्धौ व्याप्तिबोधो दुरुपपादः ।

तदत्र स्मर्तव्यम् । उद्देश्यविधेयभावप्रयोजकसामग्री चात्र घटपदस्य प्राथम्यं रूपपदस्योत्तरमाधि-
त्वमेव प्रथमोक्तपदबोध्यस्योद्देश्यत्वस्वीकारात् तदुक्तम्— “ यच्छब्दयोगः प्राथम्यमेतदुद्देश्यल-
क्षणम् ” इति । किं च “ एकत्र विशेषणतयान्वितस्यान्यत्र विशेषणतयान्वयो न भवति ”
इतिनियमात् ‘ सर्वेषु घटेषु रूपम् ’ इत्यत्रोद्देश्यभूतघटविशेषणतयोपस्थितस्य घटत्वस्य विधेये
रूपे व्यापकत्वसंबन्धेनान्वयो न संभवति यद्यपि तयाप्युक्तनियमस्य स्वातन्त्र्येणान्वयस्थले एव
स्वीकाराद् एकत्र विशेषणतयान्वितस्याप्यन्यत्र पारतन्त्र्येण=धर्मिपारतन्त्र्येणान्वये विरोधो
नास्ति यथा ‘ धनी सुखी चैत्रः ’ इत्यत्र चैत्रे विशेषणीभूतस्यापि धनस्य चैत्रद्वारा स्वप्रयोज्यत्व-
संबन्धेन सुखेऽप्यन्वयो भवति— ‘ धनप्रयोग्यमुखवांध्रः ’ इतिबोधोदयादिति प्रकृतेः घटविशे-
षणीभूतघटत्वस्य घटद्वारा विधेये रूपे व्यापकत्वसंबन्धेनान्वयो व्युत्पत्त्यविरुद्धो भवतु इत्यपि
स्वीकरोमीत्यर्थः । किं च यद्यपि नामार्थयोरपि परस्परं भेदसंबन्धेनान्वयो न भवतीति घटत्वस्य
रूपे व्यापकतासंबन्धेनान्वयो न संभवति तथाप्ययमपि नियमः स्वातन्त्र्येणान्वयस्थले एवास्ति न
धर्मिपारतन्त्र्येणान्वयस्थलेऽपीति प्रकृते घटत्वस्य घटद्वारा रूपे व्यापकतासंबन्धेनान्वयो व्युत्प-
त्तिविरुद्धो नास्तीत्यपि स्वीकरोमीति पूर्वोक्तरीत्या ‘ सर्वेषु घटेषु रूपम् ’ इत्यत्रापि रूपे विधेये
‘ घटत्वव्यापकत्वमानोपपादनं यद्यपि संभवति तथापीत्यन्वयः । तथापीति— यथा ‘ सर्वेषु
घटेषु रूपम् ’ इत्यत्र त्वया घटस्य सत्प्रयोज्यविधेयत्वेऽन्वयं कृत्वा घटघटत्वयो रूपे व्यापकतासं-
बन्धेनान्वयः प्रदर्शितस्तेन च रूपे घटघटत्वव्यापकत्वं प्रदर्शितं तथा सर्वपदस्य यत्र ‘ द्रव्ये
सर्वाणि रूपाणि ’ इत्यादौ विधेयवाचकरूपादिपदसामानाधिकरण्यं तत्रापि द्रव्यद्रव्यत्वयोर्वि-
धेये रूपे व्यापकतासंबन्धेनान्वयापत्त्या विधेये रूपे व्यापकत्वस्यैव भानं स्यात् तथा च ‘ सर्वं
द्रव्यं रूपवत् ’ इत्यपि प्रयोगः स्याद् न चैतदिष्टमिति ‘ द्रव्ये सर्वाणि रूपाणि ’ इत्यत्रोद्देश्यनि-
रूपितमुद्देश्यसंबन्धनिरूपितं वा व्याप्यत्वमेव विधेये रूपे सर्वानुभवसिद्धमस्ति तादृशव्याप्यत्वस्य
बोधस्यदुक्तपक्षे दुरुपपाद एव रूपे व्यापकत्वापत्त्येत्यर्थः । रूपस्य द्रव्यत्वव्याप्यत्वे तु ‘ सर्वं द्रव्यं
रूपवत् ’ इतिप्रयोगस्यापत्तिर्नास्त्येव । उद्देश्यस्य तत्संबन्धस्येति च पट्टप्रयो निरूपितत्वं
तस्य व्याप्ताद्यन्वयः । उद्देश्यसंबन्धश्च तादात्म्यलक्षणो विज्ञेयः यत्र यत्र रूपं तत्र तत्र तादात्म्येन
द्रव्यस्य द्रव्यतादात्म्यस्य च सत्त्वादेव । व्याप्तिबोधः=व्याप्यत्वबोधः । “ विधेयांशे ” इत्यत्र
“ विधेयतावच्छेदकांशे ” इत्यपि पाठः ।

एवम् 'घटे न सर्वाणि रूपाण्यऽपि तु कानिचिदेव' इत्यादौ रूपनिष्ठभेदप्रतियोगिरूपत्वावच्छिन्नाभावो घटादौ बाधित एवेत्यऽयोग्यतापत्तिः ।

न च तादृशरूपत्वादिसामानाधिकरण्येन घटादिवृत्तित्वाभावः प्रतीयते स चाऽबाधित एव नञ्समभिव्याहारस्थलेऽशेषत्वभानानुपगमे क्षतिविरहादिति वाच्यम्, एवं सति तत्र घटस्योद्देश्यत्वाऽनिर्वाहात् । न च तत्र रूपस्योद्देश्यत्वम्—प्रथममऽनिर्दिष्टत्वात् ।

अत्रोच्यते— उद्देश्यतावच्छेदकव्यापकविधेयव्याप्यपर्याप्तिको धर्मः सर्वपदप्रवृत्तिनिमित्तम् 'सर्वे घटा रूपवन्तः' इत्यादौ तथाविधधर्मो घटादिनिष्ठयावत्त्व-

उक्तसर्वपदार्थे दोषान्तरमाह— एवमिति, 'घटे न सर्वाणि रूपाणि' इत्यत्र त्वदुक्तरीत्या रूपत्वसामानाधिकरणभेदप्रतियोगित्वमेव सर्वपदार्थः स्यात्तस्य च रूपपदार्थेनान्वयः कर्तव्य इत्यत्र रूपनिष्ठभेदप्रतियोगि यद्रूपत्वावच्छिन्नं तदभावः=रूपत्वावच्छिन्नप्रतियोगिताकाभावो नञो बोधनीयः स च घटे बाधित एव घटे कस्यचिदपि रूपस्य सत्त्वेन रूपत्वावच्छिन्नप्रतियोगिताकाभावस्य बाधितत्वादयोग्यतापत्तिरित्यर्थः । बाधाभावो हि योग्यता ।

ननु 'घटे न सर्वाणि रूपाणि' इत्यत्र तादृशरूपत्वादिसामानाधिकरण्येन नाम रूपनिष्ठो यस्तद्व्यक्तित्वावच्छिन्नप्रतियोगिताको भेदस्तादृशभेदप्रतियोगि रूपमेव तद्वृत्ति यद्रूपत्वं तत्सामानाधिकरण्येन नाम केषुचिद्रूपेषु घटवृत्तित्वाभावः प्रतीयते न तु रूपत्वावच्छेदेनाऽशेषरूपेषु घटवृत्तित्वाभाव उच्यते येनाऽयोग्यता स्यात् केषु चिद्रूपेषु च न घटवृत्तित्वाभावस्य बाधः— घटे सकलरूपसमवायाभावात्, 'घटे न सर्वाणि रूपाणि' इत्यादि नञ्समभिव्याहारस्थले सर्वपदेनाऽशेषत्वभानास्वीकारेपि क्षतिर्नास्तीत्याशङ्क्याह— न चेति । परिहारहेतुमाह— एवमिति, तत्र= 'घटे न सर्वाणि रूपाणि' इत्यत्र यदि रूपत्वसामानाधिकरण्येन घटवृत्तित्वाभावः प्रतीयते विधीयते वा तदा रूपस्यैवोद्देश्यत्वं स्याद् न तु घटस्य न चैतदिष्टम्— अत्र घटस्यैवोद्देश्यत्वात् । ननु भवतु तत्र रूपस्यैवोद्देश्यत्वं को दोष इत्याशङ्क्याह— न चेति । परिहारहेतुमाह— प्रथममिति, प्रथमं निर्दिष्टस्यैवोद्देश्यत्वं भवति न चात्र रूपं प्रथमं निर्दिष्टमस्ति तदुक्तम्—“यच्छेदयोगः प्राथम्यमेतदुद्देश्यलक्षणम्” इति । न च 'रूपाणि सर्वाणि न घटे' इत्येवमपि वाक्यवचने रूपस्य प्राथम्यं संभावनीयम्—अन्वयबोधकाले घटस्यैव प्राथम्यप्रसङ्गादित्यर्थः ।

उक्तरूपेण बहुविधानुपपत्तिं प्रदर्श्य समाधातुमुपक्रमते— अत्रोच्यत इत्यादिना । उद्देश्यति— उद्देश्यतावच्छेदकव्यापिका सती विधेयव्याप्या या पर्याप्तिः (वृत्तिः) तादृशपर्याप्तिकः=तादृशपर्याप्तित्वान् यो धर्मः स सर्वपदप्रवृत्तिनिमित्तं विज्ञेयः, 'सर्वे घटा रूपवन्तः' इत्यत्र तथाविधधर्मः=उक्तपर्याप्तिको धर्मो घटनिष्ठं यावत्त्वमेवेति तादृशयावत्त्वरूपेण घटत्वावच्छिन्नस्य सर्वपद-

मेव. तस्य व्यासज्यवृत्तितया तत्पर्याप्तिर्घटत्वव्यापकत्वाद् रूपादिव्याप्यत्वाच्च शब्दाद् घटत्वादिव्यापके रूपादिव्याप्यत्वलाभे तयोरपि व्याप्यव्यापकभावोऽर्थाङ्गिभ्यते । द्रव्यत्वादिव्यापकपर्याप्ति रूपाद्यऽव्याप्यत्वात् 'सर्वाणि द्रव्याणि रूपवन्ति' इत्यादावऽप्योग्यता ।

उद्देश्यतावच्छेदकव्यापकत्वं च तत्समानाधिकरणाऽन्योन्याभावप्रतियोगितान-

वाप्यत्वं त्रिरूपमित्यर्थः । विधेयं रूपे उद्देश्यतावच्छेदकव्यापकत्वमानोपायमाह—तस्येति, तस्य= यावत्त्वस्य, तदि यावत्त्वं सकलघटेषु व्यासज्य वर्तते न तु प्रत्येकं पर्याप्येति यत्र यत्र घटत्वं तत्र तत्र तादृशयावत्त्वरूपमित्येवेति तावत्पर्याप्तिः=तादृशयावत्त्वरूपमित्येवत्वव्यापकत्वं प्राप्तं यत्र यत्र रूपमस्ति तत्र तत्र घटनिष्ठयावत्त्वरूपमित्येवेति नास्ति— पटादौ व्यभिचारादिति तादृशपर्याप्तौ रूपादिविधेयव्याप्यत्वमपि प्राप्तमिति शब्दाद् घटत्वादिव्यापके यावत्त्वे रूपादिव्याप्यत्वस्य लाभे जाते तयोरपि=वस्तुस्वरूपयोरपि व्याप्यव्यापकभावोऽर्थादेव उच्यते इत्यन्वयः । सर्वपदस्योद्देश्यतावच्छेदकव्यापकविधेयव्याप्यपर्याप्तिकयावत्त्वे शक्तिहरीकारेण सर्वपदादेव तादृशयावत्त्वं घटत्वादिव्यापकत्वं रूपादिव्याप्यत्वं च उच्यते इत्यभिप्रायेणोक्तम्— शब्दादिति । यदि यावत्त्वं व्यासज्यवृत्ति न स्यात्तदा प्रत्येकघटेषु पृथक् पृथक् यावत्त्वापत्त्या कस्मिंश्चिदपि यावत्त्वे घटत्वादिव्यापकत्वं न स्यात्, व्यासज्यवृत्तिं तु सकलघटेभ्योऽप्येव यावत्त्वस्य संभवात्तादृशयावत्त्वं घटत्वव्यापकत्वं संभवीत्यभिप्रायेणोक्तम्— व्यासज्यवृत्तिर्वाप्येति । 'सर्वेषु घटेषु रूपम्' इत्यत्रापि घटस्योद्देश्यत्वाद् घटत्वव्यापकं रूपव्याप्यं यावत्त्वमेव सर्वपदप्रवृत्तिनिमित्तमित्युक्तरीत्या रूपे घटत्वव्यापकत्वमानानुपपत्तिर्नास्ति । 'घटे न सर्वाणि रूपाणि' इत्यत्र सर्वपदस्य रूपपदसमानाधिकरणात्वाद् रूपत्वव्यापकयावत्त्वं सर्वपदप्रवृत्तिनिमित्तमिति तादृशयावत्त्वावच्छिन्नरूपाभावो घटे प्रतीयते । द्रव्यत्वव्यापकपर्याप्तिस्तु रूपव्याप्या न भवति— आकाशादौ व्यभिचारादिति रूपे द्रव्यत्वव्यापकत्वस्य बाधात् 'सर्वाणि द्रव्याणि रूपवन्ति' इत्यादि प्रयोगो न भवतीत्याह— द्रव्यत्वादीनि । द्रव्यत्वव्यापकपर्याप्ति रूपव्याप्यत्वस्य बाधादप्योग्यता ।

उक्तयावत्त्वरूपपर्याप्तिर्घटत्ववच्छेदकव्यापकत्वमुक्तं तत् परिष्करोति— उद्देश्यतेति, व्यापकत्वं द्विविधं भवति तत्रैकम्— 'व्याप्यसमानाधिकरणात्यन्ताभावप्रतियोगितानवच्छेदकधर्मवत्त्वम्' यथा पर्यते धूमसमानाधिकरणात्यन्ताभावो घटादेर्भवतीति तादृशत्यन्ताभावप्रतियोगितावच्छेदकधर्मो घटत्वादिकं तद्वत्त्वं घटादौ प्राप्तं यद्वैस्तु धूमाधिकरणेऽत्यन्ताभावो न भवतीति बह्वित्ये धूमसमानाधिकरणात्यन्ताभावप्रतियोगितानवच्छेदकत्वं प्राप्तं तादृशवद्विधधर्मवत्त्वं यद्वै यत्प्राप्तं तदेव धूमव्यापकत्वेम्. द्वितीयं च— 'व्याप्यसमानाधिकरणान्योन्याभावप्रतियोगितानवच्छेदकत्वम्' यथा पर्यते धूमसमानाधिकरणः 'पर्यतो जलवान्' इत्याकारक एवान्योन्याभावः संभवति तत्प्रतियोगी जलवान् प्रतियोगितावच्छेदकत्वं जलवद्विशेषणत्वाज्जले प्राप्तम् 'बहिमान्' इत्याकारकस्तु पर्यतेऽन्योन्याभावो न भवतीति बहौ यत् तादृशाऽन्योन्याभावप्रतियोगितानवच्छेदकत्वं प्राप्तं तदपि धूमव्यापकत्वमेव प्रकृते च यद्यत्यन्ताभावघटितं व्यापकत्वं गृहीतं स्यात्तदा

चच्छेदकत्वं तेन रूपादिव्याप्यपर्याप्तेर्द्रव्यत्वादिमन्निष्ठात्यन्ताभावप्रतियोगितानव-
च्छेदकधर्मवत्त्वेऽपि न क्षतिः । घटत्वादिव्यापकयावत्त्वपर्याप्तिश्च न घटादिव्यक्तिभे-
दाद् भिद्यते. अतो न घटत्वादिव्यापकताया अनुपपत्तिः ।

विधेयव्याप्यत्वं च व्यभिचारित्वसंबन्धावच्छिन्नप्रतियोगिताकतत्तद्विधेयताव-

‘ सर्वाणि द्रव्याणि रूपवन्ति ’ इत्यपि प्रयोगः स्यात्— अत्रोद्देश्यतावच्छेदकं द्रव्यत्वं तदधिकरणे
नीरूपे आकाशेऽपि ‘ रूपं नास्ति ’ इत्याकारकरूपात्यन्ताभावसत्त्वेऽपि ‘ प्रमेयं नास्ति ’
इत्याकारकप्रमेयात्यन्ताभावस्तु नास्त्येव— आकाशे शब्दस्य सत्त्वादेव शब्दस्यापि प्रमेयत्वात्
तथा च प्रमेयत्वं द्रव्यत्ववदाकाशनिष्ठात्यन्ताभावप्रतियोगितानवच्छेदकमेव धर्मस्तादृशप्रमे-
यत्वधर्मवत्त्वं च रूपव्याप्यपर्याप्तावस्त्येवेति रूपव्याप्यपर्याप्तौ द्रव्यत्वव्यापकत्वलाभात् ‘ सर्वाणि
द्रव्याणि रूपवन्ति ’ इतिप्रयोगापत्तिः प्राप्ता न चैवं प्रयोगो भवतीत्यत्रान्योन्याभावघटितं
व्यापकत्वं ग्राह्यं तथा च द्रव्यत्वाधिकरणे आकाशे ‘ आकाशं रूपव्याप्यपर्याप्तिवन्न ’ इत्या-
कारकोऽन्योन्याभावोस्त्येव— आकाशे रूपाभावात् तादृशान्योन्याभावप्रतियोगि रूपव्याप्यपर्या-
प्तिवत् तद्विशेषणीभूतरूपव्याप्यपर्याप्तौ तादृशान्योन्याभावप्रतियोगितावच्छेदकत्वमेव प्राप्तमिति
रूपव्याप्यपर्याप्तौ द्रव्यत्वव्यापकत्वाऽलाभात् ‘ सर्वाणि द्रव्याणि रूपवन्ति ’ इतिप्रयोगस्यापत्ति-
र्नास्ति— रूपव्याप्यपर्याप्तावाकाशादौ द्रव्यत्वसमानाधिकरणान्योन्याभावप्रतियोगितानवच्छेदकत्व-
स्य कथमप्यऽसंभवात्, ‘ सर्वे घटा रूपवन्तः ’ इत्यत्र तु घटत्वावच्छिन्ने ‘ रूपव्याप्यपर्याप्ति-
वन्न ’ इत्याकारकोऽन्योन्याभावो न संभवति— घटेषु रूपसत्त्वादिति घटत्वसमानाधिकरणान्योन्या-
भावप्रतियोगितानवच्छेदकत्वाद् रूपव्याप्यपर्याप्तौ तादृशानवच्छेदकत्वरूपं घटत्वव्यापकत्वं
लब्धमिति ‘ सर्वे घटा रूपवन्तः ’ ‘ सर्वेषु घटेषु रूपम् ’ इत्यादिप्रयोग उपपद्यते । अन्योन्याभावघ-
टितव्यापकत्वग्रहणस्य फलमाह— तेनेति । क्षतिरिति— ‘ सर्वाणि द्रव्याणि रूपवन्ति ’ इत्यादिप्र-
योगापत्तिरूपा क्षतिर्नास्तीत्यर्थः । यदि घटत्वादिव्यापकयावत्त्वपर्याप्तिर्वटादिव्यक्तिभेदाद् भिद्येत
तदैतद्घटव्यक्तिवृत्तियावत्त्वपर्याप्यभाववत्यामपि घटान्तरव्यक्तौ घटत्वस्य सत्त्वात् तादृशघटत्वव्या-
पकत्वं यावत्त्वपर्याप्तौ न स्यादेव न च सा पर्याप्तिर्व्यक्तिभेदाद् भिद्यते इति न तादृशपर्याप्तौ
घटत्वादिव्यापकत्वस्यानुपपत्तिरित्याह— घटत्वादीति ।

उक्तयावत्त्वपर्याप्तौ यद् विधेयव्याप्यत्वमुक्तं तत् परिष्करोति— विधेयव्याप्यत्वमिति, व्याप्यत्वं
व्यापकाभाववदऽवृत्तित्वमप्यस्ति— धूमादीनां वह्न्याद्यभाववदऽवृत्तित्वादित्यत्र यदि विधेयाभाववद-
वृत्तित्वरूपं व्याप्यत्वं विवक्षितं स्यात्तदा ‘ सर्वे घटाः प्रमेयाः ’ इत्यादिप्रमेयत्वादिकेवलान्वयिवि-
धेयकस्थले प्रमेयत्वाभावस्य सर्वत्रैवाऽप्रसिद्धत्वात् सर्वपदार्थबोधानुपपत्तिः स्यादित्यत्र विधेयव्या-
प्यत्वं व्यभिचारित्वसंबन्धावच्छिन्नेत्यादिरूपं विज्ञेयम्, व्यभिचारित्वेति— व्यभिचारित्वसंबन्धा-
वच्छिन्ना प्रतियोगिता यस्य तथा तत्तद्विधेयतावच्छेदकावच्छिन्ना प्रतियोगिता यस्यैतादृशो यो
व्यभिचारित्वसंबन्धावच्छिन्नप्रतियोगिताकतत्तद्विधेयतावच्छेदकावच्छिन्नप्रतियोगिताकतत्तद्विधेया-
भावस्तादृशविधेयाभाववत्त्वमत्र विधेयव्याप्यत्वं ग्राह्यं व्यभिचारित्वसंबन्धश्चात्र स्वाभाववद्वृत्तित्व-

च्छेदकावच्छिन्नप्रतियोगिताकतत्तद्विधेयाभाववत्त्वम् . अतो विधेयतावच्छेदकावच्छिन्नस्य यत्र केवलान्वयित्वं तत्र नाऽप्रसिद्धिः— व्यधिकरणसंबन्धावच्छिन्नप्रतियोगिताकस्यैव तथाविधाभावस्य प्रसिद्धत्वात् ।

अत्रोद्देश्यतावच्छेदकविधेयतावच्छेदकघटत्वरूपत्वादीनामुपलक्षणतयाऽनुगमकं तादृशावच्छेदकत्वमेव अतो न शक्त्यानन्त्यं न वाऽपूर्वधर्मव्यापकत्वादिभानानुपपत्तिर्न वा तादृशावच्छेदकत्वभानापत्तिः ।

संबन्धो विज्ञेयस्तथा च स्वाभाववद्भूतित्वसंबन्धावच्छिन्नप्रतियोगिताकव्यापकाभाववत्त्वं व्याप्यत्वमितिलब्धं यया धूमे वह्नयभाववद्भूतित्वं नास्तीति तादृशसंबन्धेन धूमे वह्निस्तु न संभवति किं तु वन्धमात्र एव वर्तत इति वह्नयभाववद्भूतित्वसंबन्धेन धूमे यद् वह्नयभाववत्त्वं तद् वह्न्यव्याप्यत्वमेव तथा ' सर्वे घटाः प्रमेयाः ' इत्यत्र विधेयं प्रमेयत्वं सर्वत्र स्वरूपसंबन्धेनैव वर्तते न तु स्वाभाववद्भूतित्वसंबन्धेनेति स्वाभाववद्भूतित्वसंबन्धेनोक्तपर्याप्ती यत् प्रमेयत्वाभाववत्त्वं तदेव प्रमेयत्वव्याप्यत्वमस्तीति न सर्वपदार्थबोधानुपपत्तिरित्याह— अत इति । अत्र च स्वपदं परिचायकमात्रं न तु प्रमेयत्वपरामर्शकमऽन्यथा प्रमेयत्वाभावस्याप्रसिद्धया शाब्दबोधानुपपत्तिस्तदवस्थैव स्यात्, किं वा व्यभिचारित्वसंबन्धस्य स्वाभाववद्भूतित्वसंबन्धेति व्याख्या न कार्या व्याप्ये व्यापकव्यभिचारित्वं नास्त्येवेति तेन संबन्धेन व्यापकमाभाववत्त्वं सुलभमेव तथोक्तपर्याप्ती प्रमेयत्वव्यभिचारित्वं नास्तीति व्यभिचारित्वसंबन्धेन प्रमेयत्वाभाववत्त्वं विज्ञेयम् । ' सर्वे घटाः रूपवन्तः ' इत्यत्र च घटत्वव्यापकपर्याप्तानुक्तसंबन्धेन रूपाभाववत्त्वमस्त्येव— उक्तपर्याप्तानुक्तसंबन्धेन रूपस्यासंभवादित्यर्थः । उक्ताभावस्य प्रसिद्धिमाह— व्यधिकरणेति, यथा पटसत्त्वेऽपि घटत्वेन पटो नास्तीति व्यधिकरणवर्मावच्छिन्नप्रतियोगिताकः पटाभावः प्रसिद्धस्तथा व्यधिकरणसंबन्धावच्छिन्नप्रतियोगिताकोप्यभावः प्रसिद्ध एव यथा भूतले संयोगेन घटसत्त्वेऽपि समवायसंबन्धेन घटाभावः प्रसिद्धस्तथा प्रकृतेऽपि विधेयतावच्छेदकसंबन्धेन तथाविधाभावस्य=विधेयभावस्याऽप्रसिद्धत्वेऽपि व्यधिकरणेन व्यभिचारित्वसंबन्धेन तु विधेयभावः प्रसिद्ध एव । यो यस्य यत्र संबन्धो न भवति स तस्य व्यधिकरणसंबन्धः, यो यस्य धर्मो न भवति स तस्य व्यधिकरणधर्म इति परिभाषा । वह्नयाद्यभाववति घटादीनां सत्त्वात्तत्र स्वाभाववद्भूतित्वसंबन्धस्य च प्रसिद्धिः ।

उद्देश्यतावच्छेदकघटत्वादीनामनुगमकमुद्देश्यतावच्छेदकत्वं विधेयतावच्छेदकरूपत्वादीनामनुगमकं विधेयतावच्छेदकत्वमतो न सर्वपदशक्तेरानन्त्यापत्तिः, न चापूर्वधर्मव्यापकत्वादिभानानुपपत्तिः— पूर्वमगृहीतस्यापि पटत्वादिधर्मस्योद्देश्यतावच्छेदकत्वेन रूपेण सुग्रहत्वात्, तादृशोद्देश्यतावच्छेदकत्वविधेयतावच्छेदकत्वयोः शाब्दबोधे भानापत्तिरपि नास्ति— तयोऽपलक्षणत्वस्वीकाराद् उपलक्षणस्य च शाब्दबोधे भानास्वीकारादित्याह— अत्रेति । एतत्सर्वं पूर्वमेव तदादिपदस्यैव शङ्कीकृतमस्ति ।

यद्यपि सामान्यत उद्देश्यतावच्छेदकत्वमऽव्यावर्तकमेव, उद्देश्यतावच्छेदक-
विधया स्वसमभिव्याहृतपदप्रतिपाद्यत्वं च तादृशपदजन्यशाब्दबोधात् प्राग्
दुर्ग्रहम्. तथापि तादृशपदप्रतिपाद्यत्वेन वक्तृबुद्धेर्वक्तृतात्पर्यस्य वा विषयत्वं
तथा वाच्यं तच्च प्रकरणादिना पूर्वमपि सुग्रहम् । स्वत्वाननुगमः पूर्ववत्समाधेयः ।
उद्देश्यविधेयभावश्च न विशेष्यविशेषणभावनियतोऽतः 'सर्वेषु घटेषु रूपम्'
इत्यादावपि घटत्वादिरूपत्वाद्योरुद्देश्यविधेयतावच्छेदकभावोऽक्षत एवेति न घटत्वा-
दिव्यापकरूपत्वाद्यवच्छिन्नव्याप्यपर्याप्तिकयावत्त्वभानानुपपत्तिः । इयं च व्युत्प-
त्तिरुद्देश्यवाचकपदसमानाधिकरणसर्वपदे ।

यद्यपीति— यद्यपि सामान्यत उद्देश्यतावच्छेदकत्वमऽव्यावर्तकमेव— सर्वेषामेव धर्माणामुद्देश्य-
तावच्छेदकत्वसंभवाद् उद्देश्यतावच्छेदकविधया=उद्देश्यतावच्छेदकतया नामोद्देश्यतावच्छेदकत्वेन
रूपेण स्वसमभिव्याहृतपदप्रतिपाद्यत्वम्=त्वं सर्वपदम् स्वघटितानुपूर्वीघटकपदजन्यप्रतीतिविषयत्वं
नाम सर्वपदेन सह समभिव्याहृतं यद् घटादिपदं तज्जन्यप्रतीतिविषयत्वं च तादृशपदजन्यशाब्द-
बोधात्=सर्वपदसमभिव्याहृतघटादिपदजन्यशाब्दबोधात् प्राग् दुर्ग्रहमेव यतो घटादिपदजन्यशा-
ब्दबोधे जाते एव घटादिपदजन्यप्रतीतिविषयत्वं ग्रहीतुं शक्यते न तु पूर्वमपि तथापि तादृशपद-
प्रतिपाद्यत्वेन=सर्वपदसमभिव्याहृतघटादिपदप्रतिपाद्यत्वेन रूपेण यद् वक्तृबुद्धिविषयत्वं वा वक्तृता-
त्पर्यविषयत्वं वा तदेव तथा नामोद्देश्यतावच्छेदकत्वं वक्तव्यं तच्च=वक्तृबुद्धेर्वक्तृतात्पर्यस्य वा
विषयत्वं च प्रकरणादिना पूर्वमपि=सर्वपदसमभिव्याहृतघटादिपदजन्यशाब्दबोधात् पूर्वमपि
सुग्रहमिति न काचिदनुपपत्तिरित्यर्थः । ननु “ स्वसमभिव्याहृतपदप्रतिपाद्यत्वम् ” इत्यत्र
स्वपदार्थनिवेशेनाऽननुगमः स्यादेव— स्वपदस्य तन्मात्रव्यक्तिपरत्वादित्याशङ्क्याह—स्वत्वेति ।
पूर्ववत्=तदादिपदस्थलोक्तरीत्येवेत्यर्थः । तथा हि— ‘ स्वोद्देश्यतावच्छेदकव्यापकतादृशोद्देश्यताव-
च्छेदकावच्छिन्नोद्देश्यतानिरूपितविधेयताश्रयव्याप्यपर्याप्तिकयावत्त्वावच्छिन्नविषयताकत्वस्वजन्यत्वै-
तदुभयसंबन्धेन सर्वपदविशिष्टो बोधो भवतु ’ इत्येवं पदप्रकारकं बोधविशेष्यकं शक्तिज्ञानं
स्वीकार्यमत्र च स्वपदार्थस्य संबन्धघटकत्वान्नाऽननुगमः, सर्वपदजन्यबोधे चोक्तयावत्त्वावच्छिन्न-
विषयताकत्वं सर्वपदजन्यत्वं चास्त्येवेत्यर्थः ।

“ एवं विशेष्यतावच्छेदकव्यापकतायाः १३४ ” इत्याद्युक्ताशङ्कां समाधत्ते— उद्देश्येति, विशे-
ष्यस्यैवोद्देश्यत्वं विशेषणस्यैव च विधेयत्वं भवतीति नियमो नास्ति येन ‘ सर्वेषु घटेषु रूपम् ’
इत्यत्र घटस्योद्देश्यत्वं न स्याद् विशेष्यत्वाभावाद्. रूपस्य च विधेयत्वं न स्याद् विशेषणत्वा-
भावात् किं तु विशेषणस्याप्युद्देश्यत्वं विशेष्यस्यापि च विधेयत्वं भवतीति ‘ सर्वेषु घटेषु रूपम् ’
इत्यत्र घटत्वस्योद्देश्यतावच्छेदकत्वं रूपत्वस्य च विधेयतावच्छेदकत्वमक्षतमेवेत्यत्र घटत्व-
व्यापंकरूपव्याप्यपर्याप्तिकयावत्त्वस्य सर्वपदेन भानानुपपत्तिर्नास्तीत्यर्थः । नन्वेवम् ‘ द्रव्ये-
सर्वाणि रूपाणि ’ इत्यत्रापि सर्वपदेन द्रव्यत्वव्यापकरूपव्याप्यपर्याप्तिकयावत्त्वस्य भानं स्याद्
न चैतदिष्टम्— रूपव्याप्यपर्याप्तेर्द्रव्यत्वव्यापकत्वाभावाद् आकाशादौ व्यभिचाररहित्याशङ्क्या-

विधेयवाचकपदसमानाधिकरणसर्वपदस्य च विधेयतावच्छेदकव्यापकोद्देश्य-
तावच्छेदकावच्छिन्नसंबन्धव्याप्यपर्याप्तिकं यावत्त्वमर्थः. अतः 'काले सर्वे वृत्तिम-
न्तः! 'कालः सर्वधर्मवान्' इत्यादौ सर्वपदेन वृत्तिमत्त्वादिव्यापककालादिसंब-
न्धव्याप्यपर्याप्तिकं यावत्त्वं प्रतीयते ।

अथ वा स्वार्थान्वयितावच्छेदकधर्मव्यापकतादृशधर्मावच्छिन्नान्वयितावच्छे-
दकधर्मावच्छिन्नव्याप्यपर्याप्तिकधर्मावच्छिन्नं सर्वपदार्थ इत्युद्देश्यविधेयभावं वि-

ह-इयं चेति । इयम्="उद्देश्यतावच्छेदकव्यापकविधेयव्याप्यपर्याप्तिको धर्मः सर्वपदप्रवृत्तिनिमित्त-
तम् १३८" इत्याद्युक्ता व्युत्पत्तिः ।

'पृथिव्यां सर्वाणि रूपाणि' इत्यादिविधेयवाचकपदसमानाधिकरणसर्वपदस्य व्युत्पत्तिमाह—
विधेयवाचकेति । विधेयतावच्छेदकव्यापिका उद्देश्यतावच्छेदकावच्छिन्नसंबन्धव्याप्या च या
पर्याप्तिस्तादृशपर्याप्तिवद् यावत्त्वं विधेयवाचकपदसमानाधिकरणसर्वपदस्य प्रवृत्तिनिमित्तमित्यन्वयः ।
उदाहरणं तत्र समन्वयं चाह— अत इति । अत्र विधेयतावच्छेदकव्यापकत्वं हि विधेयतावच्छे-
दकसमानाधिकरणमेदप्रतियोगितानवच्छेदकत्वरूपं ग्राह्यम् । उद्देश्यतावच्छेदकावच्छिन्नसंबन्धो-
द्देश्यानुयोगिकविधेयतावच्छेदकसंबन्धः स चोक्तस्थलयोः कालिकसंबन्धरूपः, रूरस्य विधेयत्वे
समानाधिकरणसंबन्धः । तादृशसंबन्धव्याप्यत्वं च तदभाववदवृत्तित्वरूपं ग्राह्यं किं वा पूर्ववद् व्यभि-
चारित्वसंबन्धावच्छिन्नप्रतियोगिताकतचतुर्द्देश्यतावच्छेदकावच्छिन्नप्रतियोगिताकतचतुर्द्देश्याभावव-
त्त्वरूपं ग्राह्यं तथा च 'प्रमेयत्वं सर्वान्वयि' इत्यादिकेवलान्वय्युद्देश्यकस्थले अन्वयित्वव्यापक-
यावत्त्वपर्याप्तौ प्रमेयत्वसंबन्धव्याप्यत्वमानस्य नानुपपत्तिः । एवम् 'द्रव्ये सर्वाणि रूपाणि'
'पृथिव्यां सर्वाणि रूपाणि' इत्यादौ रूपव्यापकपृथिवीत्वादिव्याप्यपर्याप्तिकयावत्त्वं सर्वपदेन
प्रतीयते— रूपव्यापकपर्याप्तेः पृथिवीत्वादिव्याप्यत्वादिति ।

उक्तरीत्योद्देश्यवाचकपदसमानाधिकरणसर्वपदस्य विधेयवाचकपदसमानाधिकरणसर्वपदस्य च
पृथक् पृथक् व्युत्पत्तिमुक्त्वा लाघवाय तदुभयसाधारणामेकां व्युत्पत्तिमाह— अथ चेति । स्वार्थः
सर्वपदार्थः । 'सर्वे घटा रूपवन्तः' इत्यत्र स्वार्थस्य घटे उद्देश्येऽन्वयोस्तीति स्वार्थान्वयिताव-
च्छेदकधर्मो घटत्वं तद्व्यापिका तथा तादृशधर्मावच्छिन्नस्य=स्वार्थान्वयितावच्छेदकधर्मावच्छिन्नस्य
नामोद्देश्यस्य योऽन्वयितावच्छेदकधर्मः=विधेयतावच्छेदकधर्मो रूपत्वं तदवच्छिन्नव्याप्या या पर्याप्-
तिस्तादृशपर्याप्तिको यो धर्मो यावत्त्वं तदवच्छिन्नं सर्वपदार्थः, अत्र घटस्याधेयतासंबन्धेन रूपेऽ-
न्वयो भवतीत्युद्देश्यस्य घटस्यान्वयितावच्छेदकधर्मो रूपत्वमिति ज्ञेयम् । 'पृथिव्यां सर्वाणि
रूपाणि' इत्यत्र सर्वपदार्थस्य रूपेऽन्वयोस्तीति स्वार्थान्वयितावच्छेदकधर्मो रूपत्वं तद्व्यापिका
तथा रूपत्वावच्छिन्नस्यान्वयितावच्छेदकधर्मः पृथिवीत्वं तदवच्छिन्नव्याप्या या पर्याप्तिस्तादृशपर्या-
प्तिको यो धर्मो यावत्त्वं तदवच्छिन्नं सर्वपदार्थः, अत्र रूपसमुदायस्य पृथिव्यामन्वयात् तदन्व-

शिष्याऽनिवेश्य सर्वसाधारिण्येका व्युत्पत्तिः स्वीक्रियते । अन्वयित्वं च विशेष्य-
विशेषणभावसाधारणम् ।

‘सर्वं प्रमेयम्’ इत्यादौ वस्त्वादिपदाध्याहारमन्तरेण बोधोपगमे तदनुरोधेना-
ऽन्योन्याभावप्रतियोगितानवच्छेदकविधेयव्याप्यपर्याप्तिकयावत्त्वार्थकतापि सर्वप-
दस्य स्वीकार्या ।

‘अयं सर्वं घटं वेत्ति’ इत्यादावेतदीयज्ञानविषयत्वत्वादिना विषयताऽनन्व-
यात् तादृशधर्मो नाऽन्वयितावच्छेदकः अन्वयितावच्छेदकविषयत्वत्वाद्यवच्छि-
न्नव्याप्यत्वमतिप्रसञ्जकमिति तत्रापि व्युत्पत्त्यन्तरं स्वयमूहनीयम् ।

यितावच्छेदकधर्मः पृथिवीत्वम्, रूपसमुदायव्यापकपर्याप्तिः पृथिवीत्वव्याप्यैव । नन्वऽन्वयित्वं तु
विशेष्यस्यैव भवतीति कथमत्र विशेषणीभूतरूपादेरपि स्यादित्याशङ्क्याह—अन्वयित्वमिति ।

ननु ‘सर्वं प्रमेयम्’ इत्यादिस्थले उद्देश्यवाचकवस्त्वादिपदाभावेनोद्देश्यतावच्छेदकधर्मोपस्थि-
तिर्नास्तीति कथमुक्तपर्याप्तावुद्देश्यतावच्छेदकव्यापकत्वमानं स्यादित्याशङ्क्याह—सर्वमिति, तद-
नुरोधेन=‘सर्वं प्रमेयम्’ इत्यादावुद्देश्यवाचकवस्त्वादिपदाध्याहारं विनापि जायमानसर्वपदार्थ-
विषयकबोधानुरोधेन । घटत्वपटत्वाद्यवच्छिन्नप्रतियोगिताकभेदस्तु पटघटादौ सर्वत्रैव भवति केव-
लान्वयिप्रमेयत्वादिधर्मावच्छिन्नप्रतियोगिताको भेदस्तु कच्चिदपि न भवति—सर्वस्यैव प्रमेयत्वा-
दित्यऽन्योन्याभावप्रतियोगितानवच्छेदकभूतं यद् विधेयं प्रमेयत्वादि तद्व्याप्यपर्याप्तिकयावत्त्वमत्र
सर्वपदस्य शक्यतावच्छेदकं विज्ञेयमित्यन्वयः । यावत्त्वपर्याप्तिः प्रमेयत्वव्याप्येति शाब्दबोधः ।
‘सर्वं प्रमेयम्’ इत्यादौ यत्रोद्देश्यवाचकपदं न भवति न च तस्याध्याहारोपि क्रियते तत्र याव-
त्त्वपर्याप्तावुद्देश्यतावच्छेदकव्यापकत्वस्य भानं न भवतीत्यभिप्रायः । ‘सर्वं वस्तु प्रमेयम्’ इत्यादौ
यत्रोद्देश्यवाचकं वस्त्वादिपदं भवति तत्र तु पूर्ववदेव वस्तुत्वादिव्यापकप्रमेयत्वादिव्याप्यपर्याप्तिक-
यावत्त्वं सर्वपदेन प्रतीयते ।

अयमिति—‘अयं योगी सर्वं घटं वेत्ति’ इत्यत्र घटमुद्दिश्य योगिज्ञानविषयत्वं विधीयते,
अन्वयित्वं च विशेष्यविशेषणभावसाधारणमित्युक्तमेव विषयताया उपस्थितिश्च घटपदोत्तरद्वितीयया
भवति. एतदीयज्ञानविषयत्वत्वेन रूपेण चात्र विषयताया द्वितीयया उपस्थितिर्न संभवति द्विती-
याया विषयतामात्रे शक्तिस्वीकारादित्येतदीयज्ञानविषयतात्वेन रूपेण विषयताया घटेऽन्वयोपि न
संभवति तेन रूपेणानुपस्थितत्वाद् उपस्थितरूपेणैवान्वयसंभवादिति तादृशधर्मः=एतदीयज्ञानविषय-
त्वत्वरूपधर्मो नाऽन्वयितावच्छेदकः संभवति येनात्र सर्वपदेन घटत्वव्यापकैतदीयज्ञानविषयता-
त्वावच्छिन्नव्याप्यपर्याप्तिकयावत्त्वस्य पूर्वोक्तरीत्या भानं स्यात्. किं तु विषयताया अत्र विषयता-
त्वेनैव रूपेणोपस्थितिर्विधेऽन्वयश्च संभवतीत्यन्वयितावच्छेदकं विषयतात्वमेव तादृशविषयतात्वाव-
च्छिन्नव्याप्यत्वं यदि चोक्तपर्याप्तावुक्तं स्यात्तदा कतिपयघटज्ञानदशायामपि तादृशपर्याप्तौ घटत्व-
व्यापकत्वस्य विषयताव्याप्यत्वस्य च सत्त्वात् ‘अयं सर्वं घटं वेत्ति’ इतिप्रयोगातिप्रसङ्गः

‘अत्र न सर्वाणि रूपाणि’ इत्यादौ नञर्थप्रतियोगिविशेषणार्थकसर्वपदस्य स्वार्थान्वयितावच्छेदकरूपत्वादिव्यापकपर्याप्तिनिरूपकयावत्स्वार्थकतया तदवच्छिन्नाभाव एव प्रतीयते । व्यासज्यवृत्तिधर्मावच्छिन्नप्रतियोगिताकस्तादृशाभावो घटादावव्याधित एवेति नाऽयोग्यता ।

न चाऽऽद्यासज्यवृत्तिगुणत्वादिपर्याप्तिरपि रूपत्वादिव्यापकतया गुणत्वादिसाधारणरूपत्वादिव्यापकपर्याप्तिकधर्मावच्छिन्नाभावो न घटादाविति कथमत्र

स्यादेव न चेत्तद्विधित्वादादशस्येते सर्वपदस्य ध्युत्पत्त्यन्तरं स्वयमूहनीयमित्यन्वयः । स्वयमूहनीयमिति— नया हि विषयताया निरूपकत्वसंबन्धेन यद्रूपावच्छिन्नेऽन्यतरद्रूपावच्छिन्नविषयताव्याप्यत्वं पर्याप्ती विशेषमत्र च विषयताया निरूपकत्वसंबन्धेनैतदीयज्ञानत्वावच्छिन्नेऽन्य इत्येतदीयज्ञानविषयताव्याप्यवृत्त्यव्यापकपर्याप्तिकयावत्त्वमत्र सर्वपदार्थ इत्यर्थः ।

“एवं घटे न तत्राणि रूपाणि १३८” इत्याहुक्तशङ्कां समाश्रित्ये—अत्रेति, ‘अत्र घटे न सर्वाणि रूपाणि’ इत्यत्र नञर्थस्याभावस्य प्रतियोगिभूतं यद्रूपं तद्विशेषणीभूतं यद् यावत्त्वं तदर्थकं सर्वपदमस्तीति स्वार्थस्य सर्वपदार्थस्याग्नयितावच्छेदकं यद् रूपत्वं तद्रूपव्यापकपर्याप्तिनिरूपकं यद् यावत्त्वं सर्वपदस्यात्र तादृशयावत्स्वार्थकतया नञा तदवच्छिन्नाभावः—तादृशयावत्त्वावच्छिन्नरूपाभाव एव प्रतीयते ‘रूपसमुदायभाववान् घटः’ इतिप्रतीतिः, तादृशाभावप्रतीतिश्च नानुपपन्ना । न तु तत्रोक्तो रूपत्वावच्छिन्नाभावः प्रतीयते इत्युच्यते येन घटादौ रूपत्वावच्छिन्नाभावस्य बाधाद्योग्यता स्यादित्यर्थः । घटादौ रूपसमुदायभावस्याऽव्याधितत्वाद्—व्यासयेति, यथा घटसत्त्वेऽपि ‘घटपटौ न स्तः’ इत्यत्र व्यासज्यवृत्ति यद् द्वित्वं तादृशद्वित्वावच्छिन्नप्रतियोगिताकोऽभावः प्रतीयते तथा प्रकृते घटे एकरूपसत्त्वेऽपि व्यासज्यवृत्ति यत् समुदायत्वं तादृशसमुदायत्वावच्छिन्नप्रतियोगिताको रूपसमुदायभावो घटादावव्याधित एवेति नाऽयोग्यतेत्यर्थः । समुदायत्वस्य सकलव्यासकत्वाद् व्यासज्यवृत्तित्वं विज्ञेयं द्वित्ववदिति । किं वात्र व्यासज्यवृत्तिधर्मो यावत्त्वमेव तस्यापि व्यासज्यवृत्तित्वात् ।

‘अत्र न सर्वाणि रूपाणि’ इत्यत्र यदुक्तम् ‘रूपत्वव्यापकपर्याप्तिकयावत्त्वावच्छिन्नाभावः प्रतीयते तादृशाभावो घटादावव्याधित एवेति नाऽयोग्यता’ इति तत्राशङ्कते— न चेति, गुणत्वं प्रत्येकगुणपर्याप्तमस्ति न तु सर्वव्यासकमित्यऽव्यासज्यवृत्ति यद् गुणत्वं तद् रूपत्वव्यापकमस्ति—सकलरूपेषु गुणत्वसत्त्वादिति गुणत्वपर्याप्तिरपि रूपत्वव्यापिकेति लब्धं तथा च गुणत्वसाधारणा या रूपत्वव्यापिका पर्याप्तिस्तादृशपर्याप्तिको यो धर्मो यावत्त्वं तादृशयावत्त्वावच्छिन्नरूपाभावो घटादौ व्याधित एवेति कथं तस्य नञा प्रतीतिः स्यादित्यत्र—‘अत्र घटे न सर्वाणि रूपाणि’ इत्यत्र कथं योग्यता ? योग्यताया बाधाभावरूपत्वादित्यन्वयः । गुणत्वपर्याप्ती रूपत्वव्यापिकास्तीति रूपादौ गुणत्वसाधारणरूपत्वव्यापकपर्याप्तेः सत्त्वात् तादृशपर्याप्तिकयावत्त्वमप्यस्ति घटादौ च तादृशयावत्त्वावच्छिन्नरूपस्यैव सत्त्वात् तादृशयावत्त्वावच्छिन्नप्रतियोगिताकरूपाभावो

योग्यतेति वाच्यम्, अव्यासज्यवृत्तिगुणत्वादेरेकैकमात्रवृत्तिधर्मावच्छिन्नपर्याप्ति-
कूटस्यैव 'सर्वाणि रूपाणि गुणाः' इतिप्रतीत्याऽवगाहनात् सर्वसाधारणैकप-
र्याप्तौ मानाभावात् प्रत्येकवृत्तिधर्मावच्छिन्नपर्याप्तिषु रूपत्वादेर्निरुक्तव्याप-
कत्वाभावात् ।

‘सर्वं द्रव्यं न रूपवत्’ इत्यादौ द्रव्यत्वादिव्यापकयावत्त्वसामानाधिकरण्यमऽभा-
वस्य प्रतीयतेऽतो नाऽयोग्यता । अनुयोगिविशेषणावच्छेदेनैव नञाऽभावः प्रत्या-

संभवति येन तादृशाभावस्य योग्यता स्याद् यथा भूतले घटो घटे च घटत्वमिति भूतले घ-
टावच्छिन्नाभावो न संभवति तथेतिभावः । परिहरति— अव्यासज्येति, ‘सर्वाणि रूपा-
णि गुणाः’ इति प्रतीत्या प्रत्येकस्मिन् रूपे गुणत्वपर्याप्तिः पृथक् पृथगेव प्रतीयते न तु सकलरू-
पाधारणैका. तथा च ‘सर्वाणि रूपाणि गुणाः’ इतिप्रतीत्या ह्यऽव्यासज्यवृत्तिगुणत्वस्यैकैकमात्र-
तः=एकैकरूपव्यक्तिमात्रवृत्तिर्यो धर्मस्तद्रूपव्यक्तित्वं सामानाधिकरण्येन तदवच्छिन्नानां गुणत्व-
पर्याप्तिनां कूटस्य=समुदायस्यैवावगाहनं भवतीति सर्वसाधारणैकपर्याप्तौ=सकलरूपसाधारणैकगुणत्व-
पर्याप्तौ मानाभावाद् उक्तप्रत्येकवृत्तिधर्मावच्छिन्नगुणत्वपर्याप्तिषु रूपत्वनिरूपितव्यापकत्वमेव-
प्रतीयति येन त्वदुक्ता शङ्का संगता स्यादित्यर्थः । यदि गुणत्वपर्याप्तिरूपत्वव्यापिका स्यात्ता-
गुणत्वसाधारणरूपत्वव्यापकपर्याप्तिकयावत्त्वस्य रूपे संभवात् तादृश्यावत्त्वावच्छिन्नप्रतियोगि-
ताकरूपाभावो घटादौ बाधितः स्यादपि न चैवमस्ति— उक्तप्रतीत्या गुणत्वपर्याप्तेः रूपत्व-
व्यापकत्वासंभवादिति भावः । “रूपत्वादेः” इतिपष्ठ्यर्थो निरूपितत्वं तस्य व्यापकत्वेऽन्वयः ।

सर्वमिति— ‘सर्वं द्रव्यं न रूपवत्’ इत्यत्र द्रव्यत्वव्यापकपर्याप्तिकयावत्त्वसामानाधिकरण्य-
रूपाभावः प्रतीयते— आकाशादिनीरूपद्रव्ये द्रव्यत्वव्यापकयावत्त्वस्य रूपाभावस्य च सत्त्वा-
वच्छिन्नमिति नाऽयोग्यतेत्यर्थः । यदि द्रव्यत्वव्यापकयावत्त्वावच्छेदेन रूपाभाव उच्येत तदा योग्यता-
स्यादपि द्रव्यत्वव्यापकयावत्त्वस्य पृथिव्यादौ सत्त्वेपि रूपाभावस्य बाधाद् न चैवमुच्यते इत्यर्थः
नञ्ऽनुयोगिनि यो धर्मो विशेषणं भवति तदवच्छेदेनैव नञाऽभावः प्रत्याग्यते यथा ‘आका-
शं न रूपवत्’ इत्यत्राकाशत्वावच्छेदेन रूपाभावः प्रतीयते तथा ‘सर्वं द्रव्यं न रूपवत्’ इत्य-
त्रापि द्रव्यत्वावच्छेदेन वा द्रव्यत्वव्यापकयावत्त्वावच्छेदेन वा नञा रूपाभावः प्रत्यायनीयो न
द्रव्यत्वव्यापकयावत्त्वसामानाधिकरण्येन. द्रव्यत्वव्यापकयावत्त्वावच्छेदेन च रूपाभावो बाधि-
त इव पृथिव्यादौ तादृश्यावत्त्वसत्त्वेपि रूपाभावस्याभावादिति ‘सर्वं द्रव्यं न रूपवत्’ इत्य-
त्र कथं योग्यता स्यात्?, यद्यनुयोगिविशेषणसामानाधिकरण्येनापि नञाऽभावः प्रत्याग्येत त-
दा ‘द्रव्यं न रूपवत्’ इत्यत्र द्रव्यत्वसामानाधिकरण्येन रूपाभावः प्रत्याग्येत द्रव्यत्वसामानाधि-
करण्येन चाकाशादौ रूपाभावो न बाधित इति ‘द्रव्यं न रूपवत्’ इत्यपि प्रयोगः स्याद्

तदसत्— उक्तरीत्यैवोपपत्तौ प्रतियोगितावच्छेदकादिमति तच्छून्यसाधारण-
व्यासज्यवृत्तिधर्मावच्छेदेनाऽन्योन्याभावादिवृत्तौ मानाभावात् । तादृशाभावो-
पगमे प्रतिबन्धकसमवाहितेपि देशे व्यासज्यवृत्तिधर्मावच्छिन्नानुयोगिताकप्रतिब-
न्धकाभाववलात् कार्यापत्तेः, तत्र कारणतावच्छेदककोटौ विशेषणान्तरं प्रक्षिप्या-
ऽऽपत्तिवारणे तु गौरवात् ।

यत्तत्त्वादेना प्रदर्शितं परिहरति— तदसदित्यादिना । उक्तरीत्या— “द्रव्यत्वव्यापकयावत्त्वसा-
मानाधिकरण्यमभावस्य प्रतीयते १४६” इत्याहुक्तरीत्यैव ‘सर्वं द्रव्यं न रूपवत्’ इत्यादि
प्रयोगोपपत्तौ संभवत्यां व्यासज्यवृत्तिधर्मावच्छिन्नानुयोगिताकाभावो न स्वीकृतव्यः— गौरवादि-
त्यर्थः । प्रतियोगितेति— ‘सर्वं द्रव्यं न रूपवत्’ इत्यत्र भेदप्रतियोगि रूपवत् प्रतियोगिताव-
च्छेदकं रूपं तादृशरूपवति पृथिव्यादौ तादृशरूपशून्याकाशादौ च द्रव्यत्वव्यापक यावत्त्वं
साधारण्येन वर्तते इति तच्छून्यसाधारणः= प्रतियोगितावच्छेदकीभूतरूपशून्याकाशादिसाधारणो
यो व्यासज्यवृत्तिधर्मो यावत्त्वं तदवच्छेदेन प्रतियोगितावच्छेदकादिमति=रूपवत्पृथिव्यादौ अन्यो-
न्याभावादिवृत्तौ=रूपवद्भेदसत्त्वे मानं नास्ति येन “द्रव्यत्वादिव्यापकयावत्त्वस्य चातिप्रसक्त-
तया १४८” इत्यादि तदुक्तं संगतं स्यादित्यर्थः । व्यासज्यवृत्तिधर्मावच्छिन्नानुयोगिताका-
भावस्वीकारे दोषमाह— तादृशाभावेति, यदि व्यासज्यवृत्तिधर्मावच्छिन्नानुयोगिताकोऽप्यभावः
स्वीक्रियेत तदा महानसे दाहप्रतिबन्धकमणिसत्ताकाले महानसत्त्वावच्छिन्नानुयोगिताकस्य दाहप्र-
तिबन्धकाभावस्यासंभवेपि मठमहानसयोरुभयोस्तु प्रतिबन्धकमणिर्नास्त्येवेति मठमहानसोभयत्र व्या-
सज्यवृत्ति यद् द्वित्रं तादृशद्वित्रावच्छिन्नानुयोगिताकस्य प्रतिबन्धकाभावस्य महानसे सत्त्वादेव
प्रतिबन्धकसत्त्वेपि दाहादिकार्यं स्यादेव, न चेन्न भवतीति न व्यासज्यवृत्तिधर्मावच्छिन्नानुयोगिताको-
ऽभावः स्वीक्रियते इत्यर्थः । अत्राभावपदेनाऽन्यन्ताभावोऽन्योन्यापचक्ष प्राव्यः । व्यासज्यवृत्तिधर्माव-
च्छिन्नप्रतियोगिताकस्यऽभावः स्वीक्रियते इत्यवधार्यम् । प्रतिबन्धकसमवाहिते=प्रतिबन्धकविशिष्टे ।
ननु व्यासज्यवृत्तिधर्माऽनवच्छिन्नानुयोगिताकस्यैव प्रतिबन्धकाभावस्य प्रकृतं कारणत्वं वक्ष्यामस्तथा
च प्रतिबन्धकसमवाहिते देशे उक्तरीत्या व्यासज्यवृत्तिद्विधादिधर्मावच्छिन्नानुयोगिताकस्य प्रतिबन्ध-
काभावस्य सत्त्वेपि व्यासज्यवृत्तिधर्मानवच्छिन्नानुयोगिताकस्य (महानसत्त्वावच्छिन्नानुयोगिताक-
स्य) कारणीभूतस्य प्रतिबन्धकाभावस्याऽसत्त्वादेव दाहादिकार्यापत्तिर्नास्तीति ‘सर्वं द्रव्यं न रूप-
वत्’ इत्यत्रोक्तरीत्या व्यासज्यवृत्तिधर्मावच्छिन्नानुयोगिताकाभावस्वीकारे न काचिदापत्तिरित्याशङ्-
क्याह— तत्रेति । तत्र=उक्तकार्यापत्तिस्थले । कारणतावच्छेदककोटौ=प्रतिबन्धकाभावादौ । विशे-
षणान्तरम्=व्यासज्यवृत्तिधर्मावच्छिन्नानुयोगिताकत्वाभाववत्त्वादिविशेषणम् । उक्ते गौरवदोषमाह—
गौरवादिति, एव हि गुरुधर्मस्य कारणतावच्छेदकत्वापत्त्या गौरवं स्यादिति व्यासज्यवृत्तिधर्माव-
च्छिन्नानुयोगिताकाभाव एव न स्वीकार्य इत्यर्थः ।

अथ 'सर्वं द्रव्यं न रूपवत्' इत्यादौ द्रव्यत्वाद्व्यापकपर्याप्तौ विधेयभूतरूपवद्भेदव्याप्यत्वस्य बाधितत्वाद्ऽप्योग्यत्वं दुर्गममेवेति चेत् ? न—तत्र विधेयव्याप्यत्वभानानुपगमात्, खण्डशो विभिन्नशक्त्युपगमेन कचित् तदंशपरित्यागेन बोधे विरोधविरहात् ।

'सर्वं गगनम्' इत्यादिप्रयोगाभावाद् यावत्त्वयदनेकत्वमपि सर्वपदार्थः, तत्र स्वार्थभेदान्वयोद्देश्यतावच्छेदकसमानाधिकरणभेदप्रतियोगित्वमेव । भेदश्च सामानाधिकरण्यनिरूपकत्वोभयसंबन्धेन प्रतियोगिताविशिष्टान्यो ग्राह्योऽतो न

ननु 'सर्वं द्रव्यं न रूपवत्' इत्यत्र द्रव्यपुद्गेऽयं रूपवद्भेदश्च विधेयोऽस्तीति द्रव्यत्वव्यापकपर्याप्तानुत्तरीया विधेयभूतरूपवद्भेदव्याप्यत्वमपेक्षितमस्ति तन्नोपपद्यते रूपवद्भेदमाशङ्क्यपि पृथिव्यादौ द्रव्यत्वव्यापकपर्याप्तेः सत्त्वान्, प्रत्युत द्रव्यत्वव्यापकपर्याप्तौ रूपवद्भेदव्यापकत्वोवास्तीत्याशङ्कते—अथेति । परिहरति—नेमि, तत्र—'सर्वं द्रव्यं न रूपवत्' इत्यत्र द्रव्यत्वव्यापकपर्याप्तौ विधेयव्याप्यत्वभानं न स्वीक्रियते इति रूपवद्भेदव्याप्यत्वस्य बाधेऽपि क्षतिर्नास्तीत्यर्थः । ननुत्तरीयोद्देश्यतावच्छेदकव्यापकविधेयव्याप्यपर्याप्तिकयावत्त्वे सर्वपदस्य शक्तिरस्तीति पर्याप्तौ विधेयव्याप्यत्वांशपरित्यागः कथं स्यादित्याशङ्क्याह—खण्डश इति, सर्वपदस्योद्देश्यतावच्छेदकव्यापकपर्याप्तिकयावत्त्वे पृथक् शक्तिरस्ति विधेयव्याप्यपर्याप्तिकयावत्त्वे च पृथक् शक्तिरस्तीति खण्डशो विभिन्नशक्त्युपगमेन कचित्—'सर्वं द्रव्यं न रूपवत्' इत्यादौ तदंशपरित्यागेन—व्यापकत्वव्याप्यत्वयोर्मध्ये एकांशपरित्यागेनापि बोधे विरोधो नास्तीत्यर्थः ।

सर्वशब्दस्य व्युत्पत्त्यन्तरगाह—सर्वमिति, यदि सर्वशब्दस्यानेकत्वमप्यर्थो न स्यात्तदाऽशेषत्वरूपस्य यावत्त्वस्य गगनेऽपि संभवात् यावत्त्वपर्याप्तौ च गगनत्वव्यापकत्वस्य शब्दव्याप्यत्वस्य च संभवात् 'सर्वं गगनं शब्दवत्' इत्यपि प्रयोगः स्याद् न चेवं प्रयोगो भवतीत्यनेकत्वमपि सर्वपदार्थस्तादृशवक्ष्यमाणस्वरूपस्यानेकत्वस्य चाकाशेऽसंभवात् 'सर्वं गगनम्' इत्यादिप्रयोगापत्तिर्नास्तीत्यर्थः । अनेकत्वं परिष्करोति—तत्रेति, स्वार्थस्य=सर्वपदार्थस्य योऽभेदान्वयस्तादृशभेदान्वयस्य यद् उद्देश्यतावच्छेदकं तत्समानाधिकरणो यो भेदः=तद्व्यक्तित्वावच्छिन्नप्रतियोगिताकभेदस्तत्प्रतियोगित्वमेवाऽनेकत्वं गगने च गगनव्यक्त्यन्तरत्वावच्छिन्नप्रतियोगिताको भेदो न संभवति—गगनव्यक्तेरेकत्वादिति 'सर्वं गगनम्' इत्यादिप्रयोगापत्तिर्नास्ति, घटादौ च तद्व्यक्तित्वावच्छिन्नप्रतियोगिताको भेदः संभवतीति 'सर्वे घटाः' इत्यादिप्रयोग उपपद्यते इत्यर्थः । ननु गगनेऽपि घटगगनोभयभेदस्य द्वित्वावच्छिन्नप्रतियोगिताकस्य संभवेन तत्प्रतियोगित्वस्य गगनेऽपि सत्त्वात्तादृशभेदमादाय 'सर्वं गगनम्' इतिप्रयोगापत्तिरस्तीत्याशङ्क्याऽनेकत्वघटकभेदं परिष्करोति—भेदश्चेति, अत्र भेदपदेन सामानाधिकरण्यनिरूपकत्वैतदुभयसंबन्धेन प्रतियोगिताविशिष्टो यो भेदस्तदन्यो भेदो ग्राह्यः स च तद्व्यक्तित्वावच्छिन्नप्रतियोगिताको भवति, उक्तप्रतियोगिताविशिष्टस्तु भेदो द्वित्वावच्छिन्नप्रतियोगिताको भवति तथा हि—यत्र घटे द्वित्वावच्छिन्नप्रतियोगिताको घटपटोभ-

द्वित्वावच्छिन्नभेदमादायातिप्रसङ्गः । एतादृशोभयधर्मावच्छिन्ने शक्तिरैकवातो नैकधर्म परित्यज्यापरमादाय बोधः कदाचिदपीति न कतिपयानेकतात्पर्येणा-
ऽऽपेक्षतात्पर्येण वा सर्वशब्दः प्रयुज्यते ।

‘चैत्रो दधि भुङ्क्ते, मैत्रः पयो भुङ्क्ते, देवदत्तो घृतं भुङ्क्ते, विष्णुमित्रः सर्वमेव’ इत्यादीं सर्वपदेन प्रत्येकं दधिपयोघृतानां भोजनकर्मतया प्रतिपादनाद् यद्व्यावच्छिन्ने पदान्तरोपस्थाप्यार्थं स्वार्थान्वयस्तद्व्यावच्छिन्नान्विततया यावद्धर्मा-

यमेदो भवति तत्र तत्प्रतियोगितायि भवत्येव पदस्यापि तादृशभेदप्रतियोगित्वादिति तादृशभेदे सामानाधिकरण्यात्=तत्प्रतियोगितासामानाधिकरण्यामपि प्राग तादृशप्रतियोगिताया निरूपकत्वात् निरूपकत्वमपि प्राप्तमिति द्वित्वावच्छिन्नप्रतियोगिताकभेदः सामानाधिकरण्यानिरूपकत्वेतदु-
भयसंबन्धेन प्रतियोगिताविशिष्टो जातः स चात्र भेदपदेन न साधो येन द्वित्वावच्छिन्नभेदमादाय ‘सर्वं गगनम्’ इत्यादिप्रयोगातिप्रसङ्गः स्यात्, नद्व्यवच्छिन्नावच्छिन्नप्रतियोगिताकभेदस्तत्संबन्ध-
द्वयेन प्रतियोगिताविशिष्टो न भवति तत्प्रतियोगिताया अन्यघटादिशक्तौ सत्तात् तस्य चान्य-
घटादित्यक्तौ सत्तात्. आशङ्क्यं न तदपत्तिरावच्छिन्नप्रतियोगिताकभेदप्रतियोगित्यस्य बाधात्
‘सर्वं गगनम्’ इतिप्रयोगावतिर्लोकार्थः । नद्व्यवच्छिन्नावच्छिन्नप्रतियोगिताकभेदेऽपि किञ्चिद्वेदी-
यप्रतियोगितासामानाधिकरण्यापेक्षजन्यमेव—नादृशभेदाविद्वद्गगनं स्वभेदप्रतियोगितायाः सत्तात्,
तया स्वप्रतियोगितानिरूपकत्वमपि केवञ्जमप्येवमिवापेक्ष नद्व्यवच्छिन्नाय सामानाधिकरण्यानि-
रूपकत्वेतदुभयसंबन्धस्य निवेदाः कृतः । अत्र ‘भेदश्च सामानाधिकरण्यासंबन्धेन स्वप्रतियोगितावि-
शिष्टान्यो मातः’ इत्यादिशास्त्रोऽतादृशेति—तादृशोभयधर्मावच्छिन्ने=यावत्तावच्छिन्नेऽनेकत्वावच्छिन्ने
च सर्वपदस्यैव शक्तिरस्तीति नैकधर्म परित्यज्यापरधर्ममादाय कदाचिदपि सर्वपदजन्यबोधो
भवति तथा च कतिपयानेकनीत्यप्येवमेकत्वस्य सत्त्वेऽपि तादृशानेकत्वतात्पर्येण ‘सर्वं घटा
नीटाः’ इतिप्रयोगो न भवति—तत्र यावत्तस्याभावात्, तथा गगनेऽशेषत्वस्योक्तयापत्त्यस्य
सत्त्वेऽपि तादृशयावत्ततात्पर्येण ‘सर्वं गगनम्’ इतिप्रयोगो न भवति—गगने उक्तानेकत्वस्याभावात्
‘सर्वं घटा रूपावन्तः’ इत्यत्र तु घटेष्वनेकत्वमप्यस्ति यावत्तमप्यस्तीत्येतादृशस्थले सर्वशब्दः
प्रयुज्यते इति न काचिदनुपपत्तिरापत्तिर्लोकार्थः । अनेकत्वयावत्त्वयोरेकशक्तिस्वीकारेण सर्वशब्द-
स्यानेकार्थत्वापत्तिरपि नास्ति—अनेकशक्तिमत एवानेकार्थत्वस्वीकारादित्यनपेक्षम् ।

सर्वशब्दस्य व्युत्पत्त्यन्तरमाह—चैत्र इत्यादिना । ‘विष्णुमित्रः सर्वं भुङ्क्ते’ इत्यत्र सर्वपदेन
दधिपयोघृतानामेव भोजनकर्मत्वं प्रतिपाद्यते न तु पदार्थमात्रस्य, तदपि दधिपयोघृतेषु
प्रत्येकमेव नाम कदाचित् दधि कदाचित् पयः कदाचित् घृतं कदाचिद् द्वयं कदाचित्
वितथमपि भुङ्क्ते इति, न तु विष्णुमित्रो यदा भुङ्क्ते तदोक्तद्वयादित्रयमेव भुङ्क्ते इति
प्रतिपाद्यते, तथा चात्र यद्व्यावच्छिन्ने=भोजनत्वावच्छिन्ने पदान्तरोपस्थाप्यार्थं=भुजधातूप-
स्थाप्ये भोजने स्वकर्मकत्वसंबन्धेन स्वार्थान्वयः=उक्तद्वयादिसर्वपदार्थान्वयस्तद्व्यावच्छिन्नान्वित-

वच्छिन्ना उपक्रान्ताः प्रत्येकं तावद्धर्मावच्छिन्नेषु सर्वपदस्य शक्त्यन्तरमङ्गीकार्यम्, उपक्रान्तैकधर्मावच्छिन्नान्वययोग्यताविरहे वाक्यस्याऽप्रामाण्यात् तादृशस्थले तथाविधसकलधर्माणामेवाऽन्वयितावच्छेदकतया भाननियमः, तन्निर्वाहिका च 'तथाविधयावद्धर्मप्रकारकं बोधं जनयतु सर्वपदम्' इत्याकारकसंकेतरूपा विलक्षणशक्तिरेव, तादृशशक्तिज्ञानेनैकधर्मप्रकारकबोधजननेऽपरापरतथाविधधर्मप्रकारकबोधसामग्र्याः पुष्पवन्तपदशक्तिज्ञानेन चन्द्रत्वसूर्यत्वयोरेकतरप्रकारकबोधजननेऽपरप्रकारकबोधसामग्र्या इव प्रयोजकत्वोपगमात् ।

तथा=तादृशभोजनत्वावच्छिन्नं यद् भोजनं तदन्विततया यावद्धर्मावच्छिन्नाः=यथात्र दधित्वपयस्त्ववृत्तत्वधर्मावच्छिन्ना दध्यादय उपक्रान्ताः पूर्वमुक्ताः प्रत्येकं तावद्धर्मावच्छिन्नेषु=दधित्वपयस्त्ववृत्तत्वधर्मावच्छिन्नेषु दध्यादिषु सर्वपदस्यात्र शक्त्यन्तरं स्वीकार्यमित्यन्वयः । शक्तिस्वरूपं स्वयमेव वक्ष्यति । उपक्रान्तैकेति—उपक्रान्तेषु दध्यादिषुमध्ये दधित्वाद्येकधर्मावच्छिन्नस्यापि दध्यादेर्भोजनादावन्वययोग्यताविरहे नाम यद्युपक्रान्तदध्यादिषु मध्ये एकस्यापि पदार्थस्य विष्णुमित्रादौ भोजनादिकर्तृत्वं बाधितं स्यात्तदा 'विष्णुमित्रः सर्वं भुङ्क्ते' इत्यादिसर्वपदवृत्तित्वाक्यस्य प्रामाण्यं न भवति—सर्वपदेनोपक्रान्तसकलपदार्थानामेव परामर्शसंभवादिति तादृशस्थले='विष्णुमित्रः सर्वम्' इत्याद्युक्तस्थले तथाविधसकलधर्माणामेव=उपक्रान्तदधित्वादिसकलधर्माणामेवाऽन्वयितावच्छेदकतया भाननियमोस्ति—दध्यादीनामुपक्रान्तानां सर्वेषामेव भोजनेऽन्वयाद् दधित्वादीनामन्वयितावच्छेदकत्वं प्राप्तमित्यन्वयः । दध्यादीनां भोजनकर्मत्वं पर्यायेण वा स्यादेकदैव वा स्यादित्यन्यदेतत् । उक्तभानप्रयोजकशक्तेः स्वरूपमाह—तथाविधेति, तथाविधयावद्धर्मप्रकारकम्=उपक्रान्ताशेषधर्मप्रकारकम् । सर्वपदेनात्रोपक्रान्तदधित्वादिसकलधर्मप्रकारकदध्यादिविशेष्यकबोधो जायते इत्यावत् । नन्वेतादृशशक्तिज्ञानेनापि दधित्वादिषु मध्ये एकमात्रधर्मप्रकारकबोधः किं न स्यात्—तादृशैकधर्मावच्छिन्नेषु सर्वपदस्य शक्तेः सत्त्वादेवेत्याशङ्क्य समाधत्ते—तादृशेति, यथा पुष्पवन्तपदशक्तिज्ञानेन चन्द्रत्वादिधर्मप्रकारकबोधजनने सूर्यत्वादिप्रकारकबोधसामग्र्याः प्रयोजकत्वमस्तीति पुष्पवन्तपदेन केवलचन्द्रत्वादिप्रकारकबोधो न जायते किं तु चन्द्रत्वसूर्यत्वोभयप्रकारकमेवेत्युक्तं तथा प्रकृतेप्येतादृशशक्तिज्ञानेन दधित्वाद्येकधर्मप्रकारकबोधजननेऽपरापरतथाविधधर्मप्रकारकबोधसामग्र्याः=पयस्त्ववृत्तत्वाद्युपक्रान्तयावद्धर्मप्रकारकबोधसामग्र्याः प्रयोजकत्वोपगमादेतादृशस्थले सर्वपदेनैकमात्रधर्मप्रकारकबोधापत्तिर्नास्तीत्यन्वयः ।

ननु प्रक्रान्तानां दध्यादीनां प्रत्येकं भोजनादावन्वये 'विष्णुमित्रो दधि भुङ्क्ते' 'विष्णुमित्रो पयो भुङ्क्ते' 'विष्णुमित्रो घृतं भुङ्क्ते' इत्येवं वाक्यभेदः स्यादेव सं चानिष्ट इति सर्वपदस्यात्र साहित्यप्रकारेण दध्यादिपदार्थाचकत्वं किं नोपेयते नाम दध्यादीनां संमिलितानामेव सर्वपदवाच्यात्वं किं न स्वीक्रियते ? तथा च दध्यादीनां संमिलितानामेव भोजनादावन्वयः स्यान्न तु प्रत्येक-

न च प्रक्रान्तानां दध्यादीनां प्रत्येकमन्वये वाक्यभेदापत्त्या साहित्यप्रकारेण तावत्पदार्थवाचकत्वमेव सर्वपदस्य किं नोपेत्येति इति वाच्यम्, साहित्यविशिष्टान्वयस्य समभिध्वाहतपदार्थं यत्र बाधस्तत्रापि तथा प्रयोगात्. वाक्यभेदस्य च गत्यन्तरविरहेणैष्टव्यात्, अत एव प्रत्येकं पुत्रपश्चादिरूपफलकामकर्तव्यतया क्रतूभिध्वायाऽभिहितेन "सर्वेभ्यो दर्शपूर्णमासौ" इत्यनेन मिलितानां तावत्फलानां दर्शपूर्णमासकर्तव्यताप्रयोजककामनाविषयत्वं न प्रतिपाद्यते-प्रक्रान्तवाचिना सर्वनामपदेन मिलितत्वेन फलानुपस्थापनाद् अपि तु प्रत्येकमेवेति प्रत्येकफलकामस्यैव तत्राधिकार इति योगसिद्ध्यधिकरणसिद्धान्तोपि संगच्छते ॥

मिथुक्तवाक्यभेदापत्तिर्नोपस्थाप्याशङ्क्याह- न चेति । परिहारहेतुमाह-साहित्यविशिष्टेति, साहित्य-विशिष्टानान्=संमिश्रितानां दध्यादीनामन्वयस्य समभिध्वाहतपदार्थं भोजनादौ यत्र बाधस्तत्रापि तथा="विष्णुमित्रः सर्वम्" इत्याद्युक्तप्रयोगो भवतीति न साहित्यप्रकारेण तावत्सकलपदार्थवाचकत्वं सर्वपदस्योपेतुं शक्यते. यदि विष्णुमित्रः केवलं दध्यादि कदापि न भुञ्ज्यात् दध्यादिसमुदायमेव भुञ्ज्यात् तदा साहित्यप्रकारेण तावत्पदार्थवाचकत्वं सर्वपदस्य स्यादपि न धैर्यमस्तीत्यर्थः । उक्तवाक्यभेद गत्यन्तराभावात् स्वीकरोति-वाक्यभेदस्येति । सर्वपदस्य साहित्यप्रकारेण तावत्पदार्थवाचकत्वाभावे प्रमाणमाह- अत एवेति, यतः सर्वपदस्य साहित्यप्रकारेण संमिश्रिततावत्सकलपदार्थवाचकत्वं नास्त्येव एवेत्यर्थः । प्रत्येकमिति- पुत्रपश्चादिरूपप्रत्येकफलकामकर्तव्यतयेत्यर्थः । अभिहितेनेति- तथा च श्रूयते "चित्रया यजेत पशुकामः" "ऐन्द्रमेकादशकपालं निर्वहेत् प्रजाकामः" इत्यादि "एकस्मै वा अन्या इष्टपः कामायाऽऽहित्यन्तं सर्वेभ्यो दर्शपूर्णमासौ" इति च । इत्यनेन=दर्शपूर्णमासयागवास्येन । मिलितानामित्यस्य साहित्यप्रकारेणेत्यर्थः । दर्शपूर्णमासनिष्ठा वा कर्तव्यता तत्प्रयोजकीभूता या कामना तद्विषयत्वं मिलितानां पुत्रपश्चादिरूपतावत्फलानां न प्रतिपाद्यते । उक्तं हेतुमाह- प्रक्रान्तवाचिनेति, यदि सर्वपदेनात्र मिलितत्वेन रूपेण तावत्फलानामुपस्थितिः स्यात्तदा "सर्वेभ्यो दर्शपूर्णमासौ" इति वाक्येन मिलितानां तावत्फलानां दर्शपूर्णमासकर्तव्यताप्रयोजककामनाविषयत्वं प्रतिपाद्येताभि- उपस्थितरूपेणैवान्वयसंभवात्. न चैवमस्ति किं तु प्रत्येकरूपेणैव फलानामुपस्थितिर्भवतीति प्रत्येकमेव तावत्फलानाम् "सर्वेभ्यो दर्शपूर्णमासौ" इत्यनेन दर्शपूर्णमासकर्तव्यताप्रयोजककामनाविषयत्वं प्रतिपाद्यते इति प्रत्येकफलकामस्यैव तत्र=दर्शपूर्णमासयोरधिकारोस्ति नाम प्रत्येकफलाय पृथक् पृथगेव दर्शपूर्णमासयागद्वयं कर्तव्यमेकदा कृतदर्शपूर्णमासाभ्यां प्रक्रान्तसर्वफलप्रामिर्न संभवति किंवेकफलस्यैवेत्यर्थः । तदुक्तं पूर्वमीमांसधिकरणमालायां चतुर्थीध्यायतृतीयपादैकादशाधिकरणं "तस्मादेकैकस्य फलस्य साधनत्वेन कर्म चोद्यते. अत एव "सर्वेभ्यः" इति निर्देशोपपत्तिः. अन्यथा हि साहित्यनियमाद् मिलितमिदमेकमेव फलं संपन्नमिति सर्वशब्दो नोपपद्यते तस्माद् यदा यत् फलं काम्यं तदा तत्सिद्धये ज्योतिष्टोमः प्रयोक्तव्यः" इति. श्रूयते च "एकस्मै वा अन्ये यज्ञकृतवः

किंपदस्य जिज्ञासिते शक्तिः, अत एव स्वीयजिज्ञासाज्ञापनाय किंपदघटितं प्रश्नवाक्यं प्रयुज्यते । तत्रोद्देश्यवाचककिंपदस्य स्वसमभिव्याहृतपदोपस्थाप्यतावच्छेदकधर्मावच्छिन्नविधेयतानिरूपितोद्देश्यतावच्छेदकत्वेन वक्तृजिज्ञासितो धर्मः प्रवृत्तिनिमित्तम्, उपस्थाप्यतावच्छेदकत्वान्तमुपलक्षणतयाऽनुगमकम्—शाब्दबोधे तदऽभानात् । एवं च 'कः पचति' इत्यादितः 'पाककृतित्वावच्छिन्नविधेयतानिरूपितोद्देश्यतावच्छेदकत्वेन वक्तृजिज्ञासितो यो धर्मस्तद्वान् पचति' इत्याकारकोऽन्वयबोधः, 'किंचिद्धर्मावच्छिन्नोद्देश्यकपाककर्तृत्वविधेयकज्ञानं भवतु' इत्याकारकजिज्ञासायास्तादृशबोधविषयकतया तादृशेच्छाविषयीभूतज्ञानजनकात् 'ब्राह्मणः पचति' इत्याद्युत्तरवाक्यात् तन्निवृत्तिरिति तादृशप्रश्नानन्तरं तथैवोत्तरं प्रयुज्यते ।

क्रामायाऽऽह्वियन्ते सर्वेभ्यो ज्योतिष्टोमः ॥ इति । तदेतत्सर्वं पूर्वमीमांसाचतुर्थाध्यायतृतीयपादस्य दशमैकादशाधिकरणयोर्द्रष्टव्यम् । तथा च प्रकृते 'विष्णुमित्रः सर्वम्' इत्यादावपि सर्वपदस्य साहित्यप्रकारेणोपक्रान्ततावत्पदार्थवाचकत्वं न संभवति किंतु प्रत्येकमेवेत्यर्थः ॥ इति सर्वपदम् ॥

अथ

॥ किंपदम् ॥

संप्रति किंपदशक्तिनिरूपणमारभते—किंपदस्येति । अत इति—यतः किंपदस्य जिज्ञासाविषये शक्तिरत्र एव स्वीयजिज्ञासावोधनाय किंपदघटितम् 'कः पचति' इत्यादिप्रश्नवाक्यं प्रयुज्यते इत्यन्वयः । उद्देश्यबोधककिंपदस्य प्रवृत्तिनिमित्तमाह—तत्रेति । यथा 'कः पचति' इत्यत्र स्वं किंपदं तत्समभिव्याहृतपदं पचतीतिपदं तदुपस्थाप्या पाककृतिरेव—आख्यातस्य लाघवार्थं कृतावेव तार्किकैः शक्तिस्वीकारात् (तदेतत्सर्वं व्युत्पत्तिवादे द्रष्टव्यम्) उपस्थाप्यतावच्छेदकधर्मः पाककृतित्वं तदवच्छिन्ना या पाककृतौ विधेयता तादृशविधेयतानिरूपिता या पाककर्तृबुद्ध्यता तादृशोद्देश्यताया अवच्छेदकत्वेन रूपेण वक्तृजिज्ञासितो यो धर्मो ब्राह्मणत्वादिकं तदेवात्रोद्देश्यवाचककिंपदस्य प्रवृत्तिनिमित्तं तादृशधर्मवान् जिज्ञासितः किंपदार्थ इत्यन्वयः । अत्र स्वसमभिव्याहृतपदोपस्थाप्यतावच्छेदकत्वस्य किंपदजन्यशाब्दबोधे भानं न भवतीति तत् विधेयतावच्छेदकपाककृतित्वादिधर्माणामुपलक्षणविधेयैवानुगमकं भवति न तु विशेषणत्वेन—विशेषणस्य शाब्दबोधे भाननियमादित्याह—उपस्थाप्यतेति । तथा च 'स्वसमभिव्याहृतपदोपस्थाप्यतावच्छेदकत्वोपलक्षितधर्मावच्छिन्नविधेयतानिरूपितोद्देश्यतावच्छेदकत्वेन वक्तृजिज्ञासितो धर्मः किंपदप्रवृत्तिनिमित्तम्' इति निर्गलितम् । स्वयमेव समन्वयमाह—एवं चेति । यो धर्मः=ब्राह्मणत्वादिधर्मः । अन्वयबोधः=शाब्दबोधः, स चोत्तरदातुः श्रोतुर्भवति । जिज्ञासायाः स्वरूपमाह—किंचिदिति

न चैवम् ' प्रमेयः पचति ' इत्युत्तरवाक्यमेव न कथं तादृशप्रश्नानन्तरं प्रयुज्यते ?— तज्जन्यज्ञानस्यापि तादृशेच्छाविषयत्वादिति वाच्यम्, स्वसमभिव्याहृतपदोपस्थाप्यविधेयन्यूनवृत्तिधर्मावच्छिन्ने एव तादृशकिंपदस्य शक्त्युपगमात् ।

अभेदेन स्वार्थान्वितोद्देश्यवाचकपदान्तरसमभिव्याहृतकिंपदशक्यतावच्छेदकगर्भे च स्वार्थभेदान्वयितावच्छेदकत्वोपलक्षितधर्मन्यूनवृत्तित्वमपि धर्मांशे विशेषणं देयमस्तः ' को ब्राह्मणः पचति ' इत्यादिप्रश्नानन्तरम् ' चैत्रः पचति ' इत्याद्याकारकोत्तरवाक्यं प्रयुज्यते न तु ' मनुष्यः पचति ' इत्यादिकम्— मनुष्य-

तादृशबोधविषयकतया= ब्राह्मणत्वाद्यवच्छिन्नविषयकबोधविषयकतया । तादृशेच्छाविषयीभूतम्= ' किंचिद्धर्मावच्छिन्नोद्देश्यकपाककर्तृत्वविधेयज्ञानं भवतु ' इत्याकारकेच्छाविषयीभूतं यज्ञानं तादृशज्ञानजनकम्=ब्राह्मणत्वाद्यवच्छिन्नविषयकज्ञानजनकं यत् ' ब्राह्मणः पचति ' इत्याद्युत्तरवाक्यं तादृशोत्तरवाक्यात् तन्निवृत्तिः=उक्तजिज्ञासानिवृत्तिर्भवतीति तादृशप्रश्नानन्तरम्= ' कः पचति ' इत्यादिप्रश्नानन्तरं तथैव= ' ब्राह्मणः पचति ' इत्येवमेवोत्तरं प्रयुज्यते इत्यन्वयः । स्पष्टमन्यत् ।

ननु पाककर्तारं ब्राह्मणत्ववत् प्रमेयत्वस्यापि सत्तात् तादृशप्रश्नानन्तरम्='कः पचति' इति प्रश्नानन्तरम् ' प्रमेयः पचति ' इत्युत्तरवाक्यं कथं न प्रयुज्यते ? तज्जन्यज्ञानस्यापि='प्रमेयः पचति' इति वाक्यजन्यज्ञानस्यापि तादृशेच्छाविषयत्वात्=उक्तप्रश्नवाक्यज्ञाप्यजिज्ञासाविषयत्वसंभवादित्याशङ्क्याह—न चेति । परिहारात्माह—स्वसमभिव्याहृतेति, एवं किंपदं तत्समभिव्याहृतपदं पचतीति पदं तदुपस्थाप्यं यद् विधेयं पाककृतिस्तदपेक्षया न्यूनवृत्तिर्यो धर्मस्तदवच्छिन्ने एव तादृशकिंपदस्य=उद्देश्यवाचककिंपदस्य शक्तिः स्वीक्रियते प्रमेयत्वं तु न पाककृत्यपेक्षया न्यूनवृत्तीति ' प्रमेयः पचति ' इत्युत्तरं न प्रयुज्यते ब्राह्मणत्वं तु न्यूनवृत्तीति ' ब्राह्मणः पचति ' इत्युत्तरं प्रयुज्यते इत्यर्थः ।

' को ब्राह्मणः पचति ' इत्यादिप्रश्नानन्तरम् ' चैत्रः पचति ' इत्याद्येवोत्तरं प्रयुज्यते न तु ' मनुष्यः पचति ' इत्याद्यपि त्वदुक्तनियमेन तन्नोपपद्यते मनुष्यत्वस्य पाककृत्यपेक्षया न्यूनवृत्तित्वादेवेत्याशङ्क्य तन्नियामकमाह—अभेदेनेति, अभेदेन=अभेदसंश्रवणेन स्वार्थान्वितं किंपदार्थान्वितं यद् उद्देश्यं तद्वाचकपदान्तरेण ब्राह्मणादिपदेन सह समभिव्याहृतं यत् किंपदं तच्छक्यतावच्छेदकगर्भे स्वार्थभेदान्वयितावच्छेदकत्वोपलक्षितधर्मापेक्षया न्यूनवृत्तित्वमपि धर्मांशे=किंपदशक्यतावच्छेदकगर्भे विशेषणं देयं नामाऽभेदेन स्वार्थान्वितोद्देश्यवाचकपदान्तरसमभिव्याहृतकिंपदस्य स्वार्थभेदान्वयितावच्छेदकत्वोपलक्षितधर्मन्यूनवृत्तिधर्मावच्छिन्ने शक्तिः स्वीकार्या तथा च ' को ब्राह्मणः पचति ' इत्यत्र स्वार्थस्य किंपदार्थस्य जिज्ञासिताय ब्राह्मणेन सहाऽभेदान्वयोस्तीति तद्वाचकब्राह्मणपदेन समभिव्याहृतस्य किंपदस्य स्वार्थभेदान्वयी ब्राह्मणः स्वार्थभेदान्वयितावच्छेदक-

त्वादेर्ब्राह्मणत्वाद्यऽन्यूनवृत्तित्वात् तदवच्छिन्नोद्देश्यकत्वेन ज्ञानविषयकेच्छायास्त-
त्राऽप्रतीतेः ।

एवं यत्रोद्देश्यतावच्छेदके किंपदार्थस्याऽभेदान्वयस्तत्र तदन्वयितावच्छेदक-
धर्मावच्छिन्ने विशेषणतापन्नतदन्वयितावच्छेदकधर्मन्यूनवृत्तिधर्मावच्छिन्नोद्देश्य-
तावच्छेदकताकप्रकृतविधेयज्ञानगोचरेच्छा किंपदेन बोध्यते एवं च प्रकृतसत्ता-
निष्ठविधेयतानिरूपितवटवृत्त्युद्देश्यतावच्छेदकतानिरूपितसंख्यात्वन्यूनवृत्तिधर्मनि-
ष्ठावच्छेदकत्वेन जिज्ञासितो यो धर्मस्तद्वान् किंपदार्थः, अतः 'कति घटाः सन्ति'
इत्यादौ डतिप्रत्ययार्थसंख्यादौ किंपदार्थस्य जिज्ञासितधर्मावच्छिन्नस्याऽभेदेना-
ऽन्वयात् संख्यात्वन्यूनवृत्तिदशत्वत्वाद्यवच्छिन्नोद्देश्यतावच्छेदकताकबोधजन-
कम् 'दशसंख्याका घटाः सन्ति' इत्याद्युत्तरं प्रयुज्यते ।

ब्राह्मणत्वे स्वार्थभेदान्वयितावच्छेदकत्वोपलक्षितधर्मो ब्राह्मणत्वं तदपेक्षया न्यूनवृत्तिर्यो धर्मश्चैत्र-
त्वादि तदवच्छिन्ने शक्तिस्वीकारात् 'को ब्राह्मणः पचति' इत्यादिप्रश्नानन्तरम् 'चैत्रः पचति'
इत्याद्याकारकमेवोत्तरं प्रयुज्यते न तु 'मनुष्यः पचति' इत्याद्याकारकं मनुष्यत्वादिधर्माणं
ब्राह्मणत्वादिधर्मापेक्षया न्यूनवृत्तित्वाभावात् तदवच्छिन्नोद्देश्यकत्वेन=मनुष्यत्वाद्यवच्छिन्नोद्देश्यकत्वेन
रूपेण जिज्ञासायास्तत्र='को ब्राह्मणः पचति' इत्यादिप्रश्नस्थले प्रतीत्यभावादित्यर्थः ।

अभेदेनोद्देश्यतावच्छेदकान्वितकिंपदार्थबोधककिंपदस्यार्थमाह—एवमिति, तदन्वयितावच्छेदक-
धर्मावच्छिन्ने=किंपदार्थान्वयितावच्छेदको यो धर्मस्तदवच्छिन्ने विशेषणतापन्नो यस्तदन्वयितावच्छेद-
कधर्मस्तदपेक्षया न्यूनवृत्तिर्यो धर्मस्तदवच्छिन्ना उद्देश्यतावच्छेदकता यस्य यस्मिन् वा तादृशं यत् प्रकृ-
तविधेयविषयकं ज्ञानं तादृशज्ञानगोचरेच्छा किंपदेन तत्र बोध्यते इत्यन्वयः । समन्वयमाह—एवं चेति,
'कति घटाः सन्ति' इत्यत्रोद्देश्यो वट उद्देश्यतावच्छेदकं च डतिप्रत्ययार्थभूता द्वित्वादिसंख्या
तादृशसंख्यायामेव किंपदार्थस्य जिज्ञासितधर्मावच्छिन्नस्य (जिज्ञासितस्य) अभेदेनान्वयोस्तीत्यत्र
तदन्वयितावच्छेदकधर्मः=किंपदार्थान्वयितावच्छेदकधर्मः संख्यात्वं तदवच्छिन्नायां संख्यायां
विशेषणतापन्नो यस्तदन्वयितावच्छेदकधर्मः=किंपदार्थान्वयितावच्छेदकधर्मः संख्यात्वं तन्न्यूनवृ-
त्तिधर्मो द्वित्वत्वं त्रित्वत्वं दशत्वत्वमित्यादिकं तदवच्छिन्ना या द्वित्वत्रित्वादिसंख्यानिष्ठोद्देश्यतावच्छे-
दकता तादृशोद्देश्यतावच्छेदकताकं यत् प्रकृतसत्तारूपविधेयविषयकं ज्ञानं तादृशज्ञानगोचरे-
च्छा=संख्याविषयकज्ञानगोचरेच्छा किंपदेनोत्र बोध्यते इति प्रकृतसत्तानिष्ठा या विधेयता तन्निरू-
पिता या वटवृत्त्युद्देश्यता तादृशोद्देश्यताया या संख्यानिष्ठाऽवच्छेदकता तादृशावच्छेदकतानिरूपितं
यत् संख्यात्वन्यूनवृत्तिद्वित्वत्रित्वदशत्वत्वादिधर्मनिष्ठमवच्छेदकत्वम्=उद्देश्यतावच्छेदकतावच्छे-
दकत्वं तेन रूपेण नाम संख्यात्वन्यूनवृत्तिधर्मनिष्ठोद्देश्यतावच्छेदकतावच्छेदकत्वेन रूपेण जिज्ञा-
सितो यो धर्मो द्वित्वदशत्वत्वादिधर्मस्तद्वानत्र किंपदार्थ इति 'कति घटाः सन्ति' इत्यादिप्रश्ना-
नन्तरं संख्यात्वन्यूनवृत्तिदशत्वत्वादिधर्मावच्छिन्ना या दशत्वादिसंख्यानिष्ठोद्देश्यतावच्छेदकता

यत्र चादिश्यतावच्छेदकीभूतविभक्त्याद्यर्थं भेदेन किंपदार्थान्वयः 'कस्य पुत्रः सुन्दरः' इत्यादी तत्र यादृशसंबन्धेन यद्वच्छिन्नै तदन्वयस्तादृशसंबन्धेन विशेष्यधर्मावच्छिन्नविशेषिततद्वच्छिन्ननिर्दिश्यतावच्छेदकनाकमकृतविधेयज्ञानगोचरेच्छा प्रतीयते ।

एवं विधेययाचकाकिंपदस्य स्वयमभिधायानपदोपस्थाप्यतावच्छेदकत्वापलक्षितधर्मावच्छिन्नोद्दिश्यनानिर्दिष्टविधेयतावच्छेदकतया जिज्ञासितो यो विशेषधर्म-

स्तदवच्छिन्ने शक्तिरिति 'अयं कः' इत्यादाविदन्त्वाद्यवच्छिन्नांशे विधेयतावच्छेदकत्वेन जिज्ञासितधर्मवानित्याकारको बोधस्तेन तद्विषयकजिज्ञासाविषयीभूतज्ञानजनकं च 'अयं ब्राह्मणः' इत्याद्युत्तरवाक्यं तादृशप्रश्नानन्तरं प्रयुज्यते ।

एवं यत्र विधेये विधेयतावच्छेदके वा किंपदार्थस्याऽभेदेन भेदेन वाऽन्वयः 'इदं किं द्रव्यम्' 'इदं कस्य धनम्' 'भवतः पुत्राः कति' 'भवान् कस्य पुत्रः' इत्यादौ तत्र रीतिः पूर्ववद्बह्विधा ।

'अयं कः' इत्यादिस्थले इदन्त्वाद्यवच्छिन्नांशे=पुरोवर्तिव्यक्तौ विधेयतावच्छेदकत्वेन जिज्ञासितो यो ब्राह्मणत्वादिधर्मस्तद्वान् इत्याकारको बोधो जायते इति तद्विषयकजिज्ञासाविषयीभूतम्=उक्तबोधविषयकजिज्ञासाविषयीभूतं यज्ज्ञानं तादृशज्ञानजनकम् 'अयं ब्राह्मणः' इत्याद्युत्तरवाक्यं तादृशप्रश्नानन्तरम्='अयं कः' इत्याकारकप्रश्नानन्तरं प्रयुज्यते इत्यन्वयः । यादृशधर्मावच्छिन्नमुद्दिश्य जिज्ञासा क्रियते तादृशधर्मापेक्षया न्यूनवृत्तिधर्मावच्छिन्ने विधेयवाचककिंपदस्य शक्तिर्ज्ञेया यथान्न पुरोवर्तित्वधर्मावच्छिन्नमुद्दिश्य जिज्ञासास्तीति पुरोवर्तित्वधर्मापेक्षया न्यूनवृत्तिर्यो धर्मो ब्राह्मणत्वादिः तदवच्छिन्ने शक्तिरितिसारः ।

किंपदस्य व्युत्पत्त्यन्तरमाह—एवमिति । पूर्ववदिति—'इदं किं द्रव्यम्' इत्यत्र विधेये द्रव्ये किंपदार्थस्याऽभेदेनान्वयोस्तीति यथा 'को ब्राह्मणः पचति' इत्युक्तस्थले ब्राह्मणत्वापेक्षया न्यूनवृत्ति यत्रैत्रत्वादिकं तदवच्छिन्ने किंपदस्य शक्तिरुक्ता तथा 'इदं किं द्रव्यम्' इत्यत्र विधेयतावच्छेदकं यद् द्रव्यत्वं तदपेक्षया न्यूनवृत्तिर्यो धर्मो जलत्वादिकं तदवच्छिन्ने किंपदस्य शक्तिरस्तीत्येतादृशप्रश्नानन्तरमुक्तन्यूनवृत्तिधर्मावच्छिन्नज्ञानजनकम् 'इदं जलद्रव्यम्' इत्याद्युत्तरं प्रयुज्यते । 'इदं कस्य धनम्' इत्यत्र विधेये धने किंपदार्थस्य स्वत्वलक्षणभेदसंबन्धेनान्वयोस्तीति यथा 'कस्य देवस्य पूजां करोति' इत्यत्र देवत्वापेक्षया न्यूनवृत्तिहरित्वादिधर्मावच्छिन्ने किंपदस्य शक्तिः संग्रहयति तथा 'इदं कस्य धनम्' इत्यत्र जिज्ञासितत्वापेक्षया न्यूनवृत्तिचैत्रत्वाद्यवच्छिन्ने किंपदस्य शक्तिरस्तीत्येतादृशप्रश्नानन्तरम् 'इदं चैत्रस्य धनम्' इत्याद्युत्तरं प्रयुज्यते, अत्र 'इदं कस्य पुरुषस्य धनम्' इत्येवं पाठे तु पुरुषत्वापेक्षया न्यूनवृत्तिचैत्रत्वाद्यवच्छिन्ने शक्तिरित्येवं स्पष्टं स्यात् । 'भवतः पुत्राः कति' इत्यत्र पुत्रनिष्ठविधेयतावच्छेदकीभूतसंख्यायां किंपदार्थस्याऽभेदेनान्वयोस्तीति यथा 'कति वटाः सन्ति' इत्युक्तस्थले संख्यात्वन्यूनवृत्तिद्वित्वत्वादिधर्मावच्छिन्ने किंपदस्य शक्तिरस्ति तथा 'भवतः पुत्राः कति' इत्यत्रापि पुत्रनिष्ठविधेयतावच्छेदकता दृतिप्रत्ययार्थभूतायां संख्यायामस्तीति संख्यात्वन्यूनवृत्तिधर्मावच्छिन्ने किंपदस्य शक्तिरस्तीत्येतादृशप्रश्नानन्तरम् 'मे त्रयः पुत्राः सन्ति' इत्याद्युत्तरं प्रयुज्यते । 'भवान् कस्य पुत्रः' इत्यत्र विधेयः पुत्रो विधेयतावच्छेदकं च पदार्थभूतं जन्यत्वं तादृशजन्यत्वे किंपदार्थस्य निरूपितत्वलक्षणभेदसंबन्धेनान्वयोस्तीति यथा 'कस्य पुत्रः सुन्दरः' इत्यत्र मनुष्यत्वाद्यपेक्षया न्यूनवृत्तिचैत्रत्वाद्यवच्छिन्ने किंपदस्य शक्तिस्तया

“किमिन्दुः किं पद्मम्” इत्यादौ चाऽव्ययकिमो वाशब्दस्येव वितर्कोऽर्थः । वितर्कश्च प्रयोक्तुः संभावनात्मकं ज्ञानं तदर्थस्य च विशेष्यतासंबन्धेन प्रथमान्तपदोपस्थाप्ये विशेष्ये. प्रकारितासंबन्धेन च तत्र विशेषणस्य चन्द्रादेरन्वयः—नामार्थेनाऽऽप्रयार्थस्य भेदान्वयेऽविरोधात् ।

यत्र विशेषणवाचकपदमपि प्रथमान्तं तत्राभेदसंबन्धावच्छिन्नप्रकारिता संसर्गः, यत्र च प्रकृत्यर्थविशेष्यतया स्वार्थबोधकविभक्त्यन्तं पदं तत्र किंपदासत्त्वे तादृशविभक्त्यन्तसमुदायार्थस्य विशेष्ये यादृशसंबन्धेनान्वयस्तादृशसंसर्गावच्छिन्नप्रकारितैव तादृशार्थस्य किंपदार्थे संसर्गोऽस्ति: ‘किमिन्दुः’ इत्यादावभेदेन चन्द्रा-

‘भवान् कस्य पुत्रः’ इत्यत्रापि किंपदस्य मनुष्यत्वाद्यपेक्षया न्यूनवृत्तिचैत्रत्वाद्यवच्छिन्ने शक्तिरस्ति तस्य चैत्रस्य निरूपितत्वसंबन्धेन त्रिधेयतात्रन्देके पृथगर्थजन्यात्वे जन्यत्वस्य चाश्रयतासंबन्धेन पुत्रेऽन्वयो भवतीत्येतादृशप्रदानान्तरम् ‘अहं चैत्रस्य पुत्रः’ इत्याद्युत्तरं प्रयुज्यते इत्यर्थः ।

अव्ययकिंपदस्वार्थमाह—किमिन्दुरित्यादिना । संभावना चात्रैकधर्मिकविरुद्धानेककोट्यवगाहिसंशयरूपा विशेष्या । ‘मुखं किमिन्दुः’ इत्यादौ तदर्थस्य=किंपदार्थस्य संभावनाया विशेष्यतासंबन्धेन प्रथमान्तपदोपस्थाप्ये विशेष्यभूते मुखेऽन्वयो भवति—मुखे विशेष्यतायाः मत्वात्, तत्र=किंपदार्थसंभावनायां च प्रकारितासम्बन्धेन विशेषणीभूतचन्द्रादेरन्वयोस्ति—चन्द्रादिनिष्ठप्रकारितानिरूपितप्रकारितायाः संभावनायां सत्त्वादिति चन्द्रादिप्रकारकसंभावनाविशेष्यतया मुखादेर्बोधो जायते । ननु नामार्थेन मुखेन नामार्थस्योक्तवितर्कस्य कथं विशेष्यतास्यभेदसंबन्धेनान्वयः स्यात् ? नामार्थयोरेतादृशान्वयस्यैवेष्टत्वादित्याशङ्क्याह—नामार्थेनेति, नामार्थेनाऽव्ययार्थस्य भेदान्वयेऽपि विरोधो नास्ति—अव्ययातिरिक्तनामार्थयोरेव भेदान्वये विरोधात्. अत्र च किंपदमव्ययमेवेति तदर्थस्य मुखे भेदसंबन्धेनाप्यन्वये न कोपि विरोध इत्यर्थः । एवमेवात्र किंपदार्थेन चन्द्रादेरन्वयुक्तभेदसम्बन्धेनान्वये विरोधाभावो विशेषः ।

उक्तव्यवस्थां द्विधा विभजते—यत्रेति, यत्र=“मुखं किमिन्दुः” इत्यादौ विशेषणवाचकमिन्दूदिपदमपि प्रथमान्तं भवति तत्रोक्तप्रकारिता ह्यभेदसंबन्धावच्छिन्नैव संसर्गो भवति—अत्र किंपदभावे ‘मुखमिन्दुः’ इत्यादावभेदसम्बन्धेनैवेन्दोर्विशेष्ये मुखेऽन्वयसम्भवात् तथा चात्राभेदसम्बन्धावच्छिन्नप्रकारितासम्बन्धेनेन्दोः संभावनायां तादृशसंभावनायाश्च विशेष्यतासम्बन्धेन मुखेऽन्वयो भवतीत्यभेदेन चन्द्रादिप्रकारिकां संभावना नियमेन प्रतीयते । यत्र चेति—‘धनमिदं किं चैत्रस्य’ इत्यत्र प्रकृत्यर्थचैत्रनिरूपितविशेष्यता पृथगर्थस्त्वेति—चैत्रस्य स्वनिरूपितत्वसंबन्धेन तादृशस्वत्वेऽन्वयादिति प्रकृत्यर्थविशेष्यतया स्वार्थबोधिका या पृष्ठी विभक्तिस्तादृशविभक्त्यन्तं चैत्रस्येतिपदमत्रास्तीत्यत्र किंपदासत्त्वे ‘धनमिदं चैत्रस्य’ इत्येवमुक्ते तादृशविभक्त्यन्तसमुदायार्थस्य=चैत्रस्वत्वस्य विशेष्ये धने यादृशसंबन्धेन=आश्रयतासम्बन्धेनान्वयो भवति तत्र किंपदसत्त्वे ‘धनमिदं किं चैत्रस्य’ इत्यत्र तादृशसंसर्गावच्छिन्नैव=आश्रयत्वसम्बन्धावच्छिन्नैव प्रकारिता तादृशार्थस्य=चैत्रस्वत्वस्य किंपदार्थे संभावनायां संसर्गो भवतीत्याश्रयत्वसंबन्धावच्छिन्नप्रकारितासं

दिप्रकारिका 'धनमिदं किं चैत्रस्य' इत्यादावाऽऽश्रयत्वादिसंबन्धेन चैत्रस्वत्वादि-
प्रकारिका संभावना नियमतः प्रतीयते । 'किमिन्दुः' इत्यादौ संभावनावोधोत्तरं
तत्प्रयोजकालहादकत्वादिसाधर्म्यप्रतीतिस्त्वर्थदिति ।

कुत्सार्थकमपि क्वचित् किंपदं यथा 'किं गौः' इत्यादौ ॥

तत्पदप्रतिपाद्यतया वक्तृबुद्धिविषयतावच्छेदकत्वोपलक्षितधर्मावच्छिन्ने यत्प-
दस्य शक्तिः. अत एव यत्पदेनार्थप्रत्यायने नियमतस्तत्पदाऽपेक्षा— तत्पदसमभि-
व्याहारज्ञानं विनोक्तानुगमकधर्माग्रहेण शक्तिपरिच्छेदस्यैवासंभवात् । तच्छब्दज-
न्यप्रतिपत्तिपूर्वमपि तत्प्रतिपाद्यतया वक्तुरभिसन्धिः प्रकरणादिना सुग्रह इति न
तच्छब्दजन्यप्रतीतिर्यत्पदशक्तिग्रहेऽपेक्षा ।

न्धेन चैत्रस्वत्वस्य किंपदार्थसंभावनायां तादृशसंभावनायाश्च विशेष्यतासंबन्धेन विशेष्यधने-
ऽन्वयो भवतीत्यत्राश्रयत्वसंबन्धेन चैत्रस्वत्वप्रकारिका संभावना नियमेन प्रतीयते इत्यन्वयः ।
'किमिन्दुः' इत्यादौ तादृशसंभावनावोधोत्तरं या तादृशसंभावनाप्रयोजिका मुखचन्द्रयोराल्हा-
दकत्वादिसाधर्म्यप्रतीतिर्जायते साऽर्थादेव जायते न तु व्यञ्जनया येन व्यञ्जनान्यवृत्तेरस्माकं
स्वीकारापत्तिः स्यादित्याह—किमिन्दुरिति ।

निन्दार्थकार्किंपदमाह—कुत्सार्थकमिति । किं गौः=निन्दितो गौरित्यर्थः ।

अत्र च 'उक्तजिज्ञासितविषयकत्वस्वजन्यत्वैतदुभयसंबन्धेन किंपदविशिष्टो बोधो भवतु' इत्या-
कारकं पदप्रकारकबोधविशेष्यकशक्तिज्ञानं विज्ञेयमिति ॥ ॥ इति किंपदम् ॥

अथ

॥ यत्पदम् ॥

संप्रति यत्पदशक्तिनिरूपणमारभते— तत्पदेति । निगदव्याख्यातोयं ग्रन्थः । यच्छब्दः
प्रक्रम्यमाणपरामर्शकः प्रक्रान्तपरामर्शकश्च भवति तत्र प्रथमस्यार्थमाह— तत्पदेति । वर्तमानका-
लिकोपक्रमविषयः प्रक्रम्यमाणः, भूतकालिकोपक्रमविषयः प्रक्रान्त इतिविवेकः । तत्पदप्रतिपाद्यः
सन् यो वक्तृबुद्धिविषयतावच्छेदकत्वोपलक्षितधर्मेण=घटत्वादिनाऽवच्छिन्नस्तस्मिन् प्रक्रम्यमाणपरा-
मर्शकयत्पदस्य शक्तिरितिसारः । अत एवेति— यतस्तत्पदप्रतिपाद्यतयैव वक्तृबुद्धिविषयतावच्छेद-
कत्वोपलक्षितधर्मावच्छिन्ने यत्पदस्य शक्तिरत एवेत्यर्थः । तत्पदापेक्षायां हेतुमाह— तत्पदेति,
तत्पदसमभिव्याहारज्ञानम्=यत्पदघटितवाक्यघटकत्वेन तत्पदश्रवणं विनेतियावत्, उक्तानुगमकध-
र्माग्रहेण=तत्पदप्रतिपाद्यत्वरूपधर्माग्रहेण । शक्तिपरिच्छेदस्य=शक्तिग्रहस्य । तत्पदश्रवणानन्तरमेव
घटादौ तत्पदप्रतिपाद्यत्वग्रहः संभवति तत्पदप्रतिपाद्यत्वग्रहे जाते एव च यत्पदशक्तिग्रहः संभवति—
तत्पदप्रतिपाद्ये एव प्रक्रम्यमाणपरामर्शकयत्पदस्य शक्तिस्वीकारादित्यर्थः । ननु तत्पदप्रतिपाद्ये
यत्पदस्य यत्पदप्रतिपाद्ये च वक्ष्यमाणरीत्या तत्पदस्य शक्तिरिति परापरशक्तिग्रहे परस्परार्थज्ञानावे-

इयं च व्युत्पत्तिः प्रक्रम्यमाणपरामर्शकयच्छब्दस्य—‘चैत्रः समागतो यस्तत्रा-
वलोकितः’ इत्यादौ चैत्रादिपदेनाप्युपस्थापितस्य यच्छब्देन बोधनात्, अत एव
“ साधु चन्द्रमसि पुष्करैः कृतं मीलितं यदभिरामताधिके ” इत्यादौ तत्पदास-
त्त्वेपि न दोषः— पूर्वप्रक्रान्तस्य कृतपदोपस्थाप्यव्यापारस्यैवाऽभेदेन मीलनान्व-
यितया यच्छब्देन बोधनात् । एवम् “यं सर्वशैलाः” इत्यादावपि, तदनुरोधेन पूर्व-
प्रयुक्तपदोपस्थापितेपि तस्य शक्त्यन्तरं स्वीकरणीयम् । अतिप्रसङ्गश्च स्वप्रयो-
जकबुद्धिस्थत्वमन्तर्भाव्य वारणीयः ।

क्षयाऽन्योन्याश्रयदोषः स्यादित्याशङ्क्य समाधत्ते—तच्छब्दजन्येति, तत्प्रतिपाद्यतया=तत्पदप्रति-
पाद्यतया । यद्वदशक्तिग्रहे तत्पदसमभिव्याहारज्ञानस्यापेक्षितत्वेपि तत्पदजन्यतदर्थप्रतीतिरपेक्षा तु
नास्ति— तत्पदप्रतिपाद्यत्वानुसूत्रवक्तृतात्पर्यस्य तत्पदजन्यप्रतीतिः पूर्वमपि प्रकरणादिना सुग्रहत्वात्
तथा च प्रकरणादिगृहीततत्पदप्रतिपाद्यत्वानुसूत्रवक्तृतात्पर्यविषये यत्पदशक्तिग्रहे नोक्तदोषापत्ति-
रित्यर्थः । अभिसन्धिः=तात्पर्यम् ।

इयं चेति—उक्ता व्युत्पत्तिः प्रक्रम्यमाणपरामर्शकस्यैव यत्पदस्यास्ति न तु प्रक्रान्तपरामर्शक-
स्यापि— प्रक्रान्तपरामर्शकयत्पदस्य नियमेन तत्पदापेक्षाऽभावात् । उक्ते हेतुमाह—चैत्र इति,
अस्मिन् वाक्ये यत्पदं प्रक्रान्तपरामर्शकमेव न तु प्रक्रम्यमाणपरामर्शकमस्त एव चैत्रपदेनाप्युप-
स्थापितस्य चैत्रस्य यत्पदेन बोधो जायते. यद्युक्ता व्युत्पत्तिः प्रक्रम्यमाणपरामर्शकमात्रयत्पदस्य न
स्यात्तदा “ चैत्रः ” इत्याद्युदाहरणेषु तत्पदामायाचैत्रादिपदेनोपस्थापितस्य यत्पदेन परामर्शो न
स्यादेव न चैत्रमस्तीत्युक्ता व्युत्पत्तिः प्रक्रम्यमाणपरामर्शकस्यैव यत्पदस्येति सिद्धम् । अत एवेति—
यत उक्ता व्युत्पत्तिः प्रक्रम्यमाणपरामर्शकस्यैव यत्पदस्य अत एव “ साधु ” इत्याद्युदाहरणे न
तत्पदापेक्षेत्यर्थः । उक्ते हेतुमाह—पूर्वेति, पूर्वप्रक्रान्तस्य कृतमितिपदोपस्थाप्यस्यैव व्यापारस्याऽभे-
देन मीलितपदोपस्थाप्यमीलनान्वयितया यच्छब्देन बोधनात्, अत्र कृतमितिपदोपस्थाप्यव्यापा-
रस्य मीलितमितिपदोपस्थाप्ये मीलनेऽभेदसंश्रवणेनाऽन्वयो भवति, मीलनाभिन्नव्यापारवर्तुणि
पुष्कराणीत्यन्वयबोधः । ‘ स्वापेक्षयाऽभिरामताधिके चन्द्रमस्युदयं प्राप्ते सति पुष्करैः=कमलै-
र्यद् मीलितं तत् साधु कृतम् ’ इत्याद्युदाहरणार्थः । एवम् “ यं सर्वशैलाः प्रविकल्प्य वसम् ”
इत्यादिपि यत्पदं प्रक्रान्तपरामर्शकमेव न तु प्रक्रम्यमाणपरामर्शकमिति पूर्वपक्षघटकहिमालयपदोप-
स्थाप्यस्यापि हिमालयस्य यत्पदेन बोधो जायते इत्याह— एवमिति । तदनुरोधेन=तत्पदं विना-
प्युक्तोदाहरणेषु यत्पदेन जायमानप्रक्रान्तविषयकबोधानुरोधेन तस्य=प्रक्रान्तपरामर्शकस्य यत्पदस्य
पूर्वप्रयुक्तेन तत्पदातिरिक्तपदेनोपस्थापिते शक्त्यन्तरं स्वीकार्यमित्याह—तदनुरोधेनेति । ननु यदु-
क्तम् ‘ पूर्वप्रयुक्तपदोपस्थापिते यत्पदस्य शक्तिः ’ तत्र पूर्वप्रयुक्तानि बहूनि पदानि भवन्ति तदु-
पस्थाप्यार्था अपि बहव इति कथमभीष्टे हिमालयादेवेव यत्पदशक्त्यनियमः स्यादित्याशङ्क्याह—
अतिप्रसङ्गश्चेति, अभीष्टातिरिक्ते यत्पदशक्त्यतिप्रसङ्गश्च स्य (यत्पद) प्रयोजकबुद्धिस्थत्वमन्त-

एवं यत्पदोपस्थाप्ये तत्पदशक्तिर्बोद्ध्या, अत एव प्रक्रम्यमाणपरामर्शकतच्छब्देनापि नियमतो यत्पदमपेक्ष्यते—‘तमानय य इहास्ति’ इत्यादाविव ‘तमानय घट इहास्ति’ इत्यादितो घटानयनादिप्रतीतिरेनुभवविरुद्धत्वात् । प्रक्रान्तपरामर्शकस्य च न तदपेक्षानियमः—“तदन्वये शुद्धिमति” इत्यादौ वैवस्वतादिपदोपस्थाप्यस्यापि तच्छब्देन परामर्शात्, तदनुरोधेन च तच्छब्दस्यापि पूर्ववत् पूर्वप्रयुक्तपदोपस्थापिते शक्त्यन्तरमङ्गीकार्यम् ।

भगव्य वारणीयो नाम पूर्वप्रयुक्तपदोपस्थाप्यतावच्छेदको यो यत्पदोच्चारणानुकूलबुद्धिस्थधर्मस्तदवच्छिन्ने प्रक्रान्तपरामर्शकयत्पदस्य शक्तिस्तथा च यत्पदोच्चारणानुकूलबुद्धिस्थहिमालयत्वादिधर्मावच्छिन्नत्वमभीष्टे हिमालयादावेव संभवति न पदार्थान्तरेपीति नाऽनभीष्टपदार्थे यत्पदवाच्यत्वातिप्रसङ्ग इत्यर्थः । प्रक्रम्यमाणपरामर्शकयत्पदस्य तु ‘तमानय य इहास्ति’ इत्यादिकं तत्पदवद्विमुदाहरणं बोध्यम् । अत्र च ‘उक्ताभीष्टार्थविषयकत्वस्वजन्यत्वैतदुभयसंबन्धेन यत्पदविशिष्टो बोधो भवतु’ इत्याकारकं पदप्रकारकबोधविशेष्यकं शक्तिज्ञानमवधार्यम् । ॥ इति यत्पदम् ॥

अथ

॥ तत्पदम् ॥

उक्ततत्पदावशिष्टं किञ्चिदाह— एवमिति । तत्पदं प्रक्रम्यमाणप्रक्रान्तप्रसिद्धानुभूतार्थपरामर्शकभेदाच्चतुर्धा भवति तत्र प्रक्रम्यमाणपरामर्शकतत्पदस्य यत्पदोपस्थाप्ये शक्तिरिति तस्य नियमेन यत्पदापेक्षा— यत्पदसमभिव्याहारज्ञानं विना प्रक्रम्यमाणपरामर्शकतत्पदस्य शक्तिग्रहासंभवादिति सर्वं यत्पदवद् विज्ञेयम् । यत्पदापेक्षायां हेतुमाह— तमिति, ‘तमानय य इहास्ति’ इत्यत्र यथा घटानयनादिप्रतीतिर्भवति तथा ‘तमानय घट इहास्ति’ इत्यत्र न भवतीति प्रक्रम्यमाणपरामर्शकतत्पदस्य नियमेन यत्पदापेक्षेति सिद्धम् । ‘घट इहास्ति तमानय’ इत्यत्र स्पष्टं तत्पदेन घटबोधो जायते यद्यपि तथाप्यत्र प्रक्रम्यमाणपरामर्शकं तत्पदं नास्ति किं तु प्रक्रान्तपरामर्शकमेव घटपदेनोपक्रान्तस्यैव तत्पदेन परामर्शात् प्रक्रान्तपरामर्शकतत्पदस्य तु न नियमेन यत्पदापेक्षेति विज्ञेयं एतत्स्वयमध्याह— प्रक्रान्तेति, तदपेक्षानियमः=यत्पदापेक्षानियमः । उक्तनियमाभावे हेतुमाह— तदन्वये इति, अत्र पूर्वोक्तवैवस्वतपदोपस्थापितस्यापि वैवस्वतस्य प्रक्रान्तपरामर्शकतच्छब्देन परामर्शो भवतीति न तस्य यत्पदापेक्षानियमः । तदनुरोधेन=यत्पदं विनापि जायमानप्रक्रान्तविषयकबोधानुरोधेन । पूर्ववत्=यत्पदवत् । तथा च पूर्वप्रयुक्तपदोपस्थाप्यतावच्छेदको यस्तत्पदोच्चारणानुकूलबुद्धिस्थधर्मस्तदवच्छिन्ने प्रक्रान्तपरामर्शकतत्पदस्य शक्तिरिति । अत्रापि ‘उक्ताभीष्टविषयकत्वस्वजन्यत्वैतदुभयसंबन्धेन तत्पदविशिष्टो बोधो भवतु’ इत्याकारकं पदप्रकारकबोधविशेष्यकं शक्तिज्ञानमनुसन्धेयम् ।

उपस्थितिश्च स्वविशेष्यकशक्तिज्ञानार्थीनां ग्राह्या. अतः 'पशुरस्ति तं पश्य'
इत्यादौ पश्वादपदोपस्थापितलोमादीनां तदादिशब्देन न परामर्शः ।

प्रसिद्धार्थकमपि तत्पदं यथा "कला च सा कान्तिमती" इत्यादौ ॥

इदमेतदोः प्रत्यक्षबुद्धिविषये शक्तिः ॥

अदसः परोक्षविषये शक्तिः ॥

स्वशब्दस्य स्वतमभिव्याहृतपदोपस्थाप्ये शक्तिः । समभिव्याहृतत्वं त्वेकवा-
क्यघटकत्वम् ।

उपस्थितिर्धेति— यस्य पदार्थस्य पूर्वप्रयुक्तपदेन विशेषणत्वरूपेण शक्तिज्ञानार्थानोपस्थिति-
र्जायते तस्यैव तत्पदेन परामर्शो भवति न तु विशेषणत्वेनोपस्थितस्यापीति 'पशुरस्ति तं पश्य'
इत्यत्र पशुपदेन विशेष्यतया पशुव्यक्तेरुपस्थितिर्जायते इति तत्पदेन पशोरेव परामर्शो भवति,
पशुपदस्य लोमविशिष्टव्यक्तौ शक्तिस्वीकारेण पशुपदेन लोमां प्रकारतयैवोपस्थितिर्जायते न विशे-
ष्यतयेत्यत्र तत्पदेन लोमपरामर्शो न भवतीत्यर्थः ।

प्रसिद्धार्थकतत्पदमुदाहरति—प्रसिद्धार्थकमिति । सा=जगत्प्रसिद्धेत्यर्थः ।

"ते लोचने प्रतिदिशं विधुरे क्षिपन्ती" इत्यादौ तत्पदमनुभूतार्थकम्, ते=अनुभूते इत्यर्थः ॥

॥ इति तत्त्वदावशिष्टम् ॥

इदंपदस्यैतत्पदस्य च शक्तिमाह— उदमिति । प्रत्यक्षबुद्धिविषये=वक्तृप्रत्यक्षज्ञाननिरूपितलौकि-
कविषयतावति । यथा— 'अयं घटः' 'एष घटः' इत्यादि । गंगनात्माद्यप्रत्यक्षपदार्थमप्युद्दिश्य
'अयमात्मा' 'इदं गगनम्' इत्यादिप्रयोगानुरोधाद् इदमेतदोः संनिहितेपि शक्तिः स्वीकार्या । वस्तु-
तस्तु संनिहिते एव शक्तिर्युक्ता— प्रत्यक्षपदार्थस्यापि घटादेः संनिहितत्वसंभवात् । किं वा प्रत्य-
क्षपदेनात्र लौकिकालौकिकसाधारणं प्रत्यक्षं प्राप्यं तत्र घटादीनां लौकिकप्रत्यक्षविषयत्वमात्मादी-
नामलौकिकप्रत्यक्षविषयत्वमिति विवेकः । ॥ इति इदमेतत्पदे ॥

अदःशब्दस्य शक्तिमाह— अदस इति । परोक्षविषये=लौकिकविषयनाशालिप्रत्यक्षभिन्नज्ञानवि-
षये इत्यर्थः, अतः 'असावात्मा' इत्यादिप्रयोगोपपद्यते— आत्मनोऽलौकिकप्रत्यक्षविषयत्वेपि लौ-
किकप्रत्यक्षविषयत्वाभावात् । प्रत्यक्षस्य लौकिकत्वं च बाह्येन्द्रियजन्यत्वम् । शक्तिज्ञानं च पूर्ववदेव
पदप्रकारकबोधविशेष्यकमनुसन्धेयम् ॥ ॥ इति अदःपदम् ॥

अथ

स्वपदम्.

स्वशब्दस्य शक्तिमाह— स्वशब्दस्येति । समभिव्याहृतत्वपदार्थमाह— समेति । तथा च 'चैत्रः
स्वपुत्रं पश्यति' इत्यत्र स्वं स्वपदं तत्समभिव्याहृतपदं चैत्रपदं तदुपस्थाप्ये चैत्रेऽत्र स्वपदस्य शक्ति-
रिति स्वपुत्रपदेन चैत्रपुत्रबोधो जायते ।

अथैवम्— 'चैत्रः स्वपुत्रं पश्यति' इत्यादाविव 'स्वं चैत्रपुत्रः पश्यति' 'चैत्रभ्राता स्वपुत्रं पश्यति' इत्यादौ कथं न स्वशब्देन चैत्रः प्रत्याख्यते ? । मुख्यविशेष्यवाचकताव्युत्पत्त्यभ्युपगमे 'स्वपुत्रदर्शिनं चैत्रं मैत्रः पश्यति' इत्यादौ चैत्रपुत्रबोधानुपपत्तिः ।

न च तत्राऽवान्तरवाक्यार्थबोधे चैत्रस्य मुख्यविशेष्यतया नेयमनुपपत्तिरिति वाच्यम्, अवान्तरवाक्यार्थबोधमन्तरेणाऽऽहत्यैव विशेष्ये विशेषणमितिरीत्या महावाक्यार्थबोधे यत्र तात्पर्यं तत्र तदनुपपत्तेर्दुर्वारत्वात् ।

ननु यदि स्वपदस्य स्वसमभिव्याहृतपदोपस्थाप्ये शक्तिस्तदा यथा 'चैत्रः स्वपुत्रं पश्यति' इत्यत्र स्वसमभिव्याहृतचैत्रपदोपस्थाप्यत्वात् स्वपदेन चैत्रः प्रतीयते तथा 'स्वं चैत्रपुत्रः पश्यति' 'चैत्रभ्राता स्वपुत्रं पश्यति' इत्यादावपि स्वपदेन चैत्रस्य प्रतीतिः स्यादेव— स्वसमभिव्याहृतचैत्रपदोपस्थाप्यत्वात्, चैत्रपदस्यात्रापि स्वपदेन सह समभिव्याहृतत्वादित्याशङ्कते— अथैवमिति । ननु स्वसमभिव्याहृतमुख्यविशेष्यवाचकपदोपस्थाप्ये स्वपदस्य शक्तिरस्ति तथा च 'स्वं चैत्रपुत्रः पश्यति' 'चैत्रभ्राता स्वपुत्रं पश्यति' इत्यादौ चैत्रपुत्रादेरेव स्वसमभिव्याहृतमुख्यविशेष्यवाचकचैत्रपुत्रादिपदोपस्थाप्यत्वात् स्वपदे प्रतीतिर्भवति न तु चैत्रस्य— तस्य स्वसमभिव्याहृतमुख्यविशेष्यवाचकपदोपस्थाप्यत्वाभावात्, चैत्रपदस्यात्र स्वसमभिव्याहृतत्वेपि मुख्यविशेष्यवाचकत्वाभावात्, 'चैत्रः स्वपुत्रं पश्यति' इत्यत्र तु चैत्रः स्वसमभिव्याहृतमुख्यविशेष्यवाचकपदोपस्थाप्यत्वात् स्वपदेन प्रतीयते इति न कोपि दोष इत्याशङ्क्याह— मुख्येति । एवं हि 'स्वपुत्रदर्शिनं चैत्रं मैत्रः पश्यति' इत्यत्र स्वपदेन चैत्रपरामर्श इष्टः स च न स्यात्— अत्र मैत्रस्यैव मुख्यविशेष्यत्वेन चैत्रस्य मुख्यविशेष्यत्वाभावात्, प्रथमान्तार्थस्यैव मुख्यविशेष्यत्वस्वीकारादित्यर्थः ।

ननु तत्र='स्वपुत्रदर्शिनं चैत्रं मैत्रः पश्यति' इत्यत्राऽवान्तरवाक्यार्थबोधे='स्वपुत्रदर्शिनं चैत्रम्' इत्याकारकावान्तरवाक्यस्य 'स्वपुत्रं पश्यतीति स्वपुत्रदर्शी चैत्रः' इत्याकारकबोधकाले चैत्रस्य मुख्यविशेष्यतयोक्तस्थले स्वपदेन चैत्रपरामर्शस्य नानुपपत्तिरित्याशङ्क्याह— न चेति । परिहारहेतुमाह— अवान्तरेति, यत्रावान्तरवाक्यार्थबोधं विनैव "आहत्यैव विशेष्ये विशेषणम्" इतिरीत्या नाम खले कपोतन्यायेन महावाक्यार्थबोधो जायते तत्र तु चैत्रस्योक्तस्थले मुख्यविशेष्यत्वासंभवात् स्वपदेन चैत्रपरामर्शानुपपत्तिर्दुर्वारैवेत्यर्थः ।

ननु स्वार्थस्य=स्वपदार्थस्य साक्षात् परम्परया वा यस्मिन् पदार्थे विशेषणत्वं भवति तादृशार्थवाचकत्वं स्वपदस्य स्वीक्रियते तथा च 'स्वपुत्रदर्शिनं चैत्रं मैत्रः पश्यति' इत्यत्रोक्तमहावाक्यार्थबोधदशायामपि स्वपदार्थस्य पुत्रकर्मकदर्शनद्वारा चैत्रे एव विशेषणत्वमस्तीति स्वपदेन चैत्रपरामर्शानुपपत्तिर्नास्ति, एवमेव 'चैत्रः स्वपुत्रं पश्यति' इत्यत्रापि 'स्वपुत्रकर्मकदर्शनाश्रयश्चैत्रः' इतिबोधोदयात् स्वपदार्थस्य परम्परया चैत्रे विशेषणत्वमस्त्येव, 'चैत्रः स्वं पश्यति' इत्यत्र तु

न च स्वार्थस्य साक्षात् परम्परया वा यदर्थं विशेषणत्वं तादृशार्थवाचकता-
व्युत्पत्तेरित्यं दोष इति वाच्यम्, एवमपि 'स्वपुत्रश्चैत्रेण दृश्यते' इत्यादौ चैत्रपुत्रवो-
धानुपपत्तेः ।

समभिव्याहृतक्रियान्वयिवाचकत्वमपि न विचारं सहते-परम्परया क्रियान्व-
यित्वस्य 'चैत्रभ्राता स्वं पश्यति' इत्यादौ चैत्रादिसाधारणत्वात्, साक्षात् क्रिया-
न्वयित्वस्य 'चैत्रः स्वं पश्यति' इत्यादावप्यभावात्-तत्र विभक्त्यर्थद्वारेण नामा-
र्थवात्पर्यपोर्भेदान्वयस्य व्युत्पन्नत्वात् ।

क्रियान्वयिप्रत्ययार्थं साक्षादन्वयित्वविवक्षणाच्च दोष इति चेत् ? एवमपि
'स्वव्यापकवद्विसमानाधिकरणधूमवान् पर्वतः' इत्यादौ स्वशब्देन धूमादिपराम्-

स्वपदार्थस्य चैत्रे साक्षादेव विशेषणत्वमित्याशङ्क्याह- न चेति । परिहारहेतुमाह- एवमपीति,
'स्वपुत्रश्चैत्रेण दृश्यते' इत्यत्र 'चैत्रकर्तृकदर्शनविषयः स्वपुत्रः' इत्याकारकबोधोदयात् चैत्रस्यैव
स्वपुत्रे विशेषणत्वमस्तीति स्वपदार्थस्य न साक्षात् न वा परम्परयापि चैत्रे विशेषणत्वमस्ति
पुत्रे एव विशेषणत्वादित्यत्र स्वपदेन चैत्रयोधानुपपत्तिः स्वपुत्रपदेन चैत्रपुत्रयोधानुपपत्तिरित्यर्थः ।

ननु स्वसमभिव्याहृतक्रियान्वयिवाचकत्वं स्वपदस्योच्यते तथा च 'स्वपुत्रश्चैत्रेण दृश्यते' इत्यत्र
स्वकर्तृकत्वसंश्लेषेन दर्शनक्रियायां चैत्रस्यान्वयोस्ति 'चैत्रः स्वं पश्यति' इत्यत्र निदर्शयित्वसंश्ले-
षेन चैत्रे दर्शनक्रियायां अन्वयोस्ति 'स्वपुत्रदर्शिनं चैत्रम्' इत्यत्रापि चैत्रस्य दर्शनक्रियायाऽन्व-
योस्तीति स्वपदेन न चैत्रपरामर्शानुपपत्तिरित्याशङ्क्याह- समभिव्याहृतानि । उक्ते दोषमुद्घाट-
यति-परम्परयेति, यद्यत्र परम्परया क्रियान्वयित्वमुच्यते तदा 'चैत्रभ्राता स्वं पश्यति' इत्यत्र भ्रातृ-
द्वारा दर्शनक्रियायाश्चैत्रस्यान्वयोस्तीति स्वपदेन चैत्रस्यापि परामर्शः स्याद् न चैतद्विष्टम्, एतदो-
पपत्तिर्जिहीर्षया यदि साक्षात् क्रियान्वयित्वमुच्यते तदा विभक्त्यर्थद्वारेण सर्वत्र नामार्थवात्पर्ययो-
र्भेदेनाऽन्वयो भवति न साक्षादिति 'चैत्रः स्वं पश्यति' इत्यादावपि स्वपदेन चैत्रपरामर्शो न
स्यादेव- अत्र तिट्ठार्थाश्रयत्वद्वारेण दर्शनक्रियायाश्चैत्रेऽन्वयसंभवादित्यसंभव एव दोष इत्यर्थः ।
अभेदान्वयोपि बाधित एव ।

ननु क्रियान्वयिप्रत्ययार्थं यस्य पदार्थस्य साक्षादन्वयो भवति तदाचकत्वं स्वपदस्योच्यते
तथा च न कोपि दोषो यथा 'चैत्रः स्वं पश्यति' इत्यत्र क्रियान्वयितिङ्प्रत्ययार्थं आश्रयत्वे
चैत्रस्य साक्षादेवान्वयः 'स्वपुत्रश्चैत्रेण दृश्यते' इत्यत्र क्रियान्वयितिट्प्रत्ययार्थं कर्तृत्वे चैत्रस्य
साक्षादेवान्वयः 'स्वपुत्रदर्शिनं चैत्रम्' इत्यत्र च क्रियान्वयित्प्रत्ययार्थकर्तृत्वे चैत्रस्य साक्षादेवा-
न्वय इति न स्वपदेन चैत्रपरामर्शानुपपत्तिः, 'चैत्रभ्राता स्वं पश्यति' इत्यत्र तु क्रियान्वयिप्रत्य-
यार्थं चैत्रस्य न साक्षादन्वय इति न स्वपदेन चैत्रपरामर्शपत्तिरित्याशङ्कते-क्रियान्वयीति ।
परिहरति-स्वव्यापकेति, 'स्वव्यापकवद्विसमानाधिकरणधूमवान् पर्वतः' इत्यत्रास्तीत्यादिक्रियान्व-
यिप्रत्ययार्थं पर्वतस्यैव साक्षादन्वयोस्ति न तु धूमस्येति स्वपदेन धूमपरामर्शो न स्यादेव, इष्टञ्चात्र

शानुपपत्तेर्वारणमशक्यमेव । एवम् 'चैत्रेणावलोकितं स्वपुत्रं मैत्रः पश्यति' इत्यादौ चैत्रपुत्रबोधापत्तिवारणमपि ।

न च स्वपदार्थो यदर्थघटितविशेषणस्य विशेष्यतावच्छेदककोटौ यदर्थस्य विशेषणकोटौ वा निविशते स एव पदार्थः स्वशब्दवाच्यो यथा 'चैत्रेण स्वपुत्रो दृश्यते' 'चैत्रः स्वपुत्रं पश्यति' इत्यादौ । 'चैत्रपुत्रः स्वं पश्यति' इत्यादौ 'चैत्रस्य भ्राता स्वपुत्रं पश्यति' इत्यादौ च स्वपदार्थश्चैत्रस्य विशेषणकोटौ चैत्रघटितार्थस्य धर्मितावच्छेदककोटौ वा न निविशते इति नातिप्रसङ्गः ।

'चैत्रावलोकितं स्वपुत्रं मैत्रः पश्यति' इत्यादौ चैत्रपदस्य चैत्रकर्तृके लक्षणया चैत्रः पदार्थैकदेशो न तु पदार्थ इति स्वशब्दान्न तत्प्रतीतिः । 'चैत्रेणावलोकितम्' इत्यादौ तु तात्पर्यसत्त्वे इष्यत एव ततस्तत्प्रतीतिः ।

धूमपरामर्शः, एवम् 'चैत्रेणावलोकितं स्वपुत्रं मैत्रः पश्यति' इत्यत्राऽवलोकनक्रियान्वयितृतीयार्थे कर्तृत्वे चैत्रस्य साक्षादेवान्वयात् स्वपदेन चैत्रबोधः स्यादेव न चैतदिष्टमित्यर्थः ।

शङ्कते—न चेति । एवं हि 'चैत्रेण स्वपुत्रो दृश्यते' इत्यत्र चैत्रकर्तृकदर्शनस्य स्वपुत्रेऽन्वयात् तादृशदर्शनं विशेषणं स्वपुत्रश्च विशेष्य इति विशेषणीभूतदर्शनं चैत्रघटितमेवेति 'यदर्थघटितविशेषणस्य=चैत्रघटितदर्शनस्य विशेष्यं स्वपुत्रो विशेष्यतावच्छेदकं च स्वपदार्थ एवेत्यत्र न स्वपदेन चैत्रपरामर्शानुपपत्तिः, 'चैत्रः स्वपुत्रं पश्यति' इत्यत्र पुत्रकर्मकदर्शनस्य चैत्रेऽन्वयाद् यदर्थस्य=चैत्रस्य विशेषणकोटौ=पुत्रकर्मकदर्शने स्वपदार्थस्य निवेशोस्तीत्यत्रापि न स्वपदेन चैत्रपरामर्शानुपपत्तिः, एवम् 'स्वव्यापकवह्निसमानाधिकरणधूमवान्' इत्यत्रापि स्वपदार्थो धूमस्य विशेषणकोटौ निविशते इति न स्वपदेन धूमपरामर्शानुपपत्तिः, 'स्वपुत्रदर्शिनं चैत्रम्' इत्यत्रापि स्वपदार्थस्य चैत्रविशेषणकोटौ प्रवेशान्न स्वपदेन चैत्रपरामर्शानुपपत्तिः । 'चैत्रपुत्रः स्वं पश्यति' 'चैत्रस्य भ्राता स्वपुत्रं पश्यति' इत्यादौ च स्वपदार्थो न चैत्रस्य विशेषणकोटौ वा चैत्रघटितार्थस्य विशेषणीभूतस्य विशेष्यतावच्छेदककोटौ वा निविशते इति न स्वपदेन चैत्रपरामर्शस्यातिप्रसङ्ग इत्यन्वयः । 'चैत्रपुत्रः स्वं पश्यति' इत्यत्र स्वपदार्थः पुत्रविशेषणीभूतदर्शने 'चैत्रस्य भ्राता स्वपुत्रं पश्यति' इत्यत्र च भ्रातृविशेषणीभूतदर्शनविशेषणीभूतपुत्रे एव विशेषणमिति पूर्वत्र स्वपदेन चैत्रपुत्रस्योत्तरत्र च चैत्रभ्रातुः परामर्शो जायते ।

चैत्र इति—चैत्रपदस्य चैत्रकर्तृके लक्षणया 'चैत्रकर्तृकावलोकनकर्मभूतं स्वपुत्रं मैत्रः पश्यति' इति वाक्यार्थः । तत्प्रतीतिः=चैत्रप्रतीतिः । स्वपदार्थस्य चैत्रेणान्वयोऽत्र न भवतीत्यस्य "पदार्थः पदार्थेनान्वेति न तु पदार्थैकदेशेन" इति न्याय एव मूलम् । 'चैत्रेणावलोकितं स्वपुत्रं मैत्रः पश्यति' इत्यत्र तु स्वपदेन चैत्रपरामर्शविषयकतात्पर्यसत्त्वे ततः=स्वपदात् तत्प्रतीतिः=चैत्रप्रतीतिरिष्यत एव, यदा च वक्तुः स्वपदेन मैत्रपरामर्शो तात्पर्यं तदा स्वपदेन मैत्रस्यापि-प्रतीतिरिष्टवैक्यर्थः ।

‘स्वपुत्रदर्शिचैत्रधनम्’ इत्यादौ चैत्रपुत्रदर्शिचैत्रसंवन्धित्वाद्यवच्छिन्ने चैत्रान्तस्य, वाक्ये लक्षणाविरहे तु पूर्वभाग परित्यज्य तादृशलक्ष्यार्थपरताकस्य केवल-चैत्रादिपदस्यैव वा तत्र लक्षणा, तत एव चैत्रपुत्रादिप्रतीत्युपपत्तिरिति वाच्यम्, एवं सति ‘चैत्रस्य भ्रात्रा स्वपुत्रो दृश्यते’ इत्यादौ स्वपदेन चैत्रप्रतीत्यापत्ते-र्दुर्वारित्वात् ।

मैवम्— साक्षात् परम्परया वा यः स्वार्थस्य विशेष्यो यश्च समभिग्याहृतक्रिया-कारकपदार्थस्तदुभयत्र स्वपदस्य शक्तिः । ‘स्वव्यापकवह्निसामानाधिकरण्यं धूमै’

ननु यदि पदार्थकदेशभूते चैत्रादौ स्वपदार्थस्यान्वयो न संभवति तदा ‘स्वपुत्रदर्शिचैत्रधनम्’ इत्यत्र स्वपदार्थस्य चैत्रेण कथमन्वयः स्यात्—चैत्रस्य पदार्थकदेशादिति स्वपदेन चैत्रबोधानु-पपत्तिरित्याशङ्क्याह—स्वपुत्रेति, ‘स्वपुत्रदर्शिचैत्रधनम्’ इत्यत्र भीमांसकमतेन चैत्रान्तस्य=‘स्व-पुत्रदर्शिचैत्र’ इत्येतावन्मात्रवाक्यस्य चैत्रपुत्रदर्शिचैत्रसंवन्धित्वावच्छिन्ने लक्षणा तस्य च धने-ऽमेदान्वय इति लक्षणया स्वपुत्रपदेन चैत्रपुत्रबोधानुपपत्तिर्नास्ति, तर्कमते तु वाक्ये लक्षणा न भवतीति पूर्वभागम्=‘स्वपुत्रदर्शि’ इतिभागं परित्यज्य तादृशलक्ष्यार्थपरताकस्य=चैत्रपुत्रदर्शिचै-त्रसंवन्धित्वावच्छिन्नरूपलक्ष्यार्थपरस्य केवलचैत्रपदस्यैव तत्र=चैत्रपुत्रदर्शिचैत्रसंवन्धित्वावच्छिन्ने लक्षणा तस्य चाभेदेन धनेऽन्वय इति ततः=लक्षणान एवात्र चैत्रपुत्रप्रतीतिरुपपत्तिर्विशेष्या. अत्र पक्षे ‘चैत्रपुत्रदर्शि’ इति तात्पर्यमिहाहकमित्यर्थः । न चेत्यादिनोपपादितं परिहरति—इतिवाच्यमि-त्यनेन । परिहारहेतुमाह—एवमिति, ‘चैत्रस्य भ्रात्रा स्वपुत्रो दृश्यते’ इत्यत्र चैत्रभ्रातृकर्तृ-कदर्शनस्य पुत्रपदार्थे विशेषणत्वेन चैत्रघटिततादृशदर्शनस्य विशेष्यभूतपुत्रे स्वपदार्थस्य विशेषण-त्वाद् विशेष्यतावच्छेदककोटौ प्रवेशोस्तीति स्वपदेनात्र चैत्रप्रतीतिः स्यादेव न चैतदिष्टम्—चैत्र-भ्रातृप्रतीतिरेवैष्टव्यादित्यर्थः । अत्र ‘चैत्रभ्रातृकर्तृकदर्शनविषयताश्रयश्चैत्रभ्रातृपुत्रः’ इति शाब्दबोधः ।

अथेत्यादिनाऽऽशङ्कितं परिहरन् समाधत्ते—मैवमिति । स्वार्थस्य=स्वपदार्थस्य । स्पष्टमन्यत् । ‘तादात्म्येन शुक्रस्त्वान् घटः’ इत्यत्र स्वपदार्थस्य घटः साक्षादेव विशेष्य इति स्वपदं घट-परामर्शकम् । ‘स्वव्यापकवह्निसामानाधिकरणधूमवान् पर्वतः’ इत्यत्र स्वपदार्थस्य धूमः परम्प-रया=व्यापकवह्निपादितद्वारा विशेष्य इति स्वपदं धूमपरामर्शकम्, एवम् ‘स्वपुत्रदर्शिचैत्रधनम्’ ‘स्वपुत्रदर्शिनं चैत्रम्’ इत्यादावपि स्वपदार्थस्य चैत्रः परम्परया विशेष्य इति न स्वपदेन चैत्र-परामर्शानुपपत्तिः । ‘चैत्रस्य भ्रात्रा स्वपुत्रो दृश्यते’ इत्यत्र समभिग्याहृतदर्शनक्रियायाः कर्तृ-कारकत्वं भ्रातृपदार्थे एवेति स्वपदेन भ्रातृपरामर्शो जायते, चैत्रस्तु नात्र स्वपदार्थस्य विशेष्यो न वा समभिग्याहृतक्रियाकारक इति नात्र स्वपदेन चैत्रपरामर्शोपपत्तिः । ‘चैत्रः स्वं पश्यति’ ‘स्व-पुत्रेष्टेनैव दृश्यते’ इत्यादौ चैत्रस्य समभिग्याहृतदर्शनक्रियायाः कर्तृकारकत्वात् स्वपदेन पराम-र्शोपपत्तिः, एवम् ‘चैत्रस्य भ्राता स्वपुत्रं पश्यति’ ‘चैत्रावलोकितां स्वपुत्रं मैत्रः पश्यति’

इत्यादौ ' अस्ति ' इतिक्रियाध्याहारात् स्वपदार्थस्य समभिव्याहृतक्रियाकारक-
त्वमक्षतमेवेति न स्वपदात् तत्प्रतीत्यनुपपत्तिः । एवम् " कलशे निजहेतुदण्डजः
किमु चक्रभ्रमकारिता गुणः " इत्यादावपि ' अस्ति ' इति क्रियाऽध्याहारात्
स्वपर्यायनिजपदात् कलशादिप्रतीतिः । ' स्वव्यापकवह्निसामानाधिकरण्यं धूमस्य'
इत्यादयश्च न प्रयोगाः ।

इदं तु चिन्त्यते—यद्रूपेण समभिव्याहृतपदादुपस्थितिस्तद्रूपावच्छिन्नस्य स्वप-
दार्थत्वे एकेन ब्राह्मणेन ब्राह्मणान्तरपुत्रदर्शनदशायाम् ' ब्राह्मणः स्वपुत्रं न
पश्यति ' इत्यादिप्रयोगानुपपत्तिः—अन्वयितावच्छेदकावच्छिन्नप्रतियोगिताका-

भावस्य विशेष्ये बाधात् । समभिव्याहृतपदार्थनिष्ठतत्तद्रव्यक्तित्वावच्छिन्नस्य तदर्थत्वेऽपि बह्मिकालीनद्रव्यवति हृदादी 'स्वव्यापकबह्मिकालीनद्रव्यं नास्ति' इति प्रयोगानुपपत्तिः । तत्र द्रव्यपदस्यापि लक्षणया तत्तद्रव्यक्तित्वावच्छिन्नपरत्वे महानसादावपि तथा प्रयोगापत्तिः— तथाविधयत्किंचिद्रव्यतत्त्वभावस्य तत्राऽबाधात् ।

तादृशसमभिव्याहृतस्थले यद्यद्व्यक्तिव्यापकतावहेस्तत्तद्व्यक्तित्वावच्छिन्नाभावकूट एव नियमतः प्रतीयते इति चेत् ? न— तथाविधसकलव्यक्तिनिष्ठतत्तद्रव्यक्ति-

प्राप्त्यव्यावच्छिन्नपुत्रकर्मकदर्शनाश्रयभावस्य बाधेऽपि तद्रव्यक्तित्वावच्छिन्नपुत्रकर्मकदर्शनाश्रयत्वाभावस्य नाम तद्राश्रयव्यक्तिपुत्र 'स्वपुत्र' कर्मकदर्शनाश्रयत्वाभावस्य तु बाधो नास्तीति ब्राह्मणेन ब्राह्मणान्तपुत्रदर्शनदशापामपि 'ब्राह्मणः स्वपुत्रं न पश्यति' इतिप्रयोगानुपपत्तिर्नास्तीत्याशङ्क्याह— समभिव्याहृतेति । तदर्थत्वे=स्वपदार्थत्वे । अस्मिन् पक्षेऽपि दोषमुद्घाटयति— बह्मिकालीनेति, एवं हि बह्मिमानकालिकं यन्मीनशैवाद्यादिद्रव्यं तादृशद्रव्यवति हृदादी नाम तादृशदादिकमुद्दिश्य 'स्वव्यापकबह्मिकालिकद्रव्यं नास्ति' इतीदृशेऽपि प्रयोगो नोपपद्येत यतोऽत्रोक्तरीत्या द्रव्यपदसमभिव्याहारात् स्वपदेन यत्किंचिद्रव्यव्यक्तिरेव गृह्येतेति स्वपदेनात्र भूमव्यक्तेरपि ग्रहणसंभवात् तादृशभूमव्यापको यो बह्मिमानमानकालिकद्रव्यस्य मीनशैवाद्यादेर्देहे सत्त्वात् 'हृदे स्वव्यापकबह्मिकालिकद्रव्यं नास्ति' इतिप्रयोगानुपपत्तिरित्यर्थः । स्वपदस्यात्र द्रव्यव्यावच्छिन्नपरत्वे तु बह्मी द्रव्यव्यावच्छिन्नव्यापकत्वमेव नास्तीति द्रव्यव्यावच्छिन्नव्यापकवद्वि कालिकद्रव्यस्य हृदादावऽसत्त्वादेवोक्तप्रयोगानुपपत्तिर्नास्तीत्येवं दोषः स्वपदस्य तद्रव्यक्तित्वावच्छिन्नपरत्वे प्रदर्शित इत्यनुसन्धेयम् । ननु तत्स्थले द्रव्यपदमपि लक्षणया तद्रव्यक्तित्वावच्छिन्नपरमेव तथा च यत्किंचिद्रव्यव्यक्तिभूमादिव्यापकीभूतबह्मिमानकालिकस्य यत्किंचिद्व्यतिरिक्तद्रव्यव्यक्तेरभावस्य हृदादी बाधाभावाद् बह्मिकालिकद्रव्यवत्यपि हृदादी 'स्वव्यापकबह्मिकालिकद्रव्यं नास्ति' इतिप्रयोगानुपपत्तिर्नास्तीत्याशङ्क्याह— तत्रेति । अप्रापि दोषमुद्घाटयति— महानसेति, एवं हि तथाविधस्य=तद्व्यक्तित्वावच्छिन्नप्रतियोगिताकस्य यत्किंचिद्रव्यतत्त्वभावस्य=स्वव्यापकबह्मिकालिककिंचिद्रव्यव्यक्त्यभावस्य तत्र=महानसादावऽबाधात् महानसादावपि तथा= 'स्वव्यापकबह्मिकालिकद्रव्यं नास्ति' इति प्रयोगस्यापत्तिः स्यादेव न चेत्तद्व्यतिरिक्त्यर्थः ।

ननु यद्यद्व्यक्तिनिष्पितव्यापकता बह्मी वर्तते तत्तद्रव्यक्तित्वावच्छिन्नप्रतियोगिताकामावानां समुदाय एव तादृशसमभिव्याहृतस्थले= 'स्वव्यापकबह्मिकालिकद्रव्यं नास्ति' इत्यादिस्थले नियमतः प्रतीयते महानसे च तादृशभावसमुदायस्य बाध एव— स्वव्यापकबह्मिकालिककिंचिद्रूमादिद्रव्यव्यक्तेः सत्त्वादेवेत्याशङ्कते— तादृशेति । परिहरति— नेति । तथेति— विशिष्टबुद्धौ विशेषणज्ञानस्य कारणत्वादुक्तवद्व्यतिरिक्तद्रव्यक्तित्वावच्छिन्नाभावकूटज्ञानार्थं तथाविधसकलव्यक्तिनिष्ठा-
नाम्=उक्तवद्व्यतिरिक्तसकलव्यक्तिनिष्ठानां सर्वेषां तद्रव्यक्तित्वानां ज्ञानापेक्षा प्राप्ता न च सर्वेषां

त्वानां युगसहस्रेणापि ज्ञातुमशक्यत्वात्, कदाचित् कस्यचिज्ज्ञानसंभवेपि कतिपयतत्तद्व्यक्तित्वावच्छिन्नमात्रोपस्थितिदशायां कतिपयाभावमात्रगोचरप्रतीतिरप्यङ्गीकार्यतया तादृशनियमस्य सुदूरपराहतत्वादिति ।

अत्र केचित्— 'ब्राह्मणः स्वपुत्रं पश्यति' इत्यादौ स्वपदं ब्राह्मणत्वावच्छिन्नार्थकमेव विशेष्यभूतब्राह्मणत्वाद्यवच्छिन्ने च स्वपदार्थघटितस्य ब्राह्मणपुत्रदर्शनकर्तृत्वादिरूपविशेषणस्य न केवलमाश्रयत्वादिसंबन्धेनान्वयः॥ अपि तु स्वाश्रयत्वस्वनिरूपकदर्शनविषयपुत्रजनकत्वोभयसंबन्धेनैव. एवं च तत्र तत्र नञा तादृशोभयसंबन्धावच्छिन्नतदभाव एव प्रत्याय्यतेऽतो नोक्तदोषावसर इति वदन्ति ॥

तद्व्यक्तित्वानां युगसहस्रेणापि ज्ञानं संभवतीत्यर्थः । उक्तसकलतद्व्यक्तित्वानां ज्ञानमभ्युपगम्यापि दोषमाह— कदाचिदिति, कदाचित् कस्यचिदुक्तसकलतद्व्यक्तित्वज्ञानसंभवेपि 'स्वव्यापकवह्निकालीनद्रव्यं नास्ति' इत्यत्र कतिपयानामेव वह्निव्याप्यकतिपयव्यक्तिनिष्ठानां तद्व्यक्तित्वानामुपस्थितिदशायामपि वह्निव्याप्यकतिपयव्यक्त्यभावविषयकं ज्ञानं जायते एवेति तदङ्गीकार्यतया तादृशनियमः=उक्ताभावकूटप्रतीतिनियमः सुदूरपराहत इत्यर्थः ।

कस्यचिन्मतेन स्वपदार्थं समाधत्ते— अत्रेति । स्वपदं ब्राह्मणत्वाद्यवच्छिन्नार्थकमेव नाम स्वपदसमभिव्याहृतब्राह्मणादिपदेन ब्राह्मणादेर्येन ब्राह्मणत्वादिरूपेणोपस्थितिर्जायते तादृशब्राह्मणत्वाद्यवच्छिन्न एव स्वपदार्थो विज्ञेयः । स्वाश्रयत्वेति— स्वमुक्तदर्शनादिकर्तृत्वादिकं तदाश्रयत्वमपि ब्राह्मणेस्ति तादृशकर्तृत्वादिनिरूपकं यद् दर्शनं तद्विषयः पुत्रस्तज्जनकत्वमपि 'ब्राह्मणः स्वपुत्रं पश्यति' इत्यत्र ब्राह्मणेस्तीत्येतदुभयसंबन्धेन स्वपदार्थघटितस्य ब्राह्मणपुत्रदर्शनकर्तृत्वस्यान्वयो ब्राह्मणे भवतीति तत्र तत्र='ब्राह्मणः स्वपुत्रं न पश्यति' इत्यादौ नञा तादृशोभयसंबन्धावच्छिन्नः=उक्तोभयसंबन्धेनैव तदभावः= ब्राह्मणपुत्रदर्शनकर्तृत्वाभावः प्रतीयते स च ब्राह्मणेन ब्राह्मणान्तरपुत्रदर्शनदशायामपि तादृशब्राह्मणे संभवत्येव— ब्राह्मणपुत्रकर्मकदर्शनकर्तृत्वाश्रयत्वस्य ब्राह्मणे सत्त्वेपि तादृशदर्शनविषयपुत्रजनकत्वस्याभावात्— दृश्यमानपुत्रस्य तदन्यब्राह्मणजन्यत्वादिति ब्राह्मणेन ब्राह्मणान्तरपुत्रदर्शनदशायामपि 'ब्राह्मणः स्वपुत्रं न पश्यति' इतिप्रयोगस्यानुपपत्तिर्नास्तीत्यर्थः । अत्र केवलाश्रयत्वसंबन्धनिवेशे ब्राह्मणेन ब्राह्मणान्तरपुत्रदर्शनदशायामुत्तरीत्या 'ब्राह्मणः स्वपुत्रं न पश्यति' इतिप्रयोगानुपपत्तिः— ब्राह्मणे ब्राह्मणान्तरपुत्रदर्शनकर्तृत्वाश्रयत्वस्यैव सत्त्वात् स्वपदस्य ब्राह्मणत्वावच्छिन्नपरत्वात्, केवलस्वनिरूपकदर्शनविषयपुत्रजनकत्वसंबन्धनिवेशे च स्वेनादृश्यमानस्वपुत्रस्याऽन्यकर्तृकदर्शनकालेपि 'ब्राह्मणः स्वपुत्रं पश्यति' इतिप्रयोगः स्याद् ब्राह्मणे संबन्धभूतजनकत्वस्य सत्त्वाद् न चैतदिष्टमित्युभयसंबन्धनिवेशः कृतः । 'स्वव्यापकवह्निकालिकद्रव्यं नास्ति' इत्यत्राप्येवं रीत्या स्वपदं द्रव्यपदं च धूमादिव्यक्तिपरमेव तादृशधूमादिव्यक्त्यभावस्य हृदादौ सत्त्वात् 'हृदे स्वव्यापकवह्निकालिकद्रव्यं नास्ति' इतिप्रयोगानुपपत्तिर्नास्ति महा-

एकशब्दस्य केवल्यादिविशिष्टे शक्तिः । केवल्यं च सजातीयद्वितीयराहित्यम्, तच्च सजातीयनिष्ठभेदाऽप्रतियोगित्वम् । सजातीयत्वं चोद्देश्यविशेषणवाचकैकशब्दात् केवल्यघटकत्वेन प्रकृतविधेयवत्त्वरूपं प्रतीयते तथा च 'अत्रायमेको भुङ्क्ते' इत्यादौ 'एतद्देशाधिकरणकभोजनकर्तृनिष्ठभेदाप्रतियोग्यस्यमत्र भुङ्क्ते' इत्याद्या-
नसादौ च तादृशधूमादिष्वप्यभावस्य बाधात् 'महानसे स्वव्यापकवह्निकादिकद्रव्यं नास्ति' इतिप्रयोगापत्तिर्नास्ति । 'क्षेत्रेण स्वपुत्रो दृश्यते' इत्यादावाद्यातार्थकर्मत्वस्य स्वाऽऽश्रयत्वस्व-
निरूपकदर्शनकर्तृजन्यत्वैतदुभयसंबन्धेन पुरादावन्ययः । 'क्षेत्रः स्वपुत्रं पश्यति' इत्यादौ स्वाश्र-
यत्वस्वनिरूपकदर्शनविषयधनस्यामित्येतदुभयसंबन्धेन कर्तृत्वादेश्वेत्रादावन्ययः । 'ब्राह्मणः स्वं पश्यति' इत्यादौ स्वाश्रयत्वस्वनिरूपकदर्शनविषयव्यक्त्यभिन्नत्वसंबन्धेन 'ब्राह्मणादौ कर्तृत्वाद्यन्य-
यस्तेन ब्राह्मणेन ब्राह्मणान्तरदर्शनदशायामपि 'ब्राह्मणः स्वं न पश्यति' इत्यादिप्रयोगानुपपत्ति-
र्नास्तीत्यादि स्वयमनुसंधेयम् ॥ इति स्वपदम् ॥

अथ

॥ एकपदम् ॥



एकशब्दस्य शक्तिमाह—एकेति । केवलस्य भावः केवल्यम् । आदिपदादेकत्वादिविशिष्टेपि शक्तिः । 'एके मुख्यान्वयेवलाः' इत्यमरः । केवल्यपदार्थमाह—केवल्यं चेति । सजातीयद्वि-
तीयराहित्यपदार्थमाह—तच्चेति । अनेकव्यक्तिका घटादयः परस्परं सजातीया भवन्तीति तत्रान्य-
घटव्यक्तिनिष्ठेतद्घटव्यक्तिप्रतियोगिकमेदस्य प्रतियोगित्वमेतद्घटव्यक्तौ वर्तते, यस्य च सजातीयं
द्वितीयं न भवति तत्र सजातीयनिष्ठस्वप्रतियोगिकमदप्रतियोगित्वमपि न भवति यथा ब्रह्मणि ।
भेदपदेन चात्र तद्व्यक्तित्वावच्छिन्नप्रतियोगिताको भेदो प्राप्य इति न द्वित्वावच्छिन्नप्रतियोगि-
ताकमेदमादाय दोषापत्तिः । एकपदं चोद्देश्यविशेषणवाचकमपि भवति विधेयविशेषणवाचकमपि
भवति तत्रोद्देश्यविशेषणवाचकैकशब्दार्थाभूतकेवल्यघटकं सजात्यपदार्थमाह—सजातीयत्वमिति ।
केवल्यघटकत्वेनेति—उद्देश्यविशेषणवाचकैकशब्दार्थाभूतं परकेवल्यं तद्घटकं यत् सजातीयत्वं
तत् प्रकृतविधेयवत्त्वरूपं प्रतीयते इत्यर्थः । उदाहरति—अत्रेति, 'अत्रायमेको भुङ्क्ते' इत्यत्रेदम्प-
दबोध्यव्यक्तिमुद्दिश्यैतद्देशाधिकरणकभोजनकर्तृत्वं विधीयते तत्रेदम्पदबोध्यव्यक्तावेवैकपदार्थः केव-
ल्यं विशेषणमस्तीत्यत्रोद्देश्यविशेषणवाचकमेकपदम् । उक्तवाक्यजन्यशाब्दबोधस्वरूपमाह—एत-
द्देवेति । अत्रैतद्देशाधिकरणकभोजनकर्तृत्वं प्रकृतविधेयमस्तीति तादृशभोजनकर्तृत्वत्रांस्तादृशभो-
जनकर्त्ता सजातीयः संभवति स चात्र नास्त्येव—द्वितीयस्यैतद्देशाधिकरणकभोजनकर्त्तृभावादिति
तादृशसजातीयनिष्ठभेदाप्रतियोगित्वमिदम्पदबोध्यव्यक्तौ प्राप्तं तदेव केवल्यमित्यर्थः । अत्र सजा-
तीयाऽप्रसिद्ध्या सकललक्षणाप्रसिद्धिरित्यनुसंधेयम् । अत्र 'प्रकृतविधेयवत्त्वेनेकत्वसंख्या-
वत्त्वं केवल्यम्' इत्यपि वक्तुं शक्यते एतद्देशाधिकरणकभोजनकर्तृत्ववत्त्वेनेकत्वसंख्यावत्त्वं चेद-

कारको बोधः । शक्यतावच्छेदकानुगमश्चोक्तदिशा चिन्तनीयः ।

‘अयं फलमेकं भुङ्क्ते’ ‘फलमेकं भुञ्जानस्तिष्ठति’ इत्यादौ विधेयतावच्छेदक-
कोटिप्रविष्टार्थकैकपदाच्च यादृशार्थविशेषणतापन्ने यदवच्छिन्ने स्वार्थान्वयिनो
विशेषणत्वं तादृशार्थानुयोगिकान्वयप्रतियोगित्वविशिष्टतद्रूपावच्छिन्नानुयोगिका-
न्वयप्रतियोगिनिष्ठभेदाप्रतियोगित्वरूपकैवल्यं प्रतीयते, अतस्तत्रैतत्कर्तृकभोजना-

दबोध्यव्यक्तावस्थेय अन्यत्र च नास्तीति न कोपि दोषो न वा लक्षणघटकपदार्थानामप्रसि-
रपि । शक्यतेति—‘अयमेकः’ इत्यादौ कैवल्यविशिष्टत्वेन चैत्रादरेव वाचकमेकपदं भवतीति
त्रत्वादिकं शक्यतावच्छेदकं तदनुगमकं च सजातीयनिष्ठभेदप्रतियोगितानवच्छेदकत्वमुपलक्षण-
धया विज्ञेयं तथा च स्वजातीयनिष्ठभेदप्रतियोगितानवच्छेदकत्वोपलक्षितधर्मावच्छिन्ने एकप-
दस्य शक्तिरिति कल्प्यते । “स्वार्थान्वयितावच्छेदकधर्मावच्छिन्नोद्देश्यतानिरूपितविधेयतावच्छेदक-
त्वोपलक्षितधर्मावच्छिन्नवन्निष्ठभेदाप्रतियोगित्वावच्छिन्ने एकपदस्यशक्तिः” इतिमाधवाभिप्रायः, अत्र
स्वमेकपदम्, विधेयता चोक्तभोजनकर्तृत्वे विधेयतावच्छेदकत्वं चोक्तभोजनकर्तृतात्वे तदुपलक्षि-
तधर्म उक्तभोजनकर्तृतात्वं तदवच्छिन्नमुक्तभोजनकर्तृत्वं तद्वान् भोजनकर्ता तन्निष्ठभेदाप्रतियोगि-
त्वावच्छिन्ने एकपदस्य शक्तिरिति तदर्थः ।

विधेयविशेषणवाचकैकपदमुदाहरति—अयमिति । ‘अयं फलमेकं भुङ्क्ते’ इत्यत्रेदम्पदबोध्य-
व्यक्तिमुद्दिश्यैकफलकर्मकभोजनकर्तृत्वं विधीयते, द्वितीयोदाहरणे चेदम्पदबोध्यव्यक्तिमुद्दिश्यैकफल-
कर्मकभोजनकर्तृत्वविशिष्टा स्थितिर्वा तादृशभोजनकालिका स्थितिर्वा विधीयते इत्येकपदं विधे-
यतावच्छेदककोटिप्रविष्टकैवल्यविशिष्टार्थकम् । एतादृशैकपदाद् यादृशं कैवल्यं प्रतीयते तन्निवृत्ति-
यादृशेति, अत्रदम्पदबोध्यकर्तृकभोजनकर्मभूतमेव सजातीयं संभवतीति तादृशसजातीयद्वितीयरा-
हित्यलक्षणं यत्कैवल्यं तादृशकैवल्यविशिष्टफलस्य द्वितीयार्थकर्मत्वेऽन्वयः कर्मत्वस्य च स्वनिरू-
पकत्वसंबन्धेन भोजनव्यापारे तस्याश्रयत्वे तस्येदम्पदबोध्यव्यक्तावन्वयस्तथा च यादृशार्थपदेना-
त्रैतत्कर्तृकभोजनं ग्राह्यं तत्र विशेषणतापन्ने कर्मत्वे यदवच्छिन्ने=कर्मतात्वावच्छिन्ने स्वार्थान्वयिनः=
एकपदार्थकैवल्यान्वयिनः फलस्य विशेषणत्वं तादृशार्थानुयोगिकः=एतत्कर्तृकभोजनपदार्थानुयो-
गिको योऽन्वयः कर्मत्वान्वयस्तादृशान्वयप्रतियोगित्वविशिष्टं यत् तद्रूपावच्छिन्नम्=कर्मतात्वाव-
च्छिन्नं कर्मत्वं तदनुयोगिको योऽन्वयः फलान्वयस्तादृशान्वयप्रतियोगिभूतं यत् फलान्तरं तन्नि-
ष्ठभेदस्याऽप्रतियोगित्वरूपं कैवल्यमत्रैकपदेन प्रतीयते इत्यन्वयः । अत्र भोजनपदार्थं कर्मत्वस्य
योऽन्वयस्तस्यानुयोगि भोजनं प्रतियोगि च कर्मत्वम्, कर्मत्वे च यः फलान्वयस्तस्यानुयोगि
कर्मत्वं प्रतियोगि च फलम् । समन्वयमाह—अत इति, तत्र=उक्तोदाहरणयोः, एतत्कर्तृकभो-
जने यः कर्मत्वसंसर्गस्तत्प्रतियोगिभूतं यत् कर्मत्वं तन्निष्ठो यो भोज्यफलादिसंसर्गस्तत्प्रति-
जनीयत्वम् । भोज्यफलादिकं तन्निष्ठभेदस्याऽप्रतियोगित्वं फलादौ प्रतीयते इत्यन्वयः । अत्रा-

दिनिष्ठसंसर्गप्रतियोगिकर्मत्वादिनिष्ठसंसर्गप्रतियोगिनिष्ठभेदाप्रतियोगित्वं फलादौ प्रतीयते ।

एकसमानार्थकमात्रादिषड्स्थलेऽप्येतादृशी प्रतीतिरिति कृतं पल्लवितेन ॥

गवादिशब्दात् संस्थानरूपाकृतेरपि बोधस्यानुभविक्तया गौत्वादिजातिवत् सापि गवादिषड्वाच्ये विशेषणम् । तस्याश्च वाच्यविशेषणत्वेऽपि न प्रवृत्तिनिमित्तता— साक्षात्संबन्धेन वाच्यवृत्तित्वाभावात्. अवयवसंयोगरूपायास्तस्याः सामानाधिकरण्यसंबन्धेनैव गवादौ सत्त्वात् । अत्र शक्त्या जात्याकृत्योरेक-

प्युक्तप्रतियोगिभूतफलागप्रसिद्धया सर्वगप्रसिद्धं स्यादिनिचिन्त्यम् । अत्र 'स्वसममिव्याहृतपदार्थ-
निरूपितविभक्त्यर्थवत्त्वेनैकत्वसंख्यावत्त्वं कल्प्यम्' इत्यपि वक्तुं शक्यते भोजननिरूपितद्वितीयार्थ-
कर्मत्ववत्त्वेनैकत्वसंख्यावत्त्वं चात्र फलेऽस्तमेव, एवम् 'अयमेकेन वाणेन हन्ति' इत्यत्र वाणे
कर्णत्ववत्त्वेनैकत्ववत्त्वमक्षतमेव । 'एकस्य धैत्रस्य धनम्' इत्यत्र धननिरूपितपदार्थस्यामित्यवत्त्वे-
नैकत्ववत्त्वं धैत्रेऽस्त्येवेति बोध्यम् ।

एकसमानार्थकमात्रादिपदार्थग्राह—एकसमानेति । एतादृशी प्रतीतिः=कैवल्यप्रतीतिः । यथा
'अयं फलमात्रं मुक्ते' 'अत्र धैत्रमात्रं वर्तते' इत्यादि ।

ग्रन्थकारोक्तदिशा शक्तिज्ञानमत्र 'सजातीयनिष्ठभेदाप्रतियोगित्वविशिष्टविषयकावस्वजन्यत्वेतदु-
भयसम्बन्धेनैकपदविशिष्टो बोधो भवतु' इत्याकारकं पदप्रकारकबोधविशेषकं विशेषम् । किं वा
'उक्तविभक्त्यर्थवत्त्वं सत्यैकत्वसंख्यावद्विषयकत्वस्वजन्यत्वेतदुभयसंबन्धेनैकपदविशिष्टो बोधो भवतु'
इत्येवं वक्तव्यम् ॥ एवं द्वादिशब्दानां द्वित्वादिविशिष्टे शक्तिवगन्तव्या ॥ इत्येकपदम् ॥

उक्तग्रन्थेन सामान्यशब्दानां विशेषशब्दानां च शक्तिनिरूपणं समाप्य किञ्चित्सामान्यकाण्डावशि-
ष्टमुपक्रमते—गवादिशब्दादिति । प्रापो निगदव्याख्यातोयं ग्रन्थः । संस्थानम्=अवयवसंयोगः । सा=
आकृतिः । गवादिषड्वाच्ये=गवादिषड्वाच्यव्यक्तौ । तस्याः=आकृतेः । प्रवृत्तिनिमित्तलक्षणं च
सामान्यकाण्डे ४० उक्तम् । आकृतौ वाच्यत्ववाच्योपस्थितिप्रकारवयोः सत्त्वेऽपि साक्षात्संबन्धेन
वाच्यवृत्तित्वं नास्तीत्याह— साक्षादिति । साक्षात्संबन्धः संयोगसमवायादिरूपो विशेषः । "यन्नि-
ष्ठसंसर्गतायां प्रतियोग्यनुयोगिविषयतानिरूपितत्वं स एव साक्षात्संबन्धः" इति हरिनाथमहा-
चार्यः । आकृतेः साक्षात्संबन्धेन वाच्यवृत्तित्वाभावे हेतुमाह— अवयवेति । तस्याः=आकृतेः ।
यत्रैवाऽवयवेष्वऽवयवसंयोगरूपाकृतिर्वर्तते तत्रैवाऽवयवेषु व्यक्तिरपि वर्तते इति सामानाधिकरण्य-
संबन्धेनाकृतेर्गवादिव्यक्तिवृत्तित्वं प्राप्तं न तु समवायादिसाक्षात्संबन्धेन, किं वा स्वसमवायिसमवेत-
त्वंसंबन्धेनाकृतेर्व्यक्तिवृत्तित्वं विज्ञेयं' स्वमाकृतिस्तत्समवायी अवयवसमुदायरतत्र समवेतत्वं व्यक्ता-
वतीति तेन संबन्धेनेत्यर्थः । जात्याकृतिविशिष्टव्यक्तौ गवादिपदानामेकैव शक्तिरित्याह— अत्रेति,
गवादिपदेन केवलजातिविशिष्टाया वा केवलाकृतिविशिष्टाया वा व्यक्तेर्भावेन न भवति किं तूभय-
विशिष्टाया एवेति हेतोरुभयविशिष्टव्यक्तावेकशक्तिरित्यर्थः । किं च जात्याकृतिलक्षणविशेषणभेदेन

तारविनिर्माणेणाऽपरमानविरहाल्लाघवाच्चोभयविशिष्टे, गवादिपदस्यैकैव शक्तिः स्वीक्रियते—शक्यविशेषणभेदेऽपि पुष्पवन्तादिपदवद् धेन्वादिपदवच्च शक्त्यैक्यस्य दुरपवादत्वात् ।

यत्त्वेकविशिष्टापरावच्छिन्ने शक्तिरिति ? तदसत्—विशेष्यविशेषणभावे विनिगमनाविरहाद् गवाद्यंशे साक्षादुभयप्रकारकबोधस्यानुभवसिद्धस्य दुरपवादत्वाच्च ।

यत्र केवलाकृतिविशिष्टे गवादिपदस्य तात्पर्यं यथा “ पिष्टकमय्यो गावः ” इत्यादौ तत्र शुद्धगोत्वाद्यवच्छिन्नपरधेन्वादिपदे इव लक्षणैव ।

जात्याकृतिविशिष्टायां व्यक्तौ शक्तेरैक्यम् “ जात्याकृतिव्यक्तयः पदार्थः ” इति न्यायसूत्रे बहुवचनमुपेक्ष्य “ पदार्थः ” इत्येकवचनान्तं निर्दिष्टवतो महर्षे-रप्यनुमतम् ॥

शक्तिभेदे गौरवमपि स्यादित्याह—ल्लाघवाच्चेति । ननु विशेषणभेदे कथं शक्त्यैक्यं स्यादित्याशङ्क्याह—शक्यविशेषणेति, यथा सूर्यत्वचन्द्रत्वरूपविशेषणभेदेऽपि चन्द्रसूर्ययोः पुष्पवन्तपदस्यैकैव शक्तिस्तथात्रापि शक्त्यैक्यमित्यर्थः । ननु पुष्पवन्तपदस्थले चन्द्रत्वं चन्द्रे सूर्यत्वं च सूर्ये विशेषणमिति न विशेषणभेदो येन तद्दृष्टान्तेनात्र शक्तेरैक्यं स्यादित्याशङ्क्याह—धेन्वादीति, यथा धानकर्मत्वगोत्वरूपविशेषणभेदेऽपि धेनुपदस्य धेनुव्यक्तावेकैव शक्तिस्तथा प्रकृतेऽपि शक्त्यैक्यं दुरपवादमेवेत्यर्थः ।

यत्त्विति, एकेति—स्वा (जात्या) धाराधिकरणवृत्तित्वसंबन्धेन जातिविशिष्टा याऽऽकृतिस्तदवच्छिन्नव्यक्तौ किं वा स्वा (आकृत्य) धिकरणवृत्ति (व्यक्ति) समवेतत्वसंबन्धेनाकृतिविशिष्टा या जातिस्तदवच्छिन्नव्यक्तौ गवादिपदानां शक्तिः, विशेषणभेदेन शक्तिभेदापत्तिर्नास्ति—व्यक्तौ द्वयोर्विशेषणत्वाभावादित्यर्थः । परिहरति—तदसदिति । हेतुमाह—विशेष्येति, जातावाकृतेर्वाऽऽकृतौ जातेर्वा विशेषणत्वं स्यादित्यत्र विनिगमकाभावादेकविशिष्टापरावच्छिन्ने शक्तिर्न संभवतीत्यर्थः । किं च गवादिविषयकबोधकाले जात्याकृतिद्वयमेव व्यक्तिविशेषणत्वेन भासते इति द्वयोर्व्यक्तिविशेषणत्वमेवेत्याह—गवाद्यंशेति ।

यत्रेति—पिष्टकनिर्मितगोव्यक्तिषु गोत्वजातेरस्वीकारादाकृतेश्च सत्त्वाद् गवादिपदानां लक्षणैव न शक्तिः शक्तेर्जात्याकृत्युभयविशिष्टव्यक्तावेव स्वीकारादित्यर्थः । प्रकृते दृष्टान्तमाह—शुद्धेति यथा धेनुपदस्य धानकर्मत्वगोत्वोभयविशिष्टव्यक्तौ शक्तिस्वीकारात् केवलगोत्वविशिष्टव्यक्तौ लक्षणैव तथा प्रकृतेऽपीत्यर्थः ।

जात्याकृतिविशिष्टव्यक्तौ शक्तेरैक्ये मानमाह—जात्याकृतीति । बहुवचनमुपेक्ष्येत्यस्य “ पदार्थः ” इत्यनुवृत्त्यर्थः । उक्तसूत्रेण जात्याकृतिव्यक्तिध्वेकपदार्थत्वं तत्पदजन्यैकबोधविषयत्वं प्राप्तं तच्च शक्त्यैक्यं विना न संभवतीति भावः ॥

॥ इति सामान्यकाण्डावशिष्टम् ॥

मीमांसकास्तु गवादिपदानां जातिरेव वाच्या न तु व्यक्तिराकृतिर्वा- व्यक्ति-
शक्तिमतेपि स्वरूपतस्तस्या ग्रहासंभवेन शक्तिज्ञानप्रकारीभूतायां जातौ शक्तेस्त-
दवच्छेदकताया वाऽवश्यकल्पनीयतया व्यक्त्यादौ तत्कल्पनायां गौरवात् प्रयो-
जनविरहाच्च । व्यक्तिशक्तिमते जातेरुपलक्षणत्वासंभवः प्रागेव दर्शितः ।
यथा व्यक्तिशक्तिमते जात्यशे शक्तिस्तदवच्छेदकता वा तद्विशेषणानवच्छिन्नैव
तथा जातिशक्तिमतेपि सा तथैवेति न गोत्वत्वादिप्रवेशाद् गौरवशङ्कापि न हि
जातिशक्तिमतेपि शाब्दबोधे सा किञ्चिद्धर्मप्रकारेण भासते येन प्रकारभानार्थ
प्रकारविशेषमन्तर्भाव्य शक्तिः कल्पनीया अपि तु स्वरूपत एव ।

मीमांसकयोर्मध्यप्रभाकरयोर्मध्ये संप्रति शक्तिविचारं महत्तममुवदति- मीमांसका इत्यादिना ।
मीमांसकमते गवादिपदानां गोत्वादिजातावेव शक्तिर्न तु व्यक्ती गौरवान्, जातिश्च व्यक्तिं विना
न तिष्ठत्याऽऽनयनादीनां च जातावन्ययासंभवाज्जातिर्व्यक्तिमाक्षिपति तादृशाक्षेपेण व्यक्तिबोधो
जायते इतिसिद्धान्तः । मूलग्रन्थश्च विशेषतो निगदव्याख्यात एव । आकृतिर्वैति चिन्त्यम्- मी-
मांसकीराकृतेरेव जातित्वस्वीकारादिति । उक्ते हेतुमाह- व्यक्तिशक्तीति, तस्याः=व्यक्तेः ।
तदवच्छेदकतायाः=शक्त्यवच्छेदकतायाः शक्यतावच्छेदकताया इति यावत् । तत्कल्पनायाम्=
शक्तिकल्पनायाम् । तार्किकैर्व्यक्तौ शक्तिस्वीकारेपि जातावपि शक्तिः स्वीक्रियते एव व्यक्तौ स्वरू-
पतः=जातिनिरपेक्षेण शक्तिप्रहासंभवाद् आनन्त्यव्यभिचारदोषादिति जातावेव शक्तियुक्तेत्यर्थः ।
प्रयोजनविरहादिति- व्यक्तौ शक्तिस्वीकारस्य व्यक्तिभानमेव प्रयोजनं तच्च व्यक्तौ शक्त्यसत्त्वेपि
जात्याक्षेपेण संभवत्येवेत्यर्थः । ननु व्यक्तिशक्तिमते जातेरुपलक्षणत्वं वक्ष्यामस्तथा च जातौ शक्त्य-
पेक्षामावान् गौरवमित्याशङ्क्याह- व्यक्तिशक्तिमत इति, गोत्वादिजातेरुपलक्षणत्वे उपलक्षणत्वा-
विशेषाद् गवादिपदजन्यशाब्दबोधे द्रव्यत्वादेरपि भानापत्तिः स्यादिति तद्वारणाय गोत्वादि-
जातेर्व्यक्तिविशेषणत्वमेव स्वीकार्यं तथा च जातावपि शक्तिस्वीकारापत्त्या गौरवं स्यादेवेत्यर्थः ।
प्राक्=सामान्यकाण्डान्ते । ननु गोत्वत्वाद्यवच्छिन्नायामेव गोत्वादिजातौ शक्तिः स्यादिति जा-
तिशक्तिमते गोत्वत्वादिप्रवेशाद् गौरवमित्याशङ्क्याह- यथेति । तद्विशेषणानवच्छिन्नैवेति- तद्=
गोत्वादिजातिस्तद्विशेषणीभूतं यद् गोत्वत्वादिकं तदनवच्छिन्नैवेत्यन्वयः । सा=शक्तिः । तथैव=
तद्विशेषणानवच्छिन्नैव । यथा तर्कमते स्वरूपत एव गोत्वादिजातौ गवादिपदानां शक्तिरस्ति न
तु गोत्वत्वावच्छिन्नगोत्वादौ तथैव जातिशक्तिमतेपि स्वरूपत एव गोत्वादौ गवादिपदानां शक्ति-
रस्तीति न गोत्वत्वादिप्रवेशगौरवमिति सारः । स्वमतोपपत्तिमाह- न हीति । सा=जातिः ।
किञ्चिद्धर्मप्रकारेण=गोत्वत्वादिप्रकारेण । प्रकारभानार्थम्=गोत्वत्वादिभानार्थम् । प्रकारविशे-
षम्=गोत्वत्वादिकम् । स्वरूपत इति- गोत्वत्वाद्यनवच्छिन्नायामेव गोत्वादिजातौ शक्तिरित्यर्थः ।

अथाऽनुमानादिना गोत्वादौ शक्तिग्रहो भवन् धर्मितावच्छेदकविधया गोत्व-
त्वादिकमवश्यं विषयी करोति निर्धर्मितावच्छेदकज्ञानस्यानुमानादिना जननाऽसं-
भवात् तादृशज्ञानस्य विपरीतज्ञानाविरोधितयाऽनपयुक्तत्वाच्च. एवं च तादृशध-
र्मस्य शक्यतावच्छेदकत्वं दुर्वारमेव, शक्तिग्राहकमानेन धर्मितावच्छेदकांशे तद-
वच्छेदकताग्रहे बाधकाभावात् ।

यदि चावच्छेदकताग्रहेऽपि शक्तिधियस्तदंशे भ्रमत्वं कल्प्यते विषयबाधेनाऽव-
च्छेदकत्वमेव शक्तिग्राहकमानेन न गृह्यते इत्येव वा स्वीक्रियते तदा प्रतियोगित्व-
कारणत्वादीनामपि तुल्ययुक्त्याऽवच्छेदकत्वविलयप्रसङ्गः—तत्राप्येवं सुवचत्वात् ।
प्रतियोगित्वादिबुद्धेरवच्छेदकत्वावगाहित्वमनुभवसिद्धं यदि तदा शक्तिधियस्तद-
वगाहिता न तथेति वचसि को वा श्रद्धाति विशेषाभावात् । मा भूद्वा गोत्वत्वा-

ननु 'गवादिपदं गोत्वादिजातौ शक्तं गोत्वादिजातिबोधकत्वाद् यद् यस्य बोधकं तत् तत्र
शक्तं भवति' इत्याद्यनुमानादिप्रमाणेनैव गोत्वादौ शक्तिग्रहो वक्तव्यः प्रमाणेन च धर्मितावच्छेदक-
धर्मस्य परामर्शो भवत्येवेति धर्मिभूतं यद् गोत्वादिकं तदवच्छेदकतया गोत्वत्वादेरपि शक्तिग्रहे
प्रवेशः स्यादेवेति गौरवं स्यादेव, धर्मितावच्छेदकरहितं च ज्ञानमनुमानादिना न जन्यते येन गो-
त्वत्वप्रवेशो न स्यात्, किं च निर्धर्मितावच्छेदकज्ञानोत्पत्तिस्वीकारेऽपि तादृशज्ञानस्य=निर्धर्मिता-
वच्छेदकज्ञानस्य विपरीतज्ञानविरोधित्वं न संभवति— अवच्छेदकनिष्ठप्रत्यासत्त्यैव प्रतिबन्धप्रति-
बन्धकभावस्वीकारादिति स्वरूपतो गोत्वादिविषयकशक्तिग्रहस्य 'गोपदं न गोत्ववाचकम्' इत्या-
दिविपरीतज्ञानप्रतिबन्धकत्वासंभवानिष्फलत्वं स्याद् न चैतदिष्टमिति तादृशधर्मस्य=गोत्वत्वादि-
धर्मस्य शक्यतावच्छेदकत्वं दुर्वारमेव तथा च गौरवं स्यादेवेत्याशङ्कते— अथेति । शक्तिग्राहक-
मानेन=शक्तिग्राहकानुमानादिना । धर्मितावच्छेदकांशे=गोत्वत्वादौ । तदवच्छेदकताग्रहे=शक्य-
तावच्छेदकताग्रहे ।

ननु शक्तिग्रहे गोत्वत्वादेरवच्छेदकताग्रहेऽपि=शक्यतावच्छेदकतामानेऽपि शक्तिग्रहस्य तदंशे=
गोत्वत्वादिनिष्ठशक्यतावच्छेदकत्वांशे भ्रमत्वं कल्प्यते तथा च शाब्दबोधे गोत्वत्वादेः शक्यताव-
च्छेदकत्वेन मानापत्तिर्नास्ति— गोत्वत्वादिनिष्ठशक्यतावच्छेदकत्वस्य भ्रमविषयत्वात्, किं वा
शक्तिग्राहकमानेन गोत्वत्वादौ शक्यतावच्छेदकत्वं गृह्यते एव न विषयबाधात्=गोत्वत्वादौ शक्ति-
निरूपितावच्छेदकत्वस्य बाधादिति न शाब्दबोधे गोत्वत्वादेर्मानापत्तिरित्याशङ्क्याह— यदि चेति ।
प्रतिबन्धुत्तरमाह— तदेति, एवं रीत्या प्रतियोगित्वादीनामप्यवच्छेदकत्वं न स्यादेवेत्यर्थः । किं वा
निरूपितत्वं पष्ठ्यर्थ इति घटत्वादेः प्रतियोगितावच्छेदकत्वं दण्डत्वादेः कारणतावच्छेदकत्वं च न
स्यादित्यर्थः । ननु प्रतियोगित्वादिबुद्धेरवच्छेदकत्वावगाहित्वमनुभवसिद्धमिति न तद्विलयप्रसङ्ग इत्याश-
ङ्क्याह—प्रतियोगित्वादीति । उत्तरमाह— तदेति । तदवगाहिता=गोत्वत्वादिनिष्ठशक्यतावच्छेदक-
तावगाहिता । तथा=अनुभवसिद्धा । अभ्युपगम्याह— मा भूदिति । गोत्वादौ निरूपकत्वसंबन्धेन

दिकमवच्छेदकं शक्तेस्तथापि शक्तिज्ञानकारणतायां गुरुशरीरगोत्वत्वादर्धमिताव-
च्छेदकतात्मकविषयतानिवेशादौर्ध्वं दुर्वारमेव । व्यक्तिशक्तिवादिना तु स्वरूपतो
गोत्वादिनिष्ठधर्मितावच्छेदकत्वस्यैव निवेशादिति चेत् ?

न-पदविशेषणतापन्नशक्तौ निरूपितत्वसम्बन्धेन शक्तिसम्बन्धेन पदे वा
स्वरूपतो गोत्वादिप्रकारिकाया एव शक्तिवियः स्वीकारात्, न हि समवायेनैव
जातेः स्वरूपतः प्रकारेति नियमः प्रामाणिकः-‘घटं जानामि’ इत्यादौ प्रका-
रितासम्बन्धेन स्वरूपतो घटत्वादीनां ज्ञानाद्यंशे प्रकारत्वोपगमात् । ‘समवायेन
धर्मिविशेषणतापन्नस्यैव सम्बन्धान्तरेणान्यत्र स्वरूपतो भानम्’ इत्यपि न निय-
मः-प्रामाण्यस्य परतो ग्राह्यतामते ‘अयं घटः’ इत्याकारकस्य स्वरूपतो घट-

शक्तिरप्यस्ति गोत्वत्वादिकमप्यस्तीति गोत्वत्वादौ शक्त्यवच्छेदकत्वम् । तथापीति- शक्तिग्राहक-
माननिष्ठा या शक्तिज्ञानकारणता तस्यां गोत्वत्वादिनिष्ठधर्मितावच्छेदकतात्मकविषयतानिवेशाद्
गौरवं स्यादेवं नाम शक्तिग्राहकमाने गोत्वत्वादर्धमितावच्छेदकत्वेन प्रवेशाद् गौरवं स्यादेवेत्यर्थः ।
गोत्वत्वं हि सकलगोवृत्तिष्वेति सति गधेतरावृत्तिस्वरूपमेवेति गुरुशरीरम्-भेदाद्यनेकपदार्थप्रवेशादि-
त्युक्तम्- गुरुशरीरेति । तार्किकः स्वपक्षे गौरवाभावमाह-व्यक्तिशक्तीति, तर्कमते व्यक्तौ शक्ति-
रेति स्वरूपत एव गोत्वादौ धर्मितावच्छेदकत्वं लब्धमिति गोत्वत्वादिप्रवेशाभावाद्गौरवं नास्ति,
यथा मीमांसकमते स्वरूपत एव गोत्वत्वादौ धर्मितावच्छेदकत्वं मया प्रदर्श्यते इत्यर्थः ।

अथेत्यादिना शङ्कितं परिहरति-नेति, यदि गोत्वादिजातिविशेष्यकशक्तिज्ञानमुच्येत तदा
धर्मितावच्छेदकविधया गोत्वत्वादेः प्रवेशादौर्ध्वं स्यादपि नैवमुच्यते किं तु ‘स्वनिरूपितत्वसम्बन्धेन
गोत्वविशिष्टा शक्तिः’ इत्येवं निरूपितत्वसम्बन्धेन गोत्वप्रकारकं शक्तिविशेष्यकं शक्तिज्ञानं स्वीक्रि-
यते किं वा ‘स्वनिरूपितशक्तिसम्बन्धेन गोत्वादिविशिष्टं गवादिपदम्’ इत्येवं शक्तिसम्बन्धेन
गोत्वप्रकारकं पदविशेष्यकं शक्तिज्ञानं स्वीक्रियते, अत्र च गोत्वस्य प्रकारत्वात् प्रकारतायाश्च
निखेच्छिन्नाया अपि संभ्रान्न गोत्वत्वादिप्रवेशादौर्ध्वमित्यर्थः । ननु जातेः समवायसम्बन्धेन
स्वरूपतः प्रकारत्वं संभवति यथा व्यक्तौ न तूक्तनिरूपितत्वादिसम्बन्धेनापीत्याशङ्क्योह- न
हीति । उक्ते हेतुमाह-घटमिति, ‘घटं जानामि’ इत्यत्र घटत्वं यज्ज्ञाने स्वरूपतः प्रकारतया
भासते तत् प्रकारितासम्बन्धेनैवेति जातेः समवायेनैव स्वरूपतः प्रकारता भवतीति नियमो नास्ती-
त्यर्थः । ननु समवायेन धर्मिविशेषणतापन्नस्यैव संबन्धान्तरेणान्यत्र स्वरूपतः प्रकारत्वं भवति
तथा च घटत्वं समवायेन घटविशेषणमेवेति तत्प्रोक्तस्थले ज्ञाने प्रकारितासम्बन्धेन स्वरूपतः प्रका-
रत्वं युज्यते न त्वेवं जातेः शक्तौ पदे वेत्याशङ्क्याह- समवायेनेति । उक्ते हेतुमाह-प्रामाण्य-
स्येति, ‘अयं घटः’ इत्याकारकस्य स्वरूपतो घटत्वादिज्ञानस्य यः ‘घटं जानामि’ इत्यनुव्यवसायो
भवति तादृशानुव्यवसाये या प्रकारिता तादृशप्रकारितायां नामानुव्यवसायनिष्ठप्रकारितार्याः
स्वनिरूपितत्वसम्बन्धेन तत्सम्बन्धेन=प्रकारितासम्बन्धेन ज्ञाने=अनुव्यवसाये वा समवायेन धर्मिवि-

त्वादिज्ञानस्यानुव्यवसाये प्रकारितायां तत्सम्बन्धेन ज्ञाने वा समवायेन धर्मिविशेषणतानापन्नस्यैव घटत्वादेर्भावात् ।

अस्तु वा प्रकृतोपे गवादिविशेषगतापन्नस्यैव गोत्वादेः शक्तौ निरूपितत्वसंबन्धेन पदे वा शक्तिसम्बन्धेन स्वरूपतः प्रकारता. गवादेश्च शक्तौ पदे वा स्वसमवेतनिरूपितत्वस्वसमवेतवाचकत्वरूपपरम्परासंबन्धेन प्रकारता. तादृशी च गवादिविषयता न शाब्दबोधजनकतावच्छेदिकेति परम्परासम्बन्धेन प्रकारताया जनकतावच्छेदकत्वापेक्षया साक्षात्सम्बन्धावच्छिन्नप्रकारतायास्तथात्वे लाघवेन व्यक्तिशक्तिसिद्धेर्नावकाशः ।

शेषणताऽनापन्नस्यैव घटत्वादेः स्वरूपतः प्रकारत्वं भवतीति समवायेन धर्मिविशेषणतापन्नस्यैवान्यत्र स्वरूपतः प्रकारत्वं भवतीत्ययमपि नियमो नास्तीत्यन्वयः । अयमर्थः— तर्कमते तद्वति तत्प्रकारकत्वेन प्रामाण्यं तच्चानुव्यवसायेन गृह्यते यदि 'अयं घटः' इत्यत्र घटत्वं घटविशेषणत्वेन भासेत तदा 'अयं घटः' इति ज्ञानस्य घटत्ववति घटत्वप्रकारकत्वप्राप्त्या तत्प्रामाण्यस्यानुव्यवसायेन ज्ञानापेक्षा न स्यादिति प्रामाण्यं परतो ग्राह्यं न स्याद् अस्ति च तर्कमते प्रामाण्यं परतः= अनुव्यवसायेन ग्राह्यमिति 'अयं घटः' इत्यत्र घटत्वं घटविशेषणत्वेन न भासते तथा च 'घटं जानामि' इत्यनुव्यवसायकाले समवायेन घटविशेषगतापन्नमेव घटत्वमनुव्यवसाये प्रकारितासंबन्धेन अनुव्यवसायनिष्ठप्रकारितायां वा स्वनिरूपितत्वसंबन्धेन स्वरूपतः प्रकारो भवति यथा तथा जातेरपि धर्मिविशेषणतानापन्नायाः शक्तौ पदे वोक्तं स्वरूपतः प्रकारत्वं नानुपपन्नमिति । 'समवायेन धर्मिविशेषगतापन्नस्यैवान्यत्र संबन्धान्तरेण स्वरूपतः प्रकारत्वं भवति' इति नियममभ्युपगम्याप्याह— अस्तु वेत्त । व्यक्तेरन्वयमाह— गवादेरेति, शक्तौ व्यक्तेः स्वसमवेतनिरूपितत्वसंबन्धेन प्रकारता. एवं व्यक्तिस्तत्समवेता जातिस्तन्निरूपितत्वं शक्तावस्त्येव, पदे च व्यक्तेः स्वसमवेतवाचकत्वसंबन्धेन प्रकारता एवं व्यक्तिस्तत्समवेता जातिस्तद्वाचकत्वं पदेऽस्त्येवेत्यर्थः । नन्वेवं व्यक्तेरपि प्रकारत्वे शक्तिज्ञाने व्यक्तिविषयता= व्यक्तिविषयकता प्राप्ता तथा च यथा शक्तिज्ञानस्य जातिविषयत्वाज्जातौ शक्तिस्तथा गवादिव्यक्तिविषयकत्वाद् व्यक्तावपि गवादिवदानां शक्तिः न न स्यादित्याशङ्क्याह— तादृशीति, यद्विषयता शक्तिज्ञाननिष्ठशाब्दबोधजनकताया अवच्छेदिका भवति तत्रैव शक्तिः स्वीक्रियते. परम्परासंबन्धेन प्रकारताया जनकतावच्छेदकत्वापेक्षया च साक्षात्संबन्धावच्छिन्नप्रकारतायास्तथात्वे=जनकतावच्छेदकत्वे लाघवं भवति व्यक्तेश्च शक्तौ पदे चोक्तपरम्परासंबन्धेनैव प्रकारतेति गवादिव्यक्तिविषयता शक्तिज्ञाननिष्ठशाब्दबोधजनकताया अवच्छेदिका न भवतीति न व्यक्तौ शक्तिसिद्धेर्नावकाशः, जातेस्तु शक्तौ पदे चोक्तसाक्षात्संबन्धेनैव प्रकारतस्तीति जातिविषयता शक्तिज्ञाननिष्ठशाब्दबोधजनकताया अवच्छेदिका भवतीति जातौ शक्तिः सिद्धा । तादृशी=परम्परासंबन्धावच्छिन्ना । विषयतापदेन चात्र प्रकारत्वाविषयता ग्राह्या तथा च न पूर्वापरविरोधः ।

अथ जातिशक्तिमतेऽपि शाब्दबोधे व्यक्तिभानमावश्यकम्— ' गौर्नष्टा ' ' गौर्जाता ' ' गामानय ' इत्यादौ समभिव्याहनपदार्थान्वयस्य जातौ बाधात्, परम्परासंबन्धेन तदन्वयोपगमेऽप्यन्वितावच्छेदकतया गोत्वत्वादिभानापत्तेः शक्तौ गोत्वत्वाद्यन्तर्भावापत्तेश्च । न हि स्वरूपेण पदार्थस्य पदार्थान्तरान्वयितया भानं कैश्चित् स्वीक्रियते. स्वीकुरु वा प्रकारतया स्वरूपेणोपस्थितजातेर्भानं विशेष्यतया तदुभानं तु न संभवत्येव. निर्धर्मितावच्छेदकस्य शाब्दबोधस्य प्रवृत्त्याद्यनुपयोगितया तत्स्वीकाराऽसंभवात् ।

एवं च जातिमात्रवाचकत्वेनाभ्युपगतपदस्यापि व्यक्तिबोधजनकतायामप्यविवादाद् व्यक्तिशक्तिर्ध्रुवैव— शक्तिभ्रमाजन्यलक्षणायहाजन्यतद्बोधजनकताया एव तच्छक्तिसाधकत्वाद्, अन्यथा जातावपि शक्त्यऽसिद्धिप्रसङ्गात् । एवं शक्तेरीश्वरसंकेतरूपत्वे व्यक्तबोधकतायाः पदेऽबाधितत्वेनैव श्वरेच्छा विषयतया तस्या अपि शक्यत्वं दुरपन्हवम् । न हि मीमांसकैर्भगवान्नानुमन्यते इत्येतावदेव तादृशयुक्त्य-

तार्किकः पुनः शङ्कते—अथेति । व्यक्तिभानावश्यकत्वे हेतुमाह— गौरिति । समभिव्याहनपदार्थान्वयस्य—नाशाद्यन्वयस्य । जातेर्भित्त्वत्येन तन्नाशस्य तदु पत्तेश्चासंभवः, निरवयवत्वेन तदानयनस्यासंभवः । न्यक्तेऽनु नाशादयः संभवन्तीत्यर्थः । ननु जातावपि स्वाश्रयसमवेतत्वादिरपरम्परासंबन्धेन नाशादेरन्वयः संभवतीति न नाशाद्यन्वयार्थं व्यक्तिभानापेक्षेत्याशङ्क्याह—परम्परैति, अत्र स्वमानयनादिस्तदाश्रयो व्यक्तिस्तत्र समवेतत्वं जातावस्त्येव । एवं परम्परासंबन्धेन जातौ नाशाद्यन्वयोपगमेऽप्यन्वितावच्छेदकतया गोत्वत्वादेः शाब्दबोधे भानापत्तिः स्यादिति शक्तावपि गोत्वत्त्वादेरन्तर्भानश्च स्यादिति पूर्वप्रदर्शितगौरवं स्यादेवेत्यर्थः । विपक्षे बाधरूमाह— न हीति । तदुभानम्—स्वरूपतो जातिभानम् । विशेष्यतया भाने विशेष्यतावच्छेदकतया गोत्वत्वादेर्भानावश्यकत्वात्, अनवच्छिन्नविशेष्यताया अस्वीकारात्, प्रकारतायास्तनवच्छिन्नाया अपि स्वीकारादितिभावः । जातेः स्वरूपतो विशेष्यतया भानस्वीकारे दोषमाह— निर्धर्मितेति । तत्स्वीकारासंभवात्—स्वरूपतो जातिविशेष्यकशाब्दबोधस्य स्वीकारासंभवात् ।

तार्किक उपसंहरति—एवं चेति । व्यक्तिशक्तिवादे विनिगमनामाह— शक्तिभ्रमेति, यस्मात् पदाच्छक्तिभ्रमेण वा लक्षणाग्रहेण वा यस्य बोधो जायते तस्य पदस्य तस्मिन् पदार्थे शक्तिर्न भवति यथा गगर्वादिपदानां घटत्वावच्छिन्ने गङ्गादिपदानां च तीरादौ तथा च शक्तिभ्रमाजन्यो लक्षणाग्रहाजन्यश्च यस्तद्बोधः पदे वा तादृशबोधजनकता तादृशजनकतैव तस्य पदस्य तस्मिन् पदार्थे शक्तेः साधिका भवति यथा जातौ, व्यक्तिविषयकबोधोऽपि शक्तिभ्रमाजन्यो लक्षणाग्रहाजन्यश्चेति तादृशव्यक्तिबोधजनकत्वादेव पदस्य व्यक्तौ शक्तिः सिद्धेत्यर्थः । विपक्षे बाधरूमाह— अन्यथेति । उपपत्त्यन्तरमाह— एवमिति । तस्याः—व्यक्तेः । ननु यदि मीमांसकैरीश्वरः स्वीक्रियेत तदा शक्तेरीश्वरसंकेतरूपं स्यादपि न धनमस्तीत्याशङ्क्याह—न हीति । तादृशयुक्त्यनवकाशः—

ऽनवकाशः— तत्साधकबहुतरमानसत्त्वेन तदुपन्यासस्यापि निरुत्तरत्वापातात् । एवं ज्ञाने पदानां शक्तिरित्येतादृशमतेपि व्यक्तिज्ञानजननसमर्थपदस्य जाताविव व्यक्तावपि वाच्यत्वं दुरपन्हवमेव— शक्तिनिरूपकज्ञानविषयत्वरूपस्य तस्याविशेषेण जातिव्यक्तयोः सत्त्वादिति चेत् ? ,

न— व्यक्तिशक्तावऽस्माकं न वैमत्यमपि तु व्यक्तिशक्तिज्ञानत्वेन शक्तिज्ञानहेतु-
तायामेव. अत एव व्यक्त्यंशे कुब्जा शक्तिरिति गीयते— तदंशे तज्ज्ञानानपेक्षणात् .
अत एव व्यक्तेर्न वाच्यता न हि शक्तिधीविषयतामात्रेणैव वाच्यता— तादृशविषय-
ताया अन्वयसाधारण्यात् . अपि तु तद्विषयकत्वेन शक्तिज्ञानस्य तद्विषयकशा-
ब्दधीजनकत्वं तत्त्वमेव तद्वाच्यताव्यवहारनियामकम् । अन्वयांशे कुब्जशक्तिस-
त्त्वेपि यथा तद्विषयकत्वं शक्तिज्ञानजनकतायां नावच्छेदकं तथा व्यक्त्यंशे तत्स-
त्त्वेपि तद्विषयकत्वस्य शक्तिज्ञानजनकतायामनवच्छेदकत्वान्न व्यक्तौ तद्व्यवहारः ।

ईश्वरसाधकयुक्त्यनवकाशः । तत्साधक=ईश्वरसाधक । तदुपन्यासस्य=ईश्वरसाधकयुक्तिप्रमा-
णोपन्यासस्य । ज्ञानशक्तिवादिमतेपि व्यक्तेर्वाच्यत्वमावश्यकमित्याह— एवमिति, तस्य=वाच्यत्व-
स्य । ज्ञानशक्तिवादिमते शक्तिनिरूपकं ज्ञानं तद्विषयत्वमेव वाच्यत्वमस्ति यथा जातौ तच्च व्य-
क्तावध्यस्त्येवेत्यर्थः ।

अथेत्यादिना शङ्कितं मीमांसकः परिहरति—नेति, व्यक्तौ पदस्य शक्तिरित्येव यद्यपि तथापि
शक्तिज्ञानस्य शाब्दबोधं प्रति व्यक्तिनिरूपितशक्तिज्ञानत्वेन कारणत्वं नास्तीति व्यक्तिनिरूपिता
शक्तिः स्वरूपसत्येवोपयुज्यते न तु ज्ञाता सती जातिनिरूपिता शक्तिश्च ज्ञाता सत्युपयुज्यते इति
शक्तिज्ञानस्य शाब्दबोधं प्रति जातिनिरूपितशक्तिज्ञानत्वेन कारणत्वमस्तीत्ययमेव जातिव्यक्तयोः
शक्तेर्विवेकः । अत एव=शक्तिज्ञानस्य शाब्दबोधं प्रति व्यक्तिशक्तिज्ञानत्वेन रूपेण कारणत्वा-
भावादेव । व्यक्तिशक्तेः कुब्जत्वे हेतुमाह— तदंशे इति, तदंशे=व्यक्त्यंशे तज्ज्ञानानपेक्षणात्=
शक्तिज्ञानापेक्षाभावात्. शाब्दबोधं प्रति व्यक्तिनिरूपितशक्तिज्ञानस्यापेक्षाभावादित्यर्थः । अत
एव=व्यक्तिनिरूपितशक्तिज्ञानस्यापेक्षाभावादेव । स्वाभिप्रायमाह— न हीति । तादृशविषयतायाः=
शक्तिज्ञानविषयतायाः । यदि शक्तिज्ञानविषयतामात्रेण वाच्यत्वं स्यात्तदा समवायसंबन्धावच्छि-
न्नाया एव जातेः शक्तिज्ञानविषयत्वेन समवायस्यापि शक्तिज्ञानविषयत्वाद् गवादिपदवाच्यत्वं
स्याद् न चैवमस्तीति न शक्तिज्ञानविषयत्वेन व्यक्तेर्वाच्यत्वापत्तिरित्यर्थः । अन्वयसाधारण्यात्=
समवायादिसंबन्धसाधारणत्वात् । वाच्यत्वनियामकमाह— अपि त्विति, यथा जातिविषयकत्वेन
शक्तिज्ञानस्य जातिविषयकशाब्दबोधजनकत्वमस्तीति जातेर्वाच्यत्वमित्यन्वयः । उपसंहरति—
अन्वयांशेति, यथा समवायादिसंबन्धे कुब्जशक्तिसत्त्वेपि तद्विषयकत्वम्=समवायादिविषयकत्वं
शक्तिज्ञाननिष्ठशाब्दबोधजनकताया अवच्छेदकं न भवतीति न समवायादौ गवादिपदवाच्यत्वव्यव-
हारस्तथा व्यक्तौ तत्सत्त्वेपि=कुब्जशक्तिसत्त्वेपि तद्विषयकत्वस्य=व्यक्तिविषयकत्वस्य शक्तिज्ञाननि-

तद्विषयकत्वस्य शाब्दधीविशेषणत्वाद्विषयकशक्तिज्ञानस्य गोत्वादिज्ञानविषयकत्वेन गोत्वादिशाब्दधीहेतुत्वेऽपि न गवादिपदस्य गोत्वादिज्ञानवाचकत्वापत्तिः ।

वस्तुतो यद्विषयकत्वविशिष्टज्ञानविषयकत्वेन शक्तिज्ञानस्य शाब्दधीजनकता यद्विषयकत्वेन वा शाब्दधियः शक्तिज्ञानजन्यता तत्त्वमेव तथा । एतेन 'ज्ञानत्व-

ष्टशाब्दबोधजनकतावच्छेदकत्वाभावात् व्यक्ती तद्व्यवहारः=गवादिपदवाच्यत्वव्यवहार इत्यन्यः । व्यक्तिनिरूपितशक्तिविषयकज्ञानावेक्षाभावात् व्यक्तेर्वाच्यत्वमित्यर्थः । शक्तिज्ञाने शाब्दबोधजनकताऽस्ति जातिविषयकत्वमप्यस्तीति जातिविषयकत्वं शक्तिज्ञाननिष्ठजनकताया अवच्छेदकं जातमिति जातेर्वाच्यत्वं प्राप्तम् । यदि “यद्विषयकत्वेन शक्तिज्ञानस्य तद्विषयकशाब्दधीजनकत्वम्” इति वाच्यत्वलक्षणे तद्विषयकत्वं शक्तिज्ञानविशेषणं स्यात्तदा शक्तिज्ञाने स्वजन्यगोत्वादिज्ञानविषयकत्वस्यापि सत्त्वाद् गोत्वादिज्ञानस्यापि गवादिपदवाच्यत्वं स्याद् न चैतदिष्टमिति न तद्विषयकत्वं शक्तिज्ञानविशेषणं किं तु शक्तिज्ञानजन्यशाब्दबोधविशेषणं तथा च गोत्वादिशक्तिज्ञानेन गोत्वादिविषयकशाब्दबोधो जन्यते न तु गोत्वादिविषयकज्ञानविषयकशाब्दबोध इति न गोत्वादिज्ञानस्य गवादिपदवाच्यतापत्तिर्न वा गवादिपदस्य गोत्वादिज्ञानवाचकत्वापत्तिरित्याह—तद्विषयकत्वस्येति ।

ननूक्तवाच्यत्वलक्षणेन ज्ञानत्वविषयकज्ञानस्यापि ज्ञानपदवाच्यत्वं स्यात् तथा हि ज्ञानशक्तिवादे जातिविषयकज्ञानस्य शक्यत्वं शक्तिज्ञानविषयत्वं च प्राप्तमिति ज्ञानपदस्यले शक्यं यज्ज्ञानत्वज्ञानं तद्विषयकत्वेनैव ज्ञानपदशक्तिज्ञानस्य शाब्दबोधजनकत्वं प्राप्ते “तद्विषयकशाब्दधीजनकत्वम्” इत्यत्र तत्पदेन ज्ञानत्वज्ञानस्यापि ग्रहीतुं शक्यत्वात् ज्ञानविषयकशाब्दबोधजनकत्वपक्षे च ज्ञानत्वज्ञानस्यापि सामान्यतो ज्ञानत्वाज् ज्ञानत्वज्ञानस्यापि ज्ञानपदवाच्यत्वं स्यादेव हरिनाथेनाप्युक्तम् “ज्ञानविषयकशाब्दवाचच्छिन्नं प्रति ज्ञानपदशक्तिज्ञानत्वेन कारणतया ज्ञानत्वज्ञानस्य च सामान्यतो ज्ञानविषयकत्वेन तद्विषयकशाब्दधीजनकत्वमित्यत्र तत्पदेन ज्ञानत्वज्ञानस्यापि धेतुं शक्यत्वात्” इति । आपत्तिश्चैषा गवादिपदस्यलेपि विज्ञेया—शक्यगोत्वादिज्ञानविषयकत्वेन गवादिपदशक्तिज्ञानस्य शाब्दधीजनकत्वप्राप्त्या वाच्यत्वलक्षणघटकयत्तत्पदयोः समानार्थकत्वाच्चेत्याशङ्क्याह—वस्तुत इति । यदिति—यथा ज्ञानशक्तिवादे गोत्वादिविषयकत्वविशिष्टं यद्गोत्वादिविषयकं शक्यं ज्ञानं तादृशज्ञानविषयकत्वेनैव गवादिपदशक्तिज्ञानस्य शाब्दबोधजनकत्वमस्तीति तत्त्वमेव तथा=वाच्यताव्यवहारनियामक इति गोत्वादेरेव गवादिपदवाच्यत्वं प्राप्तं न तु गोत्वादिज्ञानस्यापीत्यन्वयः, शक्तिज्ञानविषयीभूतं यज्ज्ञानं तादृशज्ञानविषयस्य वाच्यत्वमितियावत् तादृशज्ञानविषयत्वं च गोत्वादेरेव न तु गोत्वादिज्ञानस्यापि येन तस्य वाच्यत्वं स्यादित्यर्थः । लक्षणान्तरमाह—यद्विषयकत्वेनेति—गवादिपदस्यले शाब्दबोधस्य गोत्वादिविषयकत्वेनैव शक्तिज्ञानजन्यतास्ति न तु गोत्वादिज्ञानविषयकत्वेनापीति गोत्वादेरेव गवादिपदवाच्यत्वं प्राप्तं न तु गोत्वादिज्ञानस्यापि । एवमेव ज्ञानपदस्यलेपि ज्ञानत्वज्ञानविषयकत्वेन शक्तिज्ञानस्य शाब्दधीजनकत्वात् शाब्द-

ज्ञानस्यापि ज्ञानपदवाच्यतापत्तिः— शक्यज्ञानविषयकत्वेनैव ज्ञानपदशक्तिज्ञानस्य ज्ञानत्वज्ञानविषयकशाब्दधीजनकत्वात् इति परास्तम् । कारणत्वस्य कार्यत्वस्य चावच्छेदकगर्भे गोत्वादिविषयकत्वस्य निवेशाद्गोत्वादेर्वाच्यतोपपत्तिः । एवं च 'गौर्गोपदशक्या' इत्याकारिकापि शाब्दबोधोपयोगिशक्तिधीः सम्भवति—व्यक्त्यंशे शक्तेरबाधेनाऽन्यथाख्यात्यापत्तिविरहात् । तादृशज्ञानस्य शाब्दधीहेतुत्वेपि गोत्वधर्मितावच्छेदककशक्तिज्ञानत्वेन व्यक्तिविषयतामनन्तर्भाव्यैव गोत्वप्रकारकशाब्दबुद्धौ तथात्वात्, उक्तीत्या व्यक्तेरवाच्यतोपपत्तिः ।

न चैवं व्यक्त्यंशे शक्तिज्ञानस्यापेक्षिततया तदंशे शक्तेः कुब्जत्वानुपपत्तिरिति वाच्यम्, कार्यकारणभावाऽवच्छेदककोटौ व्यक्त्यनन्तर्भावस्यैव तदंशे कुब्जत्वव्य-

धियश्च ज्ञानत्वविषयकत्वेन शक्तिज्ञानजन्यत्वाद् यत्पदार्थां ज्ञानत्वस्य ग्रहणाज्ज्ञानत्वस्यैव ज्ञानपदवाच्यत्वं प्राप्तं न तु ज्ञानत्वज्ञानस्यापीत्याह—एतेनेति । गोत्वादौ वाच्यत्वस्य समन्वयमाह—कारणत्वस्येति, कारणं शक्तिज्ञानं तदवच्छेदकं यद्विषयकत्वविशिष्टज्ञानविषयकत्वं तद्गर्भे—तत्र तथा कार्यशाब्दबोधस्तदवच्छेदकं यद्विषयकत्वं तद्गर्भे—तत्र गोत्वादिविषयकत्वस्य निवेशाद् नाम लक्षणद्वयेपि यत्पदेन गोत्वादिजातेर्ग्रहणाद्गोत्वादेर्वाच्यत्वमुपपन्नमित्यन्वयः । एवं च—व्यक्तावपि कुब्जशक्तिसत्त्वेन 'गौर्गोपदशक्या' इत्याकारकशक्तिज्ञानस्यापि शाब्दबोधजनकत्वं संभवतीत्याह—एवं चेति । ननु गवादिव्यक्तौ तव मते शक्तेरसत्त्वेन शक्यत्वाभावाच्छक्यत्वाभाववत्यां व्यक्तौ शक्यत्वावगाहिनः 'गौर्गोपदशक्या' इत्याकारकज्ञानस्याऽन्यथाख्यातित्वं स्यात् तेन चाऽप्रामाण्यं स्यादित्याशङ्क्योक्ते हेतुमाह—व्यक्त्यंशे इति, व्यक्तावपि कुब्जशक्तिसत्त्वेनोक्तशक्तिज्ञानस्याऽन्यथाख्यातित्वापत्तिर्नास्ति येनाऽप्रामाण्यं स्यादित्यर्थः । अत्र 'अन्यथाख्यातित्वापत्तिविरहात्' इति युक्तपाठः । अन्यथा—अन्यगतधर्मपुरस्कारेण ख्यातिः—प्रतीतिरित्यर्थः । ननु 'गौर्गोपदशक्या' इत्याकारकशक्तिज्ञानस्य व्यक्तिविशेष्यकत्वेन तज्जन्यशाब्दबोधस्यापि व्यक्तिविशेष्यकत्वापत्त्या व्यक्तेरपि वाच्यत्वं प्राप्तमिति कथं व्यक्तेरवाच्यत्वमुच्यते ? इत्याशङ्क्याह—तादृशज्ञानस्येति, तादृशज्ञानस्य='गौर्गोपदशक्या' इत्याकारकशक्तिज्ञानस्य यद्यपि शाब्दबोधहेतुत्वमस्ति तथापि गोत्वधर्मितावच्छेदककशक्तिज्ञानत्वेन रूपेण व्यक्तिविषयतामनन्तर्भाव्यैव गोत्वप्रकारकशाब्दबोधे हेतुत्वमस्तीत्युक्तीत्या व्यक्तेरवाच्यत्वमुपपन्नम् । यदि व्यक्तिविषयताया उक्तशक्तिज्ञानेऽन्तर्भावः स्यात्तदा व्यक्तेर्वाच्यत्वं स्यादपि न चैवमस्तीत्यर्थः । तथात्वात्—हेतुत्वात् । उक्ता रीतिश्च किञ्चित्पूर्वग्रन्थे द्रष्टव्या । जातिविषयतायाश्चान्तर्भावाज्जातेर्वाच्यत्वमप्युपपन्नमिति ।

ननु 'गौर्गोपदशक्या' इत्याकारकशक्तिज्ञानस्यापि शाब्दबोधहेतुत्वे शाब्दबोधं प्रति व्यक्तिविषयकशक्तिज्ञानस्याप्यपेक्षितत्वापत्त्या तदंशे—व्यक्तौ शक्तेः कुब्जत्वं न स्याद्—व्यक्तिविषयकशक्तिज्ञानस्याऽनपेक्षितत्वेनैव पूर्वं व्यक्तिशक्तेः कुब्जत्वप्रतिपादनादित्याशङ्क्याह—न चैवमिति । परिहारहेतुमाह—कार्येति, कार्यं शाब्दबोधस्तदवच्छेदकं यद् यद्विषयकत्वं तत्र कारणं शक्तिज्ञानं

वहारनिर्वाहकत्वात्, अत एव सामान्यलक्षणापूर्वपक्षे मणिकृतां समानप्रकारकत्वेन शक्तिज्ञानशान्दबोधयोर्हेतुहेतुमद्भावाभिधानमपि न विरुद्धचते ।

न च शक्त्यंशे गोत्वादिप्रकारकज्ञानस्य गवांशे गोत्वप्रकारकशान्दबोधहेतुत्वेऽपि कार्यकारणयोः समानप्रकारकत्वस्याऽऽतत्त्वान्नाऽनुभवविरोध इतिवाच्यम्, शक्त्यंशे गोत्वादिप्रकारकतामादाय 'समानप्रकारकत्वस्याभिप्रेतत्वं " अपूर्वं वक्ष्यते " इत्यस्याऽसंगत्यापत्तेः— अपूर्ववादे 'समानप्रकारकात् लिङ्पदस्य कार्यत्वेन घटादिरूपकार्यं शक्तिज्ञानात्, कार्यत्वेनाऽपूर्वविषयकशान्दबोधः ' इत्येवाऽभिधानात्, शक्त्यंशे शान्दबोधिप्रकारकज्ञानस्य हेतुतायास्तत्राऽनुक्तेः ।

तद्वच्छेदकं यद् व्यक्तिविषयकविशिष्टज्ञानविषयकत्वं तत्र च व्यक्तेः प्रवेशमात्रादेव तदंशे=व्यक्तौ शक्तेः कुञ्जत्वमित्यर्थः, एतच्चानुरूपेण प्रतिपादितम् । अत एव= 'गौर्गोपदशकया ' इत्याकारकशक्तिज्ञानस्यो हारेऽपि गोत्वादिप्रकारकशान्दबोधत्वेन गोत्वादिप्रकारकशक्तिज्ञानत्वेन च कार्यकारणभावस्यो हारेण कार्यकारणमात्राच्छेदककोटी व्यक्तिविषयकत्वस्यानन्तर्भावादेव मणिकारोक्तः शान्दबोधशक्तिज्ञानयोः समानप्रकारकत्वेन कार्यकारणभावोऽस्माकं मतेन न विरुद्धपते इत्यन्यथः । गोत्वादिप्रकारकं शक्तिज्ञानं गोत्वादिप्रकारक एव तेन शान्दबोधश्च जायते न तत्र व्यक्तेरन्तर्भाव इत्यर्थः ।

ननु शक्तिविषयकगोत्वादिप्रकारकज्ञानस्य व्यक्तिविषयकगोत्वादिप्रकारकशान्दबोधं प्रति हेतुत्वेऽपि कार्यकारणयोः=शान्दबोधशक्तिज्ञानयोः समानप्रकारकत्वमभ्यनमेति तर्कमतानुसारेण व्यक्तेः शान्दबोधशक्तिज्ञानविषयतायेऽपि मणिकारस्य शान्दबोधशक्तिज्ञानयोः समानप्रकारकत्वाभिधानं न विरुद्धपते इत्याशङ्क्याह— न चेति । परिहारहेतुमाह— शक्त्यंश इति, व्यक्तिविशेष्यकगोत्वादिजातिप्रकारकयोः शक्तिज्ञानशान्दबोधयोर्वत्त्वदभिप्रेतं गोत्वादिना समानप्रकारकत्वं तादृशसमानप्रकारकत्वस्य मणिकाराभिप्रेतत्वे मणिकारोक्तस्य " अपूर्वं वक्ष्यते " इत्यस्यासंगतिः स्यादित्यर्थः । अपूर्वं=अदृष्टशङ्काऽपूर्वदार्थप्रतिपादनायसं । मणिकारेणापूर्वप्रत्ये यदुक्तं तादाह— समानप्रकारकादिति, लिङ्पदस्य कार्यत्वेन रूपेण घटादिरूपकार्यं कार्यत्वप्रकारकं यच्छक्तिज्ञानं जायते तादृशशक्तिज्ञानात् कार्यत्वेन रूपेणाऽदृष्टशङ्कापूर्वदार्थविषयकशान्दबोधो लिङ्पदेन " उच्यतेऽत्रोमेन स्वर्गकामो यजेत " इत्यादिस्पष्टे जायते इत्यर्थः । अपूर्ववादोक्तैतद्वन्त्येन ' कार्यत्वेन शक्तिज्ञानात् कार्यत्वेनापूर्वविषयकशान्दबोधः ' इत्येव उच्यते न तु शान्दबोधे व्यक्तिप्रकारतया भासमानं यद् गोत्वादिकं तादृशगोत्वादिप्रकारकं यद् व्यक्तिविशेष्यकं शक्तिविषयकज्ञानं तादृशशक्तिज्ञानस्य शान्दबोधं प्रति हेतुत्वमिति उच्यते येन मणिकारोक्तं शक्तिज्ञानशान्दबोधयोः समानप्रकारकत्वं त्वदनुकूलं स्यादित्याह— शक्त्यंशे इति । मीमांसकमते च शक्तिज्ञाने शक्तौ पदे वा गोत्वादिकं प्रकारतया भासते इति शक्तिज्ञानं, गोत्वादिप्रकारकं जायते शान्दबोधे चाक्षिप्यमाणव्यक्तिप्रकारतया गोत्वादिकं भासते इति शान्दबोधोऽपि गोत्वादिप्रकार-

न चैवम् 'जात्यंशे सा ज्ञाता व्यक्त्यंशे च स्वरूपसती हेतुर्लाघवादिति कुब्ज-
शक्तिवादः' इत्यादिचिन्तामणिग्रन्थविरोध इति वाच्यम्, मतभेदेनोभयग्रन्थ-
संगतेः ।

वस्तुतस्तु जातिधर्मितावच्छेदकशक्तिज्ञानस्य हेतुत्वे व्यक्तेर्विषयतापि कारण-
तावच्छेदककोटौ निविशते—विशेष्यतावच्छेदकतात्वेनैव धर्मितावच्छेदकीयविषय-
ताविशेषस्य निवेशनीयत्वात्. अवच्छेदकतानिरूपकविशेष्यताया व्यक्तिविषय-
तारूपत्वात्, एवं च व्यक्तेरवाच्यताव्यवहारस्य कथं चिदुपपादनेपि शक्त्यंशे
जातिप्रकारकज्ञानहेतुतामतापेक्षया गौरवं दुर्वारमेव—कारणतावच्छेदकेऽधिकवि-
षयतानिवेशात् ।

रको जायते इत्येवं रूपेण शक्तिज्ञानशाब्दबोधयोः समानप्रकारकत्वं विज्ञेयम् । मणिकारेण चाऽ-
पूर्ववादेपि व्यक्तिविशेष्यकजातिप्रकारकशक्तिज्ञानस्य कारणत्वं नोक्तमिति न व्यक्तेर्वाच्यत्वम् ।
अपूर्वपदार्थस्याऽप्रत्यक्षत्वेन तत्र लिङादिपदस्य शक्तिज्ञानं न संभवति घटादिकमपि कार्यमेवेति
तत्र लिङादिपदस्य कार्यत्वेन रूपेण शक्तिज्ञानं संभवतीति घटादिरूपकार्यं शक्तिज्ञानमुक्तम् ।
वस्तुतस्तु क्रियारूपाकार्यं लिङादिपदस्य कार्यत्वेन शक्तिज्ञानं तेन च कार्यत्वेनापूर्वविषयकशाब्द-
बोध इति वक्तव्यम् ।

ननु यद्युत्तरीत्या कार्यकारणभावावच्छेदककोटौ व्यक्तिविषयकत्वस्यानन्तर्भावादेव व्यक्तौ
कुब्जा शक्तिस्तदा मणिकारेण “जात्यंशे सा (शक्तिः) ज्ञाता व्यक्त्यंशे च स्वरूपसती हेतु-
र्लाघवादिति कुब्जशक्तिवादः” इति यदुक्तं तेन विरोध इत्याशङ्क्याह—न चैवमिति । परिहारहेतु-
माह—मतभेदेनेति, कुब्जशक्तिवादिनामनेकानि मतानि सन्ति तत्र केन चिन्मतेन मया कार्य-
कारणभावावच्छेदककोटौ व्यक्तिविषयकत्वस्यानन्तर्भावाद् व्यक्तौ शक्तेः कुब्जत्वमुक्तम्, केन
चिन्मतेन च मणिकारेण व्यक्तौ स्वरूपसतीत्वेन शक्तेः कुब्जत्वमुक्तमित्युभयसंगतिः ।

कुब्जशक्तिवादिनां मतेपि जातिप्रकारकशक्तिज्ञानस्य शाब्दबोधहेतुत्वमतापेक्षया जातिधर्मि-
तावच्छेदकशक्तिज्ञानस्य हेतुत्वे गौरवं प्रदर्शयति—वस्तुत इति, जातिधर्मितावच्छेदकं यत्र
शक्तिज्ञाने तज्जातिधर्मितावच्छेदकशक्तिज्ञानं तस्य शाब्दबोधं प्रति हेतुत्वे व्यक्तिविषयता=व्यक्ति-
विषयकत्वमपि कारणतावच्छेदककोटौ=शक्तिज्ञानावच्छेदककोटौ निविशते एव यतः शक्तिज्ञाने
धर्मितावच्छेदकीयविषयता=जातिनिष्ठा या धर्मितावच्छेदकता तद्विषयकत्वस्यविशेष्यतावच्छेदक-
तात्वेनैव रूपेण निवेशः कर्तव्यः—धर्मितावच्छेदकस्य विशेष्यतावच्छेदकरूपत्वात्. जातिनिष्ठा
च या विशेष्यतावच्छेदकता तन्निरूपिका या विशेष्यता सा व्यक्तिविषयतारूपैव वक्तव्या तथा च
व्यक्तिविषयकत्वमपि शक्तिज्ञाने प्रविष्टमेवेति व्यक्तिविषयकत्वमपि शक्तिज्ञाननिष्ठकारणताया अव-
च्छेदकं जातमेवेत्यर्थः । उपसंहरति—एवं चेति । कथं चित्=“यद्विषयकत्वविशिष्टज्ञानविषय-
कत्वेन शक्तिज्ञानस्य शाब्दधीजनकता” इत्याद्युक्तप्रकारेण । गौरवे हेतुमाह—कारणतेति, शक्ति-

एवं द्रव्यत्वादिधर्मितावच्छेदककर्ममात्मकगवादिपदशक्तिजानाह द्रव्यत्वादि-
प्रकारकज्ञान्दोषवारणाय शनयंशोधर्मितावच्छेदकावच्छिन्नत्वावगाहितस्याप्य-
धिकस्य निवेशनीयतया नान्वयमिति व्यक्ता कुम्भशक्तिवादिनामपि शनयंशो जाति-
प्रकारकज्ञानहेतुनामसमेव साध्याः ।

वस्तुतस्तु सर्वदाशक्त्यलेप्यन्वयबोधस्याऽऽनुभविकत्वेन दुरपन्धवतया
दाशक्त्यस्याऽऽनुभावकत्वं दुरागमेवेति तस्य लक्ष्यार्थं कुम्भशक्तिप्रमाण इति

नाऽनुभवजननसामर्थ्यमीश्वरसंकेतो वा वृत्तिरूपा शक्तिरऽपि तु पदार्थान्तरमेव सा च जातावेव कल्प्यते न तु व्यक्त्यादाविति न तत्र कुब्जशक्तिरपीति तत्त्वम् ।

अथ व्यक्तेर्गवादिपदावाच्यत्वे गवादिपदाद् व्यक्तेः स्मरणमनुभवश्च न स्यात् । न च पदाऽवाच्यत्वेऽप्यन्वयस्येव व्यक्तेर्भानं शाब्दबोधे नानुपपन्नमिति वाच्यम् । तद्धर्मप्रकारकशाब्दबोधे तद्धर्मप्रकारकपदार्थोपस्थितेर्हेतुतया गोत्वप्रकारकशाब्दबुद्धौ गोत्वादिप्रकारकव्यक्तिस्मरणस्यापेक्षणीयतया संबन्धग्रहाविषयतया व्यक्तेरस्मरणे व्यक्तेः शाब्दानुभवविषयताया दुरुपपादत्वात्, अन्वयस्य च संसर्गविधयैव भानाच्छाब्दधियोऽन्वयांशे निष्प्रकारकतया तदुपस्थित्यनपेक्षणेन तत्र वाच्यत्वानुपयोगादिति चेत् ? ।

अत्र भट्टाः—पदान्न व्यक्तेः स्मरणमनुभवो वा किं त्वाक्षेपादेव व्यक्तिधीराऽऽक्षेपिका च जातिरेव. आक्षेपश्चानुमानमर्थापत्तिर्वा । न च जातिव्यक्त्योर्वैयधिक-

शक्तिर्न संभवतीति शक्तिः पदार्थान्तरमेव । सा—शक्तिः जातौ निरूपकत्वसंबन्धेन ज्ञेया पदनिष्ठत्वात् । तत्र—व्यक्त्यादौ । स्पष्टं सर्वम् ।

तार्किकः शङ्कते—अथेति । ननु यथा समवायस्य गवादिपदावाच्यत्वेऽपि गवादिपदजन्यशाब्दबोधे भानं भवति तथा व्यक्तेरपि भविष्यतीत्याशङ्क्याह—न चेति । परिहारहेतुमाह—तद्धर्मेति । संबन्धग्रहाविषयतया—शक्तिग्रहाविषयतया । अन्वयस्येति—समवायादेः संसर्गतयैव शाब्दबोधे भानं भवतीति समवायाद्यंशे शाब्दबोधो निष्प्रकारक एव जायते इति तदुपस्थित्यनपेक्षणेन—समवायादेरुपस्थित्यपेक्षाभावात् तत्र—समवायादौ तद्भानार्थं वाच्यत्वापेक्षा नास्तीत्यन्वयः । व्यक्तेस्तु सप्रकारक एव बोधो भवति—निष्प्रकारकव्यक्तिबोधस्य प्रवृत्त्याद्यनुपयोगित्वादिति व्यक्तिविषयकसप्रकारकबोधार्थं व्यक्तिविषयकसप्रकारकोपस्थितेरपेक्षा. तादृशोपस्थितेश्च व्यक्तेर्वाच्यत्वं विनाऽसंभवाद् व्यक्तेर्वाच्यत्वमावश्यकमिति व्यक्तेरन्वयापेक्षया वैषम्यम् ।

उक्ताशङ्कां भट्टमतेन समाधत्ते—अत्रेत्यादिना । यदि पदाद् व्यक्तेः स्मरणमनुभवश्च स्यात्तदा तदर्थं व्यक्तेः पदवाच्यत्वं स्यादपि न चैवमस्तीत्यर्थः । व्यक्त्याक्षेपकपदार्थमाह—आक्षेपिकेति, जातिव्यक्तिं विना न तिष्ठतीति व्यक्त्याक्षेपिका भवतीति भावः । आक्षेपपदार्थमाह—आक्षेपश्चेति, जातौ व्यक्तिव्याप्यत्वानुसंधानदशायां जात्या व्यक्तेरनुमानं भवति, जातौ व्यक्तिं विनाऽनुपपद्यमानत्वानुसंधानदशायां च जात्याऽर्थापत्त्या व्यक्तेर्भानं भवति यथा दिवाऽभुज्जानस्य पीनवेन रात्रिभोजनस्य । ननु तत्समानाधिकरणेन तत्समानाधिकरणस्यानुमानादिकं जायते न तु वैयधिकरण्येऽपि जातिश्च व्यक्ती व्यक्तिश्च स्वावयवेषु वर्तते इति जातिव्यक्त्योर्वैयधिकरण्येऽपि कथं जात्या व्यक्त्याक्षेपः स्यादित्याशङ्क्याह—न चेति । परिहारहेतुमाह—तादात्म्येति, यत्र जात्यां जातिस्तादात्म्यसंबन्धेन वर्तते तत्र जात्यां व्यक्तिराधेयतासंबन्धेन वर्तते एवेति तादात्म्यसंबन्धेन

रण्यादाक्षेपासम्भवः—तादात्म्यसंबन्धेन जातेराधेयतासंबन्धेन व्यक्त्याक्षेपकतायामविरोधात् ।

वस्तुतस्तु 'गामानय' इत्यादौ स्वाश्रयवृत्तित्वादिरूपपरम्परासंबन्धेनाऽऽनयनकर्मत्वादौ गोत्वादिजातेरन्वयः शाब्दस्तेन सम्बन्धेन गोत्वादिमत्त्वस्य चाऽऽधेयतासंबन्धेन गवादिव्याप्यत्वादाऽऽधेयतासंबन्धेन गवादिमत्त्वविरहेऽनुपपद्यमानत्वाच्चाऽऽनयनकर्मत्वादावाऽऽधेयतासंबन्धेन गवादिव्यक्तिप्रकारिका धीराक्षेपात् । पूर्वसंसर्गघटकतया शाब्दबोधे व्यक्तिभानेपि कर्मत्वांशे गोत्वाद्यवच्छिन्नव्यक्तिप्रकारकभानानुरोधेनाऽऽक्षेपादरः ।

गोत्वं गवाश्रितं गोनिष्ठमेदप्रतियोगितानवच्छेदकधर्मत्वात् किञ्चिदाश्रितं वा जातित्वाद् इत्यनुमानतो व्यक्तिभानं तु न सार्वत्रिकम्— तादृशहेतुपस्थितेरसार्वत्रिकत्वात्, गवादिपदात् तादृशरूपेण गोत्वादेरनुपस्थितेः ।

जातेराधेयतासंबन्धेन व्यक्त्याक्षेपे विरोधो नास्तीत्यन्वयः, जातिराधेयतासंबन्धेन व्यक्तिवर्गीतादात्म्यसंबन्धेन जातिमत्त्वादित्यर्थः ।

व्यक्त्याक्षेपस्य प्रकारान्तरमाह— वस्तुतस्त्विति । स्वन्ति— स्वं गोत्वादिजातिस्तदाश्रयोव्यक्तिस्तत्र वृत्तित्वमानयनकर्मत्वादावस्येवेति 'गामानय' इत्यादौ स्वाश्रयवृत्तित्वादिरूपपरम्परासंबन्धेनाऽऽनयनकर्मत्वादौ गोत्वादिजातेरन्वयः शाब्दः, यत्र चानयनकर्मत्वादौ स्वाश्रयवृत्तित्वादिसंबन्धेन गोत्वादिकं मयति तत्राधेयतासंबन्धेन गवादिव्यक्तिरपि मयतीति स्वाश्रयवृत्तित्वादिसंबन्धेन गोत्वादिमत्त्वमाधेयतासंबन्धेन गवादिव्यक्तिव्याप्यमितिलब्धं तथाऽऽधेयतासंबन्धेन यत्र गवादिव्यक्तिर्न भवति तत्र स्वाश्रयवृत्तित्वादिरूपसंबन्धेन गोत्वादिमत्त्वस्याऽनुपपत्त्याऽऽनयनकर्मत्वादौ स्वाश्रयवृत्तित्वादिसंबन्धेन गोत्वादिमत्त्वेनाधेयतासंबन्धेन व्यक्तेराक्षेपो भवतीत्यर्थः । ननु गोत्वादेरानयनकर्मत्वादौ स्वाश्रयवृत्तित्वादिसंबन्धेनान्वये कृते तादृशसम्बन्धघटकतया 'गामानय' इत्यादिस्थले व्यक्तेर्मनं भवत्येव व्यक्तेरेव स्वाश्रयपदार्थत्वादिति किमर्थं ज्ञात्वा व्यक्तेराक्षेपः क्रियते इत्यादाह— पूर्व्वेति, यद्यपि पूर्व्वसंसर्गघटकतया=स्वाश्रयेत्याद्युक्तसंसर्गघटकतया व्यक्तेर्मनं भवति तथापि 'गामानय' इत्यत्र यत् कर्मत्वविशेष्यकं गोत्वाद्यवच्छिन्नव्यक्तिप्रकारकं मान भवति तत्र कर्मत्वप्रकारतया व्यक्तेर्मनार्थं ज्ञात्वा व्यक्त्याक्षेपः क्रियते इत्यर्थः । न च संसर्गघटकतयामासमानव्यक्तेः कर्मत्वे प्रकारतयाऽन्वयः किं न स्यादिति वाच्यम्, स्वाश्रयवृत्तित्वस्य जातिविशेषणत्वेन तद्घटकव्यक्तेरपि जातिविशेषणत्वात् कर्मत्वे विशेषणत्वासंभवात् 'एकत्र विशेषणत्वाऽन्यत्र विशेषणत्वासंभवात्' इति न्यायात् ।

ननु 'गोत्वं गवाश्रितं गोनिष्ठमेदप्रतियोगितानवच्छेदकधर्मत्वात्=गोनिष्ठमेदानुयोगितानवच्छेदकधर्मत्वात्' 'गोत्वं किञ्चिदाश्रितं जातित्वात्' इत्याद्यनुमानेनैव ज्ञात्वाऽऽश्रयव्यक्तेर्मनं किं न स्यादित्याह— गोत्वमिति । परिहारहेतुमाह— तादृशेति, गवादिपदात् तादृशरूपेण=गोनि-

अथ गवादिपदाद् व्यक्तेरस्मरणे गोत्वादस्मरणमेव कथमुपपद्यते ? गोत्वप्रकारकस्मरणे व्यक्तेर्विशेष्यतया भाननियमात्, तद्विशेष्यकस्मरणे च व्यक्तिघटितगोत्वत्वादेः प्रकारतया भाननियमात् । व्यक्त्यघटितप्रकारस्य संभवेऽपि स्वरूपत एव जातेः शक्यतया धर्मान्तरविशेष्यतया तत्स्मरणासंभवात् । धर्मान्तरप्रकारेण स्मरणेऽपि गोत्वाद्यंशे निष्प्रकारकशाब्दज्ञानासंभवेन तादृशस्मृतेरनुपयोगित्वादिति चेत् ? ,

न-पदादाऽऽलोचनरूपस्यैव स्मरणस्योपगमात् । किञ्चिद्धर्मावच्छिन्नसंबन्धुपरक्तसंबन्धज्ञानाधीनतत्संबन्धिस्मृतेः सप्रकारकत्वनियमेऽपि निर्विशेषणकसंब-

धुभेदप्रतियोगितानवच्छेदकधर्मत्वकिञ्चिदाश्रितत्वादिरूपेण गोत्वादेरुपस्थितिः सर्वत्र न भवतीति नैतादृशानुमानेन व्यक्तिभानं संमतमित्यर्थः ।

शङ्कते—अथेति । उक्ते हेतुमाह— गोत्वप्रकारकेति, पदाद् व्यक्तेर्विशेष्यतया भाने जाते एव व्यक्तिप्रकारतया पदाद् गोत्वादेः स्मरणसंभवादित्यर्थः । ननु गोत्वादेः प्रकारतया स्मरणे तद्विशेष्यतया व्यक्तिभाननियमेऽपि गोत्वादेर्विशेष्यतया स्मरणे तु तद्विशेष्यतया व्यक्तिभानापेक्षा नास्तीत्याशङ्क्याह— तद्विशेष्यकेति, तद्विशेष्यकस्मरणे=गोत्वादिविशेष्यकस्मरणे च विशेष्यतायाः सावच्छिन्नत्वनियमेन गोत्वादिप्रकारतया गोत्वत्वादेरपि भानं स्यादेव गोत्वत्वस्य च गवेतरावृत्तित्वे सति सकलगोवृत्तित्वरूपत्वाद् व्यक्तिघटितत्वमिति गोत्वत्वघटकतया व्यक्तेर्भानं स्यादेवेत्यर्थः । ननु गोत्वादिविशेष्यकस्मरणे जातित्वप्रमेयत्वादेरपि प्रकारतया भानं संभवति प्रमेयत्वादिकं च न व्यक्तिघटितमिति न व्यक्तिभानापत्तिरित्याशङ्क्याह—व्यक्त्यघटितेति, व्यक्त्यघटितस्य जातित्वप्रमेयत्वादेः प्रकारस्य संभवेऽपि स्वरूपत एव जातेः शक्यत्वमस्ति न तु धर्मान्तरावच्छिन्नत्वेन रूपेणेति प्रमेयत्वादिधर्मान्तरविशेष्यतया तत्स्मरणम्=गोत्वादिस्मरणं न संभवति, तत्प्रकारकस्मरणं प्रति तत्प्रकारकशक्तिज्ञानस्य कारणत्वादित्यर्थः । स्वरूपतो गोत्वादिशक्तिज्ञानस्य कथंचित् किञ्चित्प्रकारेण स्मरणप्रयोजकत्वकल्पनेऽप्याह— धर्मान्तरप्रकारेणेति, स्वरूपतो गोत्वादिशक्तिज्ञानेन प्रमेयत्वादिधर्मान्तरप्रकारकगोत्वादिस्मरणे जातेऽपि तादृशस्मरणेन प्रमेयत्वादिधर्मप्रकारक एव गोत्वादिविषयकशाब्दबोधः संभवति न तु निष्प्रकारकोऽपि, त्वया च गोत्वादिविषयकशाब्दबोधो निष्प्रकारक एवापेक्ष्यते इति तादृशस्मृतेः=प्रमेयत्वादिप्रकारकगोत्वादिस्मृतेरनुपयोग एव— तस्या निष्प्रकारकगोत्वादिशाब्दबोधाजनकत्वादित्यर्थः ।

परिहरति— नेति, आलोचनरूपस्य=निर्विकल्पकस्य, निर्विशेष्यकनिष्प्रकारकस्येत्यावत् तथा च पदाज्जातिस्मरणे न व्यक्तेर्विशेष्यतया गोत्वत्वादेः प्रकारतया वा भानापत्तिरित्यर्थः । निर्विकल्पकस्मरणे उपपत्तिमाह— किञ्चिदिति, यथा किञ्चिद्धर्मावच्छिन्नः=राजत्वावच्छिन्नो यः संबन्धी राजपुरुषसंबन्धी राजा तदुपरक्तः=तद्घटितो यः स्वस्वामिभावसंबन्धस्तादृशसंबन्धस्य ज्ञानेन जायमाना

न्युपरक्तसंबन्धज्ञानाद् निर्विकल्पकस्मरणे बाधकाभावात् । निर्विकल्पकस्य संस्काराजनकत्वेपि विशिष्टज्ञानाहिताविशिष्टगोचरसंस्काराद् विशेष्यांशानुद्बोध-
शायां केवलविशेषणांशस्मरणे न विरोध इति वदन्ति ।

तदसत्-गवादिपदात् स्वरूपतो गोत्वादिज्ञानेपि व्याप्यतावच्छेदकप्रकारेण
तदग्रहासंभवात् ततो व्यक्त्याक्षेपासंभवात् । न च शाब्दधीविषयेण परम्परासंब-
न्धेन गोत्वादिविशेषितकर्मत्वादिहेतुनाऽऽनयनादौ गवादिकर्मकत्वमनुमेयमिति
वाच्यम्, विशिष्टसाध्यस्य प्रागप्रतीतिः ।

नाम राजपुरुषदर्शनजन्या या राजस्मृतिः सा सप्रकारेण यद्यपि भवति— राजत्वप्रकारकराजवि-
शेष्यकत्वात्, एवम् 'हस्ती हस्तिपकसंबन्धी' इत्यत्र हस्तिपकदर्शनजन्याया हस्तिस्मृतेः
सप्रकारकत्वम्, तथापि निर्विशेषणकं यद् गोत्वादिरूपं संबन्धि तदुपरक्तो यः शक्तिरूप-
संबन्धस्तज्ज्ञानात् नाम स्वरूपतो गोत्वादिशक्तिज्ञानाद् गोत्वादेर्निर्विकल्पकस्मरणे बाधकं
नास्त्येव सप्रकारकशक्तिज्ञानादेव सप्रकारकस्मरणसंभवादित्यर्थः, तदुक्तम् " अस्तु वा पदादपि
निर्विकल्पकम् " इति । नन्वेवं पदान्निर्विकल्पकस्मरणोपगमे कालान्तरे पदाद् गोत्वादेः स्मरणं
न स्याद् निर्विकल्पकस्य संस्काराजनकत्वासंभवात् संस्कारं विना स्मरणासंभवाच्चेत्याशङ्क्याह—
निर्विकल्पकस्येति, निर्विकल्पकस्य संस्काराजनकत्वेपि विशिष्टविषयकज्ञानेनाऽऽहितः=उत्पादितो
यो विशिष्टविषयकसंस्कारस्तस्माद् विशेष्यांशानुद्बोधदशायां गोत्वादिरूपकेवलविशेषणांशस्मरणे
बाधकामावादित्यन्वयः, तथा च व्यवहारकाले जातिप्रकारकव्यक्तिविशेष्यकबोधेन व्यक्तावान-
न्यव्यभिचाराम्नां जातो शक्तिग्रहे जातेपि तादृशविशिष्टविषयकबोधेन जातिप्रकारकव्यक्तिविशे-
ष्यको यः संस्कारो जायते तादृशसंस्कारात् केवलजातिविषयकं स्मरणं जायते— तदुद्बोधकस्य
जातिशक्तिज्ञानसहकृतपदज्ञानस्य सत्त्वात्, व्यक्तिविषयकसंस्कारांशोद्बोधकाभावाद् व्यक्तिस्मरणं
च पदान् जायते इतिसारः । " इति वदन्ति " इत्यस्य पूर्वोक्तेन "भट्टाः" इत्यनेनान्वयः ।

भट्टमतं परिहरति— तदसदित्यादिना, उक्तरोत्या गवादिपदात् स्वरूपतो गोत्वादिज्ञाने जातेपि
व्याप्यतावच्छेदकप्रकारेण नाम जात्या व्यस्त्यनुमाने व्याप्या या जातिस्तस्या व्याप्यतावच्छेदकं
यद् गोत्वत्वादि तत्प्रकारेण=गोत्वत्वादिरूपेण ज्ञानासंभवात् ततः=स्वरूपतो भासमानगोत्वादितो
व्यक्तेराक्षेपस्यानुमानस्यासंभव एव, धूमत्वेन ज्ञायमानधूमादेव बहुधुमानस्वीकारादित्यर्थः । ननु
'गामानय' इत्यत्र शाब्दबोधविषयेण परम्परासंबन्धेन नाम स्वाश्रयनिरूपितत्वसंबन्धेन गोत्ववि-
शिष्टं कर्मत्वम्=गोत्वकर्मकत्वमानयनेऽस्त्येव तेन हेतुनाऽऽनयने गवादि कर्मकत्वमनुमीयते गोकर्मक-
त्वं विना गोत्वकर्मकत्वस्याऽसम्भवात् गोत्वकर्मकत्वस्य च व्याप्यतावच्छेदकरूपेण गोत्वकर्मकत्वत्वरू-
पेण ग्रहणसम्भवान्नोक्तदोषावसर इत्येतादृशानुमानेन व्यक्तिमानं सम्भवतीति न व्यक्तेर्वाच्यत्वापे-
क्षेत्याशङ्क्याह— न चेति । आनयनं गोकर्मकमुक्तसंबन्धेन गोत्वविशिष्टकर्मकत्वादिति प्रयोगः ।
अत्र स्वं गोत्वं तदाश्रयो व्यक्तिस्तिरूपितत्वमानयननिष्ठकर्मकत्वेस्तीत्यनेन संबन्धेन तादृ-
शकर्मकत्वं गोत्वविशिष्टं जातम् । परिहारमाह— विशिष्टेति, सपक्षे प्रतीतस्य साध्यस्य केन

एवम् 'गौरानीयताम्' इत्यादौ स्वरूपत उपस्थितस्य गोत्वादेरेव विशेष्यतया भानोपगमे निर्धर्मितावच्छेदकशब्दधीस्वीकारापत्तिः. तादृशबुद्धेर्गक्षेपकता-वच्छेदकावच्छिन्नाऽविषयतया व्यक्त्याक्षेपकताऽनुपयोगितापत्तिश्चेति व्यक्तेः शब्दबोधे विशेष्यादिविधया भानमावश्यकमित्यवधेयम् ।

एवं गवादावानयनकर्मत्वं सामानाधिकरण्यसम्बन्धेनाऽऽनयनकर्मत्वविशेषितेन गोत्वादिहेतुनाऽनुमेयम्. तच्च न सम्भवति- तादृशगोत्वादेरानयनकर्मत्वादिशून्यग-वादिसाधारण्येन व्यभिचारात् । सामानाधिकरण्यसम्बन्धेनाऽऽनयनकर्मत्वादिविशिष्टस्य विशेषणाव्यभिचारित्वेपि साध्यस्य पक्षे सन्देहदशायां साध्यविशिष्टस्य हेतोः पक्षे दुर्निश्चेयत्वात्. अतो व्यक्तेः शब्दबोधे विशेष्यादिविधया भानमावश्यकमित्यापि बोध्यम् ।

चिद्धेतुना पक्षे सिद्धिर्भवति. गोकर्मकत्वं च विशिष्टसाध्यमेतदनुमानात् पूर्वं प्रतीतमेव नास्तीति कथं तस्यैतदनुमानेन सिद्धिः स्यादित्यर्थः ।

व्यक्तेरवाच्यत्वे दोषान्तरमाह—एवमिति । 'गौरानीयताम्' इत्यत्र गोपदस्य प्रथमान्तत्वेन तद्वाच्यं यद्गोत्वं तद्विशेष्यक एव शब्दबोधः स्याद्गोत्वं च स्वरूपत एव शक्यं स्वरूपत एव चोपतिष्ठतीति स्वरूपत एव तद्विषयकशब्दबोधः स्यादिति धर्मितावच्छेदकस्य गोत्वत्वस्य गोत्वविशेषणतया भानाभावात्निर्धर्मितावच्छेदकशब्दबोधस्य गोत्वविषयकस्य स्वीकारापत्ति-दोषः—निर्धर्मितावच्छेदकशब्दबोधस्य सर्वासंमतत्वादित्यर्थः । निर्धर्मितावच्छेदकशब्दबोधस्वी-कारेपि दोषमाह— तदृशेति, जातौ व्यक्त्याक्षेपकतास्ति तादृशाक्षेपकतावच्छेदकं गोत्वत्वं तदव-च्छिन्नं यद्गोत्वं तद्विषयकतया तादृशबुद्धेः=गोत्वविषयकस्य निर्धर्मितावच्छेदकशब्दबोधस्य जातेर्व्यक्त्याक्षेपकतायाऽनुपयोगो न सम्भवतीति धैर्यमेव तथा च शब्दबोधे व्यक्तेर्जातिविशे-ष्यतया भानमावश्यमेव तच्च वाच्यत्वं विना न सम्भवतीति व्यक्तेरपि वाच्यत्वमावश्यकमित्यर्थः ।

व्यक्तेरवाच्यत्वे दोषान्तरमाह—एवमिति, 'गौरानयनकर्मत्वविशिष्टा गोत्वविशिष्टत्वात्' इत्येवं यदि सामानाधिकरण्यसम्बन्धेनाऽऽनयनकर्मत्वविशिष्टगोत्वेन गवादावाऽऽनयनकर्मत्वमनुमीयते तेन चानुमानेन जात्या व्यक्त्याक्षेप इत्युच्यते तदपि न सम्भवतीत्यर्थः । सम्भवाभावे हेतुमाह—तादृशेति, हेतुपूर्वगोत्वस्यानयनकर्मत्वाभाववत्यपि गवादौ सत्त्वेन व्यभिचारित्वं प्राप्तं व्यभिचारि-हेतुना चानुमानं न सम्भवतीत्यर्थः । सामानाधिकरण्यसम्बन्धेन ऽऽनयनकर्मत्वविशिष्टं च गोत्वं यद्यपि विशेषणस्य=साध्यस्याऽऽनयनकर्मत्वस्य व्यभिचारि नास्ति तथापि सन्दिग्धसाध्यवानेव पक्षो भवतीति पक्षे गवादौ साध्यस्यानयनकर्मत्वस्य सन्देहदशायामनुमानदशायां साध्यविशिष्टस्य सामाना-धिकरण्यसम्बन्धेनाऽऽनयनकर्मत्वविशिष्टस्य हेतोर्गोत्वस्य पक्षे गवादौ निश्चयासम्भवात् तेन कथं गवादावानयनकर्मत्वमनुमीयेत येन जात्यात्र व्यक्त्याक्षेपः स्यादित्याह—सामानाधिकरण्येति । उपसंहरति—अत इति । यतो जात्योक्तरीत्या व्यक्त्याक्षेपो न सम्भवति अत इत्यर्थः ।

एतेन जातिवाचकपदाजातिबोधः शाब्दो व्यक्तिबोधस्त्वौपादानिक एवेति श्रीकरभक्तननुपादेयम्— उपादानस्यार्थापत्तिरूपत्वेन भट्टमताविशेषात् । न च जातिरेव व्यक्तिबोधिका जातिकरणकत्वमेवौपादानिकत्वं बोधस्येति वाच्यम्, जातेः प्रमाणान्तरत्वकल्पनापेक्षया व्यक्तिशक्तिकल्पनाया एवोचितत्वात् । एवं जातेर्नित्यतया सर्वदेयं तदुपादानकव्यक्तियुक्त्युपादानाय जातिहेतुमुक्त्युक्तिबोधे जाति-शक्तिज्ञानवद्विषयतच्छाब्दसामग्र्याः सहकारित्वमवश्यमभ्युपगन्तव्यं तथा च तादृशसामग्र्या एव व्यक्तिज्ञानमयोजकतासंभवेन जातेः करणत्वकल्पनमनर्थकम् ।

न च जातिनिरपेक्षजातिभासकशाब्दसामग्र्या व्यक्तिमानप्रपाजकत्वे व्यक्त्यर्थ-शेषि शाब्दत्वमावश्यकं तथा सति च शाक्तिज्ञानजन्यव्यक्तिस्मृत्युत्पत्त्यपेक्षा स्यात् जातेः करणत्वे च व्यक्त्यर्थे औपादानिकत्वमेव न तु शाब्दत्वमिति न तदपेक्षति वाच्यम्, व्यक्तिमानांशे जातेः करणत्वे तदंशेऽशाब्दत्वोपगमसंभवे तदकरणत्वेपि

उक्तनिरासकारं श्रीकरमते उपन्यस्यति— एतेनेति । अनुपादयन्ते हेतुनाह— उपादानस्येति, भट्टमते प्रदर्शना दोषा अपाप्नुमन्नेया इत्यर्थः । ननु जात्या व्यक्तिगोशो जायते तादृशव्यक्ति-बोधे यद् औपादानिकत्वं तज्जातिकरणकत्वमेव तथा च जातिकरणकत्वोपपत्त्यर्थं व्यक्तेः प्राप्तमिति न व्यक्तिमानानुरूपत्तिरित्याशङ्क्याह— न चेति । परिहारहेतुनाह— जातेरिति, प्रमा-करणं हि प्रमाणे भवति तत्र जातेर्यदि व्यक्तिविषयकबोधकरणत्वं स्यात्तदा प्रमाणान्तरत्व स्यादे-वेति जातेः प्रमाणाव्यतिरिक्तप्रमाणत्वकल्पनापेक्षया व्यक्तौ पदस्य शक्तिकल्पनोच्यता— छाद्यता, व्यक्तौ पदस्य शक्ती सत्यां च पदेनेव व्यक्तिमानं संभवतीत्यर्थः । जातेः करणत्वे दोषान्तर-माह— एवमेति, यदि जात्या व्यक्तिबोधः स्यात्तदा जातेर्नित्यतया सर्वदेयं व्यक्तिमानं स्याद् न च सर्वदा व्यक्तिमानं भवतीति सर्वदा जात्युपादानकव्यक्तिबोधयुक्ताया जातिकरणकव्यक्तिबोधं प्रति जातिशक्तिज्ञानवद्विषयतच्छाब्दबोधसामग्र्याः सहकारित्वं स्वीकार्यं येनोक्तसामग्र्याः सर्वदा संभवाभावात् तदंशे व्यक्तिमानावपत्तिर्न स्यात् तादृशोक्तसामग्र्याः सहकारित्वोपगमे च तादृशसामग्र्यैव व्यक्तिबोधः संभवतीति तस्य मतेति जातेर्व्यक्तिबोधकरणत्वकल्पनमनर्थक-मेवेत्यर्थः ।

ननु यदि जात्या व्यक्तिमानं न स्यात् किं नुक्तगत्या जातिनिरपेक्षया—जात्यवघटितयैव जाति-भासकशाब्दबोधसामग्र्या व्यक्तिमानं स्यात्तदा व्यक्तेः शाब्दत्वम्—शाब्दबोधविषयत्वं स्यादेव शाब्दबोधविषयत्वं च तद्विषयकशक्तिज्ञानजन्योपपत्तिरिति विना न संभवतीति व्यक्तेः शक्तिज्ञानज-न्यस्मृत्यपेक्षा प्राप्ता तदर्थं च वाच्यत्वापेक्षा प्राप्ता व्यक्तेर्नित्यत्वे च गौरवं जातेरपि वाच्यत्व-स्यावश्यमस्मात्, जातेः करणत्वे च व्यक्ताव्यौपादानिकत्वमेव न तु शाब्दत्वमिति न तदपेक्षा— शक्तिज्ञानजन्यव्यक्तिस्मृत्यपेक्षा तेन च न व्यक्तेर्व्याप्यत्वापेक्षेति छात्रप्रमिताशङ्क्याह— न चेति । परिहारमाह— व्यक्तिमानांश इति, यदि व्यक्तिमानं प्रति जातेः करणत्वे—करणत्वेन तदंशे—व्य-क्ताव्यौपादानिकत्वं संभवति तदा तदकरणत्वेपि—जातेरकरणत्वेपि व्यक्तौ तत्—अशाब्दत्वं संभवदेव

तत्संभवात् । जातेरकरणत्वे व्यक्त्यशे कीदृशकरणस्य जन्यतावच्छेदकधर्मवत्त्वमिति चेत् ? न कस्यापि तावता क्षतिविरहात् ।

व्यक्तेरपि बोधः शब्दादेव न त्वाऽऽक्षेपादितः, व्यक्तिशब्दबोधे शक्तिविरहो नानुपपत्तिं प्रयोजयति लक्षणात् एव तदुपपत्तेरिति मण्डनाचार्यमतं तदुक्तम्—

“ जातेरस्तित्वनास्तित्वे न हि कश्चिद् विवक्षति— ।

नित्यत्वात्, लक्ष्यमाणाया व्यक्तेस्ते हि विशेषणे ॥ ” इति,

अस्तित्वनास्तित्वे=उत्पादविनाशौ । लक्षणा च जातिप्रकारेणैव व्यक्तिं बोधयति न तु व्यक्तित्वादिनेति नानुभवविरोधः । नीलादिपदस्य शक्यनीलादिगुणपुरस्कारेण लक्षणया बोधकत्ववत् शक्यजातिपुरस्कारेण लक्षणया गवादिपदस्य

अशाब्दत्वप्रयोजकत्वं जातिनिष्ठकरणत्वस्यैवेति नियमासंभवात् । ननु व्यक्तिबोधं प्रति यदि जातेरकरणत्वं नास्ति तदा कीदृशकरणनिरूपितजन्यता व्यक्तिबोधे स्यादित्याशङ्कते— जातेरिति । कीदृशकरणस्येति पष्ठ्यर्थो निरूपितत्वं तस्य जन्यतायामन्वयः, जन्यता च व्यक्तिबोधे इति तादृशजन्यतावच्छेदकधर्मवत्त्वमपि व्यक्तिबोधे वक्तव्यम् । व्यक्त्यंशे=व्यक्तिविषयकबोधे । उत्तरमाह— न कस्यापीति, अत्रापि निरूपितत्वं पष्ठ्यर्थस्तथा च व्यक्तिबोधे न किञ्चित्करणनिरूपितजन्यतेत्यर्थः । उक्ते हेतुमाह— तावतेति, व्यक्तिबोधे किञ्चित्करणनिरूपितजन्यताया अभावेपि क्षतिविरहादित्यर्थः । यथा तव मते गोत्वादिवोधेपि मितिमातृभानं भवति न च तादृशमितिमातृभानं प्रति कस्यचित् करणत्वं स्वीक्रियते तथा प्रकृते व्यक्तिभानं प्रत्यपि न कस्यचित् करणत्वापेक्षेतिभावः ।

संप्रति मीमांसकेषु मण्डनमिश्रस्य मतमनुवदति—व्यक्तेरपीति । प्रायः स्पष्टं सर्वम् । व्यक्तेराक्षेपेण बोधे ये दोषाः प्रदर्शितास्तेऽस्मिन् मते न सन्तीति सारः । ननु व्यक्तौ शक्तिं विना व्यक्तेः पदात् कथं बोधः स्यात् त्वया व्यक्तौ शक्तेरस्वीकारादित्याशङ्क्याह— व्यक्तिशब्दबोध इति । अनुपपत्त्यभावे हेतुमाह— लक्षणात् एवेति । तदुपपत्तेः=व्यक्तिविषयकशब्दबोधोपपत्तेः । शक्त्या तद्विषयकशब्दबोधार्थमेव तत्र शक्त्यपेक्षानियमेन लक्षणाजन्यशब्दबोधे तत्र शक्त्यपेक्षाभावादितिभावः । उक्तमण्डनमिश्रमते प्रमाणमाह— जातेरिति, ते=अस्तित्वनास्तित्वे=उत्पादविनाशौ नित्यत्वाज्जातेर्न संभवत इति लक्षणया बुध्यमानाया व्यक्तेरेव विशेषणे भवत इत्यर्थः । ननु ‘ गङ्गायां घोषः ’ इत्यत्र गङ्गातीरमात्रे घोषाधारता प्रतीयते न तु तीरत्वावच्छेदेन सकलतीरेष्विति लक्षणया लक्ष्यमाणस्य तद्व्यक्तित्वेनैव बोध इष्ट इति प्रकृतेपि व्यक्तेस्तद्व्यक्तित्वेनैव लक्षणया बोधः स्यात्तथा चानुभवविरोधः—जातिप्रकारेणैव व्यक्तिबोधस्य सर्वानुभवसिद्धत्वादित्याशङ्क्याह— लक्षणेति । व्यक्तित्वादिना=तद्व्यक्तित्वादिना । स्वामिमत्तं सट्टप्रान्तमाह— नीलादीति, यथा नीलपदस्य नीलत्वगुणे शक्तिर्नीलगुणविशिष्टे च लक्षणैवेति ‘ नीलो घटः ’ इत्यत्र नीलपदं स्वशक्यनीलत्वगुणप्रकारेणैव लक्षणया घटं बोधयति तथा गवादिपदमपि स्वशक्यजातिप्रकारेणैव

व्यक्तिबोधकत्वेऽविरोधात् । “स्वार्थादन्येन रूपेण ज्ञाते भवति लक्षणा” इत्यत्र स्वार्थपदस्य शक्यतावच्छेदकपरत्वात् ।

अत्रेदं चिन्त्यम्—गवादिपदाल्लक्षणाया गोत्वादिप्रकारकबोधोपगमे जातिशक्तिरन्वयबोधे नापेक्ष्यते—लक्ष्यतावच्छेदकताया एव जातिभाने प्रयोजकत्वसंभवात् । न च शक्तिं विना व्यक्ती शक्यसंबन्धरूपलक्षणैव न निर्वहतीति शक्तेरुपयोगितेतिवाच्यम्, लक्षणानिर्वाहार्थं जातिशक्तिकल्पने गवादिपदस्य द्रव्यत्वादावपि विनिगमनाविरहेण शक्तिकल्पनप्रसङ्गात्—द्रव्यत्वादिसंबन्धेनापि गवादी लक्षणासंभवात् । प्रयोगविरहस्य द्रव्यत्वादाविव स्वातन्त्र्येण गोत्वादावप्यऽविशिष्टत्वात् । लक्षणाघटकतया शक्तेरुपयोगितायां तस्या वृत्तित्वानुपपत्तिः—स्वातन्त्र्येणास्तथात्वात् ।

लक्षणाया व्यक्ति बोधयतीति नोक्तानुमयविरोध इत्यर्थः । बोधकत्ववत्=विशेष्यबोधकत्ववत् । ननु ‘गङ्गायां घोषः’ इत्यादौ स्वार्थात् प्रवाहादन्येन तीरत्वेन रूपेण तीरे ज्ञाते सति तत्र गङ्गापदस्य लक्षणा भवतीति नियमोऽस्ति, तत्र मते च गोपदस्य गोत्वमेव स्वार्थो व्यक्तेश्च गोत्वप्रकारेण बोधे स्वीकृते स्वार्थरूपेणैव व्यक्तिज्ञानं जातं न तु स्वार्थभूतगोत्वादिजात्यतिरिक्तरूपेणापीति कथं व्यक्ती गवादिपदस्य लक्षणा स्यादित्याशङ्क्याह—स्वार्थादिति, “स्वार्थादन्येन” इत्यत्र स्वार्थपदं शक्यतावच्छेदकपरं गवादिपदस्ये च शक्यतावच्छेदकं गोत्वत्वादिकमेव गोत्वत्वादन्येन गोत्वेन रूपेण व्यक्तिज्ञानमस्येवेति न व्यक्ती गवादिपदस्य लक्षणानुपपत्तिरित्यर्थः ।

उक्तमण्डनमिश्रमते विविनक्ति—अत्रेदमित्यादिना, यदि लक्षणाया गवादिपदाद् गोत्वप्रकारकबोधः स्यात्तदा भन्वयबोधे=शाब्दबोधं प्रति जातिशक्तेरप्यपेक्षा न स्यादेवेत्यन्वयः । ननु जातौ शक्त्यभावे शान्दबोधे जातिभानं कथं स्यादित्याशङ्क्याह—लक्ष्यतेति, लक्ष्यार्थबोधे लक्ष्यतावच्छेदकस्य भानं भवत्येव त्वन्मते व्यक्तिर्लक्ष्यार्थ एवेति जातौ लक्ष्यतावच्छेदकत्वं प्राप्तमिति लक्ष्यतावच्छेदकतया जातिभानं भविष्यतीत्यर्थः । ननु लक्षणा हि शक्यसंबन्धरूपेति जातौ शक्तिं विना व्यक्ती शक्यसंबन्धरूपा लक्षणा कथं स्यात् जातौ शक्तिसत्त्वे तु जातेः शक्यत्वप्राप्त्या तादृशशक्यजातिसंबन्धस्य व्यक्ती सत्त्वाल्लक्षणा संभवतीति तदर्थं जातिशक्तिः स्वीक्रियते इत्याशङ्क्याह—न चेति । परिहारहेतुमाह—लक्षणानिर्वाहार्थमिति, व्यक्ती लक्षणानिर्वाहार्थं यदि जातौ शक्तिः स्वीक्रियते तदा गवादिनिष्ठद्रव्यत्वादिसंबन्धेनापि गवादौ गवादिपदस्य लक्षणासंभवेन विनिगमनाविरहेण गवादिपदस्य द्रव्यत्वादावपि शक्तिकल्पनाप्रसङ्गः स्यादेव न चैतदिष्टमित्यन्वयः । विनिगमनेति—द्रव्यत्वादिसंबन्धेन गवादौ लक्षणासत्त्वेपि गवादिपदस्य द्रव्यत्वादौ शक्तिर्नास्ति, गोत्वादिसंबन्धेन लक्षणासत्त्वाद् गवादिपदस्य गोत्वादौ शक्तिरस्तीत्यत्र विनिगमनाया अभावादित्यर्थः । ननु द्रव्यत्वादौ गवादिपदस्य प्रयोगो न भवतीति न द्रव्यत्वादौ शक्तिः कल्प्यते—प्रयोगस्यैव शक्तिकल्पनानियामकत्वादित्याशङ्क्याह—प्रयोगमिति, प्रयोगस्तु गवादिपदस्य व्यक्तावेव भवति न गोत्वादाविति गोत्वादावपि शक्तिर्न स्यादित्यर्थः । दोषान्तरमाह—लक्षणाघटकतयेति,

अथाकृतिविशिष्टायामेव व्यक्तौ लक्षणा— आकृतिप्रकारेण व्यक्तिबोधस्य नैयायिकानामप्यनुमतत्वात् तत्र शक्त्युपस्थितजातेरन्वय उपगम्यते । न चाकृतावेव शक्तिर्जातिविशिष्टे लक्षणेति वैपरीत्यमेव किं न स्यादिति वाच्यम्, आकृतेरवयवसंयोगरूपाया आनन्त्यात् तदपेक्षयैकस्यां जातावेव शक्तिकल्पनौचित्यात् । न चावयवसंयोगनिष्ठजातिरेव शक्यास्तु व्यक्तौ तदन्वयश्च स्वाश्रयघटितपरम्परासंबन्धेन स्वीक्रियतामिति वाच्यम्, आकृतिप्रकारकबोधस्याऽऽनुभविकत्वात् ।

लक्ष्यार्थव्यक्त्यनुपरक्तायां केवलजातौ प्रयोगविरहश्च न शक्त्यभावसाधकः— अप्रयोजकत्वात्, तत्राऽप्रयोगमात्रस्यैव तदशक्यत्वे बीजत्वात्, जातावऽप्रयोगस्याऽसिद्धत्वात्, तात्पर्यसत्त्वे च वृत्तिद्वयाधीनबोधोपगमे क्षतिविरहः । न चैवं

यदि लक्षणाघटकतया=लक्षणानिर्वाहार्थमेव शक्तेरुपयोगस्तदा तस्याः=शक्तेर्वृत्तित्वं न स्यात्— स्वातन्त्र्येणाऽतथात्वात्=शाब्दबोधानुपयोगित्वापातात्, स्वातन्त्र्येण शाब्दबोधोपयोगिन एव वृत्तित्वस्वीकारादित्यर्थः ।

शङ्कते—अथेति, आकृतिविशिष्टव्यक्तौ लक्षणास्वीकारादाकृतिप्रकारेणैव व्यक्तेर्लक्षणया बोधो भविष्यति, आकृतिप्रकारेण व्यक्तिबोधश्च नैयायिकानामप्यनुमतस्तत्र=आकृतिप्रकारेण भासमानव्यक्तौ शक्त्युपस्थितजातेरन्वय उपगम्यते एवं च जातेर्लक्ष्यतावच्छेदकतया भानं न सम्भवतीति जातिभानार्थं जातौ गवादिपदानां शक्तेरावश्यकतेति “जातिशक्तिरन्वयबोधे नापेक्ष्येत” इत्याद्युक्तोपालम्भस्यावसरो नास्तीत्यर्थः । वैपरीत्येन शङ्कते— न चेति । परिहारमाह—आकृतेरिति । तदपेक्षया=अवयवसंयोगरूपानन्ताकृतौ शक्तिकल्पनापेक्षया । शङ्कते— न चेति । अवयवसंयोगनिष्ठा जातिः=अवयवसंयोगत्वमाऽऽकृतित्वं वा । तदन्वयः=अवयवसंयोगनिष्ठजात्यन्वयः । स्वाश्रयघटितपरम्परासंबन्धश्च स्वाश्रयसामानाधिकरण्यसंबन्धः स्वमाकृतित्वं तदाश्रय आकृतिस्तत्सामानाधिकरण्यं व्यक्तावस्ति—आकृत्याधारावयवेष्वेव व्यक्तेरपि समवेतत्वाद् आकृतेरवयवसंयोगरूपत्वेनावयवेष्वेव समवेतत्वाद् एतादृशपरम्परासंबन्धेन व्यक्तौ शक्यभूतावयवसंयोगनिष्ठजातेरन्वय इत्यर्थः । परिहरति— आकृतीति, यद्यवयवसंयोगनिष्ठजातिरेव शक्या स्यात्तदा तत्प्रकारक एव व्यक्तेर्बोधः स्याद् आकृतिप्रकारकश्च बोधो न स्याद् न चैतदिष्टम्— आकृतिप्रकारकबोधस्यैव सर्वानुभवसिद्धत्वादित्याकृतिविशिष्टायामेव व्यक्तौ लक्षणेत्येव युक्तमित्यर्थः ।

यदुक्तं केवलजातौ गवादिपदस्य प्रयोगाभावान्न शक्तिः संभवतीति तत्राह— लक्ष्यार्थेति । उक्ते हेतुमाह— अप्रयोजकत्वादिति, सामान्यतः प्रयोगविरहस्य शक्त्यभावसाधनेऽप्रयोजकत्वादित्यर्थः— व्यकत्यादावपि सर्वदा प्रयोगासम्भवात् । यदि जातौ कदापि गवादिपदस्य प्रयोगो न स्यात्तदा जातेः शक्यत्वं न स्यादपि न चैवमस्तीत्याह— तत्रेति । ननु केवलजातौ तु गवादिपदस्य प्रयोगो नैव भवति जातिव्यक्त्योरुभयोश्च शक्त्या बोधो न सम्भवति त्वन्मते व्यक्तौ शक्तेरभावादिति गवादिपदात् कथं शाब्दबोधः स्यादित्याशङ्क्याह— तात्पर्येति, शक्या जातेर्लक्ष-

केवलमुख्यतात्पर्येण 'गवि नित्यत्वम्' इति स्वारसिकप्रयोगापत्तिरिति वाच्यम्, शक्त्या स्वरूपत उपस्थिताया जातेः समानपदोपात्तधर्मिण्येवाश्रयतासंबन्धेनाऽन्वयस्य व्युत्पन्नत्वात् । न चान्वयितावच्छेदकरूपेणानुपस्थिताया जातेरन्वयो विरुध्यते— व्युत्पत्तिर्वैचित्र्येण प्रकारतया स्वरूपत उपस्थिताया जातेरन्वयस्वीकारे संतिविरहात् ।

इतिरीत्या चेन्मतमेतत् परिष्कृत्यते तथापि स्वरूपतो गोत्वाद्यन्वयबोधस्य लक्ष्यार्थं गवादी स्वीकारे तादृशान्वयबोधं प्रति योग्यताज्ञानादीनां कारणताकल्पनाधिस्यात्. गोत्वादिविशिष्टव्यक्तिशाब्दार्थसामग्रीप्रतिबन्धकतायां जातिव्य-

गवा व्यक्तेर्वैयः सम्भवीति शक्तिउद्भवेनित्यत्वेन जातिव्यप्ययुमवविषयकजात्यबोधस्वीकारे दोषाभावादित्यर्थः, तथा च व्यक्तिमानकाले ति वा लक्ष्यगवा मासमानव्यक्त्या सह भासमान-जानी गवादिपदस्य प्रयोगो भवत्येवेति न जातो शक्यनुपपत्तिः । ननु यदि जानी गवादिपदस्य प्रयोगो भवति तदा जातो नित्यत्वस्य नस्येन केवलमुख्यतात्पर्येण 'गवि नित्यत्वम्' इति स्वारसिकप्रयोगः स्यादेवेत्याशङ्क्याह— न चेति । परिहारहेतुमाह— शक्येति, गवादिपदेन शक्त्या स्वरूपत उपस्थिताया जातेः समानपदोपात्तधर्मिण्येवाश्रयतासंबन्धेनाऽन्वयस्य व्युत्पन्नत्वात् । न चान्वयितावच्छेदकरूपेणानुपस्थिताया जातेरन्वयो विरुध्यते— व्युत्पत्तिर्वैचित्र्येण प्रकारतया स्वरूपत उपस्थिताया जातेरन्वयस्वीकारे दोषाभावात्, अन्वयितावच्छेदकरूपेणानुपस्थिताया अपि जातेः प्रकारतया व्यक्तिव्ययस्वीकारे दोषाभावात्, अन्वयितावच्छेदकरूपेणानुपस्थितस्य विशेष्यतैयान्नयाऽसम्भवादित्यर्थः ।

उक्तरूपेणोक्तमतपरिष्कारमुदिश्याह— इतिरुत्वेति । तथापीति— यद्यप्युक्तरीत्या त्वन्मते 'गवि नित्यत्वम्' इति प्रयोगापत्तिरपि नास्ति जातेरन्वयितावच्छेदकरूपेणोपस्थितेक्षापेक्षापि नास्ति तथापि स्वरूपत उपस्थितगोत्वादेर्लक्ष्यार्थव्यक्ताग्रयस्वीकारे तादृशान्वयबोधं प्रति योग्यताज्ञानादीनां कारणताकल्पनाधिक्येन गौरवं स्यादेव— पृथगुपस्थितपदार्थयोरन्वयस्य योग्यताज्ञानं विना तादृशान्वयबोधस्यासंभवात्, अथवा बह्विकरणकसेचनान्वयबोधोपि स्यात्, तार्किकमते तु जातिविशिष्टव्यक्तौ शक्तिस्वीकाराद् गवादिपदाजातिविशिष्टाया एव व्यक्तेरुपस्थितिर्भवति न तु जातिव्यक्तयोः पृथक् पृथक् येनोक्तयोग्यताज्ञानादीनां कारणताकल्पनापत्तिः स्यादित्यर्थः । उक्तमते दोषान्तरमाह— गोत्वादीति, समानविषयकानुमितिं प्रति त्रिभिन्नविषयकप्रत्यक्षं प्रति च शाब्दबोधसामग्र्याः प्रतिबन्धकत्वमिष्टमस्ति तथा च त्वन्मते जातिविषयकोपस्थितेरेपि प्रतिबन्धकत्वं स्याद् व्यक्तिविषयकोपस्थितेरेपि प्रतिबन्धकत्वं स्यादिति प्रतिबन्धकतावच्छेदकत्वं तत्तद्विषयकत्वद्वयस्य-

क्तिविषयकोपस्थितिद्वयस्य निवेशनीयतया प्रतिबन्धकतावच्छेदकशरीरगौरवाच्च जात्याकृतिविशिष्टव्यक्तिशक्तिपक्ष एव साधीयान् ।

प्राभाकरास्तु जातिशक्तिज्ञानादेव जातिप्रकारेण व्यक्तेः स्मरणं शाब्दबोधश्च न तु निर्विकल्पकरूपं जातिस्मरणम्—निर्विकल्पकानभ्युपगमात् । व्यक्तिसंबन्ध-ज्ञानविरहेण तदंशानुद्बोधाद् व्यक्तिस्मरणासंभव इति तु नाशङ्कनीयम्—व्यक्ति-मविषयीकृत्य स्वरूपतो गोत्वादिज्ञानासंभवेन गोत्वाद्युद्बोधकस्यैव व्यक्त्यु-द्बोधकत्वाद् उद्बोधकस्य फलबलकल्प्यत्वात् ।

स्यादिति प्रतिबन्धकतावच्छेदकशरीरगौरवम्, तर्कमते तु जातिविशिष्टव्यक्तौ शक्तिस्वीकाराज्जातिवि-शिष्टव्यक्तिविषयकोपस्थितेरेकस्या एव प्रतिबन्धकत्वापत्त्या लाघवमिति जात्याकृतिविशिष्टव्यक्तावेव शक्तिरुचितेत्यर्थः । यद्यप्युक्तमीमांसकमते गोत्वविशिष्टव्यक्तौ शक्तिर्नास्ति तथापि लक्षणयोपस्थि-तव्यक्तौ शक्त्योपस्थितजातेरन्वयो भवत्येवेतिरीत्या गोत्वादिविशिष्टव्यक्तिविषयकशाब्दबोधसामग्र्यां प्रतिबन्धकत्वमिष्टमस्तीत्यभिप्रायेण “गोत्वादिविशिष्टव्यक्तिशाब्दधीप्रतिबन्धकतायाम्” इत्युक्तम् ।

समानविषयकानुमितिं प्रति शाब्दसामग्र्याः प्रतिबन्धकत्वमस्ति तत्रानुमितिसामग्र्या व्याप्ति-ज्ञानपरामर्शादिघटितत्वेन गुरुत्वाच्छाब्दसामग्र्यां चैतादृशगुरुत्वस्याभावात् सूचीकटाहन्यायेन प्रथमं विषयसाम्ये शाब्दबोध एव जायते, विषयभेदे तु शक्तिज्ञानादिरूपा शाब्दसामग्री कोशा-दिदर्शनेन कालान्तरेपि संभवति पक्षदर्शनादिरूपाऽनुमितिसामग्री तु कालान्तरे न संभवतीति प्रथममनुमितिरेव जायते । विभिन्नविषयकप्रत्यक्षं प्रति शाब्दसामग्र्याः प्रतिबन्धकत्वमस्ति तत्र पदज्ञानपदार्थोपस्थित्यादिरूपशाब्दसामग्र्या उपस्थितत्वात् प्रथमं शाब्दबोध एव जायते, विष-यसाम्ये तु विषयेन्द्रियसंयोगादिरूपप्रत्यक्षसामग्र्याः कालान्तरेऽसंभवाच्छाब्दसामग्रीभूतशक्तिज्ञा-नोपस्थित्यादेश्च कालान्तरेपि संभवात् प्रथमं प्रत्यक्षमेव जायते इति तत्त्वम् ।

संप्रति प्रभाकरमतमनुवदति—प्राभाकरा इत्यादिना । प्रभाकरमते व्यक्तौ शक्तिग्रहे आनन्त्य-व्यभिचारदोषौ जातिव्यक्त्युभयोः शक्तिग्रहे गौरवमिति शक्तिग्रहः केवलजातावेव तादृशजाति-शक्तिज्ञानात् स्मरणशाब्दबोधौ तु जातिप्रकारकव्यक्तिविशेषकावेव भवत इत्यर्थः । पदादुक्तनि-र्विकल्पकजातिस्मरणं पराचष्टे—न त्विति । ननु पदस्य जातिमात्रे शक्तिग्रहे व्यक्त्या सह पदस्य वाच्यवाच्यकभावरूपशक्तिसंबन्धस्य ग्रह एव नास्तीति तदंशानुद्बोधात्—व्यक्तेरनुद्बोधाद् व्यक्ति-स्मरणं कथं स्यादित्याशङ्क्याह—व्यक्तिसंबन्धेति । अनाशङ्कनीयत्वे हेतुमाह—व्यक्तिमिति, व्यक्ति-विना स्वरूपतो गोत्वादेर्ज्ञानं न भवतीत्यर्थापत्त्या जात्युद्बोधकस्यैव व्यक्त्युद्बोधकत्वं कल्प्यते—उद्बोधकस्य फलबलकल्प्यत्वात् फलं चात्र स्मरणं तच्च जातिव्यक्त्युभयविषयकमेव भवति व्यक्त्यु-द्बोधकस्यान्यस्योपलम्भाभावाज्जात्युद्बोधकस्यैव व्यक्त्युद्बोधकत्वं कल्प्यते इत्यर्थः ।

संवन्धितावच्छेदकहस्तित्वादिसंवन्धाग्रहेऽपि हस्त्यादिसंवन्धिहस्तित्वादिज्ञाना-
त्मकोद्बोधकबलाद् हस्त्यादिस्मरणे हस्तित्वादेः प्रकारतया भानवद् व्यक्तिसंवन्ध-
ज्ञानमन्तरेणापि जातिसम्बन्धिपदज्ञानाज्जातिस्मरणे व्यक्तेर्विशेष्यतया भाने विरो-
धाविरहात् ।

तद्धर्मप्रकारकस्मृतौ तद्धर्मावच्छिन्नसंवन्धितया गृहीतवस्तुज्ञानस्य हेतुताया-
मष्टादिरूपोद्बोधकजनितस्मृतौ व्यभिचारवारणाय कार्यतावच्छेदकसंकोचस्या-
वश्यकतया तत एव प्रकृते व्यभिचारानवकाशात् ।

उक्ते उदाहरणमाह— संवन्धितेति, यथा ' हस्ती हस्तित्वसंबन्धी ' इत्यत्र संवन्धितावच्छे-
दकं यद् हस्तित्वं तेन सह हस्तित्वसंबन्धस्याऽग्रहेऽपि हस्तिसंवन्धिहस्तित्वदर्शनरूपं यद् हस्तिस्म-
रणोद्बोधकं तस्माद् हस्तिस्मरणे जाते तादृशस्मरणे हस्तित्वं प्रकारतया भासते तथा पदस्य
व्यक्त्या सह शक्तिरूपसंबन्धस्य ज्ञानाभावेऽपि जातिसंवन्धिपदज्ञानात्=जातिशक्तपदज्ञानाज्जाति-
स्मरणे जाते तादृशस्मरणे व्यक्तेर्जातिविशेष्यतया भाने विरोधाभावादित्यर्थः ।

ननु यदुक्तम् ' जातिशक्तपदज्ञानाज्जायमानजातिस्मरणे जातिविशेष्यतया व्यक्तेर्भावे विरोधो
नास्ति ' तन्न संभवति— तद्धर्मप्रकारकस्मृतौ तद्धर्मावच्छिन्नसंवन्धितया गृहीतवस्तुज्ञानस्य हेतु-
त्वनियमाद् यथा हस्तित्वप्रकारकस्मरणं प्रति हस्तित्वावच्छिन्नहस्तिसंवन्धितया गृहीतं यद् वस्तु
हस्तित्वस्तत्ज्ञानस्य कारणत्वमस्ति तथा च प्रकृते यदि गोत्वावच्छिन्नगोशक्ततया गोपदं ज्ञातं
स्यात्तदा तादृशपदज्ञानाद्बोधप्रकारकं व्यक्तिविशेष्यकं स्मरणं स्यादपि न चेन्नमस्ति केवलजातौ
इवया शक्तिस्वीकारेण व्यक्तौ शक्तेरभावात् पदेन सह व्यक्तेः शक्तिरूपसम्बन्धाभावात्, केवल-
जातिशक्तिपदज्ञानादप्युक्तजातिप्रकारकव्यक्तिविशेष्यकस्मरणस्वीकारे चात्रोक्तनियमस्य व्यभिचारः
स्यादित्याशङ्क्याह— तद्धर्मेति, तद्धर्मव्याप्युक्तनियमस्वीकारेऽपि यत्राष्टादिरूपोद्बोधकबलाज्जाति-
प्रकारकव्यक्तिविशेष्यकस्मरणं जायते तत्र जात्यवच्छिन्नव्यक्तिसम्बन्धितया गृहीतवस्तुज्ञानस्या-
भावादुक्तनियमस्य व्यभिचारः प्रामोदयेति तादृशव्यभिचारवारणाय कार्यतावच्छेदकस्यावश्यं
संकोचः कर्तव्य एव यथा ' तद्धर्मावच्छिन्नसंवन्धितया गृहीतवस्तुज्ञानादव्यवहितोत्तरजायमान-
स्मरणं प्रति तद्धर्मावच्छिन्नसंवन्धितया गृहीतवस्तुज्ञानं कारणम् ' एवं चाष्टादिरूपोद्बोधकजन्य-
स्मरणे तद्धर्मावच्छिन्नसम्बन्धितया गृहीतवस्तुज्ञानादव्यवहितोत्तरत्वाभावात् तादृशस्मरणं प्रति
तद्धर्मावच्छिन्नसम्बन्धितया गृहीतवस्तुज्ञानं कारणमेव नास्तीति न तत्रैतादृशनियमस्य व्यभिचार
इति ततः=उक्तकार्यतावच्छेदकसंकोचादेव प्रकृते=पदज्ञानाज्जायमानजातिप्रकारकव्यक्तिविशेष्य-
कस्मरणेष्युक्तनियमस्य व्यभिचारो नास्त्येव जातिशक्तपदज्ञानाज्जायमाने जातिप्रकारकव्यक्तिविशेष्य-
कस्मरणे तद्धर्मावच्छिन्नसंवन्धितया गृहीतवस्तुज्ञानादव्यवहितोत्तरत्वस्याभावात् तादृशस्मरणं-
प्रति तद्धर्मावच्छिन्नसम्बन्धितया गृहीतवस्तुज्ञानस्य कारणत्वाभावात्, तदव्यवहितोत्तरजायमान-
स्मरणं प्रत्येव तस्य कारणत्वादित्यर्थः ।

जातिशक्तिज्ञाने नियमतो जातिप्रकारेण व्यक्त्यभानात् तज्जन्यसंस्कारान्निय-
मतो व्यक्तिस्मरणासम्भव इति चेत् ? का क्षातिः— व्यक्तिविषयकज्ञानान्तरस्या-
वश्यकतया तज्जनितसंस्कारादेव व्यक्तिस्मरणसम्भवात् ।

अथ भवतु जातिशक्तपदज्ञानाज्जातिप्रकारेण व्यक्तिस्मरणं तथापि तत्प्रकार-
कशाब्दबोधो न सम्भवति— तद्धर्मप्रकारकधर्मिविषयकशाब्दबोधे तद्धर्मप्रकारेण
धर्मिगृहीतवृत्तिकपदज्ञानजन्यतद्धर्मप्रकारकव्यक्त्युपस्थितेर्हेतुत्वात् । पदे गृहीतवृ-
त्तिकत्वमात्रनिवेशे घटत्वादिगृहीतवृत्तिकपदे गोत्वाद्यवच्छिन्ननिरूपितसंबन्धा-
न्तरावगाहिज्ञानजन्यगोत्वादिप्रकारकस्मरणाद्गोत्वादिप्रकारकशाब्दबोधोपपत्तिः ।

ननु यदि जातिविषयकशक्तिज्ञाने नियमेन जातिप्रकारकव्यक्तिभानं स्यात्तदा तज्जन्यसंस्का-
राज्जातिशक्तपदज्ञानान्नियमेन व्यक्तिस्मरणं स्यादपि न चैवमस्ति त्वया शक्तिज्ञाने व्यक्तिभा-
नस्यास्वीकारादित्याशङ्कते— जातिशक्तीति । उत्तरमाह— केति । उक्तक्षत्यभावे हेतुमाह—
व्यक्तीति, जातौ शक्तिग्रहकाले व्यक्तेः प्रत्यक्षादिकं भवत्येव तादृशप्रत्यक्षादिनापि व्यक्तिविषय-
कसंस्कारो जायते तादृशसंस्कारादेव व्यक्तिस्मरणं भवतीति न का चिदनुपपत्तिः, व्यक्तिविषयक-
संस्कारस्योद्बोधस्तु जातिविषयकसंस्कारोद्बोधकादेवेत्यर्थः ।

जातिशक्तपदज्ञानाज्जातिप्रकारकव्यक्तिविशेष्यकस्मरणे स्वीकृतेपि तादृशस्मरणज्जातिप्रकार-
कव्यक्तिविशेष्यकशाब्दबोधस्तु नैव सम्भवतीत्यभिप्रायेणाशङ्कते— अथेति । उक्तसम्भवे हेतु-
माह— तद्धर्मेति, तद्धर्मप्रकारकधर्मिविषयकशाब्दबोधं प्रति तद्धर्मप्रकारेण धर्मिणि गृहीतवृत्तिकं
यत्पदं तादृशपदस्य ज्ञानेन जन्या या तद्धर्मप्रकारकव्यक्त्युपस्थितिस्तस्याः कारणत्वमस्ति त्वन्मते
च धर्मिणि व्यक्तौ शक्तिग्रह एव न भवतीति कथं जातिप्रकारकव्यक्तिविशेष्यकशाब्दबोधः
स्यादित्यर्थः । ननु पदे तद्धर्मप्रकारेण धर्मिगृहीतवृत्तिकत्वस्य निवेशो न क्रियते येनोक्तदोषः
स्यात् किंतु गृहीतवृत्तिकत्वमात्रस्य निवेशः कर्तव्यस्तथा च प्रकृते पदं जातौ गृहीतवृत्तिक-
मस्त्येवेति तादृशपदस्य ज्ञानाज्जायमाना या जातिप्रकारकव्यक्तिस्मृतिस्तया जातिप्रकार-
कव्यक्तिविशेष्यकशाब्दबोधस्य नानुपपत्तिरित्याशङ्क्याह— पदे इति, पदे गृहीतवृत्तिक-
त्वमात्रस्य निवेशे कृते घटत्वे गृहीतवृत्तिकं यद् घटपदं तद्विषयकं गोत्वावच्छिन्नगो-
व्यक्तिनिरूपितं यत् कालिकादिसम्बन्धान्तरं तदवगाहि यद् 'घटपदं गोत्वावच्छिन्नकालि-
कम्' इत्यादिज्ञानं तज्जन्यं यद् गोत्वप्रकारकगोस्मरणं तस्मादपि गोत्वप्रकारकगोविशेष्यक-
शाब्दबोधः स्याद् न चैतदिष्टमिति पदे तद्धर्मप्रकारेण धर्मिगृहीतवृत्तिकत्वस्य निवेशः
कर्तव्यस्तथा चोक्तरीत्या जातिप्रकारकव्यक्तिविशेष्यकबोधस्यानुपपत्तिरस्त्येव । ननु तद्धर्म-
प्रकारकशाब्दबोधं प्रति तद्धर्मगृहीतवृत्तिकपदज्ञानजन्यतद्धर्मप्रकारकोपस्थितेर्हेतुत्वमुच्यते इति
पदे तद्धर्मगृहीतवृत्तिकत्वस्य निवेशः क्रियते तथा च घटपदस्य गोत्वे गृहीतवृत्तिकत्वाभावादेवो-

तद्धर्मगृहीतवृत्तिकत्वनिवेशे पशुत्वादिधर्मागृहीतशक्तिकविशिष्टवाचकपञ्चादिप-
दात् पशुत्वादिविशिष्टविषयकशब्दबोधस्य गुरुणामनुमतस्याप्यनुपपत्तिः ।

न च प्रकारीभूतधर्मभेदेन कार्यकारणभावभेदस्य यत्त्वतत्त्वानुगमेनावश्यक-
त्वाज्जातिप्रकारकशब्दबोधे एव जातिरूपधर्ममात्रगृहीतवृत्तिकपदज्ञानजन्यस्मर-
णस्य हेतुत्वमङ्गीकार्यमिति वाच्यम्, एवमपि 'जातिमह्लाक्षणीकपदज्ञानाज्जातिप्र-
कारकशब्दबोधोपपत्तेर्जागरूकत्वात्, लक्षणाज्ञानाधीनपदार्थोपस्थितेर्हेतुत्वान्त-
रकल्पने च गौरवात् ।

तत्स्थले तादृशघटपदज्ञानाद् गोत्वप्रकारकशब्दबोधोपपत्तिर्नास्ति, गोपदस्य च गोत्वे गृहीतवृत्तिक-
त्वात् तादृशगोपदज्ञानाद् गोत्वप्रकारकगोविशेष्यकशब्दबोधस्यानुपपत्तिरपि नास्तीत्याशङ्क्याह-
तद्धर्मेति, एवं हि त्वन्गते पशुपदस्य पशुत्वधर्मं शक्तिर्नास्ति किं तु पशुत्वविशिष्टव्यक्तायेव विशि-
ष्टवाचकत्वस्वीकारात् तादृशपशुपदात् पशुत्वविशिष्टस्य यः शब्दबोधोऽनुगतः स न स्यात्— पशु-
पदस्य प्रकारोभूतपशुत्वधर्मं गृहीतवृत्तिकत्वाभावादित्यर्थः । तद्धर्मप्रकारेण धर्मिगृहीतवृत्तिकपद-
ज्ञानजन्यतद्धर्मप्रकारकस्मरणस्य हेतुत्वे तु पशुपदस्य पशुत्वविशिष्टे गृहीतवृत्तिकत्वेन पशुत्वप्रका-
रेण पशुव्यक्तिगृहीतवृत्तिकत्वात् पशुत्वविशिष्टव्यक्तिविषयकशब्दबोधस्यानुपपत्तिर्नास्ति । गुरु-
णाम्—प्राभाकराणाम् । लोमादिविशिष्टस्य पशुत्वेन पशुत्वं लोमादिकमेव तत्र पशुपदशक्तिस्वी-
कारेणानन्त्यव्यभिचारदोषसंभवात् जातिशक्त्यादिभिरपि पशुत्वविशिष्टव्यक्तायेव पशुपदस्य शक्तिः
स्वीक्रियते न तु पशुत्वे इत्यवधेयम् ।

ननु 'तद्धर्मप्रकारकशब्दबोधे तद्धर्मप्रकारेण धर्मिगृहीतवृत्तिकपदज्ञानजन्यतद्धर्मप्रकारकस्म-
रणस्य हेतुत्वम्' शयेन यत्तत्पदार्थानुगमो न संभवत्येकतत्पदेन गोत्वस्यापरतत्पदेन घटत्व-
स्यापि ग्रहणसंभवादिति 'गोत्वप्रकारकशब्दबोधं प्रति गोत्वमात्रे गृहीतवृत्तिकपदज्ञानजन्यगोत्व-
प्रकारकस्मरणस्य हेतुत्वम्' इत्येवं प्रकारोभूतगोत्वादिधर्मभेदेन कार्यकारणभावभेदस्यावश्यकत्वा-
ज्जातिप्रकारकशब्दबोधे एव जातिरूपधर्ममात्रगृहीतवृत्तिकपदज्ञानजन्यस्मरणस्य हेतुत्वमङ्गीकार्यं
यया गवादिपदस्थले, पशुपदस्थले तु जातिप्रकारकशब्दबोधो न भवति किं तु लोमादिद्रव्य-
प्रकारक एवेति तादृशशब्दबोधं प्रति धर्ममात्रगृहीतवृत्तिकपदज्ञानजन्यस्मरणस्य हेतुत्वमेव
नास्तीति न पशुत्वधर्मागृहीतवृत्तिकपशुपदात् पशुव्यक्तिविषयकशब्दबोधस्यानुपपत्तिरित्याशङ्-
क्याह— न चेति । परिहारहेतुमाह— एवमिति, एवमपि द्रव्यपदस्य सुवर्णे लक्षणास्तीति द्रव्यपदं
सुवर्णत्वजातिमति लक्षणीकमिति तादृशद्रव्यपदज्ञानात् सुवर्णत्वजातिप्रकारकशब्दबोधो लक्षणाया
न स्यादेव— द्रव्यपदस्य सुवर्णत्वे गृहीतशक्तिकत्वाभावात् । यदि शक्यार्थविषयकशब्दबोधं
प्रति जातौ गृहीतशक्तिकपदज्ञानजन्योपस्थितेः कारणत्वमस्ति न तु लक्ष्यार्थविषयकशब्दबोधं
प्रत्यपि लक्ष्यार्थविषयकशब्दबोधं प्रति लक्षणाज्ञानाधीनोपस्थितेः कारणत्वस्वीकारादित्युच्यते ?
तदा लक्ष्यार्थबोधं प्रति लक्षणाज्ञानाधीनोपस्थितेर्हेतुत्वान्तरकल्पनाद् गौरवं स्यादित्याह—लक्षणेति ।

न च तन्मतेऽध्याहृतार्थस्याध्यन्वयबोधविषयतया पदजन्यपदार्थोपस्थितित्वेन हेतुतैव नास्ति कथमुक्तानुपपत्त्यवकाश इतिवाच्यम्, सर्वपदार्थाध्याहारस्थलेऽन्वयबोधवारणाय तन्मतेपि तादृशहेतुताया व्यवस्थापितत्वात् ।

न च तथापि पदज्ञानजन्यपदार्थोपस्थितित्वघटितकारणतावच्छेदकेन जातिमद्वयक्तिलाक्षणिकपदजन्यव्यक्त्युपस्थितेरसंग्रहो न दोषाय— अध्याहृतपदार्थोपस्थितेर्येन रूपेण हेतुता व्यवस्थापिता लक्ष्यार्थोपस्थितेरपि तद्रूपाक्रान्ततयैवोपपत्तेः,

ननु तन्मते=प्रभाकरमतेऽध्याहृतपदार्थस्यापि शाब्दबोधविषयत्वं भवति यथा 'द्वारम्' इत्युक्तेऽध्याहृतस्य पिधानपदार्थस्य. न चाध्याहृतपदार्थस्योपस्थितिः पदज्ञानजन्या भवतीति न शाब्दबोधं प्रति पदज्ञानजन्यपदार्थोपस्थितेर्हेतुत्वं किं तूपस्थितिमात्रस्यैवेति नाध्याहृतपदार्थस्य शाब्दबोधविषयत्वानुपपत्तिस्तथा चोक्तस्थलेष्वप्युपस्थितेः सत्त्वादेव न शाब्दबोधानुपपत्तिरित्याशङ्क्याह— न चेति । परिहारहेतुमाह— सर्वेति, यदि पदजन्यपदार्थोपस्थितेर्हेतुत्वं शाब्दबोधे न स्यात्तदा सर्वपदार्थाध्याहारस्थलेपि प्रभाकरमते शाब्दबोधः स्यादेव न च प्रभाकरमतेपि सर्वपदार्थाध्याहारस्थले शाब्दबोध इष्ट इति तद्वारणाय प्रभाकरमतेपि तादृशहेतुतायाः=शाब्दबोधं प्रति पदजन्यपदार्थोपस्थितेर्हेतुत्वं व्यवस्थापितमेवास्तीत्युक्तरीत्योक्तानुपपत्तीनामवकाशोऽस्त्येवेत्यर्थः । यत्र चेष्टया द्वारपिधानं प्रतिपाद्यते तत्र द्वारयोः पिधानस्यापि चाध्याहारात् सर्वपदार्थाध्याहार एव ।

ननु यद्यपि शाब्दबोधं प्रति पदजन्यपदार्थोपस्थितेर्हेतुत्वं सिद्धं लक्षणाज्ञानाधीनोपस्थितेश्च शक्तिज्ञानाधीनोपस्थितिरूपत्वं न संभवतीति न शक्तिज्ञानाधीनोपस्थित्या संग्रहः संभवतीति पृथक् कारणत्वं प्राप्तं तथापि पदज्ञानजन्यपदार्थोपस्थितित्वघटितं यच्छाब्दबोधकारणतावच्छेदकं तेन रूपेण तीरत्वादिजातिमद्व्यक्तौ तीरादौ लाक्षणिकं यद् गङ्गादिपदं तज्जन्यतीरादिव्यक्त्युपस्थितेरसंग्रहे दोषो नास्त्येवेत्याशङ्कते— न चेति, दोषाभावे हेतुमाह— अध्याहृतेति, अध्याहृतपदार्थस्यापि प्रभाकरमते शाब्दबोधविषयत्वमस्त्येवेत्यध्याहृतपदार्थोपस्थितेर्येन रूपेण शाब्दबोधहेतुत्वं भवति लक्ष्यार्थोपस्थितेरपि तद्रूपाक्रान्ततयैव=तेनैव रूपेण शाब्दबोधहेतुत्वमुपपद्यते तत्राध्याहृतपदार्थोपस्थितेर्हि योग्यतादिज्ञानाधीनोपस्थितित्वेन रूपेण शाब्दबोधहेतुत्वं भवति यथा 'द्वारम्' इत्युक्ते द्वारपदार्थस्य पिधानेन सह योग्यतादिकमस्तीति तादृशयोग्यतादिज्ञानेनाध्याहार्यपिधानपदार्थस्योपस्थितिर्जायते इति तादृशोपस्थित्याऽध्याहृतपिधानस्य शाब्दबोधविषयत्वं भवति तथा लक्ष्यार्थविषयकबोधस्थलेपि बोधस्य तीरेण सह योग्यतादिकमस्त्येवेति तादृशयोग्यतादिज्ञानेन गङ्गापदात् तीरोपस्थितिर्जायते इति तादृशोपस्थित्या तीरस्य शाब्दबोधविषयत्वं भवतीति लक्ष्यार्थोपस्थितेः शक्तिपदज्ञानजन्यपदार्थोपस्थितित्वेन रूपेण शाब्दबोधाजनकत्वेपि दोषो नास्तीत्यर्थः । नन्वेवं सर्वलाक्षणिकपदस्थले सर्वार्थाध्याहारस्थले च शाब्दबोधः किं न स्यादित्याशङ्क्याह— शक्तपदस्येति, शक्तस्यैव पदस्य शाब्दबोधजनकत्वं स्वीक्रियते इति सर्वलाक्षणिकस्थले कस्यापि पदस्य

शक्तपदस्यैवाऽनुभावकतेति सिद्धान्तात् सर्वलाक्षणिकस्यलेऽन्वयबोधानुपगमात् तत्स्थलीयसामग्रीवलात् सर्वार्थाध्याहारस्थलेऽप्यन्वयबोधोपपत्तिरिति शङ्कानवकाशादिति वाच्यम्, यत्र लाक्षणिकपञ्चादिपदाद्गोत्वादिप्रकारिकोपस्थितिस्तदन्वयवहितोत्तरद्वितीयादिविभक्तिः शक्त्या कर्मत्वाद्युपस्थितिस्तत्र कर्मत्वादिविशेष्यको गोत्वाद्यवच्छिन्नप्रकारकः शाब्दबोधस्तत्स्थलीयसामग्री लक्षणाधीनपदार्थोपस्थितेरध्याहारात्मकोपस्थितिसाधारणरूपमात्रेण हेतुतामते कर्मत्वाद्युपस्थापकाविभक्तिप्रकृतिभूतपञ्चादिपदाद् यत्र न गोत्वाद्यवच्छिन्नोपस्थितिरपि तु निराकाङ्क्षपदान्तरादनुमानादितो वा तत्राप्यक्षतेवेति तादृशशाब्दबोधस्य तत्रापत्तेर्दुर्वारत्वात् । अर्थाध्याहारमतेपि यत्र साकाङ्क्षपदान्न प्रकृतवाक्यार्थघटकस्य कस्याप्यर्थस्योपस्थितिस्तत्र शाब्दबोधोत्पत्तेरनिष्टवादितिवेत् ?

शक्त्यर्थबोधकत्वाभावाच्छाब्दबोध एव न जायते येन तत्स्थलीयसामग्रीवलात्=सर्वलाक्षणिकपदस्थलीयसामग्रीवलात् सर्वार्थाध्याहारस्थले शाब्दबोधोपपत्तिः स्यादित्यर्थः । यस्तु तत् पूर्वमग्राह्यतदपदार्थोपस्थितेर्नरूपेण हेतुता तेन रूपेण लक्ष्यार्थोपस्थितेर्हेतुताया उक्तत्वाद्न 'सर्वार्थाध्याहारस्थलेऽन्वयबोधानुपगमात् तत्स्थलीयसामग्रीवलात् सर्वलाक्षणिकस्यलेऽप्यन्वयबोधोपपत्तिरिति शङ्कानवकाशात्' इत्येवं वक्तव्यम् । परिहारहेतुमाह— यत्रेति, यद्यग्राह्यतदपदार्थोपस्थितेर्न रूपेण हेतुता लक्ष्यार्थोपस्थितेरपि तेनैव रूपेण शाब्दबोधं प्रति हेतुता स्यात्तदा पशुपदस्य गोत्वावच्छिन्ने लाक्षणिकत्वाद् यत्र= 'पशुमानस' इत्यादी गोत्वावच्छिन्ने लाक्षणिकात् पशुपदाद् गोत्वप्रकारकगोविशेष्यकोपस्थितिस्तादृशपशुपदान्वयवहितोत्तरवर्तिद्वितीयाविभक्तिः शक्त्या कर्मत्वोपस्थितिर्जायते तदनन्तरं तादृशोपस्थितिभ्यां गोत्वावच्छिन्नप्रकारककर्मत्वविशेष्यकः 'गोविशिष्टमानयनकर्मत्वम्' इत्याकारकः शाब्दबोधो जायते तत्स्थलीया=उक्तकर्मत्वविशेष्यकशाब्दबोधस्थलीया योक्तोपस्थितिद्वयरूपा शाब्दबोधसामग्री सा लक्षणाज्ञानाधीनपदार्थोपस्थितेरध्याहारात्मकोपस्थितितुल्यरूपेण=योग्यतादिज्ञानाधीनोपस्थितित्वेन रूपेण शाब्दबोधं प्रति हेतुतामते यत्र कर्मत्वाद्युपस्थापकद्वितीयादिविभक्तिप्रकृतिभूतपञ्चादिपदान्न गोत्वावच्छिन्नोपस्थितिः किं तु निराकाङ्क्षदुग्धादिपदान्तरादनुमानादितो वा गोत्वावच्छिन्नोपस्थितिस्तत्रापि (सोक्ता शाब्दबोधसामग्री) अक्षतेन निराकाङ्क्षदुग्धादिपदानुमानादितो वा जायमानाया अपि गोत्वावच्छिन्नोपस्थितेर्योग्यतादिज्ञानेनैव जायमानत्वादिति तादृशस्थलेपि तादृशशाब्दबोधस्य=गोप्रकारककर्मत्वविशेष्यकशाब्दबोधस्यापत्तिः स्यादेव न चैतदिष्टमिति नाऽग्राह्यतदपदार्थोपस्थितितुल्यरूपेण लक्ष्यार्थोपस्थितेः शाब्दबोधहेतुत्वं संभवतीति लक्षणाज्ञानाधीनोपस्थितेरुक्तरीत्या शाब्दबोधं प्रति हेतुत्वान्तरकल्पनेन गौरवं स्यादेवेत्यर्थः । ननुक्तस्थले उक्तशाब्दबोध इष्ट एवेत्याशङ्क्याह— अर्थाध्याहारेति, अर्थाध्याहारमतेपि यत्र प्रकृतवाक्यार्थघटकस्य कस्याप्यर्थस्य साकाङ्क्षपदाद्युपस्थितिर्न भवति तत्र शाब्दबोधोत्पत्तेरस्वीकारात् तत्र प्रदर्शितशाब्दबोधोपपत्तिरिति प्रैवेत्यर्थः । तन्मते शक्तपदस्यैवाऽनुभावकत्वनिश्चयेन शक्तपदेन किञ्चिदर्थोपस्थितौ सत्यामेव शाब्दबोधस्येष्टत्वादिति भावः ।

न— शक्तिलक्षणासाधारणस्याऽनतिप्रसक्तवृत्तित्वस्य दुर्वचतया शक्तित्वशक्य-
संबन्धत्वाभ्यामेव तयोर्निवेशनीयतया शक्तिलक्षणाधीनपदार्थोपस्थित्योः कारणं,
ताभेदस्य व्यक्तिशक्तिवादिनामप्यावश्यकतया शक्त्यधीनपदार्थोपस्थितेस्तद्धर्मगृ-
हीतशक्तिकपदज्ञानजन्यतद्धर्मप्रकारकोपस्थितित्वेनैव तद्धर्मप्रकारकशाब्दबोधहेतु-
तायाः कल्पयितुमुचितत्वात् ।

न च तद्धर्मावच्छिन्नविषयतानिरूपितशक्तिविषयताशालिज्ञानत्वेन व्यक्तौ
शक्तिलक्षणाग्रहयोर्व्यक्तिशक्तिवादिमतेऽनुगमः सम्भवति— 'गोसम्बन्धिशक्तं
पदम्' इत्याकारके 'पदशक्यसम्बन्धिनी गौः' इत्याकारके वा लक्षणाग्रहेषि

तार्किकेन प्रभाकरमते यल्लक्षणाज्ञानाधीनोपस्थितेर्हेतुत्वान्तरकल्पनेन गौरवं प्रदर्शितं तादृश-
गौरवं, व्यक्तिशक्तिवादितार्किकमतेऽप्यस्त्येवेति प्रदर्शयन् प्रभाकरोऽथेत्यादिना शङ्कितं परिहरति—
नेति । तयोः=शक्तिलक्षणयोः । व्यक्तिशक्तिवादितार्किकमतेऽपि शक्तिज्ञानाधीनोपस्थितेर्लक्षणा-
ज्ञानाधीनोपस्थितेश्च शाब्दबोधं प्रति पृथक् पृथगेव कारणत्वं संभवति— शक्तिलक्षणयोरेकरूपे-
णानुगमासंभवादित्याह— शक्तिलक्षणाधीनेति । तथा च तार्किकेनापि शक्त्यधीनपदार्थोपस्थिते-
स्तद्धर्मगृहीतशक्तिकपदज्ञानजन्यतद्धर्मप्रकारकोपस्थितित्वेनैव रूपेण तद्धर्मप्रकारकशाब्दबोधं प्रति
हेतुत्वं वक्तव्यम्, अनेन च रूपेण लक्षणाधीनोपस्थितेस्तु शाब्दबोधहेतुत्वं न संभवति— तस्या-
स्तद्धर्मगृहीतशक्तिकपदज्ञानजन्यत्वाभावादिति लक्षणाधीनोपस्थितेः पृथगेव हेतुत्वं स्वीकार्यमिति
प्रदर्शितगौरवं तार्किकमतेऽप्यस्त्येवेत्यर्थः ।

ननु व्यक्तिशक्तिवादितार्किकमते, व्यक्तिविषयकस्य शक्तिज्ञानस्य लक्षणाज्ञानस्य च तद्धर्माव-
च्छिन्नविषयतानिरूपितशक्तिविषयताशालिज्ञानत्वेन रूपेणानुगमः संभवति यथा 'गङ्गापदं प्रवाहे
शक्तम्' इत्याकारकशक्तिज्ञाने प्रवाहत्वावच्छिन्ननिरूपिता या शक्तिविषयता (शक्तिविषयकता)
तच्छालित्वमस्त्येव, लक्षणास्थले यद्यपि तद्धर्मावच्छिन्नविषयताया नाम लक्ष्यार्थविषयतायाः
शक्तिविषयतायाश्च परस्परं साक्षान्निरूप्यनिरूपकभावो नास्ति तथापि परम्परया तु निरूप्यनिरूप-
कभावोस्त्येव— लक्ष्यार्थविषयतायाः शक्यार्थविषयताद्वारा शक्तिविषयतया समं निरूप्यनिरूपकभाव-
स्याऽक्षतत्वादिति 'गोसंबन्धिशक्तं पदम्', 'तीरसंबन्धिप्रवाहशक्तं गङ्गापदम्' इत्याकारकप-
दविशेष्यकलक्षणाज्ञानेऽपि 'पदशक्यसंबन्धिनी गौः', 'गङ्गापदशक्यसंबन्धि तीरम्' इत्याकार-
कार्थविशेष्यकलक्षणाज्ञानेऽपि च शक्यार्थविषयताद्वारा लक्ष्यार्थविषयतानिरूपिता या शक्तिविषयता
तच्छालित्वमस्त्येवेत्येतादृशविषयताशालिज्ञानजन्यत्वेन शक्तिज्ञानाधीनलक्षणाज्ञानाधीनोपस्थित्योः
संप्रहसंभवात् तार्किकमते लक्षणाज्ञानाधीनोपस्थितेः पृथक् कारणताकल्पनापत्त्यभावाद् गौरवं
नास्तीत्याशङ्कते— न चेति । प्रभाकरमते तु नैवं शक्तिलक्षणाज्ञानयोरनुगमः संभवति— जातौ
शक्तिस्वीकारेण गङ्गापदस्य यत्र प्रवाहत्वे शक्तिस्तेन प्रवाहत्वेन तीरस्य साक्षात् संबन्धाभावात् तीरवि-
षयतायाः प्रवाहत्वविषयताद्वारापि शक्तिविषयतया समं निरूप्यनिरूपकभावासंभवात्, तार्किकमते

गोत्वाद्यवच्छिन्नविषयतया समं परम्परया शक्तिविषयताया निरूप्यनिरूपकभाव-
सत्त्वादिति वाच्यम्, साक्षान्निरूपितत्वपरम्परानिरूपितत्वयोरनुगमकरूपाभावात् ।

यत्तु शक्तिसंसर्गकपदप्रकारकज्ञानमेव शब्दबोधोपयोगि. एवं च शक्तिसंसर्ग-
तानिरूपकपदप्रकारतानिरूपिततद्वर्मावच्छिन्नविशेष्यताशास्त्रिज्ञानत्वेन तद्वर्मा-
वच्छिन्नविशेष्यकशक्तिलक्षणाज्ञानयोरनुगमः संभवत्येव— शक्यसम्बन्धेनार्याशे-
पदप्रकारकग्रहस्यापि तथात्वात्, संसर्गतावच्छेदकीयविषयतायामपि संसर्गता-
त्वसत्त्वादिति ।

तु म्यक्तौ शक्तिर्गोकारेण गङ्गापदस्य यत्र प्रवाहे शक्तिरतेन प्रवाहेण तीरस्य साक्षात् संबन्ध-
सत्त्वात् तीरविषयतायाः प्रवाहविषयतादारा गङ्गापदशक्तिविषयतया समं निरूप्यनिरूपकभाव-
संभवादिति भावः । गोत्वाद्यवच्छिन्नविषयतया नाम लक्ष्यार्थविषयतया । परिहरति— साक्षादिति ।
स्पष्टार्थं वाच्यम् । तथा च शक्तिज्ञानाज्ञानयोरनुगमासंभवात् तज्जन्वोपरिस्थित्योः पृथक् पृथगेव
कारणत्वं तार्किकमतेऽपि प्राप्तमिति प्रदर्शितगौरवं तदवस्थमेवेत्यर्थः

यत्त्विति— शक्तिसंसर्गकपदप्रकारकार्यविशेष्यकज्ञानं शब्दबोधकारणमित्युच्यते तथा च तद्व-
र्मावच्छिन्नविशेष्यकशक्तिज्ञानस्य तद्वर्मावच्छिन्नविशेष्यकलक्षणाज्ञानस्य च शक्तिसंसर्गतानिरूप-
यिता या पदनिष्ठा प्रकारता तादृशपदप्रकारतानिरूपता या घटत्वादिधर्मोपवृत्ति-
विशेष्यता तादृशविशेष्यताशास्त्रिज्ञानत्वेन रूपेणानुगमः संभवत्येवेति न तार्किकमते लक्ष-
णाज्ञानाधीनोपस्थितेर्हेतुत्वान्नरकलनापत्तिर्येन गौरवं स्यादित्यर्थः, तत्र 'स्वनिष्ठशक्तिनिरूपकत्व-
संबन्धेन गङ्गापदविशिष्टः प्रवाहः' इति शक्तिज्ञानम्. अत्र स्यं गङ्गापदं तन्निष्ठशक्तेर्निरूपकत्वं
प्रवाहेऽस्त्येव, 'स्वनिष्ठशक्तिनिरूपकशायसंबन्धेन (शक्यसंबन्धित्वेन संबन्धेन) गङ्गापदविशिष्टं
तीरम् ' इत्याकारकमर्थविशेष्यकलक्षणाज्ञानं शब्दबोधकारणमस्ति, स्यं गङ्गापदम्, एतादृश-
शक्तिज्ञानाज्ञानयोरुभयोरपि शक्तेः संसर्गतया पदस्य प्रकारतयाऽर्थस्य च विशेष्यतयाप्रवेशाच्छ-
क्तिनिष्ठसंसर्गतानिरूपकपदप्रकारतानिरूपिततद्वर्मावच्छिन्नविशेष्यताशास्त्रित्वमस्त्येवेति तेन रूपेणा-
नुगमः । शक्यसंबन्धेन=स्वनिष्ठशक्तिनिरूपकशक्यसंबन्धेनाऽऽर्याशे=लक्ष्यार्थविषयकस्य पदप्रकार-
कस्य लक्षणाज्ञानस्यापि तथात्वात्=शक्तिज्ञानसमानात्वाद् नाम शक्तिसंसर्गतानिरूपकपदप्रकारता-
निरूपिततद्वर्मावच्छिन्नविशेष्यताशास्त्रित्वादित्याह— शक्येति । ननु स्वनिष्ठशक्तिनिरूपकत्वादेः
संसर्गत्वेन शक्तेः संसर्गतावच्छेदकत्वमेव संभवति न तु संसर्गत्वं त्वया च शक्तेः संसर्गत्वमेवोच्यते
तत्कथमुपपद्येतेत्याशङ्क्याह— संसर्गतावच्छेदकीयेति, शक्ती सांसर्गिकविषयताया अभावेऽप्यत्र
संसर्गतावच्छेदकीयविषयता त्वस्त्येव संसर्गतावच्छेदकीयविषयतायामपि संसर्गतात्वमस्त्येवेति शक्तेः
संसर्गघटकत्वेन संसर्गत्वमक्षतमेवेत्यर्थः ।

तदसत्— शक्तिकालीनत्वादिसंबन्धावगाहिज्ञानवारणाय पदप्रकारत्वार्थविशेष्यत्वोभयनिरूपितशक्तिनिष्ठसांसर्गिकविषयताया निवेशस्यावश्यकतया शक्तिसंसर्गकज्ञानसंग्राहकेण रूपेण लक्षणाग्रहाऽसंग्रहात् ।

अथ धर्मशक्तपदस्य धर्मस्मरणशाब्दबोधजनकत्वे लोमाद्यात्मकोपाध्यवच्छिन्नबोधकपश्वादिपदस्यापि धर्मिशक्तिर्विनीयतां युक्तेः साम्यात् ।

न च निर्विकल्पकरूपस्य स्मरणस्य शाब्दबोधस्य चाऽनभ्युपगमाज्जातिवाचकपदाद् व्यक्त्यऽविषयकस्मरणाद्यसंभवेन तस्य व्यक्तिस्मरणादिजनकत्वम् । धर्मविषयकस्यापि च लोमत्वाद्यवच्छिन्नविषयकस्य स्मरणादेः संभवात् पश्वा-

परिहरति—तदसदिति, यदि शक्तिसंसर्गकपदप्रकारकार्थविशेष्यकज्ञानस्य शाब्दबोधकारणत्वं स्यात्तदा 'स्वनिष्ठशक्तिकालिकत्वसंबन्धेन घटपदविशिष्टो घटः' इत्यादिशक्तिकालिकत्वादिसंबन्धावगाहिज्ञानादपि शाब्दबोधः स्यादेव— अत्रापि शक्तेः संसर्गतया पदस्य च प्रकारतया प्रवेशात्, न चैतदिष्टमिति शक्तिकालिकत्वादिसंबन्धावगाहिज्ञानाच्छाब्दबोधवारणाय पदनिष्ठा या प्रकारता अर्थनिष्ठा च या विशेष्यता तदुभयनिरूपिताया एव शक्तिनिष्ठसांसर्गिकविषयताया निवेशः कर्तव्यस्तत्र च शक्तिसंसर्गकशक्तिज्ञानस्य संग्राहकेण पदनिष्ठप्रकारतानिरूपितार्थनिष्ठविशेष्यतानिरूपितशक्तिनिष्ठसांसर्गिकविषयताशालित्वेन रूपेण लक्षणाज्ञानस्य संग्रहो न संभवति— शक्तिनिष्ठसांसर्गिकविषयतायाः शक्यार्थमात्रनिरूपितत्वेन लक्ष्यार्थनिरूपितत्वाभावादिति लक्षणाज्ञानाधीनोपस्थितेः पृथगेव हेतुत्वापत्त्या प्रदर्शितगौरवं तदवस्थमेवेत्यर्थः । 'स्वनिष्ठशक्तिकालिकत्वसंबन्धेन घटपदविशिष्टो घटः' इत्यत्र च शक्तिनिष्ठसांसर्गिकविषयतायाः पदप्रकारत्वार्थविशेष्यत्वनिरूपितत्वाभावादेतादृशज्ञानेन शाब्दबोधापत्तिर्नास्तीत्यवधेयम् । अत्र च 'स्वनिष्ठशक्तिसंबन्धेन घटपदविशिष्टो घटः' इत्यादिरूपेण शक्तिज्ञानमवधार्यम् ।

तार्किकः शङ्कते—अथेति, यदि धर्ममात्रशक्तपदस्य धर्मविषयकस्मरणशाब्दबोधजनकत्वं स्वीक्रियते तदा युक्तेः साम्याद् नाम यथा गवादिपदानां गोत्वादिधर्ममात्रशक्तत्वेपि गवादिव्यक्तिविषयकशाब्दबोधजनकत्वेन गवादिव्यक्तौ शक्तिर्नास्ति तथा पशुपदस्यापि लोमादिधर्ममात्रे शक्तिरस्तु तथैव शक्त्या पशुव्यक्तिबोधजनकत्वं भविष्यतीति पशुव्यक्तौ शक्तिर्न स्वीकार्येत्यर्थः ।

ननु जातिवाचकगवादिपदाद् यदि व्यक्तिं त्यक्त्वा गोत्वादेः स्मरणादिकं स्यात्तदा निर्विकल्पकमेव स्यात्—स्वरूपत एव गोत्वादौ शक्तिस्वीकाराद् गोत्वत्वादेर्भानासंभवाद् न च निर्विकल्पकरूपयोः स्मरणशाब्दबोधयोः स्वीकारोस्तीति तस्य=जातिमात्रशक्तगवादिपदस्य व्यक्तिविषयकस्मरणशाब्दबोधजनकत्वं स्वीक्रियते. पशुपदस्य तु यदि धर्मिणि पशुव्यक्तौ शक्तिर्न स्यात् किं तु लोमादिरूपधर्ममात्रे शक्तिः स्यात्तदा पशुपदाह्लोमादीनां लोमत्वादिरूपेणैव स्मरणादिकं स्यात् तच्च न निर्विकल्पकं येन तत्र पशुव्यक्तिमानस्यावश्यकता स्यादिति पशुव्यक्तिविषयकस्मरणशाब्दबोधी न स्यातामिति पशुव्यक्तिविषयकस्मरणशाब्दबोधयोरुपपत्त्यर्थं तस्य=पशुपदस्य धर्मिवाचकत्वं धर्मिणि शक्तिश्च स्वीक्रियते इत्याशङ्क्याह—न चेति । परिहारहेतुमाह—उपाधेरिति,

दिपदस्य लोमत्वाद्यवच्छिन्नमात्रवाचकत्वोपगमे न धर्मिणीः संभवतीति तस्य धर्मिवाचकत्वमिति वाच्यम्, उपाधेर्धर्मिविनिर्माणे भानसंभवरूपस्य जात्यपेक्षया विशेषस्य सत्त्वेऽपि जातिशक्तपदज्ञानस्य जातिप्रकारिकायामिवोपाधिशक्तपदज्ञानस्याप्युपाधिप्रकारकधर्मिविषयकबुद्धौ कारणताकल्पने बाधकाभावाद् उपाधिमात्रशक्तादपि धर्मिणीसंभवादिति चेत् ?

न- लोमत्वाद्यवच्छिन्नसंवन्धान्तरवत्तया गृहीतात् पश्चादिपदालोमत्वादिना लोमादिमुख्यविशेष्यकस्यैव स्मरणस्य धर्मिस्मरणोद्बोधकान्तरविरहदशायामुत्पाददर्शनात् तत्तद्रूपावच्छिन्नशक्तत्वेन गृहीतात् पदादपि तत्तद्रूपावच्छिन्नमुख्यविशेष्यकस्मरणोत्पादस्यानुभविक्त्वात् ततस्तद्गर्भावच्छिन्नप्रकारकधर्मिस्मरणस्य नियमतः स्वीकारासंभवाद्लोमादिमात्रशक्तत्वेन गृहीतपदान्निषमस्तत्प्रकारकशब्दबोधस्याऽनिर्वाहात् । अविशेषितगोत्वादेः संवन्धान्तरज्ञानादपि तत्प्रकार-

लोमाद्यात्मकोपाधेर्योमत्वादिरूपेण धर्मिणं विनापि भानं संभवति जातेश्च धर्मिणं विना भानं न संभवति-निर्विकल्परस्मरणोद्बोधोत्पत्तिरिति जात्यपेक्षयोपाधेर्धर्मिणस्य सत्त्वेऽपि यथा जातिमात्रशक्तपदज्ञानस्य जातिप्रकारकशक्तिविशेष्यकशब्दबोधोऽस्ति प्रति कारणता त्वया कल्प्यते तथा पशुपदस्य लोमाद्यात्मकोपाधिमात्रे शक्तौ स्वीकृतायामपि तादृशोपाधिमात्रशक्तपशुपदज्ञानस्यापि लोमाद्यात्मकोपाधिप्रकारकपशुव्यक्तिविशेष्यकशब्दबोधोऽस्ति प्रति कारणताकल्पने बाधकं नास्ति युक्तं सांख्यदुपाधिमात्रशक्तपदादपि धर्मिविषयकशब्दबोधसंभवादिति पशुपदस्य पशुव्यक्तौ शक्तिर्न स्वीकार्येयम् ।

अथेत्यादिना शङ्कितं प्रामाण्यः परिहरति- नेति । तत्तद्रूपेति-यस्य पदस्य यद्रूपावच्छिन्नो शक्तिप्रदो भवति तस्मात् पदात् तद्रूपावच्छिन्नस्यैव मुख्यविशेष्यतया स्मरणं भवतीति नियमात् 'लोमत्वावच्छिन्नकाटिकं पशुपदम्' इत्यादिलोमत्वावच्छिन्नस्य काटिकत्वादिसंवन्धान्तरवत्तया गृहीतात् पशुपदाद् धर्मिस्मरणोद्बोधकान्तरविरहदशायां लोमादिमुख्यविशेष्यकस्मरणस्योत्पत्तिदर्शनाच्च ततः=लोमाद्यात्मकोपाधिमात्रशक्तपशुपदात् तद्गर्भावच्छिन्नप्रकारकधर्मिस्मरणस्य=लोमत्वावच्छिन्नलोमप्रकारकपशुव्यक्तिविशेष्यकस्मरणस्य नियमतः स्वीकारासंभवात् लोमादिमात्रशक्तत्वेन गृहीतात् पशुपदान्निषमस्तत्प्रकारकशब्दबोधस्य=लोमप्रकारकपशुव्यक्तिविशेष्यकशब्दबोधस्याऽनिर्वाहात् पशुपदस्य पशुव्यक्तौ शक्तिः स्वीक्रियते, यदि पशुव्यक्तिं विना लोमादेः स्मरणं न स्यादेव तदा लोमात्रशक्तपशुपदात् लोमभानकाळे पशुव्यक्तेरपि भानं स्यादेवेति पशुपदस्य पशुव्यक्ता शक्तिकल्पना न स्यादपि न चैवमस्ति-पशुव्यक्तिं विनापि लोमत्वादिप्रकारकलोमादिस्मरणसंभवादित्यर्थः । 'लोमत्वावच्छिन्नकाटिकं पशुपदम्' इत्येवं लोमपशुपदयोः समानकाटिकत्वसंबन्धे गृहीते 'एकसंवन्धिज्ञानमपरसंवन्धिस्मारकम्' इतिनियमात् पशुपदज्ञानेन लोममुख्यविशेष्यकस्मरणं जायते इत्युक्तम्- "लोमत्वाद्यवच्छिन्नसंवन्धान्तरवत्तया" इति । जातिवाचकपदस्य विशेषमाह-अविशेषितेति, गोत्वादेर्गोत्वत्वादिना विशेषितस्य भानं न भवतीत्यविशेषित-

कधर्मिस्मरणस्यैवोपगमेन तत्र तादृशशक्तिसंबन्धज्ञानान्नियमतस्तत्प्रकारकधर्मिस्मरणोपगमेऽनुभवविरोधविरहात्, अत्रेष्टापतेरपि सुकरत्वेन प्रतिबन्देर्वादिनिवर्तकत्वायोगाच्च ।

अथ गवादिपदस्य समवायेन गोत्वादिविशिष्टवाचकत्वानुपगमे तज्जन्यबोधे गोत्वादेः समवाय एव संसर्गतया भासते न तु संबन्धान्तरमित्यत्र किं नियामकम् ? वाच्यानन्तर्भावस्य समवायसाधारण्येन संबन्धान्तराऽभानप्रयोजकत्वासंभवात्, नहि जातिर्व्यक्तिं विना न भासते इतिवत् समवायं विनापि न भासते इत्यपि नियमो येन जातिशक्तिज्ञानजन्यबोधे समवायभानस्याप्यावश्यकता न तु संबन्धान्तरभानमिति स्यात्, तदादिपदात् समवायमविषयीकृत्यापि संबन्धान्तरेण गोत्वादिविशिष्टविषयकबोधोदयादितिचेत् ?

गोत्वादेः ' गोत्वकालिकं गोपदम् ' इत्यादिरूपेण समानकालिकत्वादिसंबन्धान्तरवत्तया गृहीतादपि गवादिपदाद् गोत्वादिप्रकारकव्यक्तिविशेष्यकमेव स्मरणं जायते इति तत्र=गवादिपदे (गवादिपदविषयकात्) तादृशशक्तिसंबन्धज्ञानात्=गोत्वादिमात्रे शक्तिरूपसंबन्धज्ञानान्नियमेन गोत्वादिप्रकारकव्यक्तिविशेष्यकस्मरणोपगमेऽनुभवविरोधामावाद् गवादिपदस्य गोत्वादिजातिमात्रे शक्तिरूपेयते न तु व्यक्तावपि— गोत्वादेर्व्यक्तिं विना भानासंभवाद् व्यक्तौ शक्तिं विनापि व्यक्तिभानसंभवादित्यर्थः । नन्वेवं गवादिपदानां पश्वादिपदानां च वैषम्यं स्यादित्याशङ्क्याह— अत्रेति, अत्र=एतादृशवैषम्ये इष्टापत्तिरेवास्तीत्येतादृशवैषम्यप्रदर्शनरूपा प्रतिबन्दिर्वादिनः प्राभाकरस्य पराजयं कर्तुं न शक्नोतीत्यर्थः प्रतिभाति ।

व्यक्तौ गोत्वादिसंसर्गतया यत् समवायो भासते तत्र तार्किकः शङ्कते— अथेति । स्पष्टं सर्वम् । समवायसंबन्धेन गोत्वादिविशिष्टा या व्यक्तिस्तद्वाचकत्वानुपगमे । तज्जन्यबोधे=गवादिपदजन्यबोधे । यद्युच्यते वाच्यानन्तर्भावात् संबन्धान्तरं गोत्वादेः संसर्गतया न भासते तदा वाच्यानन्तर्भावस्तु समवायेष्यस्येव समवायेन गोत्वादिविशिष्टस्य वाच्यत्वानभ्युपगमात् केवलगोत्वादेरेव वाच्यत्वस्वीकारादित्याह— वाच्यानन्तर्भावस्येति । स्वाभिप्रायमाह— न हीति । न त्विति— गवादिपदजन्यबोधे समवायभानस्याप्यावश्यकतास्तीति हेतोः संबन्धान्तरभानं न भवतीति सिद्धयेत्यर्थः । अस्तुतस्तु “ संबन्धान्तरभानम् ” इत्यत्र ‘ संबन्धान्तरभानस्य ’ इत्येवं पाठो युक्तः । ननु समवायं विना गोत्वादिविशिष्टव्यक्तेः कथं-भानं स्यात् क वा भानं भवतीत्याशङ्क्याह— तदादीति, ‘ कालो गौः स ज्ञायते ’ इत्यादिस्थले समवायं विनैव तच्छब्देन कालिकसंबन्धेन गोत्वविशिष्टकालविषयकबोधो जायते एवेति जातिशक्तिवादिमते गवादिपदजन्यबोधे नियमेन समवायभानं नोपपद्यते इति समवायेन गोत्वादिविशिष्टव्यक्तावेव शक्तिः स्वीकार्या तथा च समवायेन गोत्वादिविशिष्टव्यक्तेर्वाच्यत्वे समवायस्य वाच्यानन्तर्भावेन नियमात् समवायभानमुपपद्यते, संबन्धान्तरस्य च वाच्यानन्तर्भावित्वाभावाद् भानापत्तिर्नास्तीत्यर्थः ।

एवं सति ज्ञानशक्तिरेवादरणीया तथा च गवादिपदस्य समवायेन गोत्वादि-
प्रकारकज्ञाने एव शक्तेरुपगमात् ततो नाऽभ्रान्तानां संबन्धान्तरेण तत्प्रकारकधीः—
तत्संबन्धेन तत्प्रकारकज्ञानशक्तिग्रहस्यैव तादृशबोधहेतुत्वादिति वाच्यानन्तर्भावस्य
समवायाऽसाधारण्येन संबन्धान्तरभानप्रयोजकत्वासंभवादिति कृतं पल्लवितेन ॥

॥ इति श्रीमद्दामोपाध्यायन्यायसिद्धान्तवागीशश्रीगदाधर-
भट्टाचार्यचिरचितः शक्तिवादविचारः समाप्तः ॥

उक्ताशङ्कायामाह— एवं सतीति, यदि जातिमात्रे शक्तिस्वीकारेण गवादिपदजन्यबोधे निय-
मेन समवायभानं नोपपद्यते तदा गवादिपदस्य समवायेन गोत्वादिप्रकारकज्ञाने एव शक्तिः
स्वीकार्या तथा च समवायस्य वाच्यान्तर्भावो गौत्वादेः संसर्गतया समवायस्यैव भानं संभवतीति
ततः—गवादिपदादभ्रान्तानां संबन्धान्तरेण गोत्वादिप्रकारकभानस्यापत्तिर्नास्तीत्यर्थः। गवादिपदाद्-
भ्रान्तानां समवायातिरिक्तसंबन्धेन गोत्वादिप्रकारकशब्दबोधानमये हेतुमाह— तत्संबन्धेनेति,
यस्य पदस्य येन संबन्धेन यत्प्रकारकज्ञाने शक्तिग्रहो जायते तस्मात् पदादभ्रान्तस्य तेनैव संबन्धेन
तत्प्रकारकशब्दबोधो जायते इति नियमेन गवादिपदानां समवायेनैव गोत्वादिप्रकारकज्ञाने शक्तिग्र-
हाद् गवादिपदजन्यशब्दबोधो गौत्वादेः संसर्गतया समवाय एव भासते न संबन्धान्तरमित्यर्थः ।
समवायेन गोत्वादिप्रकारकज्ञाने शक्तिग्रहात् समवायस्य वाच्यान्तर्भूतत्वेन वाच्यानन्तर्भाविः
समवायसाधारणो नारित्येन वाच्यानन्तर्भावस्य समवायातिरिक्तसंबन्धभानप्रयोजकत्वं स्यादित्याह—
वाच्यानन्तर्भावस्येति शङ्का ॥

श्रीमद्गुरुमुखाज्ञातपदार्थानां हि संप्रहः ।

इत्थोऽज्ञानशक्त्यायै कृतोऽयं युक्तग्रन्थततः ॥

व्याख्यां व्युत्पत्तिवादस्य ह्यादर्शाख्यां प्रकाशय च ।

बाळेभ्यः शक्तिवादस्य ह्यादर्शोऽयं प्रकाशितः ॥

अनेकप्रत्यनिर्माणश्रमसंदोहधर्षितम् ।

शरीरं शीर्णतां प्राप्तमेतद् व्यसनदुष्फलम् ॥

वन्दे श्रीमद्वयग्रीवं मन्देभ्यः करुणानिधिम् ।

विद्यागुरुं तथा वन्दे श्रीगङ्गाधरशास्त्रिणम् ॥

यः साङ्ख्ये कपिलः पतञ्जलिः शान्दे कवित्वे परं

श्रीहर्षोऽद्वयदर्शने शिवतनुस्तर्केषु यो गौतमः ।

मीमांसामतजैमिनिर्ध्रुवमुपाध्यायो महद्भ्यो महान्

स्याऽऽर्क्षपदभृद् गुरुर्विजयते शास्त्री स गङ्गाधरः ॥

॥ इति पञ्चनदीय (पंजाबी) पण्डितसुदर्शनान्ध्यायशास्त्रिण्योता

शक्तिवादस्याऽऽदर्शाख्या व्याख्या

समाप्ता ॥

यंजाबीपण्डितसुदर्शनाचार्य-
शास्त्रिप्रणीतमुद्रितपुस्तकानां
सूचनिका

पुस्तकनाम—

शास्त्रदीपिकाप्रकाशः

व्युत्पत्तिवादादर्शः

शक्तिवादादर्शः

विशिष्टाद्वैताधिकरणमाला

अद्वैतचन्द्रिका

संस्कृतभाषा

श्रीरङ्गदेशिकशतकम्

नीतिरत्नमाला

भगवद्गीताभाषाभाष्य

भगवद्गीतासतसई

श्रीसृतीयतीन्द्रवन्दना

आल्यारचरितामृत

अष्टादशरहस्यभाषा

स्त्रीचर्या

श्रीवैष्णवव्रतनिर्णय

शङ्खचक्रतिलकबन्धपत्र

अनर्धनलचरित्रनाटक

नागरीदर्पण (हिंदीव्याकरण)

प्राचीनपुस्तकानां
सूचनिका

नाम.

को० रु० आ०

अपरोक्षानुभूति—श्रीशङ्कराचार्यकृत.

और स्वामिश्रीविद्यारण्यमुनि-

कृत दीपिका सहित तथा श्रीयुत

पं० रामस्वरूपजीकृत भाषाटी-

कासमेत । जिसमें—संक्षेपसे वेदा-

न्तप्रक्रियाका सरलरीतिसे भली-

प्रकार वर्णन है ०-१०

अद्वैतसुधा ०-१२

पञ्चदशी—सटीक—पं रामकृष्णाख्य

विद्वान्की तत्त्वविवेकन्याख्या टी-

का सहित.... २-०

ब्रह्मसूत्र—(शारीरक) शांकर-

भाष्यसहित, इसमें शाङ्करभाष्य-

की गोविन्दराजकृत रत्नप्रभा,

सर्वतंत्रस्वतंत्र वाचस्पतिमिश्रकृत

भामती, आनंदगिरिकृत न्याय-

निर्णय यह तीनों टीकाएँ

संयुक्त हैं, १०-०

पुस्तकप्राप्तिस्थानम्—

खेमराज श्रीकृष्णदास

श्रीवेंकटेश्वरस्वीम्यन्त्रालय (प्रस)

वंवई.

